

आनन्दाश्रमसंस्कृतग्रन्थावलिः ।

ग्रन्थाङ्कः

(४२)

तैत्तिरीयसंहिता ।

तृतीयो भागः (भा. ३)

CHOWKHAMBI SANSKRIT SERIES OFFICE,
P O BOX NO 8,
Gopalmandir Lane, VARANASI-1.

आनन्दाश्रमसंस्कृतग्रन्थावलिः ।

ग्रन्थाङ्कः ४२ ।

श्रीमत्सायणाचार्यविरचितभाष्यसमेता

कृष्णयजुर्वेदीयतैत्तिरीयसंहिता ।

तत्र प्रथमकाण्डस्थसप्तमप्रपाठकगतनवमानुवाकमारभ्य

प्रथमकाण्डसमाप्तिपर्यन्तस्तृतीयो भागः ।

एतत्पुस्तकं

कै० तळेकरोपाह्नरहरिशाल्त्रिभिः संशोधितम् ।

तच्च

रावबहादूर इत्युपपदधारिभिः

गङ्गाधर बापूराव काळे, जे. पी.

इत्येतैः

पुण्याख्यपत्तने

श्रीमन् “ महादेव चिमणाजी आपटे ”

इत्यभिधेयमहाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

तृतीयमङ्कनावृत्तिः ।

शालिवाहनशकाब्दाः १८८२ ।

ख्रिस्ताब्दाः १९६१ ।

(अस्य सर्वेऽधिकारा राजशासनानुसारेण स्वायत्तीकृताः) ।

ॐ तत्सद्ब्रह्मणे नमः ।

श्रीमत्सायणाचार्यविरचितभाष्यसमेता-

ऋण्यजुर्वेदीयतैत्तिरीयसंहिता ।

तस्यास्तृतीयो भागः ।

(अथ प्रथमाष्टके सप्तमप्रपाठके दशमोऽनुवाकः) ।

वा॒ज॒स्ये॒मं प्र॒सवः॑ सु॒पुवे॒ अग्ने॒ सोम॑ꣳ राजा-
न॒मोष॑धीष्व॒ष्मु । ता अ॒स्मभ्यं॑ मधु॒मती॑र्भव-
न्तु व॒यꣳ रा॒ष्ट्रे जा॒ग्रियाम॑ पु॒रोहि॒ता । वा-
ज॒स्येदं॑ प्र॒सव आ व॑भू॒वेमा च॑ वि॒श्वा भुव॑-
नानि॒ सर्व॑तः । स वि॒राजं॑ प॒र्धेति॑ प्र॒जान॑न्प्र-
जां पु॒ष्टिं व॒र्धय॑मानो अ॒स्मे । वा॒ज॒स्येमां॑
प्र॒सवः॑ शि॒श्रिये॒ दिवा॑मि॒मा च॑ वि॒श्वा भुव॑-
नानि॒ सम्रा॑ट् । अ॒दित्स॑न्तं दा॒पय॑तु प्र॒जान॑-
न्ऱयि॑म् (१) च नः॒ सर्व॑वी॒रां नि य॑च्छतु ।
अग्ने॒ अच्छा॑ व॒देह नः॒ प्रति॑ नः सु॒मना॑ भ-
व । प्र णो॑ यच्छ भुव॒स्पते॑ धन॒दा आ॑सि न-
स्त्व॑म् । प्र णो॑ यच्छ त्व॒र्यमा॑ प्र भ॒गः प्र बृ-
ह॒स्पतिः॑ । प्र दे॒वाः प्रोत॑ सू॒नृता॑ प्र वा॒ग्दे॒वी
द॒दातु॑ नः । अ॒र्यम॑णं बृ॒हस्प॑तिमिन्द्रं दाना॒य
चो॒दय॑ । वाचं॑ वि॒ष्णुꣳ सर॑स्वतीꣳ सवि॒ता-
र॑म् (२) च वा॒जिन॑म् । सोम॑ꣳ राज॒नं
वरु॑णमग्निमन्वार॒भाम॑हे । आ॒दि॒त्यान्वि॑ष्णुꣳ

(वाजपेथोपयुक्तान्नहोमाभिधानम्)

सूर्यं ब्रह्माणं च बृहस्पतिम् । देवस्य त्वा
सवितुः प्रसवेऽश्विनोर्बाहुभ्यां पूष्णो हस्ता-
भ्यां सरस्वत्यै वाचो यन्तुर्यन्त्रेणाग्नेस्त्वा
साम्राज्येनाभि पिश्वामीन्द्रस्य बृहस्पतेस्त्वा
साम्राज्येनाभि पिश्वामि (३) ।

(रयिं संवितारं षट्त्रिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके दशमोऽनुवाकः ॥ १० ॥

(अथ प्रथमकाण्डे स मप्रपाठके दशमोऽनुवाकः) ।

नवमे यूपारोहणमुक्तं दशमेऽन्नहोमा उच्यन्ते ।

कल्पः—“अथास्यैतत्पुरस्तादौदुम्बरे द्रोणे सर्वौषधमाज्येन समुदायुतं भवति
तस्यौदुम्बरेण सुवेणोपधातं सप्तान्नहोमाञ्जुहोति वाजस्येमं प्रसवः सुषुवे अग्ने
सोमामिति ” इति । तत्रेयमृक्प्रथमा—

वाजस्येमामिति । वाजस्यान्नस्योत्पादकः परमेश्वर ओषधीष्वप्सु च सार-
भूतमिमं सोमं वल्लीरूपं राजानं दीप्तिमन्तं पदार्थमग्ने सृष्ट्यादौ सुषुव उत्पादया-
मास । ताश्चौषधय आपश्चास्मदर्थं मधुमतीर्माधुर्योपेता भवन्तु । वयमप्यस्मिन्प्राष्ट्रे
पुरोहिता यागानुष्ठानादौ पुरोगामिनो जाग्रियाम जागरूका भूयास्म ।

अथ द्वितीया—

वाजस्येदामिति । वाजस्य प्रसवः परमेश्वर इदमनुष्ठीयमानं कर्माऽऽबभूव
भावितवानुत्पादितवान् । इमानि सर्वाणि भुवनानि सर्वत उत्पादितवान् । स पर-
मेश्वरोऽस्मे अस्मदर्थं प्रजां पुष्टिं च वर्धयमानः प्रजानन्नस्मदाभिप्रायं प्रकर्षेण जा-
नानो विराजं हूयमानमन्नं पर्येति सर्वतः प्राप्नोतु । अन्नं वै विराडिति श्रुतिः ।

अथ तृतीया—

वाजस्येमामिति । वाजस्य प्रसव ईश्वर इमां दिवामिमानि चान्यानि सर्वाणि

[वाजपेयोपयुक्तान्नहोमाभिधानम्]

भुवनानि शिश्रिय आश्रितवान् । सर्वेषां च भुवनानां राजा भूत्वाऽदित्सन्तं हवि-
र्दातुमनिच्छन्तं मां प्रजानन्मदीयबुद्धिप्रेरणेन हविर्दापयतु । ततो नोऽस्मभ्यं सर्ववीरां
पुत्रभृत्यादयः सर्वे वीरा यस्याः सा सर्ववीरा तादृशीं रयिं धनं च नियच्छतु नि-
ग्रमेन ददातु ।

अथ चतुर्थी—

अग्ने अच्छेति । हेऽग्न इहास्मिन्कर्मणि नोऽस्माकमच्छाऽऽभिमुख्येन वद
हितं कथय । नो स्मान्प्रति सुमनाः करुणार्द्रचित्तो भव । हे भुवस्पते भूमिपते
नोऽस्मभ्यं प्रकर्षेण यच्छ धनं देहि । यस्मात्त्वमस्मत्स्वामी सन्नोऽस्मभ्यं धनदा
असि ।

अथ पञ्चमी—

प्र णो यच्छत्विति । षड्भिः प्रशब्दैः प्रयच्छत्विति प्रददात्वित्यन्वये सत्ये-
तानि षड् वाक्यानि भवन्ति । अर्यमभगवृहस्पतयो देवेषूत्तमत्वाद्धिप्रपरित्राजकन्या-
येन पृथङ्निर्दिश्यन्ते । तेभ्योऽन्ये त्वत्र देवशब्देनोच्यन्ते । ते सर्वे नोऽस्मभ्यं धनं
प्रयच्छन्तु । उतापि च सूनृता प्रियवागाभिमानिनी देवता या चान्यवाङ्मात्राभि-
मानिनी देवता ते उभे धनं प्रयच्छताम् ।

अथ षष्ठी—

अर्यमणमिति । हे ईश्वर पुनरस्मभ्यं दातुं धनस्य दानायार्यमादींश्चोदय प्रे-
रय । वाक्सरस्वत्योः पूर्वोक्तसूनृतावाचोरिव भेदो द्रष्टव्यः । वाजिनमन्नाधिपतिम् ।

अथ सप्तमी—

सोममिति । वयं सोमराजादिन्प्रथमतः कर्मारम्भकाननुसृत्य पश्चादारभाम-
हेऽतस्ते सर्वेऽनुगृह्णन्तु ।

विधत्ते—

“ सप्तान्नहोमाञ्जुहोति । सप्त वा अन्नानि । यावन्त्येवान्नानि । तान्येवाव-
रुन्धे । सप्त ग्राम्या ओषधयः । सप्ताऽऽरण्याः । उभयीषामवरुद्धचै ” [ब्रा०
का० १ प्र० ३ अ० ८] इति ।

अन्नहेतूनामोषधीनां सप्तत्वात्तत्कार्याणामन्नानामपि सप्तत्वम् । ओषधीनां
सप्तत्वमापस्तम्बोऽग्निचयने दर्शयति—“ तिलमाषत्रीहियवाः प्रियङ्गवणवो गो-
धूमा वेणुः श्यामाका नीवारा जर्तिलाश्च गवीधुका अरण्यजा मार्कटका विज्ञेया

(वाजपेयोपयुक्तान्नहोमाभिधानम्)

गार्भुतसप्तमाः कुलत्थसप्तमा वा सप्त ग्राम्याः कृष्टे सप्ताऽऽरण्या अकृष्टे ”
इति ।

एकैकस्यान्नस्य पृथगेव होमं विधत्ते—

“ अन्नस्यान्नस्य जुहोति । अन्नस्यान्नस्यावरुद्धचै ” [ब्रा० का० १
प्र० ३ अ० ८] इति ।

इमं पक्षमापस्तम्बो दर्शयति—“ वाजप्रसवीयं जुहोति सप्त ग्राम्या ओष-
धयः सप्ताऽऽरण्याः पृथग नानि द्रवीकृत्यौदुम्बरेण सुवेण वाजस्येमं प्रसवः सुषुव
इति ग्राम्याणि हुत्वाऽऽरण्यानि जुहोति ” इति ।

इदानीं बौधायनाभिमतं सर्वाण्येकीकृत्य होमं विधत्ते—

“ यद्वाजपेययाज्यनवरुद्धस्याश्रियात् (१) । अवरुद्धेन व्युध्येत । सर्वस्य
समवदाय जुहोति । अनवरुद्धस्यावरुद्धचै ” [ब्रा० का० १ प्र० ३ अ० ८]
इति ।

होमकाले यदन्नमवरुद्धं स्वीकृतं तदुपेक्ष्य यदस्वीकृतं वाजपेययाजी काला-
न्तरेऽश्रियात्तदानीमुपेक्षितेन यागकालीनेनान्नेनासौ वियुक्तो भवेत् । अतः सर्वमे-
कीकृत्य होमे सर्वस्यापि यागकाले स्वीकृतत्वेन दोषापादकमस्वीकृतं किञ्चिन्न
भवेत् । अतोऽस्वीकृतस्य सर्वस्यापि यागकाले स्वीकाराय मिलित्वा होम इत्यर्थः ।

होमे साधनविशेषं विधत्ते—

“ औदुम्बरेण सुवेण जुहोति । ऊर्गर्वा अन्नमुदुम्बरः । ऊर्ज एवान्नाद्यस्याव
रुद्धचै ” [ब्रा० का० १ प्र० ३ अ० ८] इति ।

ऊर्गर्वा अन्नं बलप्रदमेवान्नमत एव देशविशेषे बह्वद्यते ।

देवस्य त्वेति । कल्पः—“ अथ यजमानायतने कृष्णाजिनं प्राचीनधीवमु-
त्तरलोमाऽऽस्तृणाति तद्यजमानं प्राञ्चमुपवेश्य सुवर्णरजताभ्यां रुक्माभ्यां पथुपास्य
पुरस्तात्प्रत्यञ्चमभिषिञ्चति शीर्षतो भिषिञ्चत्यामुखादन्ववस्त्रावयाति देवस्य त्वा
सवितुः प्रसवेऽश्विनोर्बाहुभ्यां पूष्णो हस्ताभ्यां सरस्वत्यै वाचो यन्तु ऽन्त्रेणाग्ने-
स्त्वा साम्राज्येनाभिषिञ्चामीन्द्रस्य त्वा बृहस्पतेस्त्वा साम्राज्येनाभिषिञ्चामीति ”
इति ।

अत्रेन्द्रस्येत्यस्मिन्मध्यमन्त्रेऽनुषङ्गसूचनायानाम्नातोऽपि त्वाशब्दः सूत्रकारेण

(वाजस्येयोपयुक्तान्नहोमामिधानम्)

पठितः । देवस्य त्वेत्यादिव्याख्यातः । या सरस्वती वाग्विशेषदेवता या च वाक्श-
ब्दाभिहिता वाक्सामान्यदेवता यश्चान्तर्यामी यन्तृशब्दवाच्यो योऽयग्निस्तेजःप्रद-
स्तेषां यन्त्रेण नियमनेनानुज्ञया साम्राज्यानिमित्तं त्वामभिषिञ्चामि । इन्द्रस्येता-
वानेवाऽऽम्नातो द्वितीयो मन्त्रः । स च पूर्वोत्तरभागयोरनुषङ्गेण व्याख्यातव्यः ।
बृहस्पतरित्यादौ तृतीयमन्त्रे पूर्वभागोऽनुषङ्गनीयः ।

• देवस्य त्वेत्येतास्मिन्मन्त्रभागे प्रसवपदाभिप्रायमाह—

“ देवस्य त्वा सवितुः प्रसव इत्याह । सवितृप्रसूत एवैनं ब्रह्मणा देवताभि-
रभिषिञ्चति ” [ब्रा० का० १ प्र० ३ अ० ८] इति ।

ब्रह्मणा मन्त्रेण प्रतिपाद्याभिरिति शेषः ।

सर्वौषधिरसमभिषेकद्रव्यत्वेन विधत्ते—

“ अन्नस्यान्नस्याभिषिञ्चति । अन्नस्यान्नस्यावरुद्ध्यै (२) ” [ब्रा०
का० १ प्र० ३ अ० ८] इति ।

प्रकारविशेषं विधत्ते—

“ पुरस्तात्प्रत्यञ्चमभिषिञ्चति । पुरस्ताद्धि प्रतीचीनमन्नमद्यते । शीर्षतोऽभि-
षिञ्चति । शीर्षतो ह्यन्नमद्यते ” [ब्रा० का० १ प्र० ३ अ० ८] इति ।

आसपुटाघातविषयवाक्यवद्व्याख्येयम् ।

गुणान्तरं विधत्ते—

“ आमुखादन्ववस्त्रावयति । मुखत एवास्मा अन्नाद्यं दधाति ” [ब्रा०
का० १ प्र० ३ अ० ८] इति ।

शिरस आरभ्याऽनुलोम्येन मुखपर्यन्तमेवावस्त्रावयेन्न त्वधः ।

मन्त्रेष्वग्निन्द्रबृहस्पतिशब्दतात्पर्यं व्याचष्टे—

“ अग्नेस्त्वा साम्राज्येनाभिषिञ्चामीत्याह । एष वा अग्नेः सवः । तेनैवैनम-
भिषिञ्चति । इन्द्रस्य त्वा साम्राज्येनाभिषिञ्चामीत्याह (३) । इन्द्रियमेवास्मि-
न्नेतेन दधाति । बृहस्पतेस्त्वा साम्राज्येनाभिषिञ्चामीत्याह । ब्रह्म वै देवानां बृह-
स्पतिः । ब्रह्मणेवैनमभिषिञ्चति ” [ब्रा० का० १ प्र० ३ अ० ८] इति ।

एष ओषधिरसोऽग्नेः सवोऽग्निना प्रेरितः । अतोऽग्निशब्दमुच्चारयन्नाग्निसंबन्धेन
तेनैव रसेनाभिषिञ्चति । एष वा इन्द्रस्य सवो बृहस्पतेः सव इत्यनुसंधेयम् ।

विधत्ते—

(वाजपेयोपयुक्तान्नहोमाभिधानम्)

“ सोमग्रहाश्चावदानीयानि चार्त्विग्भ्य उपहरन्ति । अमुमेव तैर्लोकमन्नवन्तं करोति । सुराग्रहाश्चानवदानीयानि च वाजसूद्भ्यः । इममेव तैर्लोकमन्नवन्तं करोति । अथो उभयीष्वेवाभिषिच्यते ” [ब्रा० का० १ प्र० ३ अ० ८] इति ।

पशोर्यान्यवदानीयानि हृदयादीनि । हृदयस्याग्रेऽवद्यतीत्यादिश्रुतेः । तानीडायामवत्तानि सोमग्रहांश्चार्त्विग्भ्यः प्रयच्छेत् । शिरआदीन्यनवदानीयानि । न ङीष्णाऽवद्यति नांसयोरित्यादिश्रुतेः । तानि सुराग्रहांश्च वाजसूद्भ्यो रथन्तरैः षोडशभिराजिधावनं कृतवद्भ्यो वैश्वेभ्यः प्रयच्छेत् । एवं सत्युभयीषु दैवीषु मानुषीषु च प्रजास्वमभिषिक्तो भवति ।

विधत्ते—

‘ विमाथं कुर्वते वाजसूतः (४) । इन्द्रियस्यावरुद्ध्यै ’ [ब्रा० का० १ प्र० ३ अ० ८] इति ।

विशेषेण मथनमालोडनं कलहो विमाथः । पानवश्यनटनायाभिनयं विमाथं कुर्युः ।

सवनत्रये स्तोत्रेषु ऋग्विशेषं विधत्ते—

“ अनिरुक्ताभिः प्रातःसवने स्तुवते । अनिरुक्तः प्रजापतिः । प्रजापते-राप्त्यै । वाजवतीभिर्माध्यंदिने । अन्नं वै वाजः । अन्नमेवावरुन्धे । शिपिविष्टवतीभिस्तृतीयसवने । यज्ञो वै विष्णुः । पशवः शिपिः । यज्ञ एव पशुषु प्रतितिष्ठति ” [ब्रा० का० १ प्र० ३ अ० ८] इति ।

अनिरुक्ताभिरव्यक्तदेवताकाभिर्ऋग्भिः । साकल्येन तन्माहिम्नो वक्तुमशक्यत्वात्प्रजापतिरनिरुक्तः । वाजशब्दोपेता ऋचो वाजवत्यः । शिपिविष्टशब्दोपेताश्चर्चः शिपिविष्टवत्यस्ताः सर्वाः सामवेदे द्रष्टव्याः । विष्टशब्दो विष्णुपर्यायः सन्नत्र फलव्यापिनं यज्ञमाचष्टे । शिपिशब्दः पशुवाची । अतः शिपिविष्टवतीभिर्ऋग्भिर्यज्ञे पशुषु च प्रतितिष्ठत्येव ।

सामविशेषं विधत्ते—

“ बृहदन्त्यं भवति । अन्तमेवैनं श्रियै गमयति (५) ” [ब्रा० का० १ प्र० ३ अ० ८] इति ।

(वाजपेयविषयोज्जितिमन्त्रामिधानम्)

अन्तिमस्य स्तोत्रस्य यदन्त्यं साम तद्बृहद्गायेत् । तेन गानेनैनं यजमानं
श्रियै संपत्सिद्धये यज्ञस्यान्तं समाप्तिं प्रापितवान्भवति ।

अत्र विनियोगसंग्रहः—

“ वाजसप्तभिरन्नस्य होमो देवयजुस्त्रयात् ।

अभिषिञ्चेत्स्वामिनं तं दश मन्त्रा इहोदिताः ॥ १ ॥ ” इति ॥

इति श्रीमत्सायणाचार्यविरचिते माध्वीये वेदार्थप्रकाशे कृष्णयजु
र्वेदीयतैत्तिरीयसंहिताभाष्ये प्रथमकाण्डे सप्तमप्रपाठके
दशमोऽनुवाकः ॥ १० ॥

(अथ प्रथमाष्टके सप्तमप्रपाठके एकादशोऽनुवाकः) ।

अग्निरेकाक्षरेण वाचमुदजयदश्विनौ द्व्य-
क्षरेण प्राणापानाबुदजयतां विष्णुस्त्र्यक्षरेण
त्रील्लोकानुदजयत्सोमश्वतुरक्षरेण चतुष्पदः
पशूनुदजयत्पूषा पञ्चाक्षरेण पङ्क्तिमुदजय-
द्धाता षडक्षरेण षडृतूनुदजयन्मरुतः सप्ता-
क्षरेण सप्तपदां शकर्वरीमुदजयन्बृहस्पति-
रष्टाक्षरेण गायत्रीमुदजयन्मित्रो नवाक्षरेण
त्रिवृतं स्तोममुदजयत् (१) वरुणो द-
शाक्षरेण विराजमुदजयदिन्द्र एकादशाक्ष-
रेण त्रिष्टुभमुदजयद्विष्वे देवा द्वादशाक्षरेण
जगतीमुदजयन्वसवस्त्रयोदशाक्षरेण त्रयोद-
शं स्तोममुदजयन् रुद्राश्वतुर्दशाक्षरेण चतु-
र्दशं स्तोममुदजयन्नादित्याः पञ्चदशाक्षरेण

पञ्चदश२ स्तोममुदजयन्नदितिः षोडशाक्षरेण
 षोडश२ स्तोममुदजयत्प्रजापतिः सप्तदशा-
 क्षरेण सप्तदश२ स्तोममुदजयत् (२) ॥
 (त्रिवृत२ स्तोममुदजयत्षट्चत्वारिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टके
 सप्तमप्रपाठक एकादशोऽनुवाकः ॥ ११ ॥

(अथ प्रथमकाण्डे सप्तमप्रपाठक एकादशोऽनुवाकः) ।

दशमेऽन्नहोम उक्तः । एकादश उज्जितिमन्त्रा उच्यन्ते ।

कल्पः—“ अथ यजमानमन्वास्थायोज्जितीर्वाचयत्यग्निरेकाक्षरेण वाचमुदज-
 यदिति सप्तदश ” इति ।

पाठस्तु—

अग्निरेकाक्षरेणेति । आश्रावयेत्यादिके सप्तदशाक्षरे मन्त्रसंघ एकैकाक्षर-
 वृद्ध्या तत्तन्मन्त्रं पठित्वा तत्सामर्थ्याद्गन्धादयो वागादीनुदजयन् । अथवा विध्य
 न्तर एकाक्षरो मन्त्रशास्त्रप्रसिद्ध्या वागग्निबीजं तेनैकाक्षरेण मन्त्रेणाग्नेर्वागुज्जयः ।
 व्यक्षरेणाजपामन्त्रेण प्राणापानात्मकेनाश्विनोः प्राणापानोज्जयः । एवमन्येऽपि
 त्र्यक्षरादिमन्त्रा यथायोगमुन्नेयाः । मन्त्राक्षरसंख्यानुसारेण लोकत्रयादिजयो विज्ञे-
 यः । त्रिवृत्स्तोमगतानामृचां नवसंख्योपेतत्वात्तज्जयो द्रष्टव्यः । त्रयोदशस्तीमादा-
 वापि तिसृणामृचामावृत्तिविशेषेण तत्तत्संख्या द्रष्टव्या । एतदुज्जितिविधिस्तु ता वृ-
 एता उज्जितयो व्याख्यायन्त इत्येतादृशः पूर्वमेवास्माभिव्याख्यातः सोऽयमत्रोक्त-
 र्षणीयः ।

अत्र विनियोगसंग्रहः—

“ अग्निः सप्तदशाऽऽम्नाता उज्जितीर्वाचयेदमूः ।

यजमानं रथेष्वेषु धावत्स्वध्वर्षुरादरात् ॥ १ ॥ ” [इति]

(काजपेयोपयुक्तातिग्राह्यमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वेदीय-

तैत्तिरीयसंहिताभाष्ये प्रथमकाण्डे सप्तमप्रपाठक

एकादशोऽनुवाकः ॥ ११ ॥

[अथ प्रथमाष्टके सप्तमप्रपाठके द्वादशोऽनुवाकः] ।

उपयामगृहीतोऽसि नृषदं त्वा द्रुषदं भुव-
 नसदमिन्द्राय जुष्टं गृह्णाम्येष ते योनिरि-
 न्द्राय त्वोपयामगृहीतोऽस्यप्सुषदं त्वा घृत-
 सदं व्योमसदमिन्द्राय जुष्टं गृह्णाम्येष ते
 योनिरिन्द्राय त्वोपयामगृहीतोऽसि पृथिवि-
 षदं त्वाऽन्तरिक्षसदं नाकसदमिन्द्राय जुष्टं
 गृह्णाम्येष ते योनिरिन्द्राय त्वा । ये ग्रहाः
 पञ्चजनीना येषां तिस्रः परमजाः । दैव्यः
 कोशः (१) समुब्जितः । तेषां विशिप्रि-
 याणामिषमूर्जः समग्रभीमेष ते योनिरिन्द्राय
 त्वा । अपाः रसमुद्वयसः सूर्यरश्मिः समा-
 भृतम् । अपाः रसस्य यो रसस्तं वो गृ-
 ह्णाम्युत्तमेष ते योनिरिन्द्राय त्वा । अया
 विष्टा जनयन्कर्वराणि स हि घृणिरुरुर्वराय
 गातुः । स प्रत्युदैद्धरणो मध्वो अग्रः स्वा-
 यां यत्तनुवां तनूमैरयत । उपयामगृहीतोऽ-
 सि प्रजापतये त्वा जुष्टं गृह्णाम्येष ते यो-
 निः प्रजापतये त्वा (२) ॥

(वाजपेयोपयुक्तातिग्राह्यमन्त्राभिधानम्)

(कोशस्तनुवां त्रयोदश च) ॥

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके द्वादशोऽनुवाकः ॥ १२ ॥

(अथ प्रथमकाण्डे सप्तमप्रपाठके द्वादशोऽनुवाकः) ।

एकादश उज्जितिमन्त्रा उक्ताः । द्वादशोऽतिग्राह्यमन्त्रा उच्यन्ते ।

कल्पः—“ आग्रयणं गृहीत्वा पञ्चैन्द्रानतिग्राह्यान्गृह्णात्युपयामगृहीतोऽसि
नृषदं त्वा द्रुषदमित्येताभिः पञ्चाभिः ” इति ।

तत्र प्रथममन्त्रपाठस्तु—

उपयामेति । हे प्रथमातिग्राह्य त्वमुपयामेन पृथिव्यात्मकेन पात्रेण गृही-
तोऽसि । इयं वा उपयाम इति पूर्वमुदाहृतम् । मनुष्येषु वनस्पतिषु भुवनेषु स्वा-
मित्वेनावस्थितमिन्द्राय प्रियं त्वां गृह्णामि । एष खरप्रदेशस्ते स्थानं तस्मादि-
न्द्राय त्वामत्र सादयामि । एष इत्यादिः सादनमन्त्रः ।

नृषदमित्यादिपदाभिप्रायमाह—

नृषदं त्वेत्याह । प्रजा वै नृन् । प्रजानामेवैतेन सूयते । द्रुषदमित्याह । वन-
स्पतयो वै द्रु । वनस्पतीनामेवैतेन सूयते । भुवनसदमित्याह । यदा वै वसीयान्-
भवति । भुवनमग्निति वै तमाहुः । भुवनमेवैतेन गच्छति १) ’ [ब्रा०
का० १ प्र० ३ अ० ९] इति ।

नृत्तरस्तेषु सिदतीति नृषत्तं नृषदम् । एतेन यजुष्पाठेन प्रजानां मध्ये सूयते
स्वामित्वेनाभिषिच्यते । यदा लोके वसीयान्धनाढ्यो भवति तदा तं पुरुषं स्वामि-
त्वेन कृत्स्नं भुवनमग्नप्राप्तवानिति जना आहुः ।

अथ द्वितीयग्रहणमन्त्रः—

उपयामेति । पूर्ववद्व्याख्येयम् ।

एतदेवाभिप्रेत्य तथैव व्याचष्टे—

“ अप्सुषदं त्वा घृतसदमित्याह । अपामेतेन घृतस्य सूयते । व्योमसदमि-
त्याह । यदा वै वसीयान्भवति । व्योमाग्निति वै तमाहुः । व्योमैवैतेन गच्छति”
[ब्रा० का० १ प्र० ३ अ० ९] इति ।

[वाजपेयोपर्युक्तातिग्राह्यमन्त्राभिधानम्]

अप्स्वित्यादिपाठेन तत्स्वामित्वेनाभिषेकः । धनाढ्यस्य व्योमगामित्वं नाम गजाश्वारोहणम् ।

अथ तृतीयग्रहणमन्त्रः—

उपयामेति । पूर्ववद्व्याचष्टे—

“ पृथिविषदं त्वाऽन्तरिक्षसदमित्याह । एषामेवैतेन लोकानां सूयते । तस्माद्वाजपेययाजी न कंचन प्रत्यवरोहति । अपीव हि देवतानां सूयते । नाकसदमित्याह । यदा वै वसीयान्भवति । नाकमग्निति वै तमाहुः । नाकमेवैतेन गच्छति ” [ब्रा० का० १ प्र० ३ अ० ९] इति ।

तस्मादयं वाजपेययागेनाग्न्यादिदेवतानामपि मध्येऽभिषिक्तं इव भवति । अग्नेस्त्वां साम्राज्येनाभिषिञ्चामीत्यादिमन्त्रेष्वग्न्यादीनां यत्तत्साम्राज्यं तेन निमित्तेनाभिषेकस्योक्तत्वात् प्रत्यवरोहति । अपि तस्माद्देवतानां मध्येऽभिषिक्तत्वाद्देवदेवकमपि मनुष्यं प्रति गजादिवाहनाच्चावरोहति नावरोहेदिति विधिः । अत एवाऽऽपस्तम्ब आह—“ यावज्जीवं न कंचन प्रत्यवरोहेद्बृहस्पतिसवेन वा प्रत्यवरोहणीयेन यजेत ” इति ।

अथ चतुर्थग्रहणमन्त्रः—

ये ग्रहा इति । येऽतिग्राह्यरूपा ग्रहाः पञ्चजनीनाः पञ्चजनेभ्यो देवमनुष्यासुररक्षोगन्धर्वेभ्यो निषादपञ्चमेभ्यो वर्णेभ्यो वा हिताः । येषामतिग्राह्याणां तिस्र आग्नेयैन्द्रसौर्याख्यातिग्राह्यरूपाः परमजाः प्रकृतयः । किंच येषां प्रभावेन दैव्यो दिवि भवः कोशो मेघः समुब्जितः सम् इन्नुब्जीकृतो वर्षाभिमुखः कृत इत्यर्थः । विविधानि शिघ्राणि हनुस्थानीयानि पात्राग्राणि तैरुपेता विशिप्रियास्तादृशानां तेषामतिग्राह्याणां पूरणायेषमन्त्रसदृशमूर्जं बलप्रदं सोमरसं समग्रभीं सम्यग्गृह्णामि ।

पञ्चजनीनशब्दाभिप्रायं दर्शयति—

“ ये ग्रहाः पञ्चजनीना इत्याह । पञ्चजनानामेवैतेन सूयते ” [ब्रा० का० १ प्र० ३ अ० ९] इति ।

एतेन मन्त्रपाठेन निषादपञ्चमानां वर्णानां स्वामित्वेनाभिषिच्यते ।

अथ पञ्चमग्रहणमन्त्रः—

अपामिति । हेऽतिग्राह्या वो युष्माकं मध्य उत्तमं चरमं ग्रहं तं तथाविधं

(काम्ययाज्यापुरोनुवाक्याभिधानम्)

गृह्णामि । किंविधम् । अपां रसम् । उदकस्यैव सोमरसत्वेन परिणामात् । उद्भूतं वयोऽन्नं जीवनं वा यस्य तमुद्वयसम् । सोमरसो ह्यन्नभूतो जीवनहेतुश्च । अपाम सोमममृता अभूमेत्युक्तत्वात् । सूर्य(र्यो?) रश्मि परिपाकहेतुर्यस्य तं सूर्यरश्मिम् । वृष्टिक्लिन्ना ओषधय आतेपेन पच्यन्तेऽन्यथा वृष्ट्याधिक्येन पूयेयुः । समाभूतं गायत्र्या द्युलोकात्सम्यगानोतम् । किंचापां रसः सोमवाहिरूपेण परिणतस्तस्यापि यो रसः सारस्तादृशमुदकरसम् ।

स्वामित्वं तेजोयुक्तत्वं च भागद्वयपाठेन भवतीति दर्शयति-

“ अपां रसमुद्वयसमित्याह । अपामेवैतेन रसस्य सूयते । सूर्यरश्मिं समाभूतमित्याह सशुक्रत्वाय (२) ” [ब्रा० का० १ प्र० ३ अ० ९] इति ।

कल्प-“ अया विष्टा जनयन्कर्कराणीति सप्तदश प्राजापत्यान्सोमग्रहान्गृह्णाति ” इति । पाठस्तु-

अया विष्टेति । अयाऽयं प्रजापतिर्विष्टा विशेषेणात्र स्थितः कर्कराण्येतानि कर्माणि जनयन्संपादयन्वर्तते । यस्मात्स प्रजापतिर्घृणिर्दीप्तिमान्प्रकाशको भूत्वा वराय श्रेष्ठाय कर्मफलायोरुर्गातुर्विस्तीर्णो मार्गो भवति । तस्मात्स प्रजापतिर्मध्वो मधुनः कर्मफलस्य धरुणो धारयिता सन्नग्रं प्रत्यस्मत्समीपं प्रति उदैदुत्कर्षेण प्राप्नोतु । यद्यस्मात्स्वायां तनुवां स्वकीये शरीरे तनूमस्मच्छरीरमैरयत प्रायति, तस्माद्वयं फलं प्राप्स्याम इति शेषः । एकयर्चा गृह्णातित्येतस्य विधिः । स च पूर्वमेव व्याख्यातः । अत्र विनियोगसंग्रहः-

“ उपेत्यतिग्राह्यमैन्द्रं गृहीत्वैषेति सादयेत् ।

उत्तरेषु चतुर्ष्वेवमया सप्तदश ग्रहान् ॥

प्राजापत्यान्प्रगृह्णाति मन्त्रा द्वादश वर्णिताः ” ॥ १॥ इति ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजु-

वेदीयतैत्तिरीयसंहिताभाष्ये प्रथमकाण्डे सप्तमप्रपाठके

द्वादशोऽनुवाकः ॥ १२ ॥

(अथ प्रथमाष्टके सप्तमप्रपाठके त्रयोदशोऽनुवाकः) ।

अन्वह मासा अन्विद्वानान्यन्वोषधीरनु पर्व-

[काम्ययाज्यापुरोनुवाक अभिधानम्]

तासः । अन्विन्द्रं रोदं वावशाने अन्वा-
 पो अजिहत जायमानम् । अनु ते दायिमह
 इन्द्रियाय सत्रा ते विश्वमनु वृत्रहत्ये । अनु
 क्षत्रमनु सहो यजत्रेन्द्रं देवेभिरनु ते नृषहे ।
 इन्द्राणीमसु नारिषु सुपत्नीमहमश्रवम् । न
 हस्या अपरं च न जरसां (१) मरते पतिः ।
 नाहमिन्द्राणि रारणं सख्युर्वृषाकपेर्कृते ।
 यस्येदमप्यं हविः प्रियं देवेषु गच्छति ।
 यो जात एव प्रथमो मनस्वान्देवो देवान्क-
 तुना पर्यभूषत् । यस्य शुष्माद्रोदसी अभ्य-
 सेतां नृम्णस्य मह्ता स जनास इन्द्रः । आ
 ते मह इन्द्रोत्युग्र समन्यवो यत्समरन्त
 सेनाः । पताति द्युन्नयस्य बाहुवोर्मा ते
 (२) मनो विश्वद्रियग्वि चारीत् । मा नो
 मधीरा भरा दद्धि तन्नः प्र दाशुषे दातवे
 भूरि यत्ते । नव्ये देष्णे शस्ते अस्मिन्त उक्थे
 प्र ब्रवाम वयमिन्द्रं स्तुवन्तः । आ तू भर
 मार्किरेतत्परिं ष्ठाद्विन्ना हि त्वा वसुपतिं
 वसूनाम् । इन्द्रं यत्ते माहिनं दत्रमस्त्यस्म-
 भ्यं तद्धर्यश्व (३) प्र यन्धि । प्रदातारं
 हवामह इन्द्रमा हविषा वयम् । उभा हि
 हस्ता वसुना पृणस्वाऽऽ प्र यच्छ दक्षिणा-
 दोत सव्यात् । प्रदाता वजरी वृषभस्तुराषा-

दृच्छुष्मी राजा वृत्रहा सौमपावा । अस्मि-
 न्यज्ञे बर्हिष्या निषद्याथा भव यजमानाय
 शं योः । इन्द्रः सुत्रामा स्ववाः अवोभिः
 समृडीको भवतु विश्ववेदाः । बाधतां द्वेषो
 अभयं कृणोतु सुवीर्यस्य (४) पतयः स्या-
 म । तस्य वयः सुमतौ यज्ञियस्यामि भद्रे
 सौमनसे स्याम । स सुत्रामा स्ववाः इन्द्रो
 अस्मे आराच्चिद्वेषः सनुतुर्युयोतु । रेवती-
 नः सधमद् इन्द्रे सन्तु तुविवाजाः । क्षुम-
 न्तो याभिर्मदम । प्रो ष्वस्मै पुरोरथमिन्द्राय
 शूषमर्चत । अभीके चिदु लोककृत्सङ्गे स-
 मत्सु वृत्रहा । अस्माकं बोधि चोदिता न-
 भन्तामन्यकेषाम् । ज्याका अधि धन्वसु
 (५) ॥

(जरसा मा ते हर्षश्च सुवीर्यस्याध्येकं च) ॥

इति कृष्णयजुर्वेदीयतैत्तिरीयसंहितायां प्रथमाष्टके
 सप्तमप्रपाठके त्रयोदशोऽनुवाकः ॥ १३ ॥

पाकयज्ञः सः श्रवाः परोक्षं बर्हिषो ध्रुवामगन्मत्याह देवं सवितर्देवस्याहं
 क्षत्रस्योल्बं वाजस्याकिाक्षरेणोपयामगृहतिऽसि नृषदमन्वह त्रयोदश ॥ १३ ॥

पाकयज्ञं परोक्षं ध्रुवां वि सृजते च नः सर्ववीरां पतयः स्यामैकपञ्चाशत्
 ॥ ५१ ॥

इति कृष्णयजुर्वेदीयतैत्तिरीयसंहितायां प्रथमाष्टके
 सप्तमः प्रपाठकः ॥ ७ ॥

(काम्ययाज्यापुरोनुवाक्याभिधानम्)

(अथ प्रथमकाण्डे सप्तमप्रपाठके त्रयोदशोऽनुवाकः) ।

द्वादशे वाजपेयमन्त्राः समापिताः । त्रयोदशे काम्ययाज्या [पुरोनुवाक्या]
उच्यन्ते ।

काम्येष्टिकाण्डे काचिदिष्टिरेवाम्नायते—

“ इन्द्रायान्वृजवे पुरोडाशमेकादशकपालं निर्वपेद्ग्रामकाम इन्द्रमेवान्वृजं
स्वेन भागधेयेनोप धावति स एवास्मै सजाताननुकान्करोति ग्राम्येव भवति ”
[सं० का० २ प्र० २ अ० ८] इति ।

अनुकूलश्चासावृजुश्चेत्यन्वृजुः, सहाय्यकरणमानुकूल्यम् । विरोधानाचारण-
मृजुत्वं तादृशम् । इन्द्रोऽस्मै यजमानाय साजाताञ्ज्ञातिप्रभृतबन्धूननुकानेतस्मि-
चनुकूलान्करोति । ततोऽयं ग्रामस्वामी भवत्येव ।

तत्र पुरोनुवाक्यामाह—

अन्वहेति । अहशब्द इच्छब्दश्च समुच्चये । चैत्रादयो मासास्ते च जाय-
मानमिन्द्रमनुसृत्याजिहतास्माननुग्रहीतुं प्राप्नुवन्तः । एवं वनान्योषधयः पर्वता वाव-
शाने अस्मान्कामयमाने रोदसी द्यावापृथिव्यावापश्चाजिहतेति योजना ।

षोढा वाक्यानि भेत्तु षडनुशब्दाः । स च भेद आदरार्थः ॥

अथ याज्यामाह—

अनु त इति । यजत्र यष्टव्य हे इन्द्र महे महते सर्वेभ्यो देवेभ्योऽधिकाय
ते तुभ्यं सत्रा सत्रेषु विश्वं सर्वं हविर्देवोभिरग्न्यादिभिरनुयायि अनुक्रमेण दीयते ।
किमर्थम् । वृत्रहत्ये वृत्रवधमनु ते तवेन्द्रियाय बलसिद्धयर्थम् । न केवलं वृत्र-
वधमनुसृत्य क्षत्रमनु त्वदीयं क्षत्रियत्वजात्यभिमानं चानुसृत्य, सहोऽनु त्वदी-
यमेव बलमनुसृत्य, नृषह्ये वैरिमनुष्यतिरस्कारशीलमनुसृत्य, त्वयि यथोक्तान्गुणा-
नवेक्ष्य ते तुभ्यं पुनः पुनर्दीयत इति शेषः ।

इष्ट्यन्तरं विधत्ते—

“ इन्द्राण्यै चरुं निर्वपेद्यस्य सेनः शितेव स्यादिन्द्राणी वै सेनायै देव-
तेन्द्राणीमेव स्वेन भागधेयेनोप धावति सैवास्य सेनाः सः श्यति [सं० का० २
प्र० २ अ० ८] इति ।

१ ख. जुत्वम् । सं तादृश इ । २ छ. च. श इ । ३ क. घ. छ. च. वधेऽनु ।

असंशिता तीक्ष्णा न भवति(वेत्) स्वकार्यक्षमा नैव भवेदित्यर्थः ।

तस्यामिष्टौ कंचिदङ्गविशेषं विधत्ते—

‘ बल्बजानपीध्मे सं नद्येद्रौर्यत्राधिष्कन्ना न्यमेहत्ततो बल्बजा उदति-
ष्ठन्गवामेवैनं न्यायमपिनीय गा वेदयति ’ [सं० का० २ प्र० २ अ० ८]
इति ।

बल्बजास्तृणविशेषाः । तानपि चोदकप्राप्त इध्मे सम्यग्बध्नीयात् । अधि-
ष्कन्नाऽधिकं पुरीषं प्राप्ता गौर्यत्र देशे न्यमेहन्तितरां मूत्रं करोति, ततो देशा-
द्बल्बजा उत्पद्यन्ते । तेषां च बल्बजानां बन्धत्वेन यजमानं गवामेव न्यायम-
पिनीय प्रापय्य गा वेदयति लम्भयति । गवां न्यायः स्वाधीनतया शिक्षितत्वम् ।
यथा धेनवः शिक्षिताः प्रतिदिनमरण्ये गत्वा यत्र क्वापि पलायनलक्षणं चापलं
परित्यज्य काले स्वगृहमेवाऽऽयान्त्यनायासेन दुहन्ते यथा वा बलीवर्दाः
शिक्षिताः सन्तो रथादीन्स्वामिन इच्छानुसारेण वहन्ति, तथा सेनायाः स्वव-
शत्वेन कार्यकारित्वं गोन्यायः । गा वेदयति गोवद्धितां स्वाधीनां कार्यकारित्वेन
प्रापयतीत्यर्थः ।

तत्र पुरोनुवाक्यामाह—

इन्द्राणीमिति । आसु नारिषु देवस्त्रीषु मध्ये सेनास्वामिभूतामिन्द्राणीं
सुपत्नीं पतिव्रतामहमश्रवम् । अपरं चनान्यदप्येकमस्ति, अस्या इन्द्राण्याः पति-
र्जरसा नहि मरते नैव म्रियते ।

तत्रैव याज्यामाह—

नाहमिति । हे इन्द्राणि अहं सख्युर्वृषाकपेर्ऋते त त्प्रियमिन्दं त्विना यं
क्रमप्यन्यं देवं न रारण नैव कीर्तयामि । यस्य ममाप्यमप्सु भवमिदं हविः सोम-
पुरोडाशादिकं प्रियमिष्टं भूत्वा देवेषु गच्छति सर्वान्देवान्प्राप्नोति, तादृशोऽहमिति
पूर्वत्रान्वयः ।

इष्टचन्तरं विधत्ते—

‘ इन्द्राय मन्युमते मनस्वते पुरोडाशमेकादशकपालं निर्वपेत्संग्रामे संयत्त
इन्द्रियेण वै मन्युना मनसा सङ्ग्रामं जयतीन्द्रमेव मन्युमन्तं मनस्वन्तः स्वेन

(काम्ययाज्यापुरोनुवाक्याभिधानम्)

भागधेयेनोप धावति स एवास्मिन्निन्द्रियं मन्युं मनो दधाति जयति तः संग्रामम् ।
[सं० का० २ प्र० २ अ० ८] इति ।

मनस्वते धैर्योपेताय, संग्रामे युद्धे संयत्ते सम्यक्प्रवृत्ते सति, इन्द्रियेण पाणिपादादीन्द्रियपाटवेन, मन्युना वैरिविषयकोपाधिक्येन, मनसा पलायनभीत्या-
दिवर्जनरूपेण धैर्येण ।

तत्र पुरोनुवाक्यामाह—

• यो जात इति । यो देव इन्द्रो जात एवोत्पन्नमात्र एव प्रथमो देवान्
मध्ये मुख्यो मनस्वान्धैर्यवांश्च भूत्वा ऋतुना वृत्रवधादिकर्मणा देवानन्यानग्न्यादी-
न्यपर्यभूषदतिक्रान्तवान् । यस्येन्द्रस्य शुष्माद्भलाद्भोदसी द्यावापृथिव्यावभ्यसेतामबि-
भीताम् । भ्यस भय इति धातुः । जनासो हे जनाः स इन्द्रो नृम्णस्य स्वकीय-
बलस्य महना महिम्ना युष्मानवत्विति शेषः ।

याज्यामाह—

आ त इति । उग्र हे इन्द्राऽऽसमन्तात्ते तवोती रक्षणं महोऽधिकम् । यद्य-
स्माद्रक्षणादस्मदीयाः सेनाः समन्यवो वैरिविषयकोपयुक्ताः सत्यः समरन्त सम्यगरमन्त
क्रीडा अकुर्वन्परबलं नैवागणयन्नित्यर्थः । स (किं) च नर्यस्य मनुष्यहितस्य ते
तव बाहुवोर्दिद्युत्खड्गादिदीप्तिः पताति सर्वत्र प्रसरति । ते मनो विष्वद्रियग्बहु-
मुखं सन्मा विचारीन्मा विचरतु ।

पूर्वोक्तामेवोष्टिं फलान्तराय विधत्ते—

“ एतामेव निर्वपेद्यो हतमनाः स्वयंपाप इव स्यादेतानि हि वा एतस्मादप-
क्रान्तान्यथैष हतमनाः स्वयंपाप इन्द्रमेव मन्युमन्तं मनस्वन्तः स्वेन भागधेयेनोप
धावति स एवास्मिन्निन्द्रियं मन्युं मनो दधाति न हतमनाः स्वयंपापो भवति ।
[सं० का० २ प्र० २ अ० ८] इति ।

यः पुरुषो रोगेण द्रव्यहान्यादिना वा हतमना नष्टचित्तः सन्स्वयंपाप इव
भ्रान्त इव स्यात्, एतस्मात्पुरुषादेतानीन्द्रियमन्युधैर्याणि अपक्रान्तानि । अथे-
दानीमेव पुरुषो नष्टचित्तः स्वयं भ्रान्तो भवति तादृश एतामेव निर्वपेदिति पूर्व-
क्रान्वयः । एतस्यामपीष्टौ पूर्वोक्ते एव याज्यानुवाक्ये ।

१ ख. क्रीडामकु । २ ख. र्थः । न ।

(काम्ययाज्यापुरोनुवाक्याभिधानम्)

इष्टचन्तरं विधत्ते—

“ इन्द्राय दात्रे पुरोडाशमेकादशकपालं निर्वपेद्यः कामयेत दानकामा मे प्रजाः स्युरितीन्द्रमेव दातारः स्वेन भागधेयेनोप धावति स एवास्मै दानकामाः प्रजाः करोति दानकामा अस्मै प्रजा भवन्ति ” [सं० का० २ प्र० २ अ० ८] इति ।

तत्र पुरोनुवाक्यामाह—

मा न इति । हे इन्द्र नोऽस्म नस्मदीयाः प्रजाश्च मा मधीः कलहार्थिनीर्मा कार्षीः । किंतु प्रकर्षेण दाशुषे हव्यं दत्तवत्ते यजमानाय दातवे दातुं ते त्वदीयं यद्भूरि धनं संचितमस्ति तदाभर तदाहर । आहत्य च नोऽस्मभ्यं दद्धि देहि । हे इन्द्र नव्ये नूतने देष्णे त्वदानसाधने शस्ते प्रशस्तेऽस्मिन्कर्मणि त उक्थे त्वदीये शस्त्रे स्तुवन्तो वयं प्रब्रवाम प्रार्थयामहे ।

तत्रैव याज्यामाह—

आ तू भरेति । हे इन्द्र त्वमा तू भर धनमाहरैव । एतत्त्वदाहतं धनं मा-किमैव परिष्ठात्परत्र मा तिष्ठतु । यस्मात्त्वां वसूनां वसुपतिरिति विद्म । कस्यचि-देव धनस्य पतिर्न भवसि, किंतु सर्वेषामिति विवक्षया वसूनां वसुपतिमित्यु-क्तम् । यस्मादेवं विद्म तस्मादाहरेत्यन्वयः । हे इन्द्र त्वदीयं माहिनं महनीयं दत्तं दातव्यं यद्धनमस्ति हे हर्यश्च हरिनामकाभ्यामश्वाभ्यामुपेतेन्द्र तद्धनमस्मभ्यं प्रयन्धि प्रयच्छ ।

इष्टचन्तरं विधत्ते—

“ इन्द्राय प्रदात्रे पुरोडाशमेकादशकपालं निर्वपेद्यस्मै प्रत्तमिव सञ्च-प्रदी-यतेन्द्रमेव प्रदातारः स्वेन भागधेयेनोप धावति स एवास्मै प्र दापयति ” [सं० का० २ प्र० २ अ० ८] इति ।

प्रदात्रे प्रदापयित्रे । वाक्यस्थान्ते प्रदापयतीति श्रवणात् । यस्मा उत्त-मर्णाय प्रतिग्रहीत्रे दायादाय वाऽधमर्णादिः पुरैव प्रकर्षेण दत्तमित्येवं दातव्यं धनमपलपति तद्धनं स्वत्वेन व्यवहियते । वस्तुतस्तु नैव प्रत्तं, तादृश उत्तम-र्णादिर्निर्वत्ते ।

तत्र पुरोनुवाक्यामाह—

प्रदातारामिति । प्रकर्षेण दातारं दापयितारमिन्द्रं हविषा युक्ता वयमाहवा-

[काम्ययाजप्र. पुरोनुवाक्याभिधानम्]

मह आह्वयामः । हे इन्द्र, उभावपि हस्तौ धनेन पृणस्व पूरय । ततो ममाऽऽभि-
मुख्येन दक्षिणाद्धस्तात्प्रयच्छ, सव्यादप्याभिमुख्येन प्रयच्छ ।

तत्र याज्यामाह—

प्रदातेति । प्रदाता प्रकर्षेण दाता । वज्री वज्रवान् । वृषभोऽभिमतानां
धनानां वर्षिता । तुराषाट् शत्रूणां शीघ्रमभिप्रविता । शुष्मी बलवान् । राजा
दीप्यमानः । वृत्रहा वृत्रं हतवान् । सोमपावा सोमस्य पाता । ईदृशस्त्वमस्मिन्यज्ञे
बर्हिषि वेद्यां स्तीर्णदर्भं आनिषद्याऽऽगत्योपविश्याथानन्तरं शं सुखकरो योरनिष्ट-
विद्योजयिता भव ।

इष्ट्यन्तरं विधत्ते—

“ इन्द्राय सुत्राम्णे पुरोडाशमेकादशकपालं निर्वपेदपरुद्धो वाऽपरुध्यमानो
वेन्द्रमेव सुत्रामाणं स्वनेन भागधेयेनोप धावति स एवेन त्रायतेऽनपरुध्यो भवति ”
[सं० का० २ प्र० २ अ० ८] इति ।

सुत्राम्णे सुष्टु त्रात्रे । अपरुद्धश्चिरं राज्याद्भ्रष्टः । अपरुध्यमान इदानीमेव
भ्रश्यमानः । अनपरुध्यो भ्रंशाविषयः ।

तत्र पुरोनुवाक्यामाह—

इन्द्र इति । अयमिन्द्रः सुत्रामा सुष्टु त्राता स्ववान्धनवानवोभी रक्षणैः
सुमृडीकः सुखकरो विधवेदा अस्मदनुष्ठितकृत्स्नपचिर्याभिज्ञो भवतु । बाधताम-
स्मान्बाधमानानां वैरिणां द्वेषो विद्वेषी स इन्द्रोऽस्माकमभयं कृणोतु करोतु । तत्प-
सादाद्वयं सुवीर्यस्य वैर्यभिभवसामर्थ्यस्य पतयः स्याम स्वामिनो भवेम ।

याज्यामाह—

तस्य वयमिति । वयं यज्ञियस्य यज्ञसंबन्धिनस्तरथेन्द्रस्य सुमतावनुग्र-
हयुक्ते चित्ते स्थिता भवेम । अपि च भरे परममङ्गले ौमनसे मनःसमाधानेऽ-
वस्थिताः स्याम । सुत्रामा सुष्टु त्राता स्ववान्धनवान्स इन्द्रोऽस्मे अस्माकं द्वेषो
द्वेष्यान्मराच्चिद्दूरादेव युयोतु पृथक्करोतु । कीदृशानामस्माकं सनुतः सनुतां
हविर्दातृणाम् ।

इष्ट्यन्तरं विधत्ते—

“ इन्द्रो वै सदृङ् देवताभिरासीत्स न व्यावृतमगच्छत्स प्रजापतिमुपा-

(काम्ययाज्यापुरोनुवाक्याभिधानम्)

धावत्तस्मा एतमैन्द्रमेकादशकपालं निरवपत्तेनैवास्मिन्निन्द्रियमदधाच्छक्वरी याज्यानुवाक्ये अकरोद्वज्रो वै शक्वरी स एनं वज्रो भूत्य ऐन्ध सोऽभवत्सोऽविभेद्भूतः प्र मा धक्ष्यतीति स प्रजापतिं पुनरुपाधावत्स प्रजापतिः शक्वर्या अधि रेवतीं निरमिमीत शान्त्या अप्रदाहाय ” [सं० का० २ प्र० २ अ० ८] इति ।

पुरा कदाचिदिन्द्रो देवताभिरितराभिर्ही सदृश आसीत्तदाधिपत्यलक्षणां व्यावृत्तिं न प्राप्तवान् । कश्चिदपि देव एतदीयं भूत्यत्वं नाङ्गी चकार । स इन्द्रः खिन्नः प्रजापतिमुपाजगाम । स प्रजापतिर्व्यावृत्तिकामाय तस्मा इन्द्रायातीतसृष्टिगतेन्द्रदेवताकमेकादशकपालं पुरोडाशं निरवपत् । स प्रजापतिः स्वयमिन्द्रस्य यजमानस्य याग अध्वर्यवमकरोत् । तेनैव यागेनास्मिन्व्यावृत्तिकाम इन्द्रे सामर्थ्यं स्थापितवान् । तत्सिद्धयर्थं शक्वरीच्छन्दसा युक्ते द्वे ऋचौ याज्यानुवाक्ये अकरोत् । यद्यप्यत्र प्रो ष्वस्मा इत्येकैव शक्वरी तथाऽप्यावृत्ता सतो सैव शक्वरी याज्या पुरोनुवाक्या च भविष्यतीति । सा शक्वरी वज्ररूपा । स वज्र एनं व्यावृत्तिकामिनमिन्द्रं भूत्या आधिपत्यलक्षणायैश्वर्यायैन्ध प्रकाशितवान् । स चेन्द्रोऽधिपातेरभवत् । भूा ऐश्वर्यं प्राप्तः स इन्द्रः पुनरविभेदियमत्युग्रा शक्वरी मां प्रधक्ष्यतीति विचार्य, तच्छान्तये स इन्द्रः प्रजापतिं पुनरुपाधावत् । स प्रजापतिः शक्वर्या अधि अधिकत्वेन रेवतीं रेवतीर्नः सधमाद् इत्येतामृचं निर्मितवान् । किमर्थम् । शक्वर्या उग्रत्वशान्त्या इन्द्रस्याप्रदाहाय च ।

ऐश्वर्ययोग्यराजकुमारादेरैश्वर्याप्राप्तवैश्वर्यप्राप्त्यर्थमिष्टिमिदानीं विधत्ते—

“ योऽल्ल२ श्रियै सन्त्सदृङ्मानैः स्यात्तस्मा एतमैन्द्रमेकादशकपालं निर्वपे-
दिन्द्रमेव स्वेन भागधेयेनोप धावति स एवास्मिन्निन्द्रियं दधाति ” [सं० का० २ प्र० २ अ० ८] इति ।

यः पुमान्राजकुमारादिः श्रिया ऐश्वर्यायालं सन्समर्थः सन्नपि तदैश्वर्य-
मवाप्य समानैः साधारणैरैश्वर्यरहितैः प्राणिभिः सदृशः स्यात्तस्मै तदर्थमि-
यमिष्टिः ।

तामेतामिष्टिं विधाय याज्यानुवाक्ये विधत्ते—

“ रेवती पुरोनुवाक्या भवति शान्त्या अप्रदाहाय शक्वरी याज्या वज्रो वै

[काम्ययाज्यापुरोनुवाक्याभिधानम्)

शक्ववरी स एनं वज्रो भूत्या इन्धे भवत्येव ” [सं० का० २ प्र० २ अ० ८] ति ।

रेवत्याः पाठस्तु—

रेवतीर्न इति । रेवतीर्धनवत्यः सधमादोस्माभिः सह मादयन्त्यो हर्षपु-
क्तास्तुविवाजा बह्वन्नापेताः शक्ववरीप्रापितदाहशान्तिप्रदा आपो नोऽस्माकं
स्वामिनीन्द्रे सन्त्वस्मत्सुखाय तिष्ठन्तु । याभिराद्भिः सह वयं क्षुमन्तः शब्दायन्त
इन्द्रं स्तुवन्तो मदेम हृष्याम ।

शक्वर्याः पाठस्तु—

प्रो ष्वस्मा इति । अस्मा इन्द्रायास्येन्द्रस्य पुरोरयं रथस्थ पुरोभागे शूषं
वलं प्रोष्वर्चत प्रकर्षेण सुष्ठु पूजयत । कथं बलस्य पूजेत्युच्यते । अयामेन्द्रो
वृत्रहा वैरिघाती समत्सु संग्रामेषु सङ्गे योद्धभिर्वैरिभटैः सङ्गे सति संयोगे सति
अभीके चिदु हन्तुं कामयमानेऽपि वैरिण लोककृत्स्तिर्तिं करोत्येव न तु पला-
यते । इत्थं बलस्य पूजा । तथा पूजित इन्द्रोऽस्माकमितरव्य वृतये चोदिता
प्रेरयिता सन्बोधि बुध्यतां सावधानो भवतु । अन्यकेषां कुत्सितानां वैरिणां
धन्वसु अधिश्रित्य वर्तमाना ज्याकाः कुत्सिता ज्या नभन्तां नश्यन्तु व्रुट्यन्तिव-
त्यर्थः ।

अत्र विनियोगसंग्रहः—

“ अन्वहान्वृजुमत्यैन्द्र इन्द्राणीति तु (मिति) तच्चरौ ।

यो जातो मन्थुमत्यैन्द्रे मा नो दातृमदैन्द्रके ॥ १ ॥

प्रदा प्रदातृमत्यैन्द्र इन्द्रः सुत्रामसंयुते ।

रेवतीः श्रीप्रदैन्द्रे स्यादत्र मन्त्राश्चतुर्दश ॥ २ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वे-

दीयतैत्तिरीयसंहिताभाष्ये प्रथमकाण्डे सप्तमपाठके

त्रयोदशोऽनुवाकः ॥ १३ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥ १

[राजसूयविषयानुमतादियामाष्टकस्य राजसूयविषयनैर्ऋतमन्त्राणां विधानम्]

इति श्रीमद्विद्यातीर्थमहेश्वरापरावतारस्य श्रीमद्राजाधिराज-

परमेश्वरस्य श्रीवीरबुक्कमहाराजस्याऽऽज्ञापरिपालकेन

माधवाचार्येण विरचिते वेदार्थप्रकाशे कृष्णय-

जुर्वेदीयतैत्तिरीयसंहिताभाष्ये प्रथमकाण्डे

सप्तमः प्रपाठकः ॥ ७ ॥

(अथ प्रथमाष्टकेऽष्टमः प्रपाठकः) ।

(तत्र प्रथमोऽनुवाकः) ।

हरिः ॐ ।

अनुमत्यै पुरोडाशमष्टकपालं निर्वपति
 वेनुर्दक्षिणा ये प्रत्यञ्चः शम्याया अवशीय-
 न्ते तं नैर्ऋतमेककपालं कृष्णं वासः कृष्ण-
 तूषं दक्षिणा वीहि स्वाहाऽऽहुतिं जुषाण
 एष ते निर्ऋते भागो भूते हविष्मत्यसि मु-
 च्चेममः हंसः स्वाहा नमो य इदं चकारा-
 ऽऽदित्यं चरुं निर्वपति वरो दक्षिणाऽऽभावै-
 णवमेकादशकपालं वामनो वही दक्षिणा-
 ऽऽभीषोमीयम् (१) एकादशकपालं हि-
 रण्यं दक्षिणैन्द्रमेकादशकपालमृषभो वही
 दक्षिणाऽऽग्नेयमष्टकपालमैन्द्रं दध्युषभो वही
 दक्षिणैन्द्राग्रं द्वादशकपालं वैश्वदेवं चरुं प्र-
 थमजो वत्सो दक्षिणा सौम्यः श्यामाकं

[राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्]

चरुं वासो दक्षिणा सरस्वत्यै चरुः सरस्व-
ते चरुं मिथुनौ गावै दक्षिणा (२) ॥

(अग्नीषोमीयं चतुस्त्रिंशच्च) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके प्रथमोऽनुवाकः ॥ १ ॥

(अथ प्रथमकाण्डेऽष्टमः प्रपाठकः) ।

(तत्र प्रथमोऽनुवाकः) ।

यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेधरम् ॥
प्रपाठकेऽथाष्टमे स्मिन् राजसूयो निगद्यते ।
द्वाविंशत्यनुवाकेषु विंशत्या राजसूयके ॥
अनेकानि प्रधानानि कर्माणि विहितान्यथ ।
द्वाभ्यां सौत्रामणीमन्त्राः काम्या याज्याश्च वर्णिताः ॥
अष्टमे मन्त्रकाण्डस्थे कर्मणां बहुलत्वतः ।
तत्तत्संनिधये प्रोक्ता मन्त्रा विधिपुरःसराः ॥
अनूद्य तान्विधीनर्थवादो ब्राह्मण ईरितः ।
संप्रदायविदोऽतोऽत्र ब्राह्मणद्वयभूचिरे ॥
ब्राह्मणं मन्त्रकाण्डस्थविधिजातमितीरितम् ।
अनुब्राह्मणमन्यत्तु कथितं सार्थवादकम् ॥

तत्र प्रथमानुवाके प्रथमं तावद्ब्राह्मणेन कर्मद्वयं विधीयते—

अनुमत्या इति । चतुर्दशीमिश्रितायाः पौर्णमास्या अभिमानिदेवताऽनुमतिः ।
“ अमावास्या सिनीवाली पौर्णमास्यनुमतिः ” इति श्रुतेः । “ कलाहीने साऽनु-
मतिः पूर्णे राका निशाकरे ” इत्यभिधानात् । सा चानुमातिरत्र देवता, पुरोडाशो
द्रव्यमित्येतदेकं कर्म । दक्षिणाभिधानेन वक्ष्यमाणेभ्यः कर्मभ्यो भिन्नाधिकारावग-

[राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्]

मात् । आस्मिन्कर्मणि पुरोडाशार्थं तण्डुलेषु पिष्यमाणेषु पश्चिमायां दिशि दृषदम-
भ्याधातुमधः स्थापितायाः शम्पायाः पश्चाद्ये तण्डुलपिष्टलेशा अवशीयन्तेऽधः
पतन्ति तल्लेशजातं द्रव्यं निर्ऋतिदेवताकं, तदिदमपरं कर्म । पृथग्दक्षिणाभिधानात् ।
ऋष्णं वासोऽत्र दक्षिणा । तच्च ऋष्णतूषं ऋष्णदशान्तम् । केषांचिःस्त्राणां वे-
चिञ्चयाय दशाभागमुपेक्ष्य मध्यमभाग एव काषायहरिद्रादिभि रञ्जितो भवति त-
द्वन्मा भूदिति ऋष्णतूषत्वेन विशेष्यते । एतस्मिन्मुख्ये ब्राह्मणे प्रधानं कर्म विहि-
तम् । अनुब्राह्मणं तु ग्रन्थान्तरे प्रथमकाण्डे षष्ठसप्तमाष्टमप्रपाठकरूपम् ।

तत्र षष्ठप्रपाठकस्याऽऽदौ पूर्वोदाहृतं कर्मविधिमनूद्य प्रशंसति—

“ अनुमत्यै पुरोडाशमष्टाकपालं निर्वपति । ये प्रत्यञ्चः शम्पाया अवशी-
यन्ते तं नैर्ऋतमेककपालम् । इयं वा अनुमतिः । इयं निर्ऋतिः ” [ब्रा० का०
१ प्र० ६ अ० १] इति ।

भूमिर्द्विविधा । शालिगोधूमादिसर्वसस्याढ्या तदयोग्या वा । तत्राऽऽद्यभूमि-
रूपाऽनुमतिर्द्वितीयभूमिरूपा निर्ऋतिः ।

पश्चान्निरुप्तस्य नैर्ऋतस्याऽऽनुमतादुत्तरकाले न्यायप्राप्तं प्रधानयागप्रचारं बाधितुं
पूर्वकालं विधत्ते—

“ नैर्ऋतेन पूर्वेण प्रचरति । पाप्मानमेव निर्ऋतिं पूर्वां निरवदयते ” [ब्रा०
का० १ प्र० ६ अ० १] इति ।

लोके रुग्णानां पुरुषाणामनिष्टं रोगं प्रथमं निवार्य पश्चादिष्टा शरीरपुष्टिः
संपाद्यते तद्वदत्रापि पाप्मानं प्रतिकूलां निर्ऋतिं प्रथमतो भागदानेन निवारयति ।

विधिवाक्यगतं कृपालैक्यमनूद्य प्रशंसति—

“ एककपालो भवति । एकधैव निर्ऋतिं निरवदयते ” [ब्रा० का० १
प्र० ६ अ० १] इति ।

एकधैवैकैवैव प्रयत्नेन । कपालबाहुल्ये हि प्रयत्नबाहुल्यं प्रसज्येतेति ।
तत्त्विदमानुमतनैर्ऋतादिकमन्वारम्भणीयास्थानीयात्पवित्राख्यादग्निष्टोमादूर्ध्वमनुष्ठेयम् ।

तथाऽत्राऽऽस्तम्ब आह—“ राजा स्वर्गकामो राजसूयेन यजेत गवां

(राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्)

शतसहस्रं दक्षिणाऽग्निष्टोमः पञ्चापर्वर्गं प्रथममहः पञ्च सहस्राणि पवित्रे ददाति
त्रिंशतमभिषेचनीये त्रिंशतं दशपेये दश केशवपनीये विंशतिं व्युष्टिद्विरात्रे एञ्च
क्षत्रस्य धृतावपि वा चत्वार्यभिषेचनीये प्रतिसहस्राणीतराप्यहानि षष्टिं
शतानि सहस्राणि ददातीति बह्वृचब्राह्मणं भवति । तथा दक्षिणा अति-
नयेद्यथाऽस्याहानि समकालानि स्युः शेषमनुदिशति श्वभूत आनुमतादिभि-
रष्टाभिरन्वहं यजेत पिषन्वानुमतं पश्चादुत्तरतश्च व्यवशातयति ये प्रत्यञ्चः
शम्याया अवशीयन्ते तं नैर्ऋतमेककपालमिति । अत्र चाऽऽनुमतमासाद्य नैर्ऋतेन
प्रचरति ” इति ।

बौधायनोऽप्येतदेव विशदयति—“ राजसूयेन यक्ष्यमाणो भवति । पुरस्ता-
त्फाल्गुन्यै पौर्णमास्यै चैत्र्यै वा पौर्णमास्या अमावास्येन हविषेष्ट्वा दीक्षते तस्य
तिस्रो दीक्षास्तिस्र उपसदः सप्तम्यां प्रसूतः संतिष्ठत एष प्रायणीयोऽग्निष्टोमश्च-
तुष्टोमः सहस्रदक्षिण उद्वंसानीयान्तोऽथाष्टमेऽह्न्यानुमतं निर्वपति हविः पेष्ट्यै
प्रयच्छन्नाह प्राचश्च प्रतीचश्च व्यवशातयेति ” इति । “ ये प्राञ्चः शम्या-
या अवशीयन्ते तानध्वर्युः समोप्य संयुत्याऽऽनुमतं श्रपयति । अथ ये प्रत्यञ्चः
शम्याया अवशीयन्ते तान्प्रतिप्रस्थाता समोप्य संयुत्य नैर्ऋतं श्रपयति ”
इति च ।

वीहि स्वाहेति । प्रधानकर्ममात्राभिधायकेन मुख्यब्राह्मणेनोपेतं प्रकृते
मन्त्रकाण्डे नैर्ऋतयागविधिसंनिधौ वीहीत्यादयस्त्रयो मन्त्रा आमनातास्तेषां विनि-
योगं बौधायन आह—

“ गार्हपत्ये सुवाहुतिं जुहोति वीहि स्वाहाऽऽहुतिं जुषाण इति । अथ
दक्षिणया द्वारोपानिष्क्रम्य तां दिशं यन्ति यत्रास्य स्वकृतभिरिणं स्पष्टं भवति
प्रदरो वा तदेतदेकोलमुकमुपसमाधायाङ्गुष्ठाभ्यां परिगृह्य नैर्ऋतं जुहोति एष
ते निर्ऋते भागो भूते हविष्मत्यसि मुञ्चेममंहसः स्वाहेति । अत्र कृष्णं
वासः कृष्णतूषं निदधाति । अथापो व्यतिषिच्य परास्य पात्रं निदधात्यन-

१ क. घ. ड. र्गा. प्र । २ क. च. तिसाह । घ. ड. तिषाह । ३ ख. घ.

ड. च. वसनी ।

(राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्)

वक्ष्यमाणा आयन्त्यथ हस्तपादान्प्रक्षाल्यैतेनैव पथा यथेतमेत्य गार्हपत्ये सुवा-
हुतिं जुहोति स्वाहा नमो य इदं वकारति । अथाऽऽनुमतेन सः स्थां करोति धेनुं
ददाति ” इति ।

हे गार्हपत्य स्वाहा तुभ्यं दत्तामाहुतिं जुषाजः सेवभानो वीहि दक्षिणां दिशं
जिगमिषुभिरस्माभिर्विगतो भव । माऽस्माननूत्थाय बाधिष्ठाः ।

कृत्स्नाङ्गविधायके सार्थवादेऽनुब्राह्मणे यथोक्ताहुतिविधिरन्वयव्यतिरेकाभ्या-
मुन्नीयते—

“ यदहुत्वा गार्हपत्य ईयुः (१) रुद्रो भूत्वाऽग्निरनूत्थाय । अध्वर्युं
च यजमानं च हन्यात् । वीहि स्वाहाहुतिं जुषाण इत्याह । आहुत्यैवैनः
शमयति । नाऽऽर्तिमार्छत्यध्वर्युर्न यजमानः ” [ब्रा० का० १ प्र० ६ अ०
१] इति ।

यद्यदि रुद्रः क्रूरदेवः । ‘ रुद्रो वै क्रूरः ’ इति श्रुतेः । अध्वर्युयजमा-
नयोरार्तिनिवारणाय जुहुयादित्यर्थः ।

दक्षिणाग्नेरुल्मुकनयनं विधत्ते—

“ एकोल्मुकेन यन्ति । तद्धि निर्ऋत्यै भागधेयम् ” [ब्रा० का० १ प्र०
६ अ० १] इति ।

उल्मुकेन युक्ता इत्यध्याहारः । निर्ऋतेरेकोल्मुकाप्रियत्वमर्थावादान्तरगतं हिश-
ब्देन सूच्यते—

दक्षिणपश्चिमयोरवान्तरदेशमङ्गुलिनिर्देशेन विधत्ते—

“ इमां दिशं यन्ति । एषा वै निर्ऋत्यै दिक् । स्वायामेव दिशि निर्ऋतिं
निरवदयते (२) ” [ब्रा० का० १ प्र० ६ अ० १] इति ।

नीतस्योल्मुकस्य स्थापनाय देशविशेषं विधत्ते—

“ स्वकृत इरिणे जुहोति प्रदरे वा । एतद्वै निर्ऋत्या आयतनम् । स्व ए-
वाऽऽयतने निर्ऋतिं निरवदयते ” [ब्रा० का० १ प्र० ६ अ० १] इति ।

इरिणमूषरक्षेत्रं, तच्च स्वकृतं स्वतः सिद्धं, न तु यतः कुतश्चिदादायोषाः

पक्षिष्ठाः । प्रदरः स्वतःसिद्धं भूच्छिद्रम् ।

द्वितीयमन्त्रस्यायमर्थः— हे निर्ऋते पाप्मदेवते, एष एककपालपुरोडाशस्तव
भाग । हे भूते स्वकीयभागे परितोषेणास्मदीयैश्वर्यहेतो त्वमिदानीं हविष्मत्यासि ।

(राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्)

अत इमं यजमानमंहसो दारिद्र्यप्रदात्पापान्मुञ्च । अत्र स्वाहाकारो बौधायनेना-
ध्याहृतः ।

निर्ऋतिमुद्दिश्य प्रत्यक्षमेव भागं समर्पयितुमेतच्छब्द इत्यभिप्रेत्य व्याचष्टे—

“ एष ते निर्ऋते भाग इत्याह । निर्दिशत्येवैनाम् ” [ब्रा० का० १ प्र०
६ अ० १] इति । भूतिशब्देन निर्ऋतिपरामर्शस्याभिप्रायमाह—

“ भूते हविष्मत्यसीत्याह । भूतिमेवोपावर्तते ” [ब्रा० का० १ प्र० ६
अ० १] इति । प्राप्नोतीत्यर्थः ।

मन्त्रसामर्थ्यात्सर्वथा मुञ्चतीत्यमुमभिप्रायं दर्शयति—

“ मुञ्चेममहस इत्याह । अहस एवैनं मुञ्चति ” [ब्रा० का० १ प्र०
६ अ० १] इति ।

चोदकप्राप्तं जुह्वा होममभ्यदितुं विधत्ते—

“ अङ्गुष्ठाभ्यां जुहोति (३) । अन्तत एव निर्ऋतिं निरवदयते ”
[ब्रा० का० १ प्र० ६ अ० १] इति ।

अन्तत एव हस्ताग्रैरेव निर्ऋतिमपसारितवान्भवति ।

मुख्यब्राह्मणे विहितां दक्षिणां प्रशंसति—

“ ऋणं वासः ऋणतूषं दक्षिणा । एतद्वै निर्ऋत्यै रूपम् । रूपेणैव निर्ऋतिं
निरवदयते ” [ब्रा० का० १ प्र० ६ अ० १] इति ।

राक्षसजातेः पापरूपाया निर्ऋतेर्देहः ऋणवर्णः ।

पृष्ठभागदर्शनरहितं प्रत्यागमनं विधत्ते—

“ अप्रतीक्षमायन्ति । निर्ऋत्या अन्तर्हित्यै ” [ब्रा० का० १ प्र० ६
अ० १] इति । अदर्शनायेत्यर्थः ।

तृतीयमन्त्रस्यायमर्थः—यो गार्हपत्य इदमस्माभिर्विहीति शब्देन प्रार्थितमनु-
ष्ठानं तथैव चकार, तस्मै स्वाहा हविर्दत्तं नमस्कारश्च कृतः । विधत्ते—

“ स्वाहा नमो य इदं चकारेति पुनरेत्य गार्हपत्ये जुहोति । आहुत्यैव नम-
स्यन्तो गार्हपत्यमुपावर्तन्ते ” [ब्रा० का० १ प्र० ६ अ० १] इति ।

नैर्ऋतप्रचारादूर्ध्वं लब्धावसरस्याऽऽनुमतहविषः प्रचारं विधत्ते—

“ आनुमतेन प्रचरति । इयं वा अनुमतिः (४) । इयमेवास्यै राज्यम-
नुमन्यते ” [ब्रा० का० १ प्र० ६ अ० १] इति ।

[राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्]

सर्वसस्याढ्यायां भूमावयमनुमतिशब्दोऽन्वर्थ इत्यभिप्रायः ।

नवसूतिकाया गोदीनं प्रशंसति—

“ धेनुर्दक्षिणा । इमामेव धेनुं कुरुते ” [ब्रा० का० १ प्र० ६ अ० १]

इति । इमामेवानुमतिरूपां भूमिमेव ।

अनुमतादिभिरष्टाभिरिति यदुदाहृतं तत्रैकस्मिन्दिनेऽनुष्ठितादानुमतादन्यान्क्रमेण दिनान्तरेष्वनुष्ठेयानादित्यादीन्सप्त मुख्यान्यागान्विधत्ते—

आदित्यं चरुमिति । गौर्वै वर इति सूत्रकारेणोदाहृतत्वाद्गौः । वही भारवाही बलीवर्दः । ऋषभः सेचनसमर्थः साण्डः । आग्नेयैन्द्राभ्यां हविर्भ्यामुपेत एको यागः । ऐन्द्राग्नेयैश्च देवसौम्येस्त्रिभिर्हविर्भिर्युक्त आग्रयण एव एक एव यागः । सरस्वतीसरस्वदेवताभ्यां हविर्भ्यां युक्तो याग एकः । तदेवमादित्यादयः सप्त संपद्यन्ते । आदितिदेवताकं कर्म प्रशंसति—

“ आदित्यं चरुं निर्वपति । उभयीष्वेव प्रजास्वभिषिच्यते । दैवीषु च मानुषीषु च ” [ब्रा० का० १ प्र० ६ अ० १] इति ।

अनुमतिर्मानुषभूमिः । अत एव राज्यमनुमन्यत इत्युक्तं भवति । आदितिर्देवभूमिरित्यभिप्रेत्य दैवीषु प्रजास्वभिषेकं दर्शयति । अतः पूर्वर्राज्येन सह समुच्चित्योभयीष्वित्युच्यते । श्रेष्ठस्य गोदीनं प्रशंसति—

“ वरो दक्षिणा । वरो हि राज्यं समृद्ध्यै ” [ब्रा० का० १ प्र० ६ अ० १] इति । वरः श्रेष्ठो गौस्तस्य राजगृहार्हत्वादाज्यत्वम् ।

अग्निं विष्णुं च पृथक्प्रशंसति—

“ आग्नावैष्णवमेकादशकपालं निर्वपति । अग्निः सर्वा देवताः (५) । विष्णुर्यज्ञः । देवताश्चैव ज्ञं चावरुन्धे ” [ब्रा० का० १ प्र० ६ अ० १] इति ।

अग्नेः सर्वदेवतारूपत्वमन्यत्रोपपादितम्—“ ते देवा अग्नौ तनूः संन्यदधत । तस्मादाहुः । अग्निः सर्वा देवताः ” इति । पुनरप्यन्यत्राऽम्नातम्—“ ते देवा विभ्यतोऽग्निं प्राविशन्तस्मादाहुरग्निः सर्वा देवताः ” इति ।

फलव्यापित्वाद्यज्ञस्य विष्णुत्वम् ।

अग्नेर्विष्णोश्च प्रीतिकरं वहित्वं वामनत्वं च दर्शयति—

“ वामनो वही दक्षिणा । यद्दही । तेनाऽऽग्नेयः । यद्द्वामनः । तेन वैष्णवः

[राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्]

समृद्धयै ” [ब्रा० का० १ प्र० ६ अ० १] इति ।

अग्नीषोमीयस्य वैरिघातित्वं याजमानमन्त्रब्राह्मणयोर्वृत्रवधब्राह्मणे च प्रसिद्धमित्याभिप्रेत्याऽऽह—

“ अग्नीषोमीयमेकादशकपालं निर्वपति । अग्नीषोमान्यां वा इन्द्रो वृत्रमहन्निति । यदग्नीषोमीयमेकादशकपालं निर्वपति (६) । वार्त्रघ्नमेव विजित्यै ” [ब्रा० का० १ प्र० ६ अ० १] इति ।

• तत्कर्म शत्रुघ्नमेव भूत्वा विजयाय पर्याप्तं भवति ।

हिरण्यस्य समृद्धिहेतुत्व लोकप्रसिद्धमेव दर्शयति—

“ हिरण्यं दक्षिणा समृद्धयै ” [ब्रा० का० १ प्र० ६ अ० १] इति ।

मुख्यब्राह्मणगतेनेन्द्रेण सह विकल्पितमेन्द्राग्रं प्रस्तौति—

“ इन्द्रो वृत्रं हत्वा । देवताभिश्चेन्द्रियेण च व्यार्ध्यत । स एतमैन्द्राग्रमेकादशकपालम पश्य । तं निर्वपत् । तेन वै स देवताश्चेन्द्रियं चावारुन्ध ” [ब्रा० का० १ प्र० ६ अ० १] इति ।

• धर्ध्यत व्यृद्धो वियुक्तोऽभूत् । विधत्ते—

“ यदैन्द्राग्रमेकादशकपालं निर्वपति । देवताश्चैव तेनेन्द्रियं च यजमानोऽवारुन्धे ” [ब्रा० का० १ प्र० ६ अ० १] इति ।

देवद्वयपीत्यर्थं गुणद्वयमित्येतद्दर्शयति—

“ ऋषभो वही दक्षिणा (७) । यद्वही । तेनाऽऽग्नेयः । यदृषभः । तेनैन्द्रः समृद्धयै ” [ब्रा० का० १ प्र० ६ अ० १] इति ।

• एकस्मिन्त्यागे विहितं हविर्द्वयं गोगतं गुणद्वयं च पृथक्प्रशंसति—

“ आग्नेयमष्टाकपालं निर्वपति । ऐन्द्रं दधि । यदाग्नेयो भवति । अग्निर्वै यज्ञमुखम् । यज्ञमुखमेवाङ्घ्रिं पुरस्ताद्धत्ते । यदैन्द्रं दधि (८) । इन्द्रियमेवावारुन्धे । ऋषभो वही दक्षिणा । यद्वही । तेनाऽऽग्नेयः । यदृषभः । तेनैन्द्रः समृद्धयै ” [ब्रा० का० १ प्र० ६ अ० १] इति ।

अग्निमन्तरेण यज्ञस्थापवृत्तेरग्नेः ज्ञमुखत्वं, तादृशाग्नेः प्रथमहविःप्रदानेन यागस्याऽऽदावेव समृद्धिं धृतवान्भवति ।

(राजसूयविषयानुमतादिद्यागाष्टकरय राजसूयविषयनैर्ऋतमन्त्राणां चाभिधानम्)

हविर्द्वि(स्त्र)ये दक्षिणाद्वये श्रूयमाणेऽपि कर्मैकत्वसिद्ध्यर्थमाग्रयणतां संघ-
रूपां विधातुं प्रस्तौति—

“ यावतीर्वै प्रजा ओषधीनामहुतानामाशनन् । ताः पराभवन् ” [ब्रा०
का० १ प्र० ६ अ० १] इति ।

यावत्य ओषधीनां संबन्धिन्य इति शेषः । विधत्ते—

“ आग्रयणं भवति हुताद्याय यजमानस्यापराभावाय (९) । [ब्रा०
का० १ प्र० ६ अ० १] इति ।

तस्मिन्संघे स्थितस्यैन्द्राग्नस्योपाख्यानेन जयहेतुत्वं दर्शयति—

“ देवा वा ओषधीष्वाजिमयुः । ता इन्द्राग्नी उदजयताम् । तावेतमैन्द्राग्नं
द्वादशकपालं निरवृणाताम् । यदैन्द्राग्नो भवत्युज्जत्यै ” [ब्रा० का० १ प्र० ६
अ० १] इति ।

माससामान्येन कपालसंख्यां प्रशंसति—

“ द्वादशकपालो भवति । द्वादश मासाः संवत्सरः । संवत्सरेणैवास्मा
अन्नमवरुन्धे ” [ब्रा० का० १ प्र० ६ अ० १] इति ।

वैश्वदेवमन्नं रुचिहेतुरित्येतद्दर्शयति—

“ वैश्वदेवश्चरुर्भवति । वैश्वदेवं वा अन्नम् । अन्नमेवास्यै स्वदयति (१०) ” ।
[ब्रा० का० १ प्र० ६ अ० १] इति ।

प्रथमजस्य जनिष्यमाणवत्सापेक्षया समृद्धिहेतुत्वमित्याह—

“ प्रथमजो वत्सो दक्षिणः समृद्ध्यै ” [ब्रा० का० १ प्र० ६ अ०
] इति ।

तृतीयहविषः सोमदेवतायाः स्वीकारे कारणमाह—

“ सौम्यश्च श्यामाकं चरुं निर्वपति । सोमो वा अकृष्टपच्यस्य राजा । अकृ-
ष्टपच्यमेवास्यै स्वदयति ” [ब्रा० का० १ प्र० ६ अ० १] इति ।

प्रतिग्रहमन्त्रे सोमाय वास इति श्रुतिमभिसंधाय दक्षिणां प्रशंसति—

“ वासो दक्षिणा । सौम्यश्च हि देवतया वासः समृद्ध्यै ” [ब्रा० का० १
प्र० ६ अ० १] इति ।

[राजसूयविषयानुमतादियागाष्टकरय राजसूयविषयैर्ऋतमन्त्राणां चाभिधानम्]

[] समृद्धिहेतुत्वेन सरस्वतीसरस्वतौ चरुमिथुनदक्षिणां च प्रशंसति—

“ सरस्वत्यै चरुं निर्वपति । सरस्वते चरुम् । मिथुनमेवावरुन्धे । मिथुनौ गावौ दक्षिणा समृद्धयै ” [ब्रा० का० १ प्र० ६ अ० १] इति ।

अत्र द्रव्यदेवतासंबन्धानामष्टभ्योऽधिकत्वाद्यागेष्वप्याधिक्यशङ्काभ्रमवारणा-
याष्टसंख्यां विधातुं प्रस्तौति—

“ एति वा एष यज्ञमुखाद्दध्याः । योऽग्नेर्देवताया एति ” [ब्रा० का०
१ प्र० ६ अ० १] इति ।

एति पृथग्भवति । अपगच्छतीत्यर्थः । वक्ष्यमाणप्रकारेणाग्नेरष्टत्वसंख्यात्म-
कत्वात्तत्संख्याया अपगम एवाग्निसकाशादपगमः । योऽग्नेरपगच्छति स यज्ञमुखा-
द्यज्ञप्रारम्भाद्दध्या यज्ञसमाप्तेश्चापगच्छति । विधत्ते—

“ अष्टावेतानि हवींश्चि भवन्ति । अष्टाक्षरा गायत्री । गायत्रोऽग्निः । ते-
नैव यज्ञमुखाद्दध्या अग्नेर्देवतायै नैति (११) ” । [ब्रा० का० १ प्र० ६
अ० १] इति ।

गायत्र्या अग्नेश्च मुखजत्वेन सहोत्पत्तत्त्वलक्षणः संबन्धः । तेनैव तेषां हविः-
शब्दवाच्यानां कर्मणामष्टत्वेन यज्ञप्रारम्भसमाप्तिभ्यामग्निदेवतायाश्च नापगच्छति ।
तत्र विधिविवेकसहितो विनियोगसंग्रहः—

आदावानुमतं तस्य मध्ये नैर्ऋतमत्र च ।
वीहीत्याद्यास्त्रयो मन्त्रा विनियोगस्तु वर्ण्यते ॥
वीक्ष्ये नम इत्यग्निप्रदराग्निषु हूयते ।
सहैवाऽऽनुमतेनाष्टौ यागाः प्रथम ईरिताः ॥ इति ।

अत्र मीमांसा ।

चतुर्थाध्यायस्य चतुर्थपादे चिन्तितम्—

राजसूयेऽनुमत्यादि देवनादि च ते उभे ।
मुख्ये उतैकमुख्यत्वं स्यादाद्यः प्रक्रियैक्यतः ॥
यागानां राजसूयत्वादाङ्गित्वं फलवत्त्वतः ।
देवनाद्यफलं यत्तदङ्गं फलवतो यजेः ॥

[] धनुश्चिन्हान्तर्गतं ख. पुस्तक एव । इयमवतराणिकाऽशुद्धाऽसमीचीनार्था च ।

(राजसूयविषयानुमतादियागाष्टकरय राजसूयविषयनैर्ऋतमन्त्राणां चाभिधानम्)

राजसूयप्रकरणे यागः पा अनु त्यादयो बहवः श्रुताः—“ अनुमत्यै पुरोडाशमष्टाकपालं निर्वपति ’ ” “ नैर्ऋतमेककपालम् ” “ आदित्यं चरुं निर्वपति ’ ” “ आग्नावैष्णवमेकादशकपालम् ” इत्यादयः (इति) । यथैता इष्टयस्तथा पशवोऽपि श्रुताः—“ आदित्यां मल्हां गर्भिणीमालभते मांतीं पृश्नि पष्ठौहीम् ’ इति । मल्हा मणिला गले स्तनयुक्तेत्यर्थः । तस्या आदितिर्देवता । पृश्निरल्पतनुस्तस्या मरुतो देवता । यावता वयसा वर्षत्रयरूपेण पृष्ठे भारं वोढुं शक्तिर्भवति तावद्वयस्का पष्ठौही । एवमभिषेचनीयादयः सोमयागाः श्रुताः । तथा वल्मीकवपायां होम इत्यादयो द्विर्विहोमाः श्रुताः । यथैत इष्टिपशुसोमदर्विहोमाश्च-तुर्विधा यागरूपा एवमयागरूपा अपि द्यूतादयः श्रुताः—“ पष्ठौही दीव्यति, अक्षैर्दीव्यति, राजन्यं जिनाति, शौनशेषमाख्यापयते ” इत्येवमादयः । तत्र यागा यथा मुख्यास्तथा देवनादीनामपि मुख्यत्वं युक्तं, प्रकरणपाठस्योभयत्र समानत्वादिति प्राप्ते ब्रूमः—राजा स्वाराज्यकामो राजसूयेन यजेतेत्यत्राऽऽख्यातवाच्यायां भावनायां धातुवाच्यो यागः करणम् । राजसूयशब्दश्चाप्रसिद्धार्थत्वाद्यागसामानाधिकरण्येन तन्नामधेयं भवति । तथा सति राजसूयेन यागेन स्वाराज्यं भावयेदिति वाक्यार्थपर्यवसानात् । अनुमत्यादीनां यागानामेव फलवत्त्वादङ्गित्वं, तत्संनिधौ श्रूयमाणमफलं देवनादिकं यागाङ्गम् ।

दशमाध्यायस्य प्रथमपादे चिन्तितम्—

सा किमस्त्यनुमत्यादौ न वाऽस्त्यङ्गिन्युपक्रमात् ।

संघस्योपक्रमो नेष्टो द्वारलोपान्न सा भवेत् ॥

अनुमत्यै पुरोडाशमष्टाकपालं निर्वपतीत्यादिना राजसूये दर्शपूर्णमासोष्टिविकृतयो बह्व्यो विहितास्तास्वारम्भणीयाऽस्ति न वेति संदेहः । दीक्षणीयादिवदनुमत्यादीनामन्याङ्गत्वाभावात्सोमयागवत्सर्वासामङ्गित्वेनोपक्रमसंभवात्तद्द्वारेणाऽऽरम्भणीयाऽस्तीति पूर्वः पक्षः । यद्यप्यङ्गिभूता अनुमत्यादयस्तथाऽप्येकैकस्या इष्टेः पृथगारम्भो नास्ति । अन्यथा प्रधानेष्वग्नेयादिष्वन्वारम्भणीयायाः षट्कृत्वोऽनुष्ठानं प्रसज्येत । अथोच्यते । प्रधानानां षण्णामाग्नेयादीनां संघस्य दर्शपूर्णमासेष्टित्वात्तस्यैक आरम्भ इति, तर्ह्यत्रापीष्टिपशुसोमदर्विहोमरूपाणामनेकेषां प्रधानानां संघस्य राजसूयत्वात्संघस्योपक्रमोऽस्तु । न चासौ संघो दर्शपूर्णमासविकृतिर्येन तत्राऽऽरम्भणीयाऽऽशङ्क्येत । अस्ति चात्रापरः सर्वारम्भार्थो यागः । अग्निष्टो-

(राजसूयविषयानुमताऽदियागाष्टकस्य राजसूयविषयनैश्वृतमन्त्राणां चाभिधानम्)

ममग्रे ज्योतिष्टोममाहरतीति ज्योतिष्टोमावान्तरसंस्थाभेदरूपस्याग्निष्टोमस्याऽऽम्ना-
तत्वात् । तस्मादनुमत्यादिष्विष्टिष्वारम्भद्वारलोपात्साऽऽरम्भणीया न भवेत् ।

तत्रैव तृतीयपादेऽन्यच्चिन्तितम्—

वासो वत्सं समुच्चेयमन्वाहार्येण वा न वा ।

आविरोधात्समुच्चेयं न कार्यैक्याद्विरोधतः ॥

आग्रयणे श्रूयते—“ वासो दक्षिणा, वत्सः प्रथमजो दक्षिणा ” इति ।
तदेतत्प्राकृतेनान्वाहार्येण सह विरोधाभावात्समुच्चीयत इति मन्दः पूर्वपक्षः । एक-
कार्यत्वेन विरोधित्वाच्च समुच्चयः, किंतु बाध इति राद्धान्तः ।

अत्रैवान्यच्चिन्तितम्—

अन्वाहार्यस्य धर्मोऽत्र न कार्यः क्रियतेऽथवा ।

न तद्धर्मत्वतो मैवं साधनत्वप्रयुक्तितः ॥

सन्त्यन्वाहार्यधर्मास्तान्कल्पसूत्रकार उदाजहार—“ दक्षिणसद्भ्य उपहर्तव,
इति संप्रेष्यति ये ब्राह्मणा उत्तरतस्तान्यजमान आह दक्षिणत एतेति तेभ्योऽन्वा-
हार्यं ददाति ब्राह्मणा अयं व ओदन इति प्रतिगृह्णीतोत्तरतः परितेति संप्रेष्यति”
इति । सोऽयं धर्मो वासोवत्से न कार्यस्तस्यान्वाहार्यनिमित्तत्वात् । मैवम् । अन्वा-
हार्यस्य दक्षिणारूपत्वेनाऽऽनतिसाधनत्वप्रयुक्त्या तद्धर्माः क्रियन्ते । तत्साधनत्वं
वासोवत्सेऽपि समानम् । तस्मादत्रापि सन्ति ते धर्माः । अत्रैवान्यच्चिन्तितम्—

पाकोऽस्ति नो वा वत्से स्यादन्वाहार्यस्य दर्शनात् ।

न वत्सनाशादश्रौती दक्षिणा मांसदानतः ॥

अन्वाहार्ये पाकोऽस्ति, पूर्वन्यायेन तद्धर्मातिदेशाद्वत्सेऽपि पाकः स्यादिति
चेन्न । वत्सनाशप्रसङ्गात् । अस्तिवति चेन्न । तथा सति मांसदानेन श्रुतहान्यश्रु-
तकल्पने प्रसज्येयाताम् । तस्मान्नास्ति वत्सपाकः । तत्रैवान्यच्चिन्तितम्—

वाससोऽस्ति न वा पाको विनाशाभावतोऽस्त्यसौ ।

वैयथ्यादप्यशक्यत्वात्पाको वाससि नोचित ॥

वासस उष्णोदकभाण्डप्रक्षेपेण वत्सस्येव विनाशो नास्ति । तस्मादन्वाहार्य
वत्पाकोऽस्तीति चेन्मैवम् । ओदनत्वार्थो हि पाकः । नहि वाससः सहस्रधा पच्य-
मानस्यौदनता संभवति । न च पाकः कर्तुं शक्यते । नह्युष्णोदकसंबन्धः पाक-

[राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्]

शब्दार्थः, किंतु तण्डुलादीनां विकृतिं जनयितुं कृतः पुरुषप्रयत्नः । न च विकृतिर्वाससोऽस्ति । तस्मादतिदिष्टः पाको बाध्यते ।

तत्रैवान्यच्चिन्तितम्—

अभिघारोऽस्ति नो वाऽत्र शक्यत्वाद्दत्सवाससोः ।

अस्त्यन्वाहार्यवन्मैवं स्वादुताया असंभवात् ॥

स्पष्टोऽर्थः । सप्तमाध्यायस्य तृतीयपादे चिन्तितम्—

वासोनसी वानतक्षणातिदेशकरे न वा ।

आद्यः क्रियानिमित्तत्वाज्जातिवाचित्वतोऽन्तिमः ॥

वासो ददात्यनो ददातीति श्रूयते । तत्र यूपशब्दस्य यथा शास्त्रीयच्छेदन-
तक्षणादिक्रिया प्रवृत्तिनिमित्तं तथा वासःशब्दस्य लौकिकी कुविन्दकर्तृका तन्तु-
वानक्रिया । अनःशब्दस्य वर्धकिकर्तृका दारुतक्षणादिक्रिया । तस्माद्वासोनःशब्द-
योः क्रियातिदेशकत्वाद्दानतक्षणे कारयित्वा तदुभयं दातव्यमिति चेन्न । गवाश्वा-
दिशब्दवज्जातिवाचित्वात् । पाचकादिशब्दानां क्रियामुपलक्ष्य प्रयुज्यमानत्वात्क्रि-
यैव प्रवृत्तिनिमित्तम् । वासःशकटादिषु क्रियामनुपलक्ष्यापि जातिमुपलक्ष्य शब्दं
प्रयुञ्जते । तस्माद्वासोनःशब्दौ न क्रियामतिदिशतः ।

द्वादशाध्यायस्य द्वितीयपादे चिन्तितम्—

बर्हिराग्रयणे किञ्चित्प्रसूनं बहुलत्वतः ।

प्राथम्याच्चाग्रिमो मैवमलोपात्कांस्यभोजिवत् ॥

ऐन्द्राग्नवैश्वदेवद्यावापृथिव्ययागा आग्रयणेष्टौ सह प्रयुज्यन्ते । तत्रैन्द्राग्नवै-
श्वदेवयोर्बर्हिर्मात्रं चोदकप्राप्तम् । तत्प्रकृतौ बर्हिर्विशेषस्यानुक्तत्वात् । द्यावापृथिव्य-
तु स्वप्रकृत्यनुसारेण प्रसूनं बर्हिरतिदिश्यते । प्रसूनं पुष्पितं लूनशेषान्मूलात्पुनरु-
त्पन्नं वा । तत्राऽऽग्रयणे यत्किञ्चिद्बर्हिर्मात्रमाहर्तव्यम् । ऐन्द्राग्नवैश्वदेवयोरनेकत्वेन
प्रथमत्वेन च तदानुगुण्यस्य न्याय्यत्वादिति प्राप्ते ब्रूमः—बर्हिरन्तरस्वीकारे द्यावा-
पृथिव्ये प्रमाणप्राप्तः प्रसूननियमो लुप्येत । प्रसूनस्वीकारे त्वैन्द्राग्नवैश्वदेवयोर्न
किञ्चिल्लुप्यते । तस्मादलोपाय कांस्यभोजिन्यायेन प्रसूनमेव क(वाऽऽह)र्तव्यम् ।
शिष्यस्य कांस्यभोजनव्रतमस्ति । गुरोस्तु तच्चास्ति । तयोस्तु सहभोजने यथोप-
सर्जनमपि शिष्यमनुसृत्य व्रतमलोपयितुं कांस्यमाद्रियते । तथाऽत्रापि द्रष्टव्यम् ।
तत्रैवान्यच्चिन्तितम्—

(राजसूयविषयस्य चातुर्मास्यगतप्रथमपर्वरूपहविष्टकस्य विधिः)

द्यावापृथिव्यस्तन्त्री स्यात्सर्वे वा तन्त्रिणोऽग्निमः ।

प्रैषन्यायात्प्रसूनस्य तन्त्रित्वापादकत्वतः ।

प्रसूनत्वं नोपदिष्टमविरोधात्समाश्रितम् ।

तन्त्रित्वं(त्व)नियतौ शक्तं नातः सर्वेऽत्र तन्त्रिणः ॥

यथा मैत्रावरुणप्रैषमन्त्रविकारः पशुसंबन्धात्पशोस्तन्त्रित्वमापादयति तथा प्रसूनं(नत्वं) द्यावापृथिव्यसंबन्धित्वाद्द्यावापृथिव्यस्य तन्त्रित्वमापादयतीति प्राप्ते ब्रूमः—उक्तप्रैषमन्त्रविकारः प्रत्यक्षश्रुतः । इह तु प्रसूनत्वमतिदिष्टत्वान्न तन्त्रित्वमापादयितुं क्षमम् । न च प्राबल्याभावे कथं तदाश्रयणमिति वाच्यम् । ऐन्द्राग्नादिना सह विरोधाभावमात्रेण तदाश्रयणात् । तस्मादेकस्य तन्त्रित्वनियमाभाव आग्नेयादिवत्सर्वेऽप्यत्र तन्त्रिणः ॥

इति श्रीमत्सायणाचार्यविरचिते माधवव्ये वेदार्थप्रकाशे कृष्णयजु

वेदीयतैत्तिरीयसंहिताभाष्ये प्रथमकाण्डेऽष्टमप्रपाठके

प्रथमोऽनुवाकः ॥ १ ॥

(अथ प्रथमाष्टकेऽष्टमप्रपाठके द्वितीयोऽनुवाकः) ।

आग्नेयमष्टाकपालं निर्वपति सौम्यं चरुं
रुं सावित्रं द्वादशकपालं सारस्वतं चरुं
पौष्णं चरुं मारुतं सप्तकपालं वैश्वदेवी-
मामिक्षां द्यावापृथिव्यमेककपालम् (१) ॥

(आग्नेयं सौम्यं मारुतमष्टादश) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके द्वितीयोऽनुवाकः ॥ २ ॥

(अथ प्रथमकाण्डेऽष्टमप्रपाठके द्वितीयोऽनुवाकः) ।

(राजसूयविषयस्य चातुर्मास्यगतप्रथमपर्वरूपहविर्गृह्यकरय विधि.)

प्रथमानुवाके प्रायणीयादह्न उत्तरभाविन आनुमतादयोऽष्टौ यागा नैऋतमन्त्राश्चोक्ताः । द्वितीये चातुर्मास्येषु प्रथमपर्वरूपं हविरष्टकं विधत्ते—

आग्नेयमष्टाकपालमिति । स्पष्टोऽर्थः । एतेषां वैश्वदेवादीनां चातुर्मास्यानामानुमताद्यनन्तरभावित्वं पाठप्राप्तमापस्तम्बो अवशदयति—“ एताभिरन्वहमिष्ट्वा चातुर्मास्यान्यारभते तैः संवत्सरं यजते ” इति । तेषु चातुर्मास्येषु प्रथमपर्वणो वैश्वदेवस्य देशकालौ स एवाऽऽह—“ प्राचीनप्रवणे वैश्वदेवेन यजते ” इति । “ फाल्गुन्यां पौर्णमास्यां चैत्र्यां वा वैश्वदेवेन यजते ” इति [च] ।

तस्मिन्वैश्वदेवकर्मणि प्रथमभावीन्याग्नेयादीनि पञ्च हवींष्युपाख्यानेन प्रशंसति—

“ वैश्वदेवेन वै प्रजापतिः प्रजा असृजत । ताः सृष्टा न प्राजायन्त । सोऽग्निरकामयत । अहमिमाः प्रजनयेयमिति । स प्रजापतये शुचमदधात् । सोऽशोचत्प्रजामिच्छमानः । तस्माद्यं च प्रजा भुनक्ति यं च न । तावुभौ शोचतः प्रजामिच्छमानौ । तास्वाग्निमप्यसृजत् । ता अग्निरध्यत् (१) । सोमो रेतोऽदधात् सविता प्राजनयत् । सरस्वती वाचमदधात् । पूषाऽपोषयत् । ते वा एते त्रिः संवत्सरस्य प्रयुज्यन्ते । ये देवाः पुष्टिपतय । संवत्सरो वै प्रजापतिः । संवत्सरेणैवासमै प्रजाः प्राजनयत् ” [ब्रा० का० १ प्र० ६ अ० २] इति ।

पुरा कदाचित्प्रजापतिः प्रजाकामः संस्तत्साधनत्वेनेदं वैश्वपेवारख्यं कर्मानुष्ठाय तेनैव प्रजा असृजत । ताश्च सृष्टाः प्रजा न प्राजायन्त स्वकीयान्यपत्यानि न लेभिरे । तदानीं प्रजापतिसृष्टाववस्थितः सोऽग्निर्मनस्येवमकामयत । किमित्यपत्यरहिता इमाः प्रजा अहं प्रजनयेयमपत्योत्पादिकाः करिष्यामीति । एवं काश्यमानः सोऽग्निः प्रजाः सृष्टवते प्रजापतये शोकमुत्पादितवान् । प्रजापतिसृष्टानां प्रजानामपत्याभावस्योत्पादनकामिना वह्निना स्मारितत्वात्प्रजापतौ वह्निः शोकोत्पादक उच्यते । सोऽग्निः प्रजापतेः शोकमुत्पाद्य स्वस्याप्यपत्याभावेन प्रजामपत्यरूपामिच्छमानोऽशोचत् । यस्मात्पुत्रवान्प्रजापतिः पौत्रमिच्छन् शोचत्, यस्मात्पुत्राभावादग्निरशोचत्तस्मात्सोऽपि यं पितरमुत्पन्ना पुत्ररूपा प्रजा भुनक्ति पालयति, यं चापत्यरहितमनुत्पन्ना प्रजा न पालयति तावुभावपि पौत्ररूपां पुत्ररूपां च प्रजामिच्छन्तौ तदलाभाच्छोचतः । प्रजापतिस्तासु प्रजासु प्रजामपत्यमुत्पादयितुमग्निमप्यसृजदभ्यनुज्ञातवान् । अनुज्ञातः

[राजसूयविषयस्य चातुर्मास्यगतप्रथमपर्वरूपहविरष्टकस्य विधिः]

सोऽग्निस्ताः प्रजा अर्धैत्प्राप्तवान्मिथुनभावेन संगतवानित्यर्थः । ततः सोम आग्नेयं रेतस्तासु प्रजासु गर्भभावेन धारितवान् । ततः सविता प्रसवकाले प्राज्-
नयत्प्रजाः । तेष्वपत्येषु सरस्वती वाचमदधात्संभाषितुमभ्यासं कारयामास । ततः
संभाषमाणान्बालान्पूषाऽभ्यवर्धयत् । ये देवा अग्निःसोमादोऽपत्यपोषा अपत्यपा-
लकास्त एतेऽग्न्यादयः पूषान्ताः पञ्च देवाः पुष्टिकरत्वेन संवत्सरस्य मध्ये चातु-
र्मास्येषु त्रिः प्रयुज्यन्ते । वैश्वदेववरुणप्रवाससाकमेधाख्येषु पर्वसु पञ्चानामेतेषामा-
ग्नेयादीनां संचारितवान् । सोऽयं प्रयोगत्रयकालः संवत्सर एव प्रजापतिस्वरूपः ।
अतः प्रजापतिरूपेण प्रयोगत्रययुक्तेन संवत्सरेणैवास्मा अनुष्ठात्रे प्रजा उत्पादि-
तवान्भवति । पञ्च यागान्प्रशस्य षष्ठं प्रशंसति—

“ ताः प्रजा जाता मरुतोऽघ्नन् । अस्मानपि न प्रायुक्षतेति (२) स एतं
प्रजापतिर्मारुतः सप्तकपालमषयत् । तं निरवपत् । ततो वै प्रजाभ्योऽकल्पत ।
यन्मारुतो निरुप्यते । यज्ञस्य क्लृप्त्यै । प्रजानामघाताय ” [ब्रा० का० १
प्र० ६ अ० २] इति ।

एकोनपञ्चाशन्मरुत उत्पन्नास्ताः प्रजा हतवन्तः । केनाभिप्रायेण, अस्मा-
नप्येतस्मिन्वैश्वदेवकर्मण्येताः प्रजा न प्रयुक्तवत्य इति । प्रजाभ्योऽकल्पत तासां
प्रजानां रक्षणाय समर्थोऽभूत् । अतोऽयं षष्ठो यागो यज्ञस्य संपूर्त्यै प्रजानामहिं-
सायै च संपद्यते । कपालसंख्यां प्रशंसति—

“ सप्तकपालो भवति । सप्त गणा वै मरुतः । गणश एवास्मै विशं
कल्पयति ” [ब्रा० का० १ प्र० ६ अ०] इति ।

सप्तानां समूह एकैको गणः । तादृशाश्च गणाः सप्तसंख्याकाः । तथा
सप्तसंख्ययाऽस्मै यजमानाय बहुगु(ग)णरूपां प्रजां संपादयति ।

सप्तमयागे द्रव्यं प्रशंसति—

“ स प्रजापतिरशोचत् (३) । याः पूर्वाः प्रजा असृक्षि । मरुतस्ता
अवधिषुः । कथमपराः सृजेयेति । तस्य शुष्म आण्डं भूतं निरवर्तत । तद्व्युदह-
रत् । तदपोषयत् । तत्प्राजायत । आण्डस्य वा एतद्रूपम् । यदामिक्षा । यद्-
व्युद्धरति (४) । प्रजा एव तद्यजमानः पोषयति ” [ब्रा० का० १ प्र० ६
अ० २] इति ।

तस्य प्रजापतेः शुष्मो बलमाण्डं भूतमाण्डवात्पिण्डाकारं प्राप्य निर्गतं पिण्डी

(राजसूयविषयस्य चातुर्मास्यगतप्रथमपर्वरूपहविरष्टकरय विधि.)

भूतं व्युदहरद्विभज्योद्धृतवान् । उद्धृत्य च तत्पोषयित्वा प्रजारूपेणोदपादयत् । क्षीरपिण्डरूपाया आमिक्षाया अण्डरूपत्वात्तद्व्युद्धरणेन प्रजापतिवद्यजमानः प्रजाः पोषयति पोषितवान्भवति । अनेनार्थवादेनापूर्वार्थत्वाद्द्व्युद्धरेदिति विधिरुच्चे-
तव्यः । तदीयां देवतां प्रशंसति-

“ वैश्वदेव्यामिक्षा भवति । वैश्वदेव्यो वै प्रजाः । प्रजा एवास्मै प्रजनयति ”

[ब्रा० का० १ प्र० ६ अ० २] इति ।

बहुभिर्देवैरग्न्यादिभिरुक्तप्रकारेणोत्पादितत्वात्प्रजानां वैश्वदेवत्वम् ।

विभज्योद्धृतयोरामिक्षाभागयोर्वाजिनसेचनं विधत्ते-

“ वाजिनमानयति । प्रजास्वेव प्रजातासु रेतो दधाति ” [ब्रा० का० १

प्र० ६ अ० २] इति ।

दध्यानयनेन घनीभूतामिक्षाशब्दवाच्यस्य क्षीरपिण्डस्य प्रजारूपेणाऽऽवि-
र्भावः पूर्वार्थवादे निरूपितः । अतस्तस्मिन्पिण्डे वाजिनाख्येन क्षीरगतनीरेण
सेचने सति प्रजातासु प्रजासु रेतो धारितं भवति । अष्टमयागदेवतां प्रशंसति-

“ द्यावापृथिव्य एककपालो भवति । प्रजा एव प्रजाता द्यावापृथिवीभ्यामु-
भयतः परिगृह्णाति ” [ब्रा० का० १ प्र० ६ अ०] इति ।

अत्राऽऽदावुक्तानां पञ्चानां पाठे प्राप्तं क्रमं प्रशंसति-

“ देवासुराः संयत्ता आसन् । सोऽग्निरब्रवीत् (५) । मामग्रे यजत ।
मया मुखेनासुराञ्जेष्यथेति । मां द्वितीयमिति सोमोऽब्रवीत् । मया राज्ञा जेष्य-
थेति । मां तृतीयमिति सविता । मया प्रसूता जेष्यथेति । मां चतु-
र्थीमिति सरस्वती । इन्द्रियं वोऽहं धास्यामीति । मां पञ्चममिति पूषा ।
मया प्रतिष्ठया जेष्यथेति (६) । तेऽग्निना मुखेनासुरानजयन् । सोमेन
राज्ञा । सवित्रा प्रसूताः । सरस्वतीन्द्रियमदधात् । पूषा प्रतिष्ठाऽऽसत् ।
ततो वै देवा व्यजयन्त । यदेतानि हवींषि निरुप्यन्ते विजित्यै ” [ब्रा० का०
१ प्र० ६ अ० २] इति ।

लोके युद्धार्थमुद्यतायां सेनायां केचन शूरा भटा मुखतो योद्धुं गच्छन्ति ।
तेषां युद्धं द्रष्टुं कश्चिद्राजा स्वामित्वेन संनिधत्ते । केचन दण्डहस्ताः पृष्ठतः
स्थित्वा योद्धूनपरावृत्तये बलात्पेरयन्ति । अन्ये केचन दुन्दुभ्यादिजयघोषेण

[राजसूयविषयस्य चातुर्मास्यगतप्रथमपर्वरूपहविरष्टकरय विधिः]

योद्धृणामुत्साहं जनयन्ति । अपरा कियत्यपि सेना पुरोगताया मुध्यन्त्याः सेनायाः पृष्ठतः सहायत्वेनावतिष्ठते । तानेतान्पञ्चविधव्यापारानग्न्यादयः क्रमेण स्वीकृतवन्तः । ततो देवानां जयोऽभूत् । ततोऽत्रापि पञ्चहविषां निर्वापे जयो भवति ।

शाखान्तरगतेनोपवपन्तीति वाक्येन वैश्वदेवादिषु चतुर्षु चातुर्मास्यपर्वसु साधारण्येनोत्तरवेद्युपवापः प्राप्तस्तमुपवापं वैश्वदेवपर्वणि प्रतिषेधति—

“ नोत्तरवेदिमुपवपति । पशवो वा उत्तरवेदेः । अजाता इव ह्येतर्हि पशवः (७) ” [ब्रा० का० १ प्र० ६ अ० २] इति ।

उत्तरवेदिसमीपे तदाभिमुख्येन पशूनां बन्धनादुत्तरवेदेः पशुत्वम् । पूर्वो-
करीत्या वैश्वदेवस्य प्रजापतिसृष्टिसाधनत्वात्स्रष्टव्यासु प्रजास्वन्तर्भूतानां पशूनां वैश्वदेवादूर्ध्वमुत्पत्तिकालो न त्विदानीमतः पशुरूपोत्तरवेदिर्नात्रोपवपनीया ।

तदेवमनुब्राह्मणगतेन वैश्वदेवेन वै प्रजापतिरित्यनुवाकेन वैश्वदेवपर्वगतान्याग्ने-
यादीन्यष्ट हवींषि प्रशस्तानि । अथानुवाकान्तरेण वैश्वदेवपर्वगतानि विशेषाङ्गानि विधीयन्ते । तत्र चोदकप्राप्तस्य बर्हिषस्त्रैगुण्यं विधत्ते—

“ त्रिवृद्बर्हिर्भवति । माता पिता पुत्रः । तदेव तन्मिथुनम् । उल्बं गर्भो जरायु । तदेव तन्मिथुनम् ” [ब्रा० का० १ प्र० ६ अ० २] इति ।

मात्रादित्रयं यदस्ति तदेव पुत्रयुक्तत्वात्तन्मिथुनं सार्थकम् । गर्भस्यान्तर्वेष्टन-
मुल्बं बहिर्वेष्टनं जरायु । गर्भादित्रयं यदस्ति तदेव सारभूतेन गर्भेणोपेतत्वात्तन्मि-
थुनं सफलम् । उल्बजराय्वोर्द्वित्वसामान्येन मिथुनत्वम् । बर्हिषस्त्रैगुण्ये सति यथोक्तमिथुनद्वयसाम्यं संपद्यते । विधत्ते—

“ त्रेधा बर्हिः संनद्धं भवति । त्रय इमे लोकाः । एष्वेव लोकेषु प्रतिति-
ष्ठति ” [ब्रा० का० १ प्र० ६ अ० ३] इति ।

प्रकृतौ दर्भमुष्टीनां पृथाग्बन्धनं न विहितं सूत्रकारेण “ अदित्यै रास्नाऽसी-
त्युदग्रं वितत्य सुसंभृता त्वा संभरामीति तस्मिन्निधनानि संभृत्य ” इति प्रसा-
रिते शुल्बे मुष्टीनां संभरणमात्रस्वैवाभिधानात् । इह तु मुष्टित्रयस्य पृथाग्बन्धनं विशेषः । विधत्ते—

एकधा पुनः संनद्धं भवति । एक इव ह्ययं लोकः (१) । अस्मिन्नेव
तेन लोके प्रतितिष्ठति ” [ब्रा० का० १ प्र० ६ अ० ३] इति ।

(राजसूयाविषयस्य चातुर्मास्यगतप्रथमपर्वरूपहविरष्टकस्य विधिः)

पृथाग्बद्धानां त्रयाणां मुष्टीनां पुनर्मिलित्वा बन्धनं कार्यम् । चोदकप्राप्तस्य बन्धनस्य त्रेधाबन्धनेन बाधप्राप्तौ प्रतिप्रसवरूपोऽयं विधिः ।

चोदकेन सामान्यतः प्राप्तानां दर्भाणां पुष्पितत्वरूपं विशेषमत्र विधत्ते—

“ प्रसुवो भवन्ति । प्रथमजामेव पुष्टिमवरुन्धे ” [ब्रा० का० १ प्र० ६ अ० ३] इति ।

प्रसूनोपेता दर्भाः प्रसुवः ।

विधत्ते—

“ प्रथमजो वत्सो दक्षिणा समृद्धयै ” [ब्रा० का० १ प्र० ६ अ० ३] इति ।

अनूयाजार्थस्य द्रव्यस्य ग्रहणं विधत्ते—

“ पृषदाज्यं गृह्णाति । पशवो वै पृषदाज्यम् । पशून्वेवावरुन्धे ” [ब्रा० का० १ प्र० ६ अ० ३] इति ।

दधिमिश्रमाज्यं पृषदाज्यम् ।

ग्रहणे संख्यां विधत्ते—

“ पञ्चगृहीतं भवति । पाङ्क्ता हि पशवः ” [ब्रा० का० १ प्र० ६ अ० ३] इति । सपुच्छपादैः पञ्चभिर्युक्तत्वात्पङ्क्तिच्छन्दःसाध्यत्वाद्वा पशूनां पाङ्कत्वम् । मिश्रणं प्रशंसति—

“ बहुरूपं भवति (२) । बहुरूपा हि पशवः समृद्धयै ” [ब्रा० का० १ प्र० ६ अ० ३] इति ।

दधिविन्दूनामाज्यविन्दूनामनेकरूपत्वाद्बहुरूपत्वम् । गोमहिषादिरूपेण पशवो बहुरूपाः । हविरासादनादूर्ध्वं सामिधेनीभ्यः पुरा मन्थनं विधत्ते—

“ अग्निं मन्थन्ति । अग्निमुखा वै प्रजापतिः प्रजा असृजत । यदग्निं मन्थन्ति । अग्निमुखा एव तत्प्रजा यजमानः सृजते ” [ब्रा० का० १ प्र० ६ अ० ३] इति ।

हविःसादनादूर्ध्वभावेत्त्वमापस्तम्बो दर्शयति—“ पञ्च होत्रा यजमानः सर्वाणि हवीः ष्यासन्नान्यभिमृशति पशुवन्निर्मन्थयः सामिधेन्यश्च ” इति ।

होतृमन्त्रब्राह्मणे श्रूयते—“ तद्भूयोऽतप्यत । तस्मात्तेपादानग्निरजायत ” इति, “ स प्रजननादेव प्रजा असृजत ” इति च ।

(राजसूयविषयस्य चातुर्मास्यगतप्रथमपर्वरूपहविरष्टकरस्य विधिः)

तत्राग्नेः प्रथमसृष्टत्वात्प्रजानामग्निमुखत्वम् ।

शाखान्तराभिहितं प्रयाजानूयाजसंख्यां हृदि कृत्वा साङ्गं कर्म प्रशंसति—

“ नव प्रयाजा इज्यन्ते । नवानूयाजाः अष्टौ हवींषि । द्वावाधारौ ।
द्वावाज्यभागौ (३) । त्रिंशत्संपद्यन्ते । त्रिंशदक्षरा विराट् । अन्नं
विराट् । विराजैवान्नाद्यमवरुन्धे ” [ब्रा० का० १ प्र० ६ अ० ३] इति ।

दशाक्षरपादैस्त्रिभिर्युक्तस्य विराट्छन्दसस्त्रिंशदक्षरत्वम् ।

अलंकरणकाल आज्येनैककपालमभिपूरयतीत्यापस्तम्बेन यदुक्तं तदिदं द्वेषा
प्रशस्य विधत्ते—

“ यजमानो वा एककपालः । तेज आज्यम् । यदेककपाल आज्यमान-
यति । यजमानमेव तेजसा समर्धयति । यजमानो वा एककपालः । पशव आज्यम्
(४) यदेककपाल आज्यमानयति । यजमानमेव पशुभिः समर्धयति ” [ब्रा०
का० १ प्र० ६ अ० ३] इति ।

विशेषान्तरं विधातुं प्रस्तौति—

“ यदल्पमानयेत् । अल्पा एनं पशवोऽभुञ्जन्त उपतिष्ठेरन् । यद्बह्वान-
येत् । बहव एनं पशवो भुञ्जन्त उपतिष्ठेरन् ” [ब्रा० का० १ प्र० अ०
३] इति ।

भुञ्जन्तः क्षीरदानादिना पालयन्तोऽभुञ्जन्त इति तद्विपर्ययः । पशूनामल्प
त्वमपालयितृत्वं चेत्युभौ दोषौ । बहुत्वं पालयितृत्वं चेत्युभौ गुणौ ।

तत्र गुणसंपादनेन प्रशंसन्विधत्ते—

“ बह्वानीयाऽऽविःपृष्ठं कुर्यात् । बहव एवैनं पशवो भुञ्जन्त उपतिष्ठन्ते ”
[ब्रा० का० १ प्र० ६ अ० ३] इति ।

बह्वाज्ये पुरोडाशस्य पृष्ठमनिमज्ज्य यथा दृश्यते तथा बह्वाज्यमानयेत् तथा
सत्याज्यस्य बहुत्वात्पशूनामल्पत्वदोषो न भविष्यति पुरोडाशपृष्ठस्याऽऽविर्भूतत्वा-
दपालयितृत्वमपि न भवति ।

कृत्स्नस्यापि पुरोडाशस्य होमं विधातुं प्रस्तौति—

“ यजमानो वा एककपालः । यदेककपालस्यावद्येत् (५) । यजमान-

(राजसूयविषयस्य चातुर्मार्यगतप्रथमपर्वरूपहविरष्टकरस्य विधिः)

स्यावद्येत् । उद्वा माद्येद्यजमानः । पर वा मीयेत् ” [ब्रा० का० १ प्र० ६ अ० ३] इति ।

इतरपुरोडाशेषु भक्षणाद्यर्थमवशेष्य किञ्चिदेवावदीयते । तद्वदत्राप्यवदानेन यजमानस्यावयवश्छिद्येत, अथवोन्मत्तो भवेत् । यद्वा परमीयेत् ।

ऋत्स्नहोमं विधत्ते—

“ सऋदेव होतव्यः । सऋदिव हि सुवर्गो लोकः ” [ब्रा० का० १ प्र० ६ अ० ३] इति ।

सऋदेव ऋत्स्न एव । स्वर्गलोकस्य सऋत्त्वमखाण्डितत्वम् ।

एककपाले पूर्वमानीतस्य बह्वाज्यस्य होमं विधत्ते—

“ हुत्वाऽभिजुहोति । यजमानमेव सुवर्गं लोकं गमयित्वा । तेजसा समर्धयति ” [ब्रा० का० १ प्र० ६ अ० ३] इति ।

आदौ पुरोडाशं हुत्वा तस्योपर्याज्यं जुहुयादित्यर्थः ।

चोदकप्राप्तेनाऽऽहवनीयहोमेनैककपालं प्रशंसति—

“ यजमानो वा एककपालः । सुवर्गो लोक आहवनीयः । यदेककपालमाहवनीये जुहोति । यजमानमेव सुवर्गं लोकं गमयति ” [ब्रा० का० १ प्र० ६ अ० ३] इति ।

कयाचिदुपपत्त्यां पुरोडाशस्य चोदकप्राप्तं स्रुचा होममपोद्य हस्तेन होमः प्रसक्तस्तद्वा (स्तं वा) रयितुं स्रुचा होमस्य प्रतिप्रसवं विधत्ते—

“ यद्धस्तेन जुहुयात् । सुवर्गलोकाद्यजमानमवविध्येत् । स्रुचा जुहोति । सुवर्गस्य लोकस्य समष्ट्यै ” [ब्रा० का० १ प्र० ६ अ० ३] इति ।

अवविध्येत्प्रच्यावयेत् । पुरोडाशो येन संनिवेशेन पात्रेऽवस्थितस्तेनैव संनिवेशेनाग्नौ तस्य स्थितिः शाखान्तरे विहिता, स्रुचा ह्यमानस्त्ववाङ्मुखो वह्नौ पतितस्तद्विधिविरोधं परिहर्तुं हस्तेन होतव्यमित्येषा मन्दानामुपपत्तिः ।

हुतस्य पुरोडाशस्य नैश्वल्यं विधातुं प्रस्तौति—

“ यत्पाङ्गपद्येत । देवलोकमभिजयेत् । यदक्षिणा पितृलोकम् । यत्प्रत्यक् (७) । रक्षांसि यज्ञं हन्युः । यदुदङ् । मनुष्यलोकमभिजयेत् ” [ब्रा० का० १ प्र० ६ अ० ३] इति ।

(राजसूयविषयस्य चातुर्मार्यागतप्रथमपर्वरूपहविरष्टकरस्य विधिः)

यद्यपि लोकादिजयो न स्वरूपेण दोषस्तथाऽप्यधिकफलभावनायां सत्यां तावन्मात्रत्वं दोष एव । विधत्ते—

“ प्रतिष्ठितो होतव्यः । एककपालं वै प्रतितिष्ठन्तं द्या पृथिवी अनु प्रतितिष्ठतः । द्यावापृथिवी ऋतवः । ऋतून्यज्ञः । यज्ञं यजमानः । यजमानं प्रजाः । तस्मात्प्रतिष्ठितो होतव्यः (८) ” [ब्रा० का० १ प्र० ६ अ० ३] इति ।

प्रागादिदिक्षु पतनपरिहारेण होमस्थान एव प्रतिष्ठितो निश्चलो यथा भवति तथा होतव्यः । ऋतव इत्यादिष्वनु प्रतितिष्ठन्तीत्यादिकं द्रष्टव्यम् । तस्मादिति पूर्वस्य विधेरुपसंहारः तदेतदुक्तं ऋत्स्नहोमादिकमापस्तम्बेन स्पष्टमुदाहृतम् “ उपां शु प्रचरति सर्वहुतमपर्यावर्तयन्नूजं प्रतिष्ठितं न हस्तेन जुहुयात् ” इति । सुचा होमेऽप्यपर्यावृत्तिं संपदायविद् एवं संपादयन्ति—शिक्ये पुरोडाशमवस्थाप्य वामहस्तेन शिक्याग्रं धृत्वा दक्षिणहस्तेन सुचमधस्ताद्धारयित्वा तथा सुचा होमं कुर्वन्वामहस्तेन शिक्यमीषदुद्धृत्य वह्नौ स्थापयेदिति ।

वैश्वदेव्यामिक्षाया निःसृतं वाजिनशब्दाभिधेयं यच्चीरं तस्य वाजिसंज्ञकान्देवानुद्दिश्य यागं विधत्ते—

“ वाजिनो यजति । अग्निर्वायुः सूर्यः । ते वै वाजिनः । तानेव तद्यजति । अथो खल्वाहुः । छन्दांसि वै वाजिन इति । तान्येव तद्यजति ” [ब्रा० का० १ प्र० ६ अ० ३] इति । तस्य यागस्य कालं विधातुं प्रस्तौति—

“ ऋक्सामे वा इन्द्रस्य हरी सोमपानौ । तयोः परिधय आधानम् । वाजिनं भागधेयम् (९) । यदप्रहृत्य परिधीञ्जुहुयात् । अन्तराधानाभ्यां घासं प्रयच्छेत् ” [ब्रा० का० १ प्र० ६ अ० ३] इति ।

हरी अश्वौ । तयोर्वशीकरणाय मुखे प्रक्षिप्तो लोहविशेष आधानम् । अन्तर्मुखमध्येऽवास्थितमाधानं ययोस्तावन्तराधानौ । हस्तेन मुखे प्रक्षिप्यमाणः साज्यशरैरमुद्रादिपिण्डो घासस्तृणविशेषो वा । नह्याधानेऽन्तरवास्थिते सति घासो भक्षयितुं शक्यः । विधत्ते—

‘ प्रहृत्य परिधीञ्जुहोति । निराधानाभ्यामेव घासं प्रयच्छति ” [ब्रा० का० १ प्र० ६ अ० ३] इति ।

(राजसूयविषयस्य चातुर्मार्यगतप्रथमपर्वरूपहविरष्टकस्य विधि)

परिधिनामग्नौ प्रहारेणाऽऽधानस्यापनीतत्वाद्घासो भक्षयितुं शक्यते । सोऽयं काल आपस्तम्बेन स्पष्टीकृतः—“ परिधिन्ग्रह्य सःस्त्रावान्तं कृत्वा वाजिनपात्रं उपस्तीर्यान्तर्वेदि बर्हिर्नुविषिञ्चन्वाजिनं गृह्णाति नाभिघारयति ” इति ।

तत्र पात्रे ग्रहणकाले पात्रस्याभिपूग्णेनाधोवस्थितस्य बर्हिषो विशेषेण सेचनं विधत्ते—

“ बर्हिषि विषिञ्चन्वाजिनमानयति । प्रजा वै बर्हिः । रेतो वाजिनम् । प्रजास्वेव रेतो दधाति ” [ब्रा० का० १ प्र० ६ अ० ३] इति ।

सोमवत्परस्पोपहवपूर्वकं भक्षणमप्राप्तत्वादिह विधत्ते—

“ समुपहूय भक्षयन्ति । एतत्सोमपीथा ह्येते । अथो आत्मन्नेव रेतो दधते ” [ब्रा० का० १ प्र० ६ अ० ३] इति ।

वाजिनयागस्य सांन्याय्यविकृतित्वेऽपि सांन्याय्यवादिडाभक्षणं न कर्तव्यं, किंतु सोमवद्भक्षयेत् । एतदेव वाजिनभक्षणं सोमपीथः । सोमपानं येषामृत्विजां त एतत्सोमपीथाः । वाजिनभक्षणे यजमानस्य चरमभक्षणं विधत्ते—

“ यजमान उत्तमो भक्षयति । पशवो वै वाजिनम् । यजमान एव पशून्प्रतिष्ठापयन्ति (१०) ” [ब्रा० का० १ प्र० ६ अ० ३] इति ।

एतस्मिन्वैश्वदेवकर्मणि मन्त्रे विशेषाभावान्मन्त्रकाण्डे प्रधानविषय एवाऽऽम्नाता अतो नास्ति विनियोगसंग्रहः ।

अत्र मीमांसा ।

प्रथमाध्यायस्य चतुर्थपादे चिन्तितम्—

चातुर्मास्याद्यपर्वप्रोक्ताग्नेयाद्यष्टकान्तिमे (के) ।

वैश्वदेवेतिशब्दोक्तो गुणः संघस्य नाम का ॥

नामत्वे रूपराहित्यादविधिर्गुणता ततः ।

अग्न्यादिभिर्विकल्प्यन्ते विश्वे देवास्तु सप्तसु ॥

अनूद्याष्टौ यजेतेति तत्संघे नाम वर्णितम् ।

अविधित्वेऽप्यर्थवत्स्यान्नाम प्राक्प्रवणादिषु ॥

इज्यन्तेऽत्र यजन्ते वा विश्वे देवा इतीदृशी ।

निरुक्तिर्न विकल्पः स्यादुत्पत्त्युत्पन्नशिष्टतः ॥

(राजसूयविषयस्य चातुर्मार्यगतप्रथमपर्वरूपहविरष्टकरय विधि)

चातुर्मास्ययागस्य चत्वारि पर्वाणि—वैश्वदेवो वरुणप्रघासः साकमेधः शुना-
सीर्यश्चेति । तेषु प्रथमे पर्वाणि अष्टौ यागा विहिताः—“ आग्नेयषष्ठाकपालं
निर्वपति सौम्यं चरुं सावित्रं द्वादशकपालं सारस्वतं चरुं पौष्णं चरुं मारुतं
सप्तकपालं वैश्वदेवीमामेक्षां द्यावापृथिव्यमेककपालम् ” इति । तेषामष्टानां
संनिधाविदमाम्नायते—“ वैश्वदेवेन यजेत ” इति । तत्राऽऽग्नेयादीन्यजेतेत्यनूद्य
वैश्वदेवशब्देन देवतारूपो गुणस्तेषु विधीयते । वद्यपि वैश्वदेव्यामिक्षायां विश्वे
देवाः प्राप्तास्तथाऽऽग्नेयादिषु सप्तसु यागेष्वप्राप्तत्वाद्विधीयन्ते । तेष्वप्यग्न्या-
दिदेवताः सन्तीति चेत्तर्हि गत्यभावात्तेषु देवता विकल्प्यन्ताम् । नामधेयत्वे
तु नाममात्रस्याविधेयत्वाद्ब्रह्मदेवतयोरभावेन यागस्यात्र स्वरूपासंभवाच्छ्रूय-
माणो विधिरनर्थकः स्यात् । तस्माद्गुणविधिरिति प्राप्ते ब्रूमः—उत्पत्तिवाक्यै-
र्विहिताग्नेयादीनिष्टौ यागान्यजेतेत्यनूद्याष्टानां संघे वैश्वदेवशब्दो नामत्वेनोपव-
र्ण्यते । न च विधित्वाभावेऽपि नामोपदेशवैयर्थ्यं, प्राचीनप्रवृत्ते वैश्वदेवेन यजे-
तेत्यादिषु वैश्वदेवशब्देनैकेनैवाष्टानां संघस्य व्यवहर्तव्यत्वात् । नामप्रवृत्तिनिमित्त-
भूता निरुक्तिर्द्विधा—आभिक्षायागे विश्वेषां देवानामिज्यमानतया तत्सहचरितानां
सर्वेषां छत्रिन्यायेन वैश्वदेवत्वम् । अथवा विश्वे देवा अष्टानां कर्तार इति वैश्व-
देवत्वम् । तथा च ब्राह्मणम्—“ यद्विश्वे देवाः समयजन्त । तद्वैश्वदेवस्य वैश्वदे-
वत्वम् ” इति ।

देवताविकल्पस्तु समानबलत्वाभावान्न युज्यते । अग्न्यादय उत्पत्तिशिष्टत्वा-
त्प्रबला विश्वे देवा अनुत्पन्नाशिष्टत्वाद्दुर्बलाः । तस्माद्वैश्वदेवशब्दः कर्मनामधेयम् ।
अत्रैव गुरुमतमाह—

गुणनामत्वसंदेहादप्रमा चोदनेति चेत् ।

नोक्तन्यायेन संघस्य नामधेयत्वनिर्णयात् ॥

स्पष्टोऽर्थः । द्वितीयाध्यायस्य द्वितीयपादे चिन्तितम्—

गुणः कर्मान्तरं वा स्याद्वाजिभ्यो वाजिनं त्विति ।

गुणो देवाननूद्योक्तः समुच्चयविकल्पतः ॥

[राजसूयविषयस्य चातुर्मास्यगतप्रथमपर्वरूपहृदिरष्टकरस्य विधिः]

ओमिक्षोत्पत्तिशिष्टत्वात्प्रबला तत्र वाजिनम् ।

गुणोऽप्रविश्य कर्मान्यत्कल्पयेद्वाजिदेवकम् ॥

“ तप्ते पयसि दध्यानयति, सा वैश्वदेव्यामिक्षा, वाजिभ्यो वाजिनम् ” इति श्रूयते । घनीभूतः पिण्ड आमिक्षा । वाजिनं जलम् । तत्राऽऽमिक्षाद्रव्य-
भाजो यागे विश्वे देवा उक्ताः । ते च वाजिभ्य इत्यनेनानूद्यन्ते । वाजोऽन्न-
मामिक्षारूपमेषामस्तीति तन्निष्पत्तेः । ताननूद्य वाजिनद्रव्यरूपो गुणो विधीयते ।
तच्च द्रव्यमामिक्षाद्रव्येण सह समुच्चीयतां विकल्प्यतां वेति प्राप्ते ब्रूमः—
उत्पत्तिशिष्टेनाऽऽमिक्षाद्रव्येणावरुद्धे वैश्वदेवयागे वाजिनद्रव्यस्योत्पत्तिशिष्टताया
अवकाशाभावाद्वाजिनशब्दो वाजिशब्दार्थस्य देवतान्तरतामापादयति । ततो द्रव्य-
देवतालक्षणस्य रूपस्य भिन्नत्वात्कर्मान्तरम् ।

चतुर्थाध्यायस्य प्रथमपादे चिन्तितम्—

आमिक्षा वाजिनं च स्याद्दधानीतेः प्रयोजिका ।

उताऽऽमिक्षैव सामर्थ्यं द्वयोस्तुल्यं ततोऽग्रिमः ॥

आमिक्षा पय एवात्र तच्छब्दान्मन्त्रतो रसात् ।

प्रयोजिकैका प्राधान्यादनुनिष्पादि वाजिनम् ॥

इदमाम्नायते—“ तप्ते पयसि दध्यानयति सा वैश्वदेव्यामिक्षा वाजिभ्यो
वाजिनम् ” इति ।

तत्र पयसि दधिप्रक्षेपादामिक्षाद्रव्यं यथा निष्पद्यते तथा वाजिनद्रव्यमपीति
दध्यानयनस्य जनकत्वसामर्थ्यभुभयद्रव्यविषयं तुल्यमेव । तस्मादुभयमापे प्रयो-
जकमिति प्राप्ते ब्रूमः—न द्रव्यान्तरमामिक्षा, किंतु पय एवेति तच्छब्दा-
दिभिरवगम्यते । यस्मिन्पयसि दधिप्रक्षेपः साऽऽमिक्षेति तच्छब्देन पयः
परामृश्यते । आमिक्षायागे पुरोनुवाक्यायामप्येवाम्नातम्—“ जुषन्तां युज्यं
पयः ” इति । पयो रसश्च मधुर आमिक्षायामनुवर्तते, न तु वाजिनं । ततः
प्राधान्येन पयसो घनीभावं कर्तुं दधानीतमित्यामिक्षैव प्रयोजिका अनुनिष्पाद्येव
वाजिनं न तु प्रयोजकम् ।

अष्टमाध्यायस्य द्वितीयपादे चिन्तितम्—

(राजसूयविषयस्य चातुर्मारयसंबन्धिवरुणप्रधासाख्यद्वितीयपर्वणोऽभिधानम्)

सुरावाजिनयोः सोमस्येष्टेर्वा सोमशब्दतः ।

आद्यो मैवं हविःसाम्यात्सोमशब्दः प्रशस्तये ॥

सौत्रामण्यां सुराग्रहाः श्रुताः—सुराग्रहान्गृह्णातीत्यादिना । चातुर्मासेषु वाजिनयागः श्रुतः—वाजिभ्यो वाजिनमिति । तत्रोभयत्र सोमस्य विध्यन्तः कार्यः । कुतः । “ सोमो ब वाजिनं सरा सोमः ” इति वाजिने सुरायां च सोमशब्दप्रयोगात् । सोमशब्दश्चाग्निहोत्रशब्दवद्धर्मानतिदिशतीति चेन्नैवम् । ऐष्टिकहविःसाम्यात् । ओषधिविकृतं सुरा सांनाय्यविकृतं वाजिनम् । तस्मादैष्टिके विध्यन्तः । सोमशब्दस्त्वर्थवादगतत्वान्नाग्निहोत्रादिनामवदतिदेशकः । यदि वाजिनस्य प्रतिपत्तिकर्मत्वाच्चास्ति धर्मापेक्षा तर्ह्येतस्मिन्नंशे कृत्वाचिन्ताऽस्तु । तत्रैवान्यच्चिन्तितम्—

द्वयोर्दध्नोऽथ पयस आमिक्षायां द्विजत्वतः ।

द्वयोर्दध्नो घनत्वेन प्राधान्यात्पयसो भवेत् ॥

“ तप्ते पयसि दध्यानयति सा वैश्वदेव्यामिक्षा ” इति श्रुताया आमिक्षायाः सांनाय्ययागीययोर्दधिपयसोर्धर्माः कार्या आमिक्षाया उभयजन्यत्वादित्येकः पक्षः । घनत्वस्याऽऽधिक्याद्दधिधर्मा इति द्वितीयः पक्षः । पयस्यामिक्षामुत्पादायितुं सहकारित्वेन दध्यानीयते । ततः पयस एव मुख्यकारणत्वात्तद्धर्म एव न्याय्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

द्वितीयोऽनुवाकः ॥ २ ॥

[अथ प्रथमाष्टकेऽष्टमप्रपाठके तृतीयोऽनुवाकः] ।

एन्द्राग्रमेकादशकपालं मारुतीमामिक्षां
वारुणीमामिक्षां कायमेकं कपालं प्रधास्या-
न्हवामहे मरुतो यज्ञवाहसः करम्भेण सजो-
षसः । मो षू ण इन्द्र पृत्सु देवास्तु स्म ते

[राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्]

शुष्मिन्नवया । मही ह्यस्य मीढुषो यव्या ।
 हविष्मतो मरुतो वन्दते गीः । यद्ग्रामे यद-
 रण्ये यत्सभायां यदिन्द्रिये । यच्छूद्रे यदर्यं
 एनश्चकृमा वयम् । यदेकस्याधि धर्माणि
 तस्यावयजनमसि स्वाहा । अक्रन्कर्म कर्म-
 कृतः सह वाचा मयोभुवा । देवेभ्यः कर्म
 कृत्वाऽस्तं प्रेतं सुदानवः १) ॥

(वयं यद्विंशतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठके तृतीयोऽनुवाकः ॥ १ ॥

(अथ प्रथमकाण्डेऽष्टमप्रपाठके तृतीयोऽनुवाकः) ।

द्वितीये वैश्वदेवाख्यं प्रथमपर्वोक्तं, तृतीये वरुणप्रघासाख्यं द्वितीयं पर्वोच्यते ।
 तत्र विशेषहवींषि चत्वारि विधत्ते—

ऐन्द्राग्नमेकादशेति । निर्वपतीति पूर्वानुवाकादनुवर्तते । तानेतान्वरुणप्र-
 घासान्विधातुं प्रस्तौति—

“ प्रजापतिः सविता भूत्वा प्रजा असृजत् । ता एनमत्यमन्यन्त । ता अ-
 स्मादपाक्रामन् । ता वरुणो भूत्वा प्रजा वरुणेनाग्राहयत् । ताः प्रजा वरुणगृ-
 हीताः । प्रजापतिं पुनरुपाधावन्नाथमिच्छमानाः । स एतान्प्रजापतिर्वरुणप्रघासा-
 नपश्यत् । तां निरवपत् । तैर्वै स प्रजा वरुणपाशादमुञ्चत् ” [ब्रा० का० १ प्र०
 ६ अ० ४] इति ।

सविता भूत्वोत्पादको भूत्वा । अत्यमन्यन्तावज्ञां कृतवत्यः । वरुणो भूत्वा
 वरुणेन वरुणपाशरूपेण जलोदररोगेण । नाथं स्वामिनि रोगशान्तये, वरुणप्रघा-
 सानेतन्नामकान्यागविशेषान् । इदानीं विधत्ते—

“ यद्वरुणप्रघासा निरुप्यन्ते (१) । प्रजानामवरुणग्राहाय ” [ब्रा०
 का० १ प्र० ६ अ० ४] इति ।

[राजसूयविषयस्य चातुर्मास्यतन्बन्धिवरुणप्रघासाख्यद्वितीयपर्वणोऽभिधानम्]

अस्य पर्वणः कालमापस्तम्बो दर्शयति—“ततश्चतुर्षु मासेष्व्राषाढ्यां श्रावण्यां वोदवसाय वरुणप्रघासैर्यजेत ” इति । उदवसाय पूर्वदेशान्निर्गत्य ।

अस्मिन्वरुणप्रघासपर्वणि द्वितीयां वेदिं विधातुं प्रस्तोति—

“ तासां दक्षिणो बाहुर्न्यक्न आसीत् । सव्यः प्रसृतः । स एतां द्वितीयां दक्षिणतो वेदिमुदहन् । ततो वै स प्रजानां दक्षिणं बाहुं प्रासारयत् ” [ब्रा० का० १ प्र० ६ अ० ४] इति ।

तासां प्रजानाम् । न्यक्नः शीतवातरोगेण नितरः संकुचितः । वेदिमुदह-
न्वेदेरुद्धननं कृतवान् । विधत्ते—

“ यद्द्वितीयां दक्षिणतो वेदिमुद्धन्ति । प्रजानामेव तद्यजमानो दक्षिणं बाहुं प्रासारयति । तस्माच्चातुर्मास्ययाज्यमुष्मिल्लोक उभयाबाहुः । यज्ञाभिजितः स्वस्य ” [ब्रा० का० १ प्र० ६ अ० ४] इति ।

दक्षिणतश्चोदकप्राप्ताया वेदेर्दक्षिणभागे । यस्माच्चातुर्मास्येषु वेदिद्वयमस्ति तस्मात्तद्याजी स्वर्गे बाहुद्वयोपेतो भवति । यद्यपि सर्वेषां बाहुद्वयमस्ति तथाऽप्येक एव बाहुस्तेषां सामर्थ्योपेतः । अत एवाऽऽभ्नातम्—“ तस्माद्दक्षिणोऽर्ध आत्मनो वीर्यावत्तरः ” इति । अस्य बाहुद्वयमपि सामर्थ्यातिशयोपेतमिति विशेषः । तदे-
तदस्य यज्ञाभिजितमनेन यज्ञेन संपादितम् ।

उभयोर्वेद्योर्मध्ये त्रयोदशाङ्गुलिपरिमितं व्यवधानं विधत्ते—

“ पृथमात्राद्वेदी असंभिन्ने भवतः (२) । तस्मात्पृथमात्रं व्यस्तौ ” [ब्रा० का० १ प्र० ६ अ० ४] इति ।

यस्माद्वेद्योरुक्तं व्यवधानं तस्माल्लोकेऽपि वामदक्षिणावंसौ पृथमात्रौ । यद्वा पृथमात्रं त्रयोदशाङ्गुलिपरिमाणं यथा भवति तथा विभक्तौ दृश्यते । विधत्ते—

“ उत्तरस्यां वेद्यामुत्तरवेदिमुपवपति । पशवो वा उत्तरवेदिः । पशूनेवावरुन्धे । अथो यज्ञपरुषोऽनन्तरित्यै ” [ब्रा० का० १ प्र० ६ अ० ४] [इति] ।

यज्ञपरुषो यज्ञाव वस्यान्तरित्या अन्तरायाभावार्थम् । उत्तरवेदेरभावे तद्रूपो यज्ञावयवोऽन्तरितः स्यात् ।

[राजसूयविषयस्य चातुर्मास्यसंबन्धिवरुणप्रवासाख्यद्वितीयपर्वणोऽभिधानम्]

वैश्वदेवपर्वण्युक्तानामग्नेयमष्टकपालमित्यादीनां पञ्चहविषां ब्राह्मणमनुब्राह्मण-
चात्राप्यतिदिशति—

“ एतद्ब्राह्मणान्येव पञ्च हवींषि ” [ब्रा० का० १ प्र० ६ अ० ४]
इति ।

आग्नेयादीनां पञ्चानां विधायकं पूर्वस्मिन्पर्वणि यद्ब्राह्मणमेतदेवास्मिन्पर्वणि
ब्राह्मणं विधायकं येषां पञ्चानां तान्येतद्ब्राह्मणानि । अत्रापि तथैवाऽऽदौ पञ्च
हवींष्यनुतिष्ठेदित्यर्थः ।

मुख्यब्राह्मणे विहितस्यैन्द्राग्नस्यातिदिष्टपञ्चहविरानन्तर्यं विधत्ते—

“ अथैष ऐन्द्राग्नो भवति ” [ब्रा० का० १ प्र० ६ अ० ४] इति ।

तस्मिन्यागे श्रुतौ देवौ प्रशंसति—

“ प्राणापानौ वा एतौ देवानाम् । यदिन्द्राग्नी । यदैन्द्राग्नो भवति (३) ।
प्राणापानावेवावरुन्धे । ओजो बलं वा एतौ देवानाम् । यदिन्द्राग्नी । यदैन्द्राग्नो
भवति । ओजो बलमेवावरुन्धे ” [ब्रा० का० १ प्र० ६ अ० ४] इति ।

ओजो मानस उत्साहो बलं शरीरमिति विशेषः ।

मुख्यब्राह्मणविहितमामिक्षायागमनूद्य तद्देवताकावेव मेषीमेषौ यवमयौ विधत्ते—

“ मारुत्यामिक्षा भवति । वारुण्यामिक्षा । मेषी च मेषश्च भवतः । मिथुना
एव प्रजा वरुणपाशान्मुञ्चति ” [ब्रा० का० १ प्र० ६ अ० ४] इति ।

मारुत्यामिक्षा भवति मेषी च, वारुण्यामिक्षा भवति मेषश्चेति तत्तत्साहि-
त्याभिधानार्थौ चकारौ । स्त्रीपुरुषरूपयोर्मेषीमेषयोरनुष्ठानेन मिथुनात्मिकाः प्रजा
रोगान्मुक्ता भवन्ति ।

मेषीमेषयोर्गुणविशेषं विधत्ते—

“ लोमशौ भवती मेध्यत्वाय (४) ” [ब्रा० का० १ प्र० ६ अ०
४] इति ।

एतच्च सूत्रकारेण स्पष्टीकृतम्—“ उर्णाभिर्मेषप्रतिकृती लोमशौ कुरुतः ॥
इति ।

तयोर्मेषीमेषयोः पुरतः शमीपणस्थापनं विधत्ते—

“ शमीपर्णान्युपवप्रति । घासमेवाऽऽग्रामापियच्छति (१) ” [ब्रा०
का० १ प्र० ६ अ० ४] इति ।

[राजसूयविषयस्य चातुर्मारयसंबन्धिवरुणप्रघासख्यद्वितीयपर्वणोऽभिधानम्]

घासमपीत्यन्वयः ।

शमीपर्णानां शताधिकसंख्यां विधातुं प्रस्तौति—

“ प्रजापतिमन्नाद्यं नोपानमत् । स एतेन शतेध्मेन हविषाऽन्नाद्यमवारुन्ध । यत्परःशतानि शमीपर्णानि भवन्ति । अन्नाद्यस्यावरुद्ध्यै ” [ब्रा० का० १ प्र० ६ अ० ४] इति ।

अतुं योग्यं शाल्यादिजन्यं यदन्नं तत्प्रजापतिर्न प्राप्नोत् । स च प्रजापतिरेतेन शमीवृक्षजन्येन शतसंख्यायुक्तेन काष्ठसमूहेन दीपितेऽग्नौ हुतेन हविषा तदन्नाद्यं संपादितवान् । अतः परःशतानि शताधिकसंख्यानि पूर्णान्युपवपेत् ।

तत्र करीरोद्वापं विधातुं प्रस्तौति—

“ सौम्यानि वै करीराणि । सौम्या खलु वा आहुतिर्दिवो वृष्टिं च्यावयति ” [ब्रा० का० १ प्र० ६ अ० ४] इति ।

करीरनामकान्यङ्कुणाणि सोमवल्लीसदृशत्वात्सौम्यानि । आहुतिरपि सोमसंबन्धिनी वृष्टिहेतुः ।

विधत्ते—

“ यत्करीराणि भवन्ति । सौम्यैवाऽऽहुत्या दिवो वृष्टिमवरुन्धे ” [ब्रा० का० १ प्र० ६ अ० ४] इति ।

करीरशब्देन खर्जुरीफलान्युच्यन्ते इति केचित् । तानि शमीपर्णवद्भक्ष्यत्वोपचारेण तयोः पुरत उपवपेत् । तथा च सूत्रकारः—“ अथाऽऽभ्यां शमीपर्णकरीराण्युपवपति परःशतानि परःसहस्राणि च ” इति ।

नवमं यागं प्रशंसति—

“ काय एककपालो भवति । प्रजानां कंत्वाय (१) ” [ब्रा० का० १ प्र० ६ अ० ४] इति ।

सुखित्वायेत्यर्थः । कायः प्रजापतिदेवताकः ।

दीपपात्रसदृशानि यवपिष्टानिर्मितानि पात्राणि विधत्ते—

प्रतिपूरुषं करम्भपात्राणि भवन्ति । जाता एव प्रजा वरुणपाशान्मुञ्चति । एकमतिरिक्तम् । जनिष्यमाणा एव प्रजा वरुणपाशान्मुञ्चति (५) । [ब्रा० का० १ प्र० ६ अ० ४] इति ।

(असूयविषयस्य चातुर्मीर्यसंबन्धिवरुणप्रघासारव्यद्वितीयपर्वणोऽभिधानम्)

दधिसिक्ता यवसक्तवः करम्भः । यजमानस्य गृहे यावन्तः पुरुषा मनुष्या-
स्तत्संख्यया पात्राणि विधायैकं पात्रमधिकं कुर्यात् । अत एव सूत्रकार आह—
“ आमेषेषाणां पत्नी करम्भपात्राणि करोति यावन्तो यजमानस्यामात्याः सस्त्री-
कास्तावन्त्येकातिरिक्तानि ” इति ।

तदेवमनुब्राह्मणगतेनानुवाकेन वरुणप्रघासादिविधयो देवताप्रशंसाश्रोक्ताः ।
अथानुवाकान्तरेण हविरासादनादिप्रयोगो उच्यन्ते । तत्र वेदिद्वये हविःसादन-
व्यवस्थां विधत्ते—

“ उचारस्यां वेद्यामन्यानि हवींषि सादयति । दक्षिणायां मा तीम् -
अपधुरमेवैना युनक्ति । अथो ओज एवाऽऽसामवहरति । तस्माद्ब्रह्मणश्च क्षत्राच्च
विशोऽन्यतोऽपक्रमिणीः ” [ब्रा० का० १ प्र० ६ अ० ५] इति ।

मात्या आमिक्षाया अन्यान्याग्नेयादीन्यष्टौ हवींषि । मरुतो देवानां मध्ये
विशः । अतो मारुत्याः पृथग्वेदिसादनादेना विशोऽपधुरमेव युनक्ति । अपक्रमणमेव
प्रापयति । धुरो गमनमपधुरं, धूःशब्देन बहुविधहविर्वहनयोग्या भूमिच्यते । सा
चोत्तरगता वेदिस्तस्या अपगमनं तथा भवति तथा मरुद्रूपा एना विशो वेद्यन्तरे
योजितवान्भवति । किंचाऽऽसां विशामोजो बलमवहरत्येव न्यक्करोत्येव । यस्मा-
द्विशां न्यक्कारस्तस्माद्ब्राह्मणात्क्षत्रियाच्चेमा विशोऽन्यतो ग्रामान्तरे वाटिका
न्तरे वाऽपक्रामन्ति ।

प्रचारपौर्वापर्यं पाठेनैव प्राप्तं प्रशंसति—

“ मारुत्या पूर्वथा प्रचरति । अनृतमेवावयजते । वारुण्योत्तरया । अन्तत
एव वरुणमवयजते ” [ब्रा० का० १ प्र० ६ अ० ५] इति ।

मारुत्या आमिक्षायाः प्रथमप्रचारेणानृतमयथाशास्त्रार्थानुष्ठानेन दोषमवयजते
विनाशयति । वारुण्यामिक्षाया उत्तरकालीनप्रचारेण वरुणं वरुणपाशरूपं जलो-
दररोगमन्तत एवावयजते सर्वथैव विनाशयति ।

प्रचारात्प्राचीनेष्वङ्गेषु पूर्वोक्तपौर्वापर्यवैरीतं विधत्ते—

“ यदेवाध्वर्युः करोति (१) । तत्प्रतिप्रस्थाता करोति । तस्माद्यच्छ्रेया-
न्करोति । तत्पापीयान्करोति ” [ब्रा० का० १ प्र० ६ अ० ५] इति ।

अध्वरुत्तरवेद्यवस्थिताया वारुण्यामिक्षाया अनुष्ठाता । प्रतिप्रस्थाता तु
दक्षिणवेद्यां मारुतीमनुतिष्ठति । तत्र यद्यदन्वाधानादिकमेकैकमङ्गमध्वर्युरनुतिष्ठति

(राजसूयविषयस्य चातुर्मार्यसंबन्धवरुणप्रधासारव्यद्वितीयपर्वणोऽभिधानम्)

तत्तदङ्गं प्रतिप्रस्थाता तदनन्तरमेवानुतिष्ठेत् । अत एव च लोकेऽपि संदिग्धेषु लौकिकवैदिकव्यवहारेषु श्रेयान्प्रामाणिकत्वेन संप्रतिपन्नः पुरुषो यदेव करोति तदेव पापीयान्मूढोऽपि करोति ।

अत्र बौधायनेन यदिदमुक्तम्—“ अथ प्रतिप्रस्थाता पत्नीं पृच्छति पत्नि कस्ते जार इति । असाविति तं वरुणो गृह्णातु ” इति । तदिदं विधत्ते—

“ पत्नीं वाचयति । मेध्यामेवैनां करोति । अथो तप एवैनामुपनयति ” (ब्रा० का० १ प्र० ६ अ० ५] इति ।

पापं प्रख्यापयेत्पापीति स्मृतिकारैरुक्तत्वाद्विद्यमानं जारमुद्दिश्य पत्नीं वाचयेत् । तेन च प्रख्यापनेन पत्नीं यागयोग्यां करोति । किंच सभामध्ये मानहानि-सहिष्णुत्वरूपं यत्तपस्तदप्येनां पत्नीं प्रतिप्रस्थाता प्रापयति ।

तस्याश्च पत्न्या लज्जां मुक्त्वा जारनिर्देशं विधत्ते—

“ यज्जारः सन्तं न प्रवृत्त्यात् । प्रियं ज्ञातिः रुन्ध्यात् । असौ मे जार इति निर्दिशेत् । निर्दिश्यैवैनं वरुणपाशेन ग्राहयति (२) ” [ब्रा० का० १ प्र० ६ अ० ५] इति ।

मन्त्रकाण्डे प्रधानयागविधिभ्य ऊर्ध्वं प्रधास्यान्मो षू णो यद्ग्रामेऽक्रन्कर्मेत्येते चत्वारो मन्त्रा आम्नाताः । तत्र प्रथममन्त्रस्य विनियोगमापस्तम्ब आह—“ प्रधास्यान्हवामह इति प्रतिप्रस्थाता पत्नीमुदानयति ” इति ।

पाठस्तु—

प्रधास्यानिति । वरुणपाशरूपं कर्म घ्नन्तीति वरुणप्रधासास्तानर्हन्तीति वरुणप्रधास्याः । यज्ञं वहन्तीति यज्ञवाहसः । दधिसर्पिर्मिश्रैः सक्तुभिर्निष्पादितं पात्रजातं करम्भशब्देनोच्यते । तेन करम्भेण दक्षिणवेदिस्थितेऽग्नौ दंपतीभ्यां हूयमानेन परस्परं समानप्रीतयः सजोषसः । तथाविधान्मरुतो हवामह आहवयामः ।

विधत्ते—

“ प्रधास्यान्हवामह इति पत्नीमुदानयति । अहवतैवैनाम् ” [ब्रा० का० १ प्र० ६ अ० ५] इति ।

एनां पत्नीमनेन मन्त्रपाठेनाहवतैवाऽऽहूतवानेव भवति ।

अवशिष्टस्य मन्त्रत्रयस्य विनियोगमाहाऽऽपस्तम्बः—“ अथान्तरा वेदी गत्व यजमानः पत्नी चोत्तरेणोत्तरां वेदिमैषीके शूर्पे करम्भपात्राण्योप्य शीर्षञ्चिध

[राजसूयाविषयस्य चातुर्मुखसंबन्धिवरुणप्रघासाख्यद्वितीयपर्वणोऽधिधानम्]

निधाय पुरस्तात्पत्यञ्चौ तिष्ठन्तौ दक्षिणेऽग्नौ शूर्पेण जुहुतो मो षू ण इन्द्रेति यजमानः पुरोनुवाक्यामन्वाह यद्ग्राम इत्युभौ याज्यामक्रन्कर्म कर्मकृत इति विपर्यन्तौ जपतः ॥ इति ।

तत्र प्रथममन्त्रपाठस्तु-

मो षू ण इति । हे इन्द्र देव नोऽस्मा पृत्सु संग्रामेषु मो मैव प्रवर्तयेति शेषः । तदेतदप्रवर्तनं सु समीचीनं वैरिणामेवासंभवात् । हे शुष्मिन्बलवंस्ते तव प्रसादादवयाऽवयजनमनिष्टनाशनमस्तु स्म सर्वदा भवतु । यस्मात्कारणान्मीढुषो वृष्टिसेचनसमर्थस्य तव प्रसादादस्माकं मही भूमिर्यव्या द्वादिक्लत्सन्धान्ययोग्या तस्मादनिष्टनाशनमित्यन्वयः । गीरस्मदीया स्तुतिरूपा वाग्द्विष्मतः करम्भपात्ररूपहविर्युक्तान्मरुतो वन्दते नमस्करोति स्तौतीत्यर्थः ।

द्वितीयमन्त्रपाठस्तु-

यद्ग्राम इति । अत्र सप्त यच्छब्दाः । सप्तधावाक्यभेदार्थाः । स चाऽऽ-
दरार्थः । अर्ये स्वामिनि वैश्ये वा । एकस्य दंपत्योर्मध्ये कस्यचिद्धर्मणि शास्त्रीये
धर्मे वयं यजमानो दारा दासाश्च ग्रामविषये यत्पापमधिकं चकृत तस्य सर्वस्याव-
यजनं विनाशकं हे करम्भपात्रजात त्वमस्यतः स्वाहा त्वां ददामीत्यर्थः ।

एतयोर्भयोर्याज्यापुरोनुवाक्ययोर्होत्रत्वमपवादितुं विधत्ते-

“ यत्पत्नी पुरोनुवाक्यामनुब्रूयात् । निर्वीर्यो यजमानः स्यात् । यजमानोऽ-
न्वाह । आत्मन्नेव वीर्यं धत्ते । उभौ याज्याः सवीर्यत्वाय ॥ [ब्रा० का० १
प्र० ६ अ० ५] इति ।

याज्यादृष्टान्तेन पुरोनुवाक्यायामपि प्राप्तं पत्नीमर्थवादेन वारयति ।

पापरूपेण प्रविश्य वरुणो यज्ञघातीति वरुणो याज्यायामेनःशब्देन विवाक्षित
इति दर्शयति-

“ यद्ग्रामे यदरण्य इत्याह । यथोदितमेक वरुणमवयजते ॥ [ब्रा० का०
१ प्र० ६ अ० ५] इति ।

दक्षिणवेदिगतेऽग्नौ होमं विधातुं प्रस्तौति-

“ यजमानदेवत्यो वा आहवनीयः (३) । भ्रातृव्यदेवत्यो दक्षिणः । यदा-
हवनीये जुहुयात् । यजमानं वरुणपाशेन ग्राहयेत् ॥ [ब्रा० का० १ प्र० ६
अ० ५] इति ।

(राजसूयविषयस्य चातुर्मारयसंबन्धिवरुणाश्रवासारव्यद्वितीयपर्वणोऽभिधानम्)

उत्तरदिक्स्थायां वेद्यामुत्तरवेद्युपवापेन निष्पन्न आहवनीयः । इतरवेदिगताऽ-
ग्निर्दक्षिणः ।

विधत्ते—

“ दक्षिणेऽग्नौ जुहोति । भ्रातृव्यमेव वरुणपाशेन ग्राहयति ” [ब्रा०
का० १ प्र० ६ अ० ५] इति ।

जुहूमपवादितुं विधत्ते—

“ शूर्पेण जुहोति । अन्यमेव वरुणमवयजते ” [ब्रा० का० १ प्र० ६
अ० ५] इति ।

अन्नसाधने शूर्पे भवमन्त्र्यं भोज्यद्रव्यविनाशिनमित्यर्थः ।

होमे गुणद्वयं क्रमेण विधत्ते—

“ शीर्षेण निधाय जुहोति । शीर्षत एव वरुणमवयजते । प्रत्यङ्तिष्ठञ्जु-
होति (४) । प्रत्यङ्ङेव वरुणपाशान्निर्मुच्यते ” [ब्रा० का० १ प्र० ६ अ०
५] इति ।

करम्भपात्रपूर्णं शूर्पं शिरासि सक्कनिधाय पश्चाज्जुहुयात्तेन शिरोरोगादिकं
शाम्यति । पश्चिमाभिमुखेन होमेन प्रत्यङ्ङेव वरुणस्य प्रतिकूलत्वेन प्रबल एव
सन्वरुणपाशान्निष्कृष्टो मुच्यते ।

तृतीयमन्त्रपाठस्तु—

अक्रन्कर्मति । कर्मकृतोऽध्वर्युप्रमुखा यजमानपत्न्यन्ताः सर्वे, मयोभुवा मयः
शिवं सुखम् । “ यद्वै शिवम् । तन्मयः ” इति श्रुतेः । तत्सुखं भावयिष्ये
मन्त्रोच्चारणरूपया वाचा सह करम्भपात्रहोमान्तं कर्माक्रन्कृतवन्तः । हे सुदानवः
सुष्ठु हविषः प्रदातारोऽध्वर्युप्रभृतयो देवार्थमिदं कर्म कृत्वाऽस्तं प्रेत स्वगङ्गं
गच्छत ।

अस्मिन्मन्त्रे उत्तरार्धतात्पर्यं दर्शयति—

“ अक्रन्कर्म कर्मकृत इत्याह । देवानृणं निरवदाय । अनृणा गृहानुपप्रेतोति
वावैतदाह ” [ब्रा० का० १ प्र० ६ अ० ५] इति ।

देवान्प्रति प्रत्यपणीयं यदृणं तन्निरवदाय निःशेषेण प्रत्यर्प्ये ।

१ क. भोक्तव्यद्रव्यं निष्टं विनाशयतीत्यं । घ. ङ. च. भोक्तव्यद्रव्यानिष्टवि । २
ख. घ. ङ. च. होमगु ।

(राजसूयविषयस्य चातुर्मारयसंबन्धिवरुणप्रघासारव्यद्वितीयर्षणोऽभिधानम्)

अथावभृथद्रव्यं विधातुं प्रस्तौति—

“ वरुणगृहीतं वा एतद्यज्ञस्य यद्यजुषा गृहीतस्यातिरिच्यते । तुषाश्च निष्कासश्च ” [ब्रा० का० १ प्र० ६ अ० ५] इति ।

वारुणयागे मेषार्थेषु यवेषु ये तुषा यश्च निष्कासः पात्रलग्न आमिक्षांशले-
पस्तदुभयं पूर्वं मन्त्रेण गृहीतस्य द्रव्यस्यातिरिक्तोऽशः । अतो यज्ञसंबद्धमेतद्वरुण-
गृहीतमेव ।

विधत्ते—

“ तुषैश्च निष्कासेन चावभृथमवैति । वरुणगृहीतेनैव वरुणमवयजते ”
[ब्रा० का० १ प्र० ६ अ० ५] इति ।

अत्रावभृथशब्देन सौमिकावभृथधर्मोपेतं कर्मोच्यते ।

तदेतत्प्रत्याभिज्ञापयितुं तत्रत्यविधीन्सार्थवादाननुवदति—

“ अपोऽवभृथमवैति (५) । अप्सु वै वरुणः । साक्षादेव वरुणमवयजते ।
प्रतियुतो वरुणस्य पाश इत्याह । वरुणपाशादेव निर्मुच्यते । अप्रतीक्षमायन्ति ।
वरुणस्यान्तार्हीत्यै । एधोऽस्येधिषीमहीत्याह । समिधैवाग्निं नमस्यन्त उपायन्ति ।
तेजोऽसि तेजो मयि धेहीत्याह । तेज एवाऽऽत्मन्धत्ते ” [ब्रा० का० १ प्र० ६
अ० ५] इति ।

अपः प्रत्यवभृथमनुतिष्ठेदप्सु कुर्यादित्यर्थः । अपामधिपतित्वादप्सु वरुणस्ति-
ष्ठति । अतोऽत्र होमेन वरुणं साक्षादेव व्यवधानमन्तरेणैव विनाशयति । कर्मा-
नुष्ठानादूर्ध्वमुदकसमीपं प्रतियुत इत्यनेन मन्त्रेण परित्यजेत् । उदकेषु स्थितो यो
वरुणस्य पाशः स एष प्रतियुतः परित्यक्तः । परित्यज्य पृष्ठदेशमपश्यन्त एव प्र-
त्यागच्छेयुः । आगत्य “ एधोऽसि, तेजोऽसि ” इति द्वाभ्यामाहवनीर्ये समिधा-
वाद्ध्यत् । हेऽग्न एधोऽसि अनया समिधाऽभिवृद्धोऽसि । अतस्त्वत्प्रसादाद्द्वयमप्ये-
धिषीमाहि समृद्धा भवेम । समिज्जन्यज्वालयतेजोऽसि । अतो मयि तेजः
स्थापय ।

अत्र विनियोगसंग्रहः—

“ पत्न्याह्वानं प्रघास्येति प्रतिप्रस्थातृकर्म तत् ।

स्वामी मो ध्वित्यनुब्रूयाद्यद्ग्राम इति दंपती ।

अक्रन्नित्यपि तावेव मन्त्राश्चत्वार ईरिताः ” ॥ १ ॥ इति ।

[राजसूयविषयस्य चातुर्मास्यसंबन्धिवरुणप्रघासारयद्वितीयपर्वणोऽभिधानम्]

अथ मीमांसा ।

सप्तमाध्यायस्य प्रथमपादे चिन्तितम्—

“ वैश्वदेवब्राह्मणस्यातिदेशो वादमात्रकः (गः) ।

सवादाङ्गविधिस्थो वा हविर्विध्यन्वयाद्भवेत् ।

अर्थवादेकनिष्ठोऽसौ मैवमङ्गविधेरपि ।

समानः सो न्वयोऽङ्गनां विधिरप्यतिदिश्यताम् ॥ ”

चातुर्मास्येषु वैश्वदेववरुणप्रघाससाकमेधशुनासीरीयनामकानि चत्वारि पर्वाणि । तत्र वैश्वदेवेऽष्टौ हवींषि विहितानि—“ आग्नेयमष्टाकपालं निर्वपति सौम्यं चरुं-सावित्रं द्वादशकपालं सारस्वतं चरुं पौष्णं चरुं मारुतं सप्तकपालं वैश्वदेवीमा-मिक्षां घ्रावापृथिव्यमेककपालम् ” इति । तेषां हविषां ब्राह्मणेऽर्थवाद आम्नातः—“ वार्त्रघ्नानि वा एतानि हवींषि ” इति । अङ्गविधयोऽपि तत्राऽऽम्नाताः—“ त्रेधा संनद्धं बर्हिर्भवति, त्रेधा संनद्ध इध्मः नव प्रयाजा इज्यन्ते, नवानूया-जाः ” इति । एवं स्थिते वरुणप्रघासेषु पूर्वोक्तान्याग्नेयादीनि पञ्च हवींषि वि-धाय तदीयं पूर्वोदाहृतं ब्राह्मणभेतेषु पञ्चस्वतिदिशति—“ एतद्ब्राह्मण न्येव पञ्च हवींषि, यद्ब्राह्मणानीतराणि ” इति । तत्रार्थवादमात्रस्यातिदेशो नाप्यः । तस्य हविर्विधिभिः सह स्तुत्या(त्यस्तावकरूपेणान्वयसंभवादङ्गविधिना च तदसंभवा-दिति चेन्मैवम् । उपकार्योपकारकभावेन हविषामङ्गनां चान्वयात् । तस्मादर्थवा-दसहितानामङ्गविधीनामातिदेशः ।

तत्रैवान्यच्चिन्तितम्—

“ श्रुतमेककपालस्य ब्राह्मणस्यातिदेशनम् ।

तत्पूर्ववत्तथैन्द्राग्न एतद्ब्राह्मण इत्यपि ॥ ”

एककपालब्राह्मणं वैश्वदेववरुणप्रघासेषु पठितम् । ऐन्द्राग्नब्राह्मणं वरुणप्रघा-सेष्वाम्नातम् । एवं स्थिते साकमेधेषु विहितयोरेककपालैन्द्राग्नयोर्ब्राह्मणमतिदेश आम्नायते—“ एतद्ब्राह्मण ऐन्द्राग्न एतद्ब्राह्मण एककपलो यद्ब्राह्मण इतरश्चे-तरश्च ” इति । तत्रोभयत्र पूर्वन्यायेनार्थवादविधिसहिताङ्गकाण्डस्य सर्वत्रा(स्या)-तिदेशः । पूर्वन्यायस्य विषयव्याप्तये वक्ष्यमाणोदाहरणस्मरणाय बा(बीज)कथनम् ।

[राजसूयविषयस्य चातुर्मार्यसंबन्धिवरुणप्रधासारव्यद्वितीयपर्वणोऽभिधानम्]

एकादशाध्यायस्य द्वितीयपादे चिन्तितम्—

“ मारुत्याः सार्धमष्टाभिरङ्गैस्तन्त्रं भिदाऽथवा ।

प्रयोगैकत्वतस्तन्त्रं भेदो देशस्य भेदतः ” ॥

वरुणप्रधासेष्वाग्नेयादीनि नव हवींषि विहितानि । तेषु मारुतीमामिक्षां प्रति-
प्रस्थाता दक्षिणे विहारे नुतिष्ठति । इतराणि त्वष्टावध्वयुरुत्तरे विहारेऽनुतिष्ठति ।
तेषामष्टानां प्रयोगैक्यात्तन्त्रेणाङ्गन्युभयवादिसंमतानि । तथा तान्येव मारुत्या
अपीत्यत्रापि तन्त्रं प्राप्तम् । कुतः । वरुणप्रधासान्तःपातित्वेन प्रयोगैक्यात् । न-
न्वत्र विहारभेद आम्नातः—“ पृथग्गर्नी प्रणयतः, पृथग्वेदी कुरुतः” इति । सोऽ-
यं पृथगनुष्ठानाभावे व्यर्थः स्यान्मैवम् । हविरासादनमात्रे तद्भेदोपयोगात् । “ अ-
ष्टावध्वर्युरुत्तरे विहारे हवींष्यासादयति मारुतीमेव प्रतिप्रस्थाता दक्षिणास्मिन् ”
इति तद्विधानात् । तस्मात्तन्त्रमिति प्राप्ते ब्रूमः—देशभेदात्प्रयोगभेदे सत्यङ्गानुष्ठान-
मपि भिद्यते । न च तस्य हविरासादनमात्रार्थता युक्ता । तदासादनस्य दृष्टहो-
मार्थत्वे सति तत्परित्यागेनादृष्टार्थत्वकल्पनाप्रसङ्गात् । न च प्रयोगभेदेनैवाऽऽसा-
दनभेदस्यापि सिद्धौ वचनमनर्थकं स्यादिति वाच्यम् । अव्यवस्थानात्प्रतिप्रयोग-
प्राप्तौ तद्व्यवस्थार्थत्वात् । तस्माद्भेदेनाङ्गानुष्ठानम् ।

तत्रैवान्यच्चिन्तितम्—

“ कर्तृभेदो न वा तत्र भेदः स्यादङ्गभेदवत् ।

पञ्चार्त्विगवचनान्मैवं द्वयोरुक्त्या व्यवस्थितिः ” ॥

तत्र पूर्वोक्तविषये प्रयोगभेदादाधाराद्यङ्गभेद इव होतृब्रह्मादीनां कर्तृणामपि
भेद इति चेन्मैवम् । वाचनिकपञ्चसंख्याविरोधात् । अध्वर्युप्रतिप्रस्थातृहोतृब्रह्मा-
ग्नीध्राः पञ्चार्त्विजश्चातुर्मास्येषु विहिताः—“ चातुर्मास्यानां यज्ञकर्तॄणां पञ्चार्त्विजः ”
इति । यद्याग्नेयाद्यष्टके मारुत्यां च होत्रादिभेदः स्यात्तदा पञ्चसंख्या बाध्येत ।
ननु पञ्चसंख्यासिद्धयर्थमाग्नेयाद्यष्टके प्रतिप्रस्थाता प्राप्नुयात्, मारुत्यां चाध्वर्युः
प्राप्त इति चेत् । सत्यम् । प्राप्तावेव तावुभावुभयत्र । व्यवस्था तु वचनाद्भविष्य-
ति । तत्र वचनं पूर्वत्रोदाहृतम् । तस्मान्नास्ति कर्तृभेदः ।

[राजसूयावषिष्य चातुर्मास्यसंनधिवरुणप्रघासारव्यद्वितीयपर्वणोऽभिधानम्)

तत्रैवान्यच्चिन्तितम्—

“ तत्रैव पत्नीसंयाजादौ तन्त्रं भिन्नताऽथ वा ।

तन्त्रमग्न्यैक्यतो मैवं कर्तृभेदानिवारणात् ” ॥

तत्रैवाऽऽग्नेयाद्यष्टके मारुत्यां च गार्हपत्ये होतव्येषु पत्नीसंयाजादिषु तन्त्रं युक्तम् । कुतः । गार्हपत्यैकत्वात् । नद्याहवनीयवदक्षिणे विहारे गार्हपत्यः पृथगस्ति । तस्मात्तन्त्रमिति प्राप्ते ब्रूमः—न तावत्पूर्वोक्तः कर्तृभेदो निवारयितुं शक्यते । तथा सत्यध्वर्युणा हुताः पत्नीसंयाजाः प्रतिप्रस्थातृकर्तृकायां मारुत्यां कथमुपकुर्युः । तस्माद्ध्वर्युः प्रतिप्रस्थाता च गार्हपत्ये पृथक्पत्नीसंयाजाञ्जुहुयाताम् ।

द्वादशाध्यायस्य प्रथमपादे चिन्तितम्—

“ विहारभेदे निर्वापमन्त्रादेस्तन्त्रता न वा ।

तन्त्रं द्वयोः स्मृतेः सिद्धेरुत्तमोक्त्या पृथग्भवेत् ” ॥

वरुणप्रघासेष्वध्वर्युप्रतिप्रस्थात्रोर्विहारभेदेऽपि मन्त्रेष्वेकेनैव पठ्यमानेषु तयोर्थस्मृतिसिद्धौ तन्त्रमिति चेन्न । निर्वापामीत्युत्तमपुरुषार्थस्य पाठमन्तरेण स्मृत्यभावात् । तस्मादुभयोः पृथक्पाठः ।

सप्तमाध्यायस्य तृतीयपादे चिन्तितम्—

“ निष्कासेन तुषैश्चावभृथं यन्तीत्यनूद्यते ।

नीरोत्सेकः कर्मणो वा विधिः सौमिकधर्मणः ॥

यो दर्शपूर्णमासाभ्यां वारुण्यां चोदनोद्धतः ।

व्युत्सेकोऽनूद्यतामेष मैवं कर्मणि सौमिके ।

मुख्योऽवभृथशब्दोऽतस्तत्सादृश्यविवक्षया ।

धर्मानतिदिशन्कर्म विधत्ते धर्मसंयुतम् ” ॥

वरुणप्रघासेषु श्रूयते—“ वारुण्या निष्कासेन तुषैश्चावभृथमवयन्ति ” इति । निष्कास आमिक्षाया लेषः । प्राच्यां दिशि देवा ऋत्विजो मार्जयन्तामित्यादि-भिर्मन्त्रैर्दर्शपूर्णमासयोर्दिक्षु सर्वास्वापो विविधमुत्सिच्यन्ते । सोऽयं व्युत्सेको वारुण्यामिक्षायामेव चेदकप्राप्तोऽनूद्यते । अस्ति हि व्युत्सेकस्याप्यवभृथत्वम् । “ एष वै दर्शपूर्णमासयोर्वभृथः ” इति श्रुतत्वादिति प्राप्ते ब्रूमः—सौमिके कर्मण्यवभृथ-

(राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्)

शब्दो मुख्यः । तस्य शब्दस्योद्भिदादिवद्विधेयाक्रयासामाधिकरण्येन नामधेयत्वा-
त्तत्रैव वैदिकप्रयोगबाहुल्याच्च । व्युत्सेके त्वप्संबन्धादुपचर्यते । नहि सौमिककर्म-
णीवापां व्युत्सेकेऽवभृथभावनामंशत्रयवर्ती पश्यामः । येन तत्र मुख्यत्वमाशङ्क्येत ।
तस्मात्सौमिककर्मवाचिनमवभृथशब्दं वरुणप्रघासप्रकरणे प्रयुञ्जान आम्नायो मासा
ग्निहोत्रन्यायेन सौमिकधर्मानतिदिशन्कर्मान्तरं तद्धर्मसंयुक्तं विधत्ते । न च विपर्यये-
णात्रैव मुख्योऽवभृथोऽस्त्विति शङ्कनीयम् । अपेक्षितस्य कर्मकलापस्थात्राभावात् ।
तस्मात्सौमिकधर्मोपेतकर्मान्तराविधिः ।

तत्रैवान्यच्चिन्तितम्—

“ तत्र द्रव्यं पुरोडाशस्तुषनिष्कासकावुत ।

प्राप्तोऽवभृथशब्देन पुरोडाशोऽतिदेशतः ॥

तुषनिष्कासयोरत्र साक्षात्कल्पतोपदेशतः ।

अतिदेशप्रापितस्य पुरोडाशस्य बाधनम् ” ॥

तत्र पूर्वोक्ते कर्मान्तरे धर्मातिदेशकेनावभृथशब्देन पुरोडाशोऽतिदिश्यते ।
अतिदेशश्चोपदेशाद्दुर्बलः । तस्मात्तुषनिष्कासाभ्यां पुरोडाशो बाध्यते ।

एकादशाध्यायस्य द्वितीयपादे चिन्तितम्—

“ निष्कासावभृथे विप्रकर्षोऽथा प्रतिपादनम् ।

उतार्थकर्म पशुवदाद्योऽवभृथशब्दतः ॥

कर्मान्तरं तदाऽपि स्यात्प्रतिपत्तिः प्रयाजवत् ।

प्राधान्यायार्थकर्म स्यात्तच्चावभृथधर्मकम् ’ ॥

चातुर्मास्यगतेषु [वरुणप्रघासेषु] वारुणीमामिक्षां प्रकृत्येदाम्नायते—
“ वारुण्या निष्कासेन तुषैश्चावभृथमवयन्ति ” इति । अत्रायं प्रयोगप्रकारः—
वरुणप्रघासेषु नव हवींषि । तेष्वष्टमं हविर्वारुण्यामिक्षा । नवमं हविः काय
एककपालः । वारुण्या (णा)मिक्षायां यवपिष्टनिर्मितं मेषमवदधाति । तत आभि-
क्षासयुक्तं सर्वमवदाय हुत्वा तत एककपालेन प्रचर्य भाण्डालेभेन वारुण्या (णा)
मिक्षाया निष्कासेन तुषैश्चावभृथमनुतिष्ठन्तीति । तत्र संशयः । किं वारुण्या (णा)
मिक्षाया एकमंशं यवमयमेषसहितं पूर्वं प्रदाय पश्चादेककपालप्रचारादूर्ध्वं निष्कास-
रूपेणांशान्तरेण तुषैश्च प्रचरितव्यमित्येवं प्रचारस्य विप्रकर्ष उत कर्मान्तरम्

[राजसूयविषयस्य चातुर्भारयसंबन्धिसाकमेधःख्यतृतीयर्धणोऽभिधानम्]

तत्रापि किं प्रतिपत्तिकर्माऽऽहोस्विदर्थकमेति । तत्र विप्रकर्ष इति तावत्प्राप्तम् ।
 कुतः । पशौ तथा दृष्टत्वात् । प्रातःसवने वपया प्रचर्य तृतीयसवने हृदयाद्यङ्गैः
 प्रचार इति सवनीयपशौ यथा प्रचारविप्रकर्षस्तद्वत्प्राप्त्याद्यः पक्षः । तथा
 सत्यवभृथाशब्दवैयर्थ्यप्रसङ्गात्कर्मान्तरामिति पक्षान्तरम् । तदाऽप्यामिक्षाहविःशेष-
 षस्य निष्कासस्यान्यस्मिन्कर्माणि हविष्ट्वायोगात्प्रयाजशेषन्यायेनेदं प्रतिपत्तिः
 स्यात् । यथा प्रयाजशेषेण हवींष्यभिघारयतीत्यत्र तच्छेषं संस्कर्तुमभिघारणमे-
 वमत्रापि निष्कासः संस्क्रियत इति प्राप्ते ब्रूमः—तस्मिन्पक्षे निष्कासस्यैव संस्का-
 र्यद्रव्यत्वेन पाधान्यान्निष्कासामिति विभक्तिव्यत्ययः स्यात् । अतोऽवभृथास्य प्रा-
 धान्यादर्थकर्मत्वमेव द्रष्टव्यम् । यदि चातुर्भास्येषु नावभृथास्तदा तद्धर्मातिदेशाय
 तन्नामानिर्देशोऽस्तु । तस्य तदीयद्रव्यशेषस्यापि कर्मान्तरे विनियोगो वाचनिकः ।
 तस्मादर्थाकर्म ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे सप्तमप्रपाठके

तृतीयोऽनुवाकः ॥ ३ ॥

(अथ प्रथमाष्टकेऽष्टमप्रपाठके चतुर्थोऽनुवाकः) ।

अग्नयेऽनीकवते पुरोडाशमष्टाकपालं निर्व-
 पति साकः सूर्येणोद्यता मरुद्भ्यः सांतपने-
 भ्यो मध्यंदिने चरुं मरुद्भ्यो गृहमेधिभ्यः
 सर्वासां दुग्धे सायं चरुं पूर्णां दर्वि परां
 पत सुपूर्णां पुनरा पत । वस्त्रेव वि ऋणाव-
 हा इषमूर्जः शतक्रतो । देहि मे ददामि ते
 नि मे धेहि नि ते दधे । निहारमिन्नि मे
 हरा निहारम् (१) नि हरामि ते । मरु-

(राजसूयविषयस्य चातुर्मास्यसंबन्धिसाकमेधारख्यतृतीयपर्वणोऽभिधानम्)

द्भ्यः क्रीडिभ्यः पुरोडाशं सप्तकपालं नि-
र्वपति साकः सूर्येणोद्यताऽऽग्नेयमष्टाकपालं
निर्वपति सौम्यं चरुः सावित्रं द्वादशकपा-
लं सारस्वतं चरुं पौष्णं चरुमैन्द्राग्नमेका-
दशकपालमैन्द्रं चरुं वैश्वकर्मणमेककपा-
लम् (२) ॥

(हरा निहारं त्रिं शच्च) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके चतुर्थोऽनुवाकः ॥ ४ ॥

(अथ प्रथमकाण्डेऽष्टमप्रपाठके चतुर्थोऽनुवाकः) ।

तृतीये वरुणप्रथःसाख्यं द्वितीयं चातुर्मास्यपर्वोक्तम् । चतुर्थपञ्चमषष्ठेषु साक-
मेधारख्यं तृतीयं पर्वोच्यते । तच्च पर्वं दिनद्वयेऽनुष्ठेयम् । तदाहाऽऽपस्तम्बः—तत-
श्चतुर्षु मासेषु पूर्वस्मिन्पर्वण्युपक्रम्य द्वाहं साकमेधैर्यजत इति ।

तत्र प्रथमदिने कर्तव्यानि त्रीणि हवींषि विधत्ते —

अग्नयेऽनीकवत इति । अनीकवते सैन्यवते । उद्यता सूर्येण साकमित्यु-
दयकालाविधिः । सम्यक्तपनं संतपनं तत्संबन्धिनः सांतपना अनिष्टविनाशिन इत्य-
र्थः । मेधो यज्ञः, गृहं च मेधश्च तदुभयवन्तो गृहमेधिन उभयपालका इत्यर्थः ।
सर्वासां यजमानस्य यावत्यो गावः सन्ति तावतीनाम् ।

विहितास्विष्टिषु प्रथमेष्टिदेवतागुणं प्रशंसति—

“ देवासुराः संयत्ता आसन् । सोऽग्निरब्रवीत् । ममेयमनीकवती तनूः । तां
प्रीणीत । अथासुरानिभविष्यथेति । ते देवा अग्नयेऽनीकवते पुरोडाशमष्टाकपालं
निरवपन् । सोऽग्निरनीकवान्त्वेन भागधेयेन प्रीतः । चतुर्धाऽनीकान्यजनयत ।
ततो देवा अभवन् । पराऽसुराः (१) । यदग्नयेऽनीकवते पुरोडाशमष्टाकपालं

(राजसूयविषयप्रय चातुर्मारयसंबन्धिसाकमेधारव्यतृतीयपर्वणोऽभिधानम्)

निर्वपति । अग्निमेवानीकवन्तस्वेन भागधेयेन प्रीणाति । सोऽग्निरनीकवान्स्वेन भागधेयेन प्रीतः । चतुर्धाऽनीकानि जनयते ” [ब्रा० का० १ प्र० ६ अ० ६] इति ।

चतसृष्वपि दिक्ष्वसुरानवरोद्धं चतुर्विधानि सैन्यानि ।

सूर्योदयकालं प्रशंसति—

“ असौ वा आदित्योऽग्निरनीकवान् । तस्य रश्मयोऽनीकानि । साकस्सूर्येणोद्यता निर्वपति । साक्षादेवास्मा अनीकानि जनयति ” [ब्रा० का० १ प्र० ६ अ० ६] इति ।

उष्णत्वादादित्यस्याग्नित्वम् । उत्साहोपेतयोद्धवत्सर्वतस्त्वरया प्रसराद्रश्मीनामनीकत्वम् ।

द्वितीयाया इष्टेदेवताया गुणं प्रशंसति—

“ तेऽसुराः पराजिता यन्तः । द्यावापृथिवी उपाश्रयन् (२) । ते देवा मरुद्भ्यः सांतपनेभ्यश्चरुं निरवपन् । तान्द्यावापृथिवीभ्यामेवोभयतः समतपन् । यन्मरुद्भ्यः सांतपनेभ्यश्चरुं निर्वपति । द्यावापृथिवीभ्यामेव तदुभयतो यजमानो भ्रातृव्यान्तसंतपति ” [ब्रा० का० १ प्र० ६ अ० ६] इति ।

तानसुरान्द्यावापृथिवीभ्यामेव रुत्स्रयोरपि द्यावापृथिव्योरुभयतोऽसुराणामधस्ताच्चोपरिष्ठाच्च समतपन्प्रहाराद्युपद्रवेण संतापितवन्तः ।

कालं प्रशंसति—

“ मध्यदिने निर्वपति । तर्हि हि तेक्षिणष्ठं तपति ” [ब्रा० का० १ प्र० ६ अ० ६] इति ।

तर्हि मध्याह्नकाले तेक्षिणष्ठमतिशयेन तीक्ष्णं यथा भवति तथा सूर्यस्तपति । हि प्रसिद्धमेतत् ।

चरुं प्रशंसति—

“ चरुर्भवति । सर्वत एवैनान्तसंतपति ” [ब्रा० का० १ प्र० ६ अ० ६] इति ।

चरुपाकभाण्डस्य सर्वतस्तप्यमानत्वाच्छत्रूणामपि सर्वतः संतापः ।

तृतीयेष्टेदेवताविशेषणं प्रशंसति—

“ ते देवाः श्वो विजयिनः सन्तः । सर्वासां दुग्धे गृहमेधीयं चरुं निरवपन्

(राजसूयाविषयस्य चातुर्मारयसंबन्धिसाक्रमेधारव्यततीयपर्वणोऽभिधानम्)

(३) । आशिता एवाद्योपवसाम । कस्य वा हेदम् । कस्य वा श्वो भवितेति । स शृतोऽभवत् । तस्याहुतस्य नाऽऽश्रन् । नहि देवा अहुत याश्रन्ति । तेऽब्रुवन् । कस्मा इमं होष्याम इति । मरुद्भ्यो गृहमेधिभ्य इत्यब्रुवन् । तं मरुद्भ्यो गृहमेधिभ्योऽजुहवुः [४] । ततो देवा अभवन् । पराऽसुराः । यस्यैवं विदुषो मरुद्भ्यो गृहमेधिभ्यो गृहे जुहवति । भवत्यात्मना । पराऽस्य भ्रातृव्यो भवति । [ब्रा० का० १ प्र० ६ अ० ६] इति ।

ते देवा अस्मिन्दिने प्रथमेष्ट्या सैन्यानि संपाद्य द्वितीयेष्ट्या विरोधिनाऽसुरान्सर्वतः संतप्य पुनः परेद्युरपि जेष्याम इत्यभिप्रेत्य गृहमेधीयं निरुप्येत्थं विचारितवन्तः—इदं हविरद्य कस्य वा भवति कस्य वा श्वो भविष्यतीति न ज्ञायते । तस्माद्वयं सह भुक्तवन्त एवाग्निसमीपे वसामेति । एतावति विचारकाले चरुः पक्कोऽभूत् । तदानीं देवा अहुतत्वात् चरुं नैवाशितवन्तः । यस्माद्देवाः क्वाप्यहुतं नाश्रन्ति तस्माद्युक्तमेवैतत् । ततस्ते देवाः परस्परं विचारितवन्तः । किमिति, कस्मै देवायेमं चरुं होष्याम इति । ततो निश्चित्य गृहमेधिभ्यो हुत्वा विजयं प्राप्ता असुराश्च पराभूताः ।

अस्मिन्कर्मण्याज्यभागौ यजतीत्यादिना कानिचिदङ्गानि विधास्यन्ते । तत्र यावदुक्ताङ्गोपेतमपूर्वमिदं कर्म न तु दर्शपूर्णमासविकृतिरिति जैमिनिर्विचारितवान् । ततोऽर्थप्राप्तः सामिधेन्याद्यभावः । तमिमं विस्पष्टयितुमनुवदति—

“ यद्वै यज्ञस्य पाकत्रा क्रियते । पशव्यं तत् । पाकत्रा वा एतत्क्रियते । यन्नेध्माबर्हिर्भवति । न सामिधेनिरन्वाह [५] । न प्रयाजा इज्यन्ते । नानूयाजाः । य एवं वेद । पशुमान्भवति ” [ब्रा० का० १ प्र० ६ अ० ६] इति ।

यज्ञस्य संबन्धि यदनुष्ठानं पाकत्रा पाकेषु पाकयज्ञवदित्यर्थः । तस्य पशव्यत्वं युक्तम् । “ पाकयज्ञं वा अन्वाहिताग्नेः पशव उपतिष्ठन्ते ” इति श्रुतत्वात् । यस्माद्नेध्माबर्हिरादयो न सन्ति तस्मादेतत्कर्म पाकयज्ञवदेव क्रियते । प्राच्यमङ्गं विधत्ते—

“ आज्यभागौ यजति । यज्ञस्यैव चक्षुषी नान्तरेति ” [ब्रा० का० १ प्र० ६ अ० ६] इति ।

यागवेद्यायामुद्देश्यां देवतां प्रशंसति—

(राजसूयत्रिष यस्य चतुर्मार्यसंन्धिसाकमेधारव्यतृतीयपर्षणोऽभिधानम्)

“ मरुतो गृहमेधिनो यजति । भागधेयेनैवैनात्समर्धयाति ” [ब्रा० का० १ प्र० ६ अ० ६] इति ।

उदीच्यमङ्गं विधत्ते—

“ अग्निश्च स्विष्टकृतं यजति । प्रतिष्ठित्यै ” [ब्रा० का० १ प्र० ६ अ० ६] इति ।

अङ्गान्तरं विधत्ते—

“ इडान्तो भवति । पशवो वा इडा । पशुष्वेवोपरिष्ठात्प्रतितिष्ठति (६) ” [ब्रा० का० १ प्र० ६ अ० ६] इति ।

अर्थसिद्धं चतुर्धाकरणाद्युदीच्याङ्गान्तराभावं द्योतयितुमन्तशब्दः ।

तदेवमनुब्राह्मणगोत्रैकेनानुवाकेन पूर्वदिनेऽनुष्ठेया मुख्यब्राह्मणविहितास्तिस्र इष्टयो व्याख्याताः । अनुवाकान्तरेण द्वितीयदिने कर्तव्यत्वेन विहिता इष्टयो व्याख्यातव्याः । तत्राऽऽदौ तावद्गृहमेधीयशेषभूतं किञ्चिदङ्गं विधातुं प्रस्तौति—

“ यत्पत्नी गृहमेधीयस्याश्रीयात् । गृहमध्येव स्यात् । वि त्वस्य यज्ञ ऋध्ये-
त । यन्नाश्रीयात् । अगृहमेधी स्यात् । नास्य यज्ञो व्यूध्येत [ब्रा० का० १ प्र० ६ अ० ७] इति ।

यदि पत्नी गृहमेधीयस्य चरोभागं भुञ्जीत तदा यजमानो गृहेण यज्ञेन चो-
पेतो भवति । किंत्वस्मिन्पक्षे यजमानस्य यज्ञो व्यूद्धो भवेत् । अभोजनपक्षे तु व्यूद्धत्वदोषो न भवति । किंतु गृहमेधित्वाभावः ।

विधत्ते—

“ प्रतिवेशं पचेयुः । तस्याश्रीयात् । गृहमध्येव भवति । नास्य यज्ञो व्यूध्य-
ते (१) ’ [ब्रा० का० १ प्र० ६ अ० ७] इति ।

प्रातिस्विकत्वेन पत्नीं विशतीति प्रतिवेशः पत्न्यर्थं ओदनस्तं दक्षिणाग्नौ
पक्कारः पचेयुः । तथा चाऽऽपस्तम्बः—“ दक्षिणाग्नौ पत्न्याः प्रतिवेशमोदने
पचति ” इति । पत्नी तमोदनमश्रीयात्ततो नोक्तदोषद्वयम् । अभोजनाभावाद्गृह-
मेधीयभोजनाभावाच्च ।

भोजनादीन्विधातुं प्रस्तौति—

(राजसूयविषयस्य चातुर्मास्यसंबन्धिसाकमेधारव्यतृतीयपर्वणोऽभिधानम् ;

“ ते देवा गृहमेधीयेनेष्ट्वा । आशिता अभवन् । आज्ञताभ्यञ्जत । अनु वत्सानवासयन् । तेभ्योऽसुराः क्षुधं प्राहिण्वन् । सा देवेषु लोकमविच्वा । असुरान्पुनरगच्छत् ” [ब्रा० का० १ प्र० ६ अ० ७] इति ।

आशिता भुक्तवन्तः । आज्ञत नेत्रयोरञ्जनं प्रक्षिप्तवन्तः । अभ्यञ्जताभ्यङ्गः कृतवन्तः । धेनूरनु वत्सानवासयन्स्तनपानार्थमवासृजन् । तदानीमसुरा देवानां समीपे क्षुधं प्रेरितवन्तः । सा च क्षुत्तेषु तृप्तेषु देवेषु स्थानमलब्ध्वा पुनरप्यसुरानेव प्राप्नोत् ।

विधत्ते—

“ गृहमेधीयेनेष्ट्वा । आशिता भवन्ति । आज्ञतेऽभ्यञ्जते (२) । अनु वत्सान्वासयन्ति । भ्रातृव्यायैव तद्यजमानः क्षुधं प्रहिणोति ” [ब्रा० का० १ प्र० ६ अ० ७] इति ।

तदेतदभिप्रेत्य पूर्वमाशिता एवाद्योपवसाभेत्यादिर्देवविचार उपा(दा) हतः । अत्र गृहमेधीयसंनिधौ द्वौ मन्त्रावाग्नातो । तयोर्विनियोगमापस्तम्ब आह—

“ शरनिष्कासस्य दर्वीं पूरयित्वा वृषभमाहूय तस्य रवते पूर्णां दर्वीं परापतेत्यनुद्गत्योत्तरया गार्हपत्ये जुहुयाद्यदृषभो न रुयाद्ब्रह्मा ब्रूयाज्जुहुधीति ” इति । पच्यमाने चरौ क्षीरमण्डवद्घनीभूतो योऽश उपरि तिष्ठति सोऽयं शरनिष्कासः । तस्य रवते वृषभस्य शब्दे निष्पन्ने सति ।

प्रथममन्त्रपाठस्तु—

पूर्णां दर्वीति । हे दर्वी त्वं शरनिष्कासेन पूर्णां सती परापतेन्द्रं प्राप्ति गच्छ । तत्प्रसादाद्धनेन तज्जन्यबलेन सुपूर्णां सती पुनरस्मान्प्रत्यागच्छ । हे शतक्रतो, आवां वस्त्रेव विक्रीणावहै । यथा लोके कश्चित्स्वकीयं धनं दत्त्वा तण्डुलादिकं क्रीणाति तद्ब्रह्मिन्द्राय तुभ्यं शरनिष्कासं दत्त्वा त्वत्त इषमूर्जं च क्रीणामि । तदिदमुच्यते—वस्त्रेव वसुनेव धनेनेव विक्रीणावहा इति ।

द्वितीयमन्त्रपाठस्तु—

देहि म इति । हे इन्द्र मे यदपेक्षितं तत्त्वं देहि । तव यदपेक्षितं तदहं ददामि । दत्त्वा च त्वं मम समीपे निधेह्यवस्थापय । तव समीपेऽहमवस्थापयामि । तदुभयं सकृदेव न भवति, किंतु निहारमित्पुनः पुनर्निर्हृत्यैव समानी-

[राजसूयविषस्य चातुर्मारयसंबन्धिसाकमेधारव्यतृतीयपर्वणोऽभिधानम्]

यैव मे समीपे निहर नितरां स्थापय । अहमपि पुनः पुनर्निर्हृत्य ते समीपे स्थापयामि ।

यथोक्तं निष्कासहोमं प्रस्तौति—

“ ते देवा गृहमेधीयेनेष्ट्वा । इन्द्राय निष्कासं न्यदधुः । अस्मानेव श्व इन्द्रो निहितभाग उपावर्तितेति । तानिन्द्रो निहितभाग उपावर्तत ” [ब्रा० का० १ प्र० ६ अ० ७] इति ।

उपावर्तिता समीपमागमिष्यति । उपावर्तत समीपमागच्छत् ।

विधत्ते—

“ गृहमेधीयेनेष्ट्वा । इन्द्राय निष्कासं निदध्यात् । इन्द्र एवैनं निहितभाग उपावर्तते ” [ब्रा० का० १ प्र० ६ अ० ७] इति ।

होमाय प्राप्तमाहवनीयं वारयितुं विधत्ते—

“ गार्हपत्ये जुहोति (३) । भागधेयेनैवैनं समर्धयति ” [ब्रा० का० १ प्र० ६ अ० ७] इति ।

यागकाले ध्वनिं कर्तुमृषभस्याऽऽह्वानं विधत्ते—

“ ऋषममाह्वयति । वषट्कार एवास्य सः । अथो इन्द्रियमेव तद्वीर्यं यजमानो भ्रातृव्यस्य वृङ्क्ते ” [ब्रा० का० १ प्र० ६ अ० ७] इति ।

द्वितीयदिनेऽनुष्ठेयानि नव हवींषि विधत्ते—

मरुद्भ्य इति । आद्यस्य हविष उत्तरहवीरष्टकस्य च कालभेदात्प्रयोगभेदो द्रष्टव्यः । ऋीडैषामस्तीति ऋीडिनस्तदेतत्क्रीडित्वं विशेषणम् ।

तस्य हविषः पाठप्राप्तं प्राथम्यं च(?) प्रशंसति—

“ इन्द्रो वृत्रं हत्वा । परां परावतमगच्छत् । अपाराधामिति मन्यमानः । सोऽब्रवीत् । क इदं वेदिष्यतीति । तेऽब्रुवन्मरुतो वरं वृणामहै (४) । अथ वर्यं वेदाम । अस्मभ्यमेव प्रथमं हविर्निरूप्याता इति । त एनमध्यक्रीडन् । तत्क्रीडिनां क्रीडित्वम् । मन्मरुद्भ्यः क्रीडिभ्यः प्रथमं हविर्निरूप्यते विजित्यै । [ब्रा० का० १ प्र० ६ अ० ७] इति ।

परां परावतमत्यन्तदूरम् । अपाराधं द्रोहमकार्षम् । भित्त्या पलायमानः स इन्द्रो मरुतां समीपे किञ्चिदब्रवीत्—वृत्रो मृतो न वेतीदं समीपे गत्वा को वेदिष्यतीति । ते च मरुतो वेर दत्ते वेदिष्याम इत्यब्रुवन् । इतरेभ्योऽग्न्यादिभ्यः

१०० श्रीमत्सायणाचार्यविरचितभाष्यसमेता— [१प्रथमकाण्डे—

(राजसूयविषयस्य जातुर्मारयसंबन्धिसाकमेधारव्यतृतीयपर्वणोऽभिधानम्)

प्रथमो निर्वापो वरः । ततस्ते मरुत एनं भूमौ पतितं वृत्रमाधिरुह्य बहुविधेन नृत्येनाक्रीडन् । क्रीडित्वा च मृतोऽयमिति ज्ञातवन्तः । तस्मादेतेषां क्रीडित्वं विशेषणं संपन्नम् ।

निर्वापकालं प्रशंसति—

“ साकः सूर्येणोद्यता निर्वपति । एतस्मिन्वै लोक इन्द्रो वृत्रमहन्तसमृद्धयै ”
[ब्रा० का० १ प्र० ६ अ० ७] इति ।

एतस्मिन्नेव लोके सूर्योदयेनावसोक्यमानभूपदेशे ।

वैश्वदेवपर्वण्युक्तमाग्नेयादिपञ्चकप्रशंसकं वरुणप्रवासपर्वण्युक्तमैन्द्राग्रप्रशंसकं च ब्राह्मणमत्रातिदिशति—

“ एतद्ब्राह्मणान्येव पञ्च हवीः षि । एतद्ब्राह्मण ऐन्द्राग्रः ” [ब्रा० का० १ प्र० ६ अ० ७] इति ।

चरोरैन्द्रत्वं प्रशंसति—

“ अथैष ऐन्द्रश्चरुर्भवति । उद्धारं वा एतमिन्द्र उदहरत । वृत्रं हत्वा अन्यासु देवतास्वाधि । यदेष ऐन्द्रश्चरुर्भवति । उद्धारमेव तं यजमान उद्धरते । अन्यासु प्रजास्वाधि ” [ब्रा० का० १ प्र० ६ अ० ७] इति ।

अन्यास्वग्न्यादिदेवतास्वाधिकोऽयमित्येतमुद्धारमुत्कर्षाभिमानमुदहरतोत्पादितवान् ।

विश्वकर्मरूपामन्त्यहविषो देवतां प्रशंसति—

“ वैश्वकर्मण एककपालो भवति । विश्वान्येव तेन कर्माणि यजमानोऽवरुन्धे (५) ” [ब्रा० का० १ प्र० ६ अ० ७] इति ।

अत्र विनियोगसंग्रहः—

“ पूर्णेत्यनूच्य देहीति याज्यामध्वर्युरीरयेत् ” ॥ १ ॥ इति ।

अत्र मीमांसा ।

पञ्चमाध्यायस्य प्रथमपादे चिन्तितम्—

“ साकमेधेष्टयस्तिस्रो द्वयहे स्युः सद्य एव वा ।

मातरादेर्द्वयोरह्नोः सत्त्वात्प्रकृतिवद्द्वयहे ॥

(राजसूयविषयस्य चातुर्मास्यसंबन्धिसाकमेधारव्यतृतीयपर्वणोऽभिधानम्)

साङ्गमुख्यानुरोधेन प्रातरादेर्विधानतः ।

श्रौतं सद्यस्त्वमन्यत्तु चोदकात्तेन दुर्बलम् ॥

चातुर्मास्येषु साकमेधनामके तृतीये पर्वणि श्रूयते—“ अग्नयेऽनीकवते पुरोडा-
शमष्टाकपालं निर्वपति साकं सूर्यणोद्यता मरुद्भ्यः सांतपनेभ्यो माध्यंदिने च हं
मरुद्भ्यो गृहमेधिभ्य सर्वासां दुग्धे सायं चरुम् ” इति । ता एतास्तिष्ठ इष्टयो
द्व्यहकालीना यथा प्रकृतौ पर्वण्यन्वाधानादिकं प्रतिपदीष्टिरिति द्व्यहकाली-
नत्वं तद्वत् । ननु प्रातर्मध्यंदिनसायंशब्दैरेकस्मिन्नेवाह्नि त्रयः कालास्तिसृणा-
मिष्टीनां विहिताः । तन्न ! द्वयोरप्यह्नोः । प्रातरादिकालसद्भावात् । पूर्वद्युः]
प्रातरादिकालेषु स्वकीयेषु तासामुपक्रमः । परेद्युः प्रातरादिषु ताः समापनीयाः ।
ततो द्व्यहकालीनतेति प्राप्ते ब्रूमः—तत्राग्नयेऽनीकवते प्रातरष्टाकपालं निर्वपतीति
साङ्गं प्रधानं प्रातःकालीनतया विधीयते । प्रातःशब्दश्च स्वत एकमेव प्रातः-
कालमभिधाय पर्यवस्यति । प्रातरग्निहोत्रमित्यादौ तद्दर्शनात् । तस्मात्साङ्गस्य
प्रधानस्यैकस्मिन्नेव प्रातःकाले विधानात्सद्यस्कालीनत्वं श्रौतं, चोदकेन त्वन्वाधाना-
द्यङ्गं पूर्वद्युः प्रातरिति कल्प्यते । उपदेशश्चोदकाद्बलीयान् । तस्मादेकाहकालीना
इष्टयो द्रष्टव्याः ।

सप्तमाध्यायस्य प्रथमपादे चिन्तितम्—

“ किं वैश्वदेविकादेककपालादतिदेशनम् ।

साकमेधेषु वरुणप्रघासस्थादुताग्रिमः ॥

प्रकृतावर्थबाहुल्यादन्तिमः संनिधानतः ।

ऐन्द्राग्नसाहचर्याच्च सार्थत्वमधिकत्वतः ॥ ”

वैश्वदेवे द्यावापृथिव्य एककपालो वरुणप्रघासेषु काय एककपालस्तयोः पृथ-
ग्ब्राह्मणमाग्नातम् । साकमेधेषु वैश्वकर्मण एककपालस्तस्मिन्वैश्वदेविकैककपालब्राह्म-
णमतिदेष्टव्यम् । कुतः । प्रकृतित्वेन तस्मिन्नुपदिश्यमानधर्मबाहुल्यात् । वारुणप्र-
घासिकस्य तद्विकृतित्वादल्पा एव धर्मविशेषा उपादिष्टाः शमीमय्यो हिरण्मय्यो वा
सुचो भवन्तीत्यादयः । तत्र बह्वनुग्रहो न्याय्य इति प्राप्ते ब्रूमः—वारुणप्रघासिक-
ब्राह्मणस्य प्रत्यासन्नत्वात्तस्यैवातिदेशो युक्तः । ऐन्द्राग्नब्राह्मणं तत्रत्यमेवातिदि-
श्यते । वैश्वदेवे तदभावात् । तत्साहचर्यादिदमपि तत्रत्यमेव । ननु प्रकृतिभावा
(भूता) द्वैश्वदेविकैककपालादैर्वारुणप्रघासिकवत्साकमेधेषुऽपि चोदकेन धर्ममति-

(राजसूयविषयस्य चातुर्मास्यसंबन्धिसाक्यमेधारव्यतृतीयपर्णोऽभिधानम्)

देशासिद्धा ब्राह्मणातिदेशकं वाक्यमिदं व्यर्थमिति चेत् । न । हिरण्मयत्वाद्यधिक-
धर्मातिदेशायापेक्षितत्वात् । तस्माद्धारुणप्रवासिकैककपालब्राह्मणस्यैवातिदेशः ।

दशमाध्यायस्य सप्तमपादे चिन्तितम्—

“ गृहमेधीयके त्वाज्यभागावित्यनुवादेगीः ।
स चोदकविधिर्वाऽर्थवादो वाऽधिककर्म वा ॥
परिसंख्योत संकोच्यश्चोदकोऽन्यत्र वाऽत्र वा ।
अपूर्वं गृहमेधीयं स्याद्वाऽतो लुप्तचोदकम् ॥
अनुवादः पुनः श्रुत्या द्वितीयः सार्धतावशात् ।
निर्वापवच्चोदकस्य लिङ्गत्वेन सहायता ॥
चोदनेनैव तत्सिद्धेरैष्टिकस्य प्रशंसनम् ।
विध्येकवाक्यता नास्ति तेनात्राङ्गान्तरे विधिः ॥
प्रत्यभिज्ञानतोऽङ्गस्य परिसंख्येतरस्य हि ।
दोषत्रयाच्चोदकस्य संकोचोऽङ्गान्तरेष्वतः ॥
व्यापारैक्याच्चोदकस्य स्वार्थे संहरणं भवेत् ।
वैरूप्याच्च निरर्थत्वात्पूर्वं कर्म युज्यते ॥
आज्यभागेतिनाम्नोपकारकल्पितस्मृतेरिदम् ।
नामत्वादि समं तस्माल्लुप्यते तेन चोदकः ’ ॥

“ मरुद्भ्यो गृहमेधीभ्यः सर्वासां दुग्धे सायमोदनम् ” इति विहिते गृहमे-
धीये श्रूयते—“ आज्यभागौ यजति ’ इति । अष्टधाऽत्र संशयः—चोदकप्राप्तयोरा-
ज्यभागयोरिह पुनः श्रवणादनुवादोऽयमित्याद्यः पक्षः । तथा सति वैयर्थ्यप्रसङ्गा-
त्सार्थकत्वाय चोदकैतद्वाक्ययोर्मिलितयोरत्राऽऽज्यभागविधायकत्वमभ्युपेतव्यम् । ओ-
षधिद्रव्यनिर्वापादयो यथा प्रकृतिगताः सन्तो विकृतावपि श्रूयमाणाश्चोदकस्य
लिङ्गं तथाऽऽज्यभागावपि लिङ्गत्वेन सहायभूतौ । ततो मिलितयोर्विधायकत्व-
मिति द्वितीयः पक्षः । गृहमेधीयविधिवाक्ये श्रुतस्योदनस्यैवौषधिद्रव्यतया लिङ्ग-

१ क. दकः । स । २ ख. च. तोऽइरुतचो । ३ ख. दनः ’ इ । ४ घ. ड. च.

न. इ । ५ क. ख. घ. च. वाक्येऽशरयौ । ६ ड. वाक्यांशरयौ ।

(राजसूयविषयस्य चातुर्मार्यसंबन्धिसाक्रमेधारव्यतृतीयपर्वणोऽभिधानम्)

त्वसिद्धेर्नास्ति लिङ्गान्तसपेक्षा । तस्मात्प्रकृताविष्टौ श्रुतस्याऽऽज्यभामकर्मण इह पुनः श्रवणमर्थवादत्वेन तत्प्रशंसार्थमिति तृतीयः पक्षः । भिन्नप्रकरणे श्रुतस्य विध्येकवाक्यत्वायोगादर्थवादत्वमयुक्तम् । ततश्चोदकप्राप्तादाज्यभागादिकर्मणोऽधिक-
माज्यभागरूपमङ्गान्तरमिह विधीयत इति चतुर्थः पक्षः । ऐष्टिकयोराज्यभागयो-
रिह प्रत्यभिज्ञानान्नाङ्गान्तरत्वं युक्तम् । तस्मादाज्यभागव्यतिरिक्तस्य प्रयाजाद्य-
ङ्गस्य परिसंख्यानार्थमिदमाज्यभागश्रवणमिति पञ्चमः पक्षः । आज्यभागवाक्येन तद्विधिरूपः स्वार्थस्त्यज्येत प्रयाजादिनिषेधरूपोऽन्योऽर्थः परिगृह्येत चोदकप्राप्तं प्रयाजाद्यनुष्ठानं बाध्येतेतिदोषत्रयप्रसङ्गान्न परिसंख्या युक्ता । तेन प्रत्यक्षविधि-
रूपादस्मादाज्यभागवाक्यादानुमानिकचोदकवाक्यमाज्यभागव्यतिरिक्तप्रयाजाद्यङ्गेषु संकोचनीयमिति षष्ठः पक्षः । यदि चोदकस्य प्रत्यङ्गं पृथग्व्यापाराः स्युस्तदा प्रयाजाद्यङ्गोचरैर्व्यापारैस्तेषामतिदेशः सिध्यति । आज्यभागगोचरस्थानेन प्रत्य-
क्षविधिना बाधितत्वान्न चोदकेनाऽऽज्यभामातिदेश इत्येवं संकोचो वर्णयितुं शक्यते । इह तु शब्दबुद्धिकर्मणां विरम्य व्यापाराभावेनैक एव चोदकस्य व्यापारः । तथा सति युगपदतिदेशोऽनातिदेशश्चेति विरुद्धधर्मत्वं प्रसज्येत । तस्मात्प्रयाजाद्यङ्गेषु संकोचो न युक्तः । तेन चोदकोऽऽवाऽऽज्यभागकर्मणि संकोचनीयः । न चोक्तदोषापत्तिः । अस्य संकोचस्योपसंहाररूपत्वात् । आज्य-
भागयोरेव शक्तस्य चोदकस्य त्वज्ञातशक्तिज्ञापनमुपसंहारः । तथा सत्याज्यभा-
गातिदेशव्यापृतस्य चोदकस्य को नामातिदेशतन्निवृत्तिरूपविःसृद्धधर्मप्रसङ्गः । तत्राऽज्यभागकर्मणि चोदकावस्थापनमिति सप्तमः पक्षः । “ पुरोडाशं चतुर्धा करोति ” “ आग्नेयं चतुर्धा करोति ” इत्यनयोरुभयोरपि प्रत्यक्षवचनत्वेन सरूपत्वादस्तु तत्रोपसंहारः । इह तु प्रत्यक्षपरोक्षयोर्वचनचोदकयोर्विरूपत्वान्नासौ युक्तः । किंतु प्रत्यक्षवचनेनैवाऽऽज्यभागविधिसिद्धेश्चोदककल्पना निरर्थिका । तत-
स्तस्या उपसंहारो न युक्तः । तस्मादपूर्वो गृहमेधीयो न चोदकेनान्याङ्गानि गृह्णाति । इतिकर्तव्यताकाङ्क्षा तु प्रत्यक्षवचनेनैव पूर्यते । एवं सत्युक्तदोषाभा-
वादयमष्टमः पक्षोऽभ्युपगन्तव्यः । ननु सांग्रहण्यामिष्टौ प्रत्यक्षवचनविहितैरामन-
होमैः सह चोदकातिदिष्टानामनूयाजानां समुच्चयोऽङ्गीकृतस्तद्वदत्रापि विधीयमा-
नयोराज्यभागयोश्चोदकप्राप्तैः प्रयाजाद्यङ्गैः सर्वैः सह समुच्चयोऽस्तु । न । वैष-

(राजसूयविषयस्य चातुर्मार्यसबन्धिसाकमेधारव्यतृतीयपर्वणोऽभिधान)

म्यात् । प्रकृतावाज्यभागयोस्तूपकारः क्लृप्तः । सोऽत्र नामसाम्येन स्मर्यते । तस्मात्क्लृप्तोपकाराभ्यां विधीयमानाभ्यामाज्यभागाभ्यां निराकाङ्क्षा गृहमेधीयः । आमनहोमास्तु न क्लृप्तोपकारा इति तैः सांग्रहण्या अङ्गकाङ्क्षा न पूर्यते । तत्र क्लृप्तोपकारैरनूयाजाद्यङ्गैश्चोदकेन सहातिदिष्टैः पूर्यते । ततो विधिवैयर्थ्य-परिहारायाऽऽमनहोमेषुमुपकारे क्लृप्ते सति तस्मिन्प्रवर्तमानः प्रयोगवचनः समु-च्चित्यानुष्ठापयति । ततो वैषम्यात्क्लृप्तोपकाराज्यभागविधायकेनानेन प्रत्यक्ष-वचनेन गृहमेधीयचोदको लुप्यते । तस्माद्विकृतिरूपं साङ्गमपूर्वं कर्मात्र विधीयत इति सिद्धान्तः ।

तत्रैवान्यच्चिन्तितम्—

“ तत्रान्यदङ्गं नो कार्यं कार्यं वाऽन्यानपेक्षणात् ।

न कार्यं विहितत्वेन कार्यं स्विष्टकृदादिकम् ” ॥

तत्र गृहमेधीय आज्यभागाभ्यामेव निराकाङ्क्षत्वादन्यात्स्विष्टकृदादिकं न कार्यमिति चेत् । मैवम् । आज्यभागवद्विहितत्वात् । “ यदग्नये स्विष्टकृते समवद्य-ति ” “ इडामुपह्वयते ” इति विहितम् । तस्माद्यावदुक्तं कर्तव्यम् ।

तत्रैवान्यच्चिन्तितम्—

“ तत्रैव परिसंख्यात्वे प्राशिन्नाद्यस्ति वा न तत् ।

अस्तीडादर्शनान्मैवं तदुक्त्याऽस्त्वत्र नेतरत् ॥ ”

गृहमेधीये स्विष्टकृत्याज्यभागवदष्टधा संशयं हृदि निवाय परिसंख्यार्थं पञ्चमं पक्षमभ्युपेत्येयं कृत्वाचिन्ताऽवतारिता । तत्र प्राशिन्नादिभक्षणं न परि-संख्यातं किंतु तदास्ते । कुतः । भक्षणाद्यर्थस्येडोपाह्वानस्यः तत्र दर्शनादिति प्राप्ते ब्रूमः—अत्र गृहमेधीये तदिडाभक्षणं वचनबलेनास्तु । स्विष्टकृद्वाक्यप्रा-पितस्य परिसंख्यातस्य वचनेन निवारितत्वात् । इतरत्प्राशिन्नादिभक्षणं परि-संख्यातत्वान्नास्ति ।

सप्तमाध्यायस्य तृतीयपादे चिन्तितम्—

“ सौमिकं प्राकृतं वा स्यात्तयोः प्रणयनं श्रुतम् ।

आद्योऽप्राप्तत्वतो मैवमनामत्वेन वाऽग्निमः ॥

[राजसूयविषयस्य चातुर्मार्यसंबन्धिसाक्रमेधारव्यतृतीयपर्वणोऽभिधानम्]

चातुर्गार्येषु श्रूयते—“ द्वयोः प्रणयति, तस्माद्द्वाभ्यां^१ यन्ति ” इति । अत्र सौमिकधर्मकर्मप्रणयनं यत्तदेव ग्रहीतव्यम् । कुतः । सोमस्य चातुर्मास्यप्रकृतित्वाभावेन तदीयप्रणयनस्यात्र चोदकाप्राप्तस्य विध्यर्हत्वात् । दर्शपूर्णमासगतं त्वग्निप्रणयनं चोदकप्रापितत्वादविधेयम् । तस्मात्सौमिकस्य धर्मा अत्र प्रणयनशब्देनातिदिश्यन्त इति प्राप्ते ब्रूमः—नायं प्रणयनशब्दः सौमिकस्य प्रणयनकर्मणो नामधेयं, किंतु निर्मन्थ्यबर्हिरादिशब्दव्यञ्जक एव । ततो न धर्मातिदेशः । यदि प्राकृतप्रणयनस्य प्राप्तत्वाद्विधिवैयर्थ्यं तर्ह्यर्थवादसंभन्धाय तद्वाक्यमस्तु ।

तत्रैवान्यच्चिन्तितम्—

“ आद्यन्तयोर्मध्ययोर्वा पर्वणोस्तत्प्रसञ्जकात् ।

आद्यन्तयोरुत्तरुगत्या मध्ययोः पर्वणोर्भवेत् ॥ ”

“ तस्माद्द्वाभ्यां यन्ति ” इत्यर्थवादेन संबन्धाय पुनर्विधानेना यत्कृतमग्निप्रणयनं चोदकप्राप्तमपि श्रूयत इत्युक्तं तद्वैश्वदेवशुनासीर्ययोः पर्वणोर्भवितुमर्हति । कुतः । प्रसञ्जकात् । तथा हि—“ न वैश्वदेव उत्तरवेदिमुपवपति, न शुनासीर्ये ” इत्युत्तरवेदिप्रतिषेधस्तयोः पर्वणोर्वेदिं प्रसञ्जयति । अप्रसक्तप्रतिषेधायोगात् । उत्तरवेदिश्चाग्निप्रणयनार्था । तस्मादुत्तरवेदिप्रसक्तिद्वारेणाऽऽद्यन्तयोरिदमग्निप्रणयनमिति प्राप्ते ब्रूमः—“ ऊरु वा एतौ यज्ञस्य, यद्वरुणप्रवासाः साकमेधश्च ” इति गमनसाधनत्वमूर्त्वं मध्यमयोः पर्वणोरुपन्यस्तम् । तत्संनिधौ द्वयोः प्रणयन्तीतिचोदकप्राप्तमग्निप्रणयनमर्थवादार्थं पुनर्विधाय द्वाभ्यां यन्तीत्यर्थवादेनोरुत्वकल्पना युक्ता । द्वाभ्यां पर्वभ्यां गमनमुपन्यस्यते । तस्मान्मध्यमयोस्तत्प्रणयनम् । न चात्रोत्तरवेदेरभावात्प्रणयनाभाव इति शङ्कनीयम् । उपवपतीत्यनारभ्य श्रुतेन वाक्येनोत्तरवेद्युपवापस्य विहितत्वात् । सा चोत्तरवेदिराद्यन्तयोः पर्वणोर्निषेधान्मध्यमयोरवतिष्ठते । तस्माच्चोत्तरवेद्यां प्रणीतोऽग्निर्विधीयते । एतदर्थमेव हि सार्थवादं पुनर्विधानम् ।

उक्तमधिकरणद्वयमेकीकृत्य वार्तिककारेण यो निर्णयोऽभिहितस्तं दर्शयति—

१ क. भ्यां प्रणयति ' इ । २ क. भ्यां प्रणयति ' इ । ३ क. भ्यां प्रणयतीत्य ।

[राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्]

“ अनामत्वाच्च वैयर्थ्यात्सौभिकं प्राद्व्यते च न ।

अपूर्वं तत्प्रणयनं शाखान्तरसमोक्तिकम् ॥ ”

आहवनीयादग्निं प्रणयत इति शाखान्तरे मध्यमयोर्नूतनं प्रणयनं विहितम् ।
तेन समानवचनत्वाद्वाच्यपूर्वं प्रणयनं विधत्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

चतुर्थोऽनुवाकः ॥ ४ ॥

[अथ प्रथमाष्टकेऽष्टमप्रपाठके पञ्चमोऽनुवाकः] ।

सोमाय पितृमते पुरोडाशः षट्कपालं
निर्वपति पितृभ्यो बहिर्षद्भ्यो धानाः पितृ-
भ्योऽग्निष्वात्तेभ्योऽभिवान्यायै दुग्धे मन्थमे-
तत्तै तत ये च त्वामन्वेतत्तै पितामह प्रपि-
तामह थे च त्वामन्वत्रं पितरो यथाभागं
मन्दध्वः सुसंदृशं त्वा वयं मध्वन्मन्दिपी-
महि । प्र नूनं पूर्णवन्धुरः स्तुतो यासि व-
शाः अनु । योजा न्विन्द्र ते हरी (१) ।
अक्षन्नमीमदन्त ह्यव प्रिया अधूषत । अ-
स्तोषत स्वमानवो विप्रा नविष्ठया मती ।
योजा न्विन्द्र ते हरी । अक्षन्पितरोऽमीमद-
न्त पितरोऽतीतृपन्त पितरोऽमीमृजन्त पितरः ।
परैत पितरः सोम्या गम्भीरैः पथिभिः

(राजसूयविषयस्य चांतुं मारयसंवाग्निं साकमेधारव्यतृतीयपर्वणोऽभिधानम्)

पूर्वैः । अथा पितृन्सुविदत्रा अपीत यमेन
ये संधमादं मदन्ति । मनो न्वा हुवामहे ना-
राशःसेन स्तोमैः पितृणां च मन्मभिः ।
आ (२) न एतु मनः पुनः क्रत्वे दक्षाय
जीवसे । ज्योक्च सूर्यं दृशे । पुनर्नः पितरो
मनो ददातु दैव्यो जनः । जीवं व्रातः सचे-
माहि । यदन्तरिक्षं पृथिवीमुत द्यां यन्मातरं
पितरं वा जिहिःसिम । अग्निर्मा तस्मादे-
नसो गार्हपत्यः प्र मुञ्चतु दुरिता यानि च-
कृम करोतु मामनेनसम् (३) ।

(हरी मन्मभिरा चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके पञ्चमोऽनुवाकः ॥ ५ ॥

(अथ प्रथमकाण्डेऽष्टमप्रपाठके पञ्चमोऽनुवाकः) ।

चतुर्थे साकमेधारव्ये तृतीये पर्वणि प्रधानहवींष्युक्तानि । पञ्चमे तदीयशेषो
महापितृयज्ञ उच्यते । आदौ तावत्त्राणि हवींषि विधत्ते—

सोमायेति । पितरोऽस्य सन्तीति पितृमान्पितृस्वामित्यर्थः । बर्हिषि यज्ञे
सीदतीति बर्हिषदः । धाना भृष्टयवाः । अग्निष्वात्ता अयज्ञनिष्ठाः । अभिवान्या
मृतवत्सा धेनुः । क्षीरे यवपिष्टं प्रक्षिप्य मिश्रीकृतं द्रव्यं मन्थः ।

तदिदं हविस्त्रयं पितृयज्ञः । तस्य च पितृयज्ञस्य विधिमर्थवादेनोच्यति—

“ वैश्वदेवेन वै प्रजापतिः प्रजा असृजत् । ता वरुणप्रघासैर्वरुणपाशादमु-
ञ्चत् । साकमेधैः प्रत्यस्थापयत् । व्यम्बकै रुद्रं निरवादयत् । पितृयज्ञेन सुवर्गं
लोकमगमयत् । यद्वैश्वदेवेन यजते । प्रजा एव तद्यजमानः सृजते । ता वरुणप्रघा-

[राजसूयविषयस्य चातुर्मार्यसंबन्धिसाकमेधारव्यतृतीयर्षणोऽभिध नम]

सैर्वरुणपाशान्मुञ्चति । साकमेधैः प्रतिष्ठापयति । त्र्यम्बकै रुद्रं निरवदयते (१) ।
पितृयज्ञेन सुवर्गं लोकं गमयति ” [ब्रा० का० १ प्र० ६ अ० ८] इति ।

प्रतिपूरुषमेककपालान्निर्वपतीति विधास्यमाना यागास्त्र्यम्बकास्तेः कळरं रुद्रं
परितोष्य निःसारितवान् । तत्र स्वर्गादिलोकहेतुत्वेनात्यन्तप्रशस्तत्वात्पितृयज्ञः क-
र्तव्य इत्यभिप्रायः ।

अत्र हेयं पक्षं पूर्वपक्षतया विधत्ते—

“ दक्षिणतः प्राचीनावीती निर्वपति । दक्षिणावृद्धि पितृणाम् ” [ब्रा०
का० १ प्र० ६ अ० ८] इति ।

गार्हपत्यस्य दक्षिणदेशे स्थित्वा प्राचीनावीती सन्नुक्तानां हविषां निर्वापं
कुर्यात् । यस्मात्पितृणां संबन्धि कर्म दक्षिणावृत्प्रायेण दक्षिणस्यां दिशि वर्तते ।
तं पक्षं दूषयित्वा सिद्धान्तं विधत्ते—

“ अनादृत्य तत् । उत्तरत एवोपवीय निर्वपेत् । उभये हि देवाश्च पितर-
श्चेज्यन्ते ” [ब्रा० का० १ प्र० ६ अ० ८] इति ।

यत्रैकोद्दिष्टश्राद्धादौ पितर एव पूज्यन्ते तत्र दक्षिणावृत्त्वमस्तु । इह त्वाज्य-
भागादिदेवा अग्निष्वात्तादिपितरश्चेज्यन्ते । अतो देवानां प्रियायोत्तरतोऽवस्थान-
मुपवीतं च ।

तार्हि पितृणां प्रीतिर्न स्यादित्याशङ्क्य विध्यन्तरेण दक्षिणावृत्त्वं संपाद-
यति—

“ अथो यदेव दक्षिणार्धेऽधिश्रयति । तेन दक्षिणावृत् ” [ब्रा० का० १
प्र० ६ अ० ८] इति ।

हविः पाकाय गार्हपत्यस्य दक्षिणभागेऽधिश्रयेत् । तेनैतत्कर्म पितृप्रीत्यै दक्षि-
णावृत्तपि भविष्यति ।

एतदेव कालरूपेण प्रशंसति—

“ सोमाय पितृमते पुरोडाशं षट्कपालं निर्वपति । संवत्सरो वै सोमः
पितृमान् (२) । संवत्सरमेव प्रीणाति । पितृभ्यो बर्हिषद्भ्यो धोनाः । मासा
वै पितरो बर्हिषदः । मासानेव प्रीणाति । यस्मिन्वा ऋतौ पुरुषः प्रमीयते ।
सोऽस्यामुष्मिल्लोके भवति ” [ब्रा० का० १ प्र० ६ अ० ८] इति ।

(राजसूयाविधियस्य चातुर्मार्यसंबन्धिसाकमेधारव्यतृतीयपर्वणोऽभिधानम्)

वसन्ते ज्योतिषा यजेतेति विधानात्सोमस्य संवत्सरत्वं, स एव पितृणां पति-
रित्यस्य पितृमत्त्वं, मासि पितृभ्यः क्रियत इति अमावास्याश्राद्धाभिधानात्पितृणां
मासत्वं चोपचर्यते । “यदि वसन्ता प्रमीयते, वसन्तो भवति, यदि ग्रीष्मे ग्रीष्मः”
इत्यभिधानात्तत्तद्वदुदेवताप्रीतिरेवास्यामुष्मिन्नृतुसंबन्धः ।

भर्जनेन क्वचिर्दीषत्कृष्णत्वं क्वचित्कृष्णत्वं क्वचिदकृष्णत्वमित्येवंविधं त्रैवि-
ध्यं विधत्ते—

‘ बहुरूपा धाना भवन्ति । अहोरात्राणामभिजित्यै ” [ब्रा० का० १
प्र० ६ अ० ८] इति ।

अहान्यकृष्णान्यमावास्यारात्रिः कृष्णा, अन्यास्तु रात्रय ईषत्कृष्णाः ।

तृतीययागदेवतां प्रशंसति—

“ पितृभ्योऽग्निष्वात्तेभ्यो मन्थम् । अर्धमासा वै पितरोऽग्निष्वात्ताः (३) ।
अर्धमासानेव प्रीणाति ” [ब्रा० का० १ प्र० ६ अ० ८] इति ।

बर्हिषदामनुष्ठितयागत्वान्मासत्वम् । अग्निष्वात्तानां यागाभावादर्धमासत्वम् ।
एतच्च “ ये वै यज्वानः, ते पितरो बर्हिषदः ” इत्यादिना वक्ष्यते ।

मृतवत्सां प्रशंसति—

“ अभिवान्यायै दुग्धे भवति । सा हि पितृदेवत्यं दुहे ” [ब्रा० का० १
प्र० ६ अ० ८] इति ।

पितृदेवत्यं पितृदेवताभ्यो हितम् । मृताः पुरुषाः पितरो भवन्ति । अभि-
वान्या च मृतवत्सेति सजातीयत्वात्तत्र तेषां प्रीतिः ।

यदुक्तमापस्तम्बेन—“ उद्धासनकाले धाना उद्धास्य विभागमन्त्रेण विभज्यार्धा
आज्येन संयौति, अर्धाः पिष्टानामावृता सकृन्कृत्वाऽभिवान्यायै दुग्धस्यार्धशरावे
सकृन्नोप्यैक्येक्षुशलाक्येक्षुकाण्डेन वा दक्षिणामुखास्त्रिः प्रसव्यमनारभ्यो-पमन्थति ”
इति ।

तत्रार्धशरावे मन्थनं विधत्ते—

“ यत्पूर्णम् । तन्मनुष्याणाम् । उपर्यर्धो देवानाम् । अर्धः पितृणाम् । अर्ध
उपमन्थति । अर्धो हि पितृणाम् ” [ब्रा० का० १ प्र० ६ अ० ८] इति ।

भुञ्जाना मनुष्याः पात्रपूर्णमेव घृतमिच्छन्ति । प्रयाजदेवता जुहूगतेनोपरि-
त नाज्यभागेन तृप्यन्ति । अधोभागेन हविरभिधारणात् । अग्निहोत्रे चोपरिभाग

९१० श्रीमत्सायणाचार्यविरचितभाष्यसमेता— [१प्रथमकाण्डे—

(राजसूयविषयस्य चातुर्मारयसंबन्धिसाकमेधारव्यतृतीयपर्वणोऽभिधानम्)

देवेभ्यो हुत्वाऽर्धभागं स्वधा पितृभ्यः पितृञ्जिन्वेति भूमौ निमृजन्तीति तद्विधानात् ।
तदेतत्सर्वमभिप्रेत्य यत्पूर्णमित्याद्युक्तम् ।

इक्षुशलाकां विधत्ते—

“ एकयोपमन्थति (४) एका हि पितृणाम् ” [ब्रा० का० १ प्र० ६
अ० ८] इति ।

यदेकमेकं संभरेत्पितृदेवत्यानि स्युरित्यादौ पितृणामेकत्वसंख्याप्रीतिः
प्रसिद्धा ।

दक्षिणामुखत्वं विधत्ते—

“ दक्षिणोपमन्थति । दक्षिणावृद्धि पितृणाम् ” [ब्रा० का० १ प्र० ६
अ० ८] इति ।

प्राचीं देवा दक्षिणा पितर इत्यादौ दक्षिणादिकप्रीतिः प्रसिद्धा ।

हस्ताभ्यां मन्थनं विधत्ते—

“ अनारभ्योपमन्थति । तद्धि पितृन्गच्छति ” [ब्रा० का० १ प्र० ६
अ० ८] इति ।

तृतीयसवनगताशिरादौ मन्थानं स्तम्भे निबध्य मन्थति । तत्तु देवानां प्रि-
यम् । अत्र त्वनारभ्य बन्धनमकृत्वा हस्ताभ्यामेवोपमन्थति । तच्च देववैलक्षण्या-
त्पितृणां प्रियम् ।

यदुक्तमापस्तम्बेन—“ न प्राचीं वेदिमुद्दन्ति पितृयज्ञो हि न दक्षिणा देव-
यज्ञो ह्युभे दिशावन्तरोद्धत्य ” इति । तामाग्नेयीं दिशमङ्गुल्या निर्दिश-
न्विधत्ते—

“ इमां दिशं वेदिमुद्दन्ति । उभये हि देवाश्च पितरश्चेज्यन्ते ” [ब्रा०
का० १ प्र० ६ अ० ८] इति ।

तस्या वेदेश्चतुर्विधं दैविकवैलक्षण्यं क्रमेण विधत्ते—

“ चतुःशक्तिर्भवति । सर्वा ह्यनु दिशः पितरः । अखाता भवति (५) ।
खाता हि देवानाम् । मध्यतोऽशिरार्धीयते । अन्ततो हि देवानामाधीयते ।
वर्षीयानिध्म इध्माद्भवति व्यावृत्तै ” [ब्रा० का० १ प्र० ६ अ०
८] इति ।

(राजसूयत्रिपयस्य चातुर्मारयसंवन्धिसाकपेधाख्यतृतीयपर्वणोऽभिधानम्)

दैविकी वेदिर्दीधी न तु समचतुरस्रा । इयं तु समचतुरस्रेति व्यावृत्तिः ।
आश्रिषु प्रकारविशेषं सूत्रकारो दर्शयति—“ प्रतिदिशं सक्तयोऽवान्तरदेशान्प्रति
मध्यानि ” इति ।

परितः कटादिभिराच्छादनं विधत्ते—

“ परिश्रयति । अन्तर्हितो हि पितृलोको मनुष्यलोकात् ” [ब्रा० का०
१ प्र० ६ अ० ८] इति ।

उन्मूलनं विधत्ते—

“ यत्परुषि दिनम् । तद्देवानां यदन्तरा । तन्मनुष्याणाम् (६) ।
यत्समूलम् । तत्पितृणाम् । सूलं बर्हिर्भवति व्यावृत्तौ ” [ब्रा० का० १ प्र०
६ अ० ८] इति ।

परुषि पर्वसंधौ दिनं छिन्नं तादृशं बर्हिरर्हिसितत्वाद्देवानां प्रियम् ।
अत एव बर्हिलवनब्राह्मणे श्रूयते—“ प्रजापतिर्वा ओषधीः पर्वशो वेद । स
एना न हिनस्ति ” इति । “ ओषधीनामहिः सायै ” इति च । यदन्तरा पर्व-
मध्ये छिन्नं तन्मनुष्याणां प्रियं संधिविशेषस्य तैरज्ञातत्वात् । परिशेषेण समू-
लत्वं पितृणां प्रियम् ।

बर्हिषां दक्षिणाग्रत्वं विधत्ते—

“ दक्षिणा स्तृणाति । दक्षिणावृद्धिं पितृणाम् ” [ब्रा० का० १ प्र० ६
अ० ८] इति ।

यदुक्तमापस्तम्बेन—“ आस्तरणकाले बर्हिषा त्रिः प्रसव्यं वेदिं स्तृणन्-
र्येत्यौद्धवान्धारयमाणस्त्रिस्तृणन्प्रतिपर्येत्यौद्धवः प्रस्तरः ” इति । प्रसव्यमप्रद-
क्षिणत्वं यथा भवति तथा, तदिदमप्रदक्षिणत्वप्रदक्षिणत्वाभ्यां षट्कृत्व आव-
र्तनं विधत्ते—

“ त्रिः पर्येति । तृतीये वा इतो लोके पितरः । तानेव परीणाति । त्रिः
पुनः पर्येति । षट्संपद्यन्ते (७) । षड्वा ऋतवः । ऋतूनेव परीणाति ” [ब्रा०
का० १ प्र० ६ अ० ८] इति ।

इतो भूलोकादारभ्य तृतीयः पितृलोको भोगभूमेः स्वर्गस्यान्तरिक्षादूर्ध्व-
भावित्वात् ।

प्रस्तरस्यामन्त्रकमासादनं विधत्ते—

[राजसूयविषयरय चातुर्मास्यसंबन्धिसाकमेधारव्यतृतीयपर्वणोऽभिधानम्]

“ यत्प्रस्तरं यजुषा गृहणीयात् । प्रमायुक्तो यजमानः स्यात् । यन्न गृहणीयात् । अनायतनः स्यात् । तृष्णीमेव न्यस्येत् । न प्रमायुक्तो भवति । नानायतनः ” [ब्रा० का० १ प्र० ६ अ० ८] इति ।

गृहणीयात्सादयेदिति ।

दक्षिणपरिधिर्वर्जनमभिप्रेत्य विधत्ते—

“ यत्त्रीन्परिधीन्परिदध्यात् (८) । मृत्युना यजमानं परिगृहणीयात् । यन्न परिदध्यात् । रक्षाशसि यज्ञं हन्युः । द्वौ परिधी परिदधाति । रक्षसामपहत्यै । अथो मृत्योरेव यजमानपुत्सृजति ” [ब्रा० का० १ प्र० ६ अ० ८] इति ।

मध्यमोत्तराविति सूत्रेऽभिहितम् ।

हविषामनुक्रमेण सादनं विधत्ते—

“ यत्त्रीणि त्रीणि हवींष्युदाहरेयुः । त्रयस्त्रय एषां साकं प्रमीयेरन् । एकैकमनूचीनान्युदाहरन्ति । एकैक एवैषामन्वञ्चः प्रमीयते ” [ब्रा० का० १ प्र० ६ अ० ८] इति ।

उदाहरेयुरासादयेयुः । एषां यजमानबन्धूनां मध्ये । अन्वञ्चो वृद्धबालानुक्रमगताः । एतेषां मध्य एकैक एव प्रमीयते न तु युगपत् ।

दक्षिणतः कशिपुपवर्हणमाञ्जनमभ्यञ्जनमुदकुम्भमित्येकैकश आसाद्येति सूत्रे यदुक्तं तद्विधत्ते—

“ कशिपु कशिपव्याय । उपवर्हणमुपवर्हण्याय । आञ्जनमाञ्जन्याय । अभ्यञ्जनमभ्यञ्जन्याय । यथाभागमेवैनान्प्रीणाति (९) ” [ब्रा० का० १ प्र० ६ अ० ८] इति ।

कशिपु तूळभूरितशय्यादि । उपवर्हणं शिरस आधारः । कशिपुप्रभृतीन्युदाहरन्तीत्यनुवर्तते । कशिपुप्रियः कशिपव्यः पिता, तत्परितोषार्थं कशिपु सादयेत् । एवमन्यत् । तथा सत्येनान्पितृन्स्वस्वभागमनातिक्रम्य तोषयति ।

तदेवमनुब्राह्मणगतेनानुवाकेन पितृयज्ञे हविरासादनपर्यन्तः पूर्वप्रयोगोऽभिहितः । अनुवाकान्तरेण सामिधेन्यादिक उत्तरप्रयोगोऽभिधीयते । तत्राध्वर्योः प्रैषमन्त्रमुत्पाद्य मन्त्रं व्याचष्टे—

“ अग्नये देवेभ्यः पितृभ्यः समिध्यमानायानुब्रूहीत्याह । उभये हि देवाश्च पितरश्चेज्यन्ते ” [ब्रा० का० १ प्र० ६ अ० ९] इति ।

(राजसूयविषयस्य चातुर्मार्यसंवन्धिसाकमेधाख्यतृतीयपर्वणोऽभिधानम्)

देवानां पितृणां चोपकारी योऽग्निस्तस्मै ।

उशन्तस्त्वेत्येतामृचं सामिधेनीत्वेन विधत्ते—

“ एकामन्वाह । एका हि पितृणाम् ” [ब्रा० का० १ प्र० ६ अ० ९]

इति ।

तस्यामावृत्तिं विधत्ते—

“ त्रिरन्वाह । त्रिर्हि देवानाम् ” [ब्रा० का० १ प्र० ६ अ० ९]

इति ।

चोदकप्राप्तावाधारौ प्रशंसति—

“ आधारावाधारयति । यज्ञपरुषोरनन्तरित्यै ” [ब्रा० का० १ प्र० ६

अ० ९] इति ।

यज्ञपरुषोर्यज्ञांशयोरलोपाय ।

वरणं पर्युदस्यति—

“ नाऽऽर्षेयं वृणीते । न होतारम् (१) । यदार्षेयं तृणीते । यद्धोतारम् । प्रमायुको यजमानः स्यात् । प्रमायुको होता । तस्मान्न वृणीते । यजमानस्य होतुर्गोपीथाय ” [ब्रा० का० १ प्र० ६ अ० ९] इति ।

आग्निर्देवो होता देवान्यक्षदित्यादिनिगदपाठ आर्षेयवरणम् । निगदावसाने विष्णुशर्मा मानुष इत्यादिनामोच्चारणं होतृवरणम् ।

बर्हिर्नामकं चतुर्थं प्रयाजं निषेधति—

“ अपबर्हिषः प्रयाजान्यजति । प्रजा वै बर्हिः । प्रजा एव मृत्योरुत्सृजति ” [ब्रा० का० १ प्र० ६ अ० ९] इति ।

चोदकप्राप्तावाज्यभागौ प्रशंसति—

“ आज्यभागौ यजति (२) । यज्ञस्यैव चक्षुषी नान्तरेति ” [ब्रा० का० १ प्र० ६ अ० ९] इति ।

हविष्प्रचारकाले प्राचीनावीतं विधत्ते—

“ प्राचीनावीती सोमं यजति । पितृदेवत्या हि एषाऽऽहुतिः ” [ब्रा० का० १ प्र० ६ अ० ९] इति ।

चतुरवदानमपवादितुं विधत्ते—

“ पञ्चकृत्वोऽवघाति । पञ्च ह्येता देवताः । द्वे पुरोनुवाक्ये । याज्या देवता वषट्कारः । ता एव प्रीणाति ” [ब्रा० का० १ प्र० ६ अ० ९] इति ।

त्व२ सोम प्रचिकितस्त्वया हि नः पितर इत्युभे पुरोनुवाक्ये । त्व२ सोम पितृभिः संविदान इत्येका याज्या । पितृमान्सोमो देवता, वषट्कारः । ता एताः पञ्च देवता उच्यन्ते ।

एकैकदेवतार्थं त्रिषु हविःष्वविच्छिन्नावदानं विधत्ते—

“ संततमवघाति (३) । ऋतूनां संतत्यै ” [ब्रा० का० १ प्र० ६ अ० ९] इति ।

तदाहाऽऽपस्तम्बः—“ जुह्वामुपस्तथि सोमाय पितृमतेऽनु स्वधेति संप्रेष्यति सकृत्पुरोडाशस्यावघाति सकृद्धानानां सकृन्मन्थस्य ” इति ।

द्वयोः पुरोनुवाक्ययोरेकस्या याज्यायाश्च विधिं मनसि निधाय प्रशंसति—

“ प्रैवैभ्यः पूर्वया पुरोनुवाक्ययाऽऽह । प्रणयति द्वितीयया । गमयति याज्यया । तृतीये वा इतो लोके पितरः । अहन एवैनां पूर्वया पुरोनुवाक्ययाऽत्यानयति । रात्रियै द्वितीयया । ऐवैनान्याज्यया गमयति ” [ब्रा० का० १ प्र० ६ अ० ९] इति ।

त्व२ सोम प्रचिकित इत्यनया पूर्वया पितृभ्यो हविः प्रकर्षेण कथितवान्भवति । त्वया हि नः पितर इत्यनया द्वितीयया पितृन्प्रति हविर्नयति । त्व२ सोम पितृभीरत्यनया तद्धविः पितृन्गमयति याज्यया । पितृणां तृतीयलोकवर्तित्वाद्त्र मन्त्रत्रित्वं युक्तम् । किंच त्रिभिर्मन्त्रैः क्रमेणाहनो रात्र्याश्च पितृनानीय हविः प्रति तानागमयत्येव ।

वेदेरुत्तरत उपविश्यावदाथ दक्षिणामुखो वेदिमतिक्रम्योदङ्मुखस्तिष्ठञ्जुहोति । अत्र तु तद्वैपरीत्यं सूत्रकार आह—“ दक्षिणतोऽवदायाभिघार्योदङ्ङतिक्रम्य दक्षिणामुखस्तिष्ठन् ” इति । तदेतद्विधत्ते—

“ दक्षिणतोऽवदाय । उदङ्ङतिक्रामति व्यावृत्तै (४) ” [ब्रा० का० १ प्र० ६ अ० ९] इति ।

आश्रावयास्तु श्रौषड्वौषडिति मन्त्रत्रयमपवदितुं क्रमेण विधत्ते—

“ आ स्वधेत्याश्रावयति । अस्तु स्वधेति प्रत्याश्रावयति । स्वधा नम इति

(राजसूयविषयस्य चतुर्भास्यसंबन्धिसाकमेधारव्यतृतीयपर्वणोऽभिधानम्)

वषट्करोति । स्वधाकारो हि पितृणाम् ” [ब्रा० का० १ प्र० ६ अ० ९] इति ।

पितृन्प्रति यद्वक्तव्यं तस्य सर्वस्य स्वधाकारो वाचकः । अत आश्रावयेत्या-
दिशब्दान् ब्रूते । यस्मात्स्वधाकारः पितृणां प्रियः ।

विधिवाक्ये पाठादेव प्राप्तं प्रचारक्रमं प्रशंसति -

“ सोममग्रे यजति । सोमप्रयाजा हि पितरः । सोमं पितृमन्तं यजति ।
संवत्सरो वै सोमः पितृमान् । संवत्सरमेव तद्यजति । पितृन्बर्हिषदो यजति (५) ।
ये वै यज्वानः । ते पितरो बर्हिषदः । तानेव तद्यजति । पितृन्भिष्वात्तान्यजति ।
ये वा अयज्वानो गृहमेधिनः । ते पितरोऽभिष्वात्ताः । तानेव तद्यजति ”
[ब्रा० का० १ प्र० ६ अ० ९] इति ।

सोमः प्रथमं यष्टव्यो येषां पितृणां ते सोमप्रयाजाः । पितृस्वामित्वेन तस्य
प्राथम्यं युक्तम् । संवत्सरत्वं तु सोमस्य पूर्वमेवोक्तम् । इह लोके यज्ञं कृत्वा पि-
तृलोकं प्राप्ता बर्हिषदः । इह यज्ञरहिता गृहमेधिनो ये गृहस्थास्ते पितृलोकं प्रा-
प्याग्निष्वात्ता उच्यन्ते ।

स्विष्टकृतसंज्ञकां देवतामपवादितुं विधत्ते-

“ अग्निं कव्यवाहनं यजति । य एव पितृणामग्निः । तमेव तद्यजति (६) ।
अथो यथाऽग्निः स्विष्टकृतं यजति । तादृगेव तत् ” [ब्रा० का० १ प्र० ६
अ० ९] इति ।

पित्र्यं हविः कव्यं तद्वहतीति कव्यवाहनः । अत एवान्यत्र श्रूयते-

“ त्रयो वा अग्नयो हव्यवाहनो देवानां कव्यवाहनः पितृणां सहरक्षा
असुराणाम् ” इति ।

मुख्यब्राह्मणे पैतृकानि (णि) त्रीणि हवींषि विधातृत्वे तत्तत्याद्येकादश
मन्त्रा आम्नाताः । तत्र विनियोगमाहाऽऽपस्तम्बः-“ हविःशेषान्संष्टोम्नाय पिण्डा-
न्कृत्वा तिसृषु सक्तीषु निदधाति पूर्वस्यां दक्षिणस्यामपरस्यामित्येतत्ते ततासौ ये
च त्वामन्वित्येतैः प्रतिमन्त्रम् ” इति । संष्टोम्नाय सम्यङ्मन्त्रैर्नैकीकृत्य । पाठस्तु-

एतत्त इति । तत् हे पितस्ते तुभ्यमेतत्पिण्डीकृतमन्त्रं दत्तं ये चान्ये त्वामनु
वर्तन्ते तेभ्योऽप्येतद्वत्तम् । मध्यममन्त्रे ये च त्वामन्वित्यनुषङ्गः । प्रपितामहमन्त्र
एतत्त इत्यनुषङ्गः । विधत्ते-

(राजसूयाविषयस्य चातुर्मास्यसंबन्धिसाकमेधारव्यतृतीयपर्वणोऽभिधानम्)

“ एतत्ते तत ये च त्वामन्विति तृषु स्रक्तीषु निदधाति । तस्मादा तृतीयात्पुरुषात्ताम निगृह्णन्ति । एतावन्तो हीज्यन्ते ” [ब्रा० का० १ प्र० ६ अ० ९] इति ।

यस्मान्मन्त्रेषु तत पितामह प्रपितामहेत्येवं साधारणशब्दनिर्देशः कृतस्तस्मात्स्रक्तीषु तृतीयात्पुरुषात्प्रपितामहपर्यन्तं संबन्धविशेषेणैव व्यवहरन्ति, न तु तदीयं देवदत्तविष्णुशर्मादिनामोच्चारयन्ति । यस्मात्पार्वणश्राद्धेषु पित्रादयस्त्रय एव पूज्यन्ते न तूपरितनास्तस्मादत्रापि त्रयाणां निर्देशो युक्तः ।

अत्रेति । कल्पः—“ अत्र पितरो यथाभागं मन्दध्वमित्युक्तोदञ्चो गिष्क्रम्य सुसंदृशं त्वा वयमित्यैन्द्रियर्चाऽऽहवनीयमुपतिष्ठन्ते ” इति ।

हे पितरोऽत्र स्रक्तिगतपिण्डेषु स्वस्वभागमनतिक्रम्य हृष्टा भवत ।

मन्दध्वमिति पदस्याभिप्रायं व्याचष्टे—

“ अत्र पितरो यथाभागं मन्दध्वमित्याह । हृष्टीका हि पितरः ” [ब्रा० का० १ प्र० ६ अ० ९] इति ।

यस्मात्पितरो लज्जाशीलास्तस्मात्स्वस्वभागादूर्ध्वं लज्जां वारयितुं विस्रम्भेण मन्दध्वमित्युच्यते । विधत्ते—

“ उदञ्चो निष्क्रामन्ति । एषा वै मनुष्याणां दिक् । स्वामेव तद्दिशमनु निष्क्रामन्ति (७) ” [ब्रा० का० १ प्र० ६ अ० ९] इति ।

पितृत्वदशायां दक्षिणा दिक्प्राप्ता । ततः पूर्वं मनुष्यतादशायामुत्तरा दिगेव परिशिष्यते । आहवनीयोपस्थानमन्त्रपाठस्तु—

सुसंदृशमिति । हे मघवन्सुसंदृशं सुष्ठु कटाक्षवीक्षणेनास्मान्पश्यन्तं त्वां मन्दिषीमहि वयं तर्पयामः । त्वमप्यस्मद्दत्तैर्हविर्भिः पूर्णवन्धुरः परिपूरितरथपृष्ठोऽस्माभिः स्तुतः सन्वशानमीष्टान्देशाननुलक्ष्य नूनं प्रयासि प्रायेणाऽऽमामिष्यसि । हे इन्द्र ते हरी तवाश्वौ योजा नु रथे नियुक्तौ हि । विधत्ते—

“ आहवनीयमुपतिष्ठन्ते । न्येवासमै तद्धनुवते । यत्सत्याहवनीये । अथान्यत्र चरन्ति ” [ब्रा० का० १ प्र० ६ अ० ९] इति ।

आहवनीये पुरोऽवास्थिते सति तमुपेक्षयाथ तदाऽन्यत्र पैतृकवेदिमध्यस्थेऽग्नौ

[राजसूयाविषयस्य चातुर्मास्यसंबन्धिसाकमेधारव्यतृतीयपर्वणोऽभिधानम्]

चरन्तीति यत्तेनास्मै निहनुवत एनमाहवनियमपलपन्त्येव तत्क्षमापणायोपस्थान-
मित्यर्थः । उपस्थानस्यावधिं विधत्ते—

“ आ तमितोरुपतिष्ठन्ते । अग्निमेवोपद्रष्टारं कृत्वा । पितृन्निरवदयन्ते ”

[ब्रा० का० १ प्र० ६ अ० ९] इति ।

आ तमितोरा ग्लानेरनुच्छ्वासेन मन्त्रमुच्चारयता यावता कालेन निरोध-
रूपा ग्लानिर्भवति तावदुपस्थातव्यम् । तेनोपस्थानेनाग्निमेव साक्षिणं कृत्वा पितृ-
न्स्वभागप्रदानेन विसृष्टवन्तो भवन्ति ।

मन्त्रगतस्य सुसंदृशमित्येतस्याभिप्रायं व्याचष्टे—

“ अन्तं वा एते प्राणानां गच्छन्ति । य आ तमितोरुपतिष्ठन्ते । सुसंदृशं
त्वा वयमित्याह (८) प्राणो वै सुसंदृक् । प्राणमेवाऽऽत्मन्दधते ” [ब्रा० का०
१ प्र० ६ अ० ९]

श्वासनिरोधेन ग्लानिं प्राप्तेषु कटाक्षनिरीक्षणं नाम प्राणनिरोधपरिहारः । तदे-
तदभिप्रेत्य प्राणो वै सुसंदृगित्युच्यते । योऽयं परिहृतनिरोधः प्राणः स एवेन्द्रस्य
कटाक्षः । तं कुर्वन्तं त्वामिति मन्त्रे योजनीयम् ।

योजेति पदस्याभिप्रायमाह—

“ योजा न्विन्द्र ते हरी इत्याह । प्राणमेव पुनरयुक्त ” [ब्रा० का० १
प्र० ६ अ० ९] इति ।

यथा त्वदीयावधौ रथे युक्तोवेवं प्राणमस्मासु योजयेत्यभिप्रायः ।

अक्षान्निति । कल्पः—“ अथ गार्हपत्यमुपतिष्ठन्ते—अक्षन्नमीमदन्त स्रव प्रिया
अधूषत । अस्तोषत स्वभानवो विप्रा नविष्ठया मती । योजा न्विन्द्र ते हरी
इति ” इति ।

अक्षन्पितरो हविरशितवन्तः । अमीमदन्त भृशं हृष्टा हि यतः प्रियास्तनूर-
वाधूषत हविर्भोजनसौकर्येण शिरःप्रभृत्यङ्गनन्यकम्पयन्त । स्वभानवो वपुषि जानि-
तेन स्वकीयेन तेजसा भासमाना विप्रा भोजनतृप्त्या ब्राह्मणसदृशाः सन्तो नविष्ठया
मती, अतिशयेन नूतनया बुद्ध्याऽस्तोषत भृशमिष्टमेतदित्यादिवचनैः स्तुतिं कृतवन्तः।
योजेत्यादि व्याख्यातम् । विधत्ते—

“ अक्षन्नमीमदन्त हीति गार्हपत्यमुपतिष्ठन्ते ” [ब्रा० का० १ प्र० ६
अ० ९] इति ।

[राजसूयाविषयस्य चातुर्मारस्यसंबन्धिसाकमेधारव्यतृतीयपवर्णोऽधिधानम्]

नन्वक्षन्धित्यादिमन्त्रः पितृप्रतिपादक उपस्थेयस्तु गार्हपत्य इति वैयधिकरण्य-
नाशङ्क्य मन्त्रस्यापेक्षितशेषपूरणेन वैयधिकरण्यपरिहारं श्रुतिरेव दर्शयति—

“ अक्षन्मीमदन्ताथ त्वोपतिष्ठामह इति वावैतदाह ” [ब्रा० का० १
प्र० ६ अ० ९] इति ।

पितरो भुक्तवन्तो हृष्टाश्च । अथ तदा साक्षिणं त्वामुपतिष्ठामह इत्येवं मन्त्र-
वाक्यमाह । मन्त्रस्थौ भवन्निन्द्रेत्येतावापि शब्दावग्निपरत्वेन व्याख्येयौ । अक्ष-
वान्परमैर्धर्मयुक्त इति तयोरर्थः ।

अक्षन्पितर इति । कल्पः—“ अथ प्राचीनावीतिं कृत्वाऽन्वाहार्य-
पचनमभिप्रपद्यन्तेऽक्षन्पितरोऽमीमदन्त पितरोऽतीतृपन्त पितरोऽमीमृजन्त पितर
इति ” इति ।

अतीतृपन्तास्मिंश्च तर्पयन्तः(?) । अमीमृजन्तास्माञ्शोधितवन्तः ।

अत्र सूत्रकारः शाखान्तरमन्त्रमपि विनियुङ्क्ते—“ अमीमदन्त पितरः सोम्या
इत्या तमितोरुपतिष्ठन्ते ” इति ।

तदेतदुपस्थानं विदधानः पूर्ववद्वैयधिकरण्यं परिहरति—

“ अमीमदन्त पितरः सोम्या इत्यभिप्रपद्यन्ते । अमीमदन्त पितरोऽथ त्वाऽ-
भिप्रपद्यामह इति वावैतदाह ” [ब्रा० का० १ प्र० ६ अ० ९] इति ।

कल्पः—“ परेत पितरः सोम्या इति प्रवाहण्या पितृन्प्रवाहयति ” इति ।

पाठस्तु—

परेतेति । हे सोम्याः पितरः पथिभिः परेत परावृत्य गृहान्गच्छतेति ।
कीदृशैः पथिभिः । गम्भीरैः सुलभान्नतोयैः पूर्वैः पूर्वं कृतैः प्रहृतैः । अथ तदा
गृहान्गत्वा तस्मिन्पितृलोके यमेन साकं ये पितरः सधमादं सहस्थानस्थमादं यथा
भवति तथा मदन्ति हृषन्ति तान्सुविदत्रान्सुष्टु वेदितृश्चिरवासेन तत्रत्यवृत्तान्तज्ञा-
न्पितृनपि यूयमित प्राप्नुत ।

कल्पः—“ मनो न्वा हुवामह इति मनस्वतीभिरुपतिष्ठते ” इति ।

तिसृषु ऋक्षु प्रथमायाः पाठस्तु—

मनो न्वेति । नाराशंसेन मनुष्यप्रशंसायोग्येन स्तोमेन वाक्यसमूहेन पितृ-

[राजसूयावषियस्य चातुर्मास्यसंबन्धिसाकमेधारव्यतृतीयपर्वणोऽभिधानम्]

णामपि मन्मभिर्मननीयैर्वाक्यैर्मनः पितृयज्ञानुष्ठानपरं चित्तं नु क्षिप्रमाहुबामह आ-
ह्वयामः । अथ द्वितीया—

आ न एत्विति । ऋवे कर्मानुष्ठानाय दक्षाय तत्तत्सामर्थ्याय जीवसे
जीवितुं ज्योक्चिरं सूर्यं दृशे द्रष्टुं योग्यं मन आगत्य नोऽस्मान्पुनरेत्वसकृत्प्रा-
प्नोतु ।

अथ तृतीया—

पुनर्न इति । हे पितरो दैव्यो जनो देवसंबन्धिपुरुषसमूहो नोऽस्माकं मनः
कर्मानुष्ठानपरं चित्तं ददातु, असकृत्प्रयच्छतु । वयमपि व्रातं संवत्सरसंवातरूपं
जीवं जीवनं सचेमाहि सेवेमाहि ।

कल्पः—“ यदन्तरिक्षमिति पङ्क्त्या गार्हपत्यमुपतिष्ठते ” इति । पाठस्तु—

यदन्तरिक्षमिति । पृथिव्यादील्लोकान्मनसा जिहिंसिम हिंसितुमिच्छेम ।
यन्मातरं पितरं वा हिंसितुमिच्छेमोति यत्तस्मात्सवस्मादेनसः पापाद्गार्हपत्यो मां प्रमु-
ञ्चतु । अन्यान्यापि दुरितानि यानि चकृम तेभ्योऽपि मुञ्चतु । मामनेनसं सर्वपापर-
हितं करोतु ।

यदुक्तमापस्तम्बेन—“ उदकुम्भभादाय यजमानः शुन्धन्तां पितर इति त्रिः
प्रसव्यं वेदिं परिषिञ्चन्पर्येति ” इति । तदेताद्विधत्ते -

“ अपः परिषिञ्चति । मार्जयत्येवैनान् (९) । अथो तर्पयत्येव ” [ब्रा०
का० १ प्र० ६ अ० ९] इति । एनान्पितृन् । तद्वेदनं प्रशंसति—

“ तृप्यति प्रजया पशुभिः । य एवं वेद ” [ब्रा० का० १ प्र० ६ अ०
९] इति ।

चतुर्थप्रयाजवद्धर्हिर्नामकं प्रथमानूयाजं निषेधति—

“ अपर्वाहिषावनूयाजौ यजति । प्रजा वै बर्हिः । प्रजा एव मृत्योरुत्सृजति”
[ब्रा० का० १ प्र० ६ अ० ९] इति ।

बर्हिर्यागवर्जनात् । प्रयाजानूयाजान्प्रशंसति—

“ चतुरः प्रयाजान्यजति । द्वावनूयाजौ । षट्संपद्यन्ते । षड्वा ऋतवः ।
ऋतूनेव प्रीणाति ” [ब्रा० का० १ प्र० ६ अ० ९] इति ।

सूत्रकारो युक्ता मे यज्ञमन्वासाता इति यजमानः संप्रेष्यतीतिप्रैषानुसारेण

(राजसूयाविषयस्य चातुर्मार्यसंबन्धिसाकमेघारव्यतृतीयपर्वणोऽभिधानम्)

गार्हपत्यसमीप उपविष्टायाः पत्न्याः पूर्णपात्रानयनपर्यन्तं यदन्वासनमवोचत्तच्च
पत्नीसंयाजांश्च चोदकप्राप्तान्प्रतिषेधति—

“ न पत्न्यन्वास्ते । न संयाजयन्ति । यत्पत्न्यन्वासीत् । यत्संयाजयेयुः ।
प्रमायुका स्यात् । तस्मान्नान्वास्ते । न संयाजयन्ति । पत्न्यै गोर्पाथाय(१०) ”
[ब्रा० का० १ प्र० ६ अ० ९] इति ।

अत्र विनियोगसंग्रहः—

“ एतत्त इति दत्ते त्रीन्वेद्याः कोणेषु पिण्डकान् ।

ब्रूयुरत्रेत्युपस्थानं पूर्वस्याग्नेः सुसंदृशम् ॥ १ ॥

अक्षन्निति प्रतीचोऽग्नेस्तथाऽक्षन्दक्षिणानलम् ।

परेतेति प्रवाह्याथ मन आद्यैरुपस्थितिः ॥

यत्पश्चिमाग्न्युपस्थानं मन्त्रा द्वादश वर्णिताः ॥२॥ ” इति ।

अथ मीमांसा ।

दशमाध्यायस्य द्वितीयपादे चिन्तितम्—

“ नावघातोऽवघातो वा धानानां नाविनष्टये ।

न नाशः क्रमबाधेऽतो नावघातोऽत्र बाध्यते ”

महापितृयज्ञे हविः किञ्चिच्छूयते—“ पितृभ्यो बर्हिषद्भ्यो धानाः ” इति ।

धानाशब्देन भृष्टं धान्यमभिधीयते । तासां धानानामवघाते सति सक्तुभावापत्तेर्धाना-
त्त्वमेव विनश्येत् । अतस्तासां विनाशाय नास्त्यवघात इति पूर्वः पक्षः । धाना
अवहन्तव्या इति सत्र चोदकवाक्यं, तस्मिंश्च वाक्ये भर्जनसंपादितं धानात्वं पूर्व-
भावि, पश्चाद्भावी त्ववघात इति क्रमः प्रतीयते । तं बाधित्वा प्रथमतोऽवघाते
सति नास्ति धानात्वंनाशः । अवघातस्य पदार्थस्य बाधाद्वरं तद्धर्मस्य क्रममात्रस्य
बाधनम् । तस्मादवहन्तव्याः ।

तदेवाधिकरणं वार्तिककारमतेनाऽऽरचयति—

“ पेषणं नूतनं मन्थे प्राकृतं वा क्रमान्तरात् ।

नूतनं प्राकृतं धर्ममात्रादाद्य(त्रबाध)स्य लाघवात् ॥ ”

महापितृयज्ञ एवं श्रूयते—“ पितृभ्योऽग्निष्वात्तेभ्योऽभिवान्याथै दुग्धे मन्थम् ”
इति । मृतवत्सा धेनुरभिवान्या । दुग्धे द्रव्ये प्रक्षिप्य मथिताः सक्तवो मन्थः ।

(राजसूयविषयस्य चातुर्मास्यसंबन्धिसाकमेवार्थव्यतृतीयपर्वणोऽभिधानम्)

तत्र यत्पेषणं तच्च प्राकृतम् । कुतः । क्रमव्यत्यासात् । प्रकृतौ हि प्रथमतः पेषणं पश्चात्पुरोडाशश्रपणम् । अत्र तु प्रथमतः श्रपणेन धानाः संपाद्य पश्चात्सक्तुभावाय पेषणम् । तस्मान्ब्रूतनामिति प्राप्ते ब्रूमः—वोदकप्राप्तप्राकृतपेषणतत्क्रमयोरुभयोर्बाध (धे) गौरवात्क्रममात्रं बाध्यम् । पेषणपदार्थस्तु स एवेति तद्धर्मा दृषन्मन्त्रा इत्यादयोऽत्र कर्तव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये प्रथमकाण्डेऽष्टमप्रपाठके

पञ्चमोऽनुवाकः ॥ ५ ॥

(अथ प्रथमाष्टकेऽष्टमप्रपाठके षष्ठोऽनुवाकः) ।

प्रतिपूरुषभेककपालाज्जिर्वपत्येकमतिरिक्तं
यावन्तो गृह्याः स्मस्तेभ्यः कर्मकरं पशू-
नाः शर्मासि शर्म यजमानस्य शर्म मे य-
च्छैकं एव रुद्रो न द्वितीयाय तस्य आशु-
स्ते रुद्र पशुस्तं जुषस्वैष तं रुद्र भागः सह
स्वस्त्राऽम्बिकया तं जुषस्व भेषजं गवेऽश्वाय
पुरुषाय भेषजमथो अस्मभ्यं भेषजं सुभे-
षजम् (१) यथाऽसति । सुगं भेषाय भे-
ष्या अवाम्ब रुद्रमदिमहावं देवं त्र्यम्बकम् ।
यथा नः श्रेयसः करद्यथा नो वस्यसः कर-
द्यथा नः पशुमतः करद्यथा नो व्यवसाय-
यात् । त्र्यम्बकं यजामहे सुगन्धिं पुष्टिवर्ध-
नम् । उर्वारुकमिव बन्धनान्मृत्योर्मुक्षीय

माऽमृतात् । एष ते रुद्र भागस्तं जुषस्व ते-
नावसेन परो मूर्जवतोऽतीह्यवततधन्वा पि-
नाकहस्तः कृत्तिवासाः (२) ॥

(सुभेषजमिहि त्रीणि च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके षष्ठोऽनुवाकः ॥ ६ ॥

(अथ प्रथमकाण्डेऽष्टमप्रपाठके षष्ठोऽनुवाकः) ।

पञ्चमे पितृयज्ञोऽभिहितः । षष्ठे त्र्यम्बकपुरोडाशाः साकमेधशेषा उच्यन्ते ।
तान्विधत्ते—

प्रतिपूरुषामिति । तद्विधिं प्रशंसति—“ प्रतिपूरुषमेककपालान्निर्वपति ।
जाता एव प्रजा रुद्रान्निरवदयते । एकमतिरिक्तम् । जनिष्यमाणा एव प्रजा रुद्रा-
न्निरवदयते । एककपाला भवन्ति । एकधैव रुद्रं निरवदयते ” [ब्रा० का० १
प्र० ६ अ० १०] इति ।

करम्भवाक्यवन्नैर्ऋतवाक्यवच्च व्याख्येयम् । मुख्यविधिसंनिधौ यावन्त
इत्यादय एकादश मन्त्रा आम्नाताः ।

यावन्त इति । कल्पः—“ यावन्तो गृह्याः स्मस्तेभ्यः कमकरामिति निरु-
प्यमाणेषु यजमानो जपति ” इति ।

गृहे भवा मनुष्या गृह्यास्ते वयं यावन्त इह स्थितास्तेभ्यः सर्वेभ्यः कं सुख-
मकरमकार्षम् । श्रपितेषु पुरोडाशेषु चोदकप्राप्तमभिधारणं निषेधति—

“ नाभिधारयति । यदभिधारयेत् । अन्तरवचारिणः रुद्रं कुर्यात् ” [ब्रा०
का० १ प्र० ६ अ० १०] इति ।

रुद्रमनिष्टकारिणं क्रूरदेवम् । अन्तरवचारिणं गृहस्थान्तः प्रविश्यास्मानवरोद्धं
चरन्तम् ।

कल्प—“ तानभिधार्यानभिधार्य वोद्वास्यान्तर्वेद्यामासाद्य पशूनाः शर्मासीति
मूते समावपति ” इति ।

[राजसूयविषयस्य चातुर्भारयसंबन्धिसाकमेधारव्यतृतीयपर्वणोऽभिधानम्]

कर्षकैर्ब्रह्मादिबीजानि संग्रहीतुं तृणकटादिना पुटबन्धनं क्रियते तदिदं मूत-
शब्देनोच्यते । पाठस्तु—

पशूनामिति । हे मूत भक्ष्यैस्तृणादिभिर्बीजैश्चोपेतत्वात्पशूनां शर्मासि ।
अतो यजमानस्य मेऽध्वर्याश्च सुखं यच्छ ।

एक एवेति । कल्पः—“ एक एव रुद्रो न द्वितीयाय तस्थ इति दक्षिणा-
ग्नेरेकोल्मुकं धूर्पायद्धरति उत्तरपूर्वमवान्तरदेशं गत्वा ” इति ।

रुद्रो जगत्येक एवास्ति । द्वितीयाय न तस्थे । द्वितीयो रुद्रो न कोऽप्यव-
स्थितः । विधत्ते—

“ एकोल्मुकेन यन्ति (१) । तद्धि रुद्रस्य भागधेयम् । इमां दिशं यन्ति ।
एषा वै रुद्रस्य दिक् । स्वायामेव दिशि रुद्रं निरवदयते ” [ब्रा० का० १ प्र०
६ अ० १०] इति ।

कल्पः—“ आखुस्ते रुद्र पशुरित्याखूत्कर एकं पुरोडाशमुपवपत्यसौ ते पशु-
रिति वा द्वेष्यं मनसा ध्यायन् यदि न द्विष्यादाखुस्ते पशुरिति ब्रूयात् ” इति ।

आखूत्करो मूषकैर्विलादुद्धतः पांसुराशिः । पाठस्तु—

आखुस्त इति । हे रुद्र मूषकस्ते प्रियः पशुरतस्तं सेवस्व । विधत्ते—

“ रुद्रो वा अपशुकाया आहुत्यै नातिष्ठत । असौ ते पशुरिति निर्दिशेद्यं
द्विष्यात् । यमेव द्वेषि । तमस्मै पशुं निर्दिशति । यदि न द्विष्यात् । आखुस्ते
पशुरिति ब्रूयात् (२) । न ग्राम्यान्पशून्निहनस्ति । नाऽऽरण्यान् ” [ब्रा० का०
१ प्र० ६ अ० १०] इति ।

आहुत्यै नातिष्ठत पशुरहितामाहुतिं नाङ्गी करोतीत्यर्थः । यं द्विष्यात्तमसा-
विति नामग्रहणेन निर्दिशेत् । तथा सति द्वेष्यमस्मै समर्पयत्येव ।

एष त इति । कल्पः—“ चतुष्पथ एकोल्मुकमुपसमाधाय संपरिस्तीर्य सर्वे-
षां पुरोडाशानामुत्तरार्धात्सकृत्सकृदवदायावदाय मध्यमेनान्तिमेन वा पलाशपर्णेन
जुहोत्येष ते रुद्र भागः सह स्वस्त्राऽम्बिकया तं जुषस्व स्वाहेति ” इति ।

अत्र स्वाहाकारोऽध्याहृतः । हे रुद्र, एषोऽवत्तः पुरोडाशानामंशस्तवावदी-
यमानो भागः, तं भागं, स्वस्त्रा भगिनीवाद्धितकारिण्याऽम्बिकया पार्वत्या सहांशं
जुषस्व सेवस्व । विधत्ते—

(राजसूयविषयस्य चातुर्माससंबन्धिसाकमेधारव्यतृतीयपर्वणोऽभिधानम्)

“ चतुष्पथे जुहोति । एष वा अग्नीनां षड्वीशो माम । आग्निवत्येव जुहोति । मध्यमेन पर्णेन जुहोति । सुग्ध्येषा । अथो खलु । अन्तमेनैव होतव्यम् । अन्तत एव रुद्रं निरवदयते (३) ” [ब्रा० का० १ प्र० ६ अ० १०] इति ।

अग्नीनां षड्वीशः पादप्रदे(वे)शस्थानम् । यत्राग्नयः पुनः पुनः संचारेण प्रविशन्ति तादृश एवैष चतुष्पथः । अतस्तत्र होमेनाग्निवत्येव देशे हुतं भवति । पलाशशाखायां यानि त्रीणि पर्णानि तत्र मध्यमे पर्णे प्रशस्ततया सुग्रूपम् । वाम-दक्षिणपार्श्वस्थयोरन्यतरेण होमेन रुद्रो यागभूमेरन्ताञ्चिष्काशितो भवति ।

सह स्वस्त्राऽम्बिकयेत्यस्य मन्त्रागस्य तात्पर्यं व्याचष्टे—

“एष ते रुद्र भागः सह स्वस्त्राऽम्बिकयेत्याह । शरद्वा अस्याम्बिका स्वसा । तथा वा एष हिनस्ति । यः हिनस्ति । तथैवैनं सह शमयति ” [ब्रा० का० १ प्र० ६ अ० १०] इति ।

शरत्कालो हि पीनसज्वराद्युत्पादनेन हिंसकस्तद्वादिद्यमम्बिका हिंसिका । ततः शरदित्युच्यते । एष रुद्रस्तथैव सहायभूतया प्राणिनं हिनस्ति । अतस्तया सह पुरोडाशभागसेवया तुष्टया तथैव सहैवैनं रुद्रं शमयति हिंसारहितं करोति ।

कल्पः—“ भेषजं गवे सुभेषजमित्येताभ्यां चतुष्पथमग्निं परिषिञ्चति ” इति ।

पाठस्तु—

भेषजमिति । भेषजं सुभेषजमित्येतौ मन्त्रयोरादी । हे रुद्र गवेऽस्मदीयायै गोजात्यै भेषजमारोग्यं कुरु । एवमन्धत्र । तात्कालिकं रोगोपशमनमात्यन्तिकं वा सुभेषजं तद्यथाऽसति यथा भवति तथा कुरु । भेषो वाहकः । भेषी दोग्धी । तयोः सुगं सुष्टु गमनं रोगराहित्येन संचरणं यथा भवति तथा कुरु ।

गवाश्वादिशब्दैः पश्वाद्यः सर्वेऽप्युपलक्ष्यन्त इत्याह—

“भेषजं गव इत्याह । यावन्त एव ग्राम्याः पशवः । तेभ्यो भेषजं करोति” [ब्रा० का० १ प्र० ६ अ० १०] इति ।

कल्पः—“ अवाम्ब रुद्रमदिमहीति यजमानो जपति ” इति । पाठस्तु—

अवाम्बेति । हेऽम्ब पार्वति रुद्रमुदिश्यावादिमहि पुरोडाशावदानमकार्षम् । त्रीण्यम्बकानि नेत्राणि यस्यासौ त्र्यम्बकस्तमुदिश्यावादिमहि । आदरार्थं पुनर्वचनम् । किमर्थमवदानं कृतमित्युच्यते । असौ रुद्रो नोऽस्माञ्श्रेयसोऽध्ययना-

[राजसूयाविषयस्य चातुर्मास्यसंबन्धिसाकमेधारव्यवृत्तीयपर्वणोऽभिधानम्)

दिभिः श्रेष्ठान्यथा करत्करोति, वस्यसो वसुमत्तमान्यथा करोति, पशुमतो गवा-
श्चादियुक्तान्यथा करोति, व्यवसाययाव्यवसाययति शास्त्रार्थनिश्चययुक्तान्यथा
करोति तदर्थमवदानं कृतम् ।

यथा नः श्रेयस इत्याद्यभिधानान्मन्त्रस्याऽऽशीःपरत्वं दर्शयति—

“ अवाम्ब रुद्रमदिमहीत्याह । आशिषमेवैतामाशास्ते (४) ” [ब्रा०
का० १ प्र० ६ अ० १०] इति ।

कल्पः—“ त्र्यम्बकं यजामह इति त्रिः प्रदक्षिणमग्निं पर्येति ” इति ।

पाठस्तु—

त्र्यम्बकामिति । शोभनः शरीरगन्धः पुण्यगन्धो वा यस्यासौ सुगन्धिः ।
“ यथा वृक्षस्य संपुष्पितस्य दूराद्गन्धो वात्येवं पुण्यस्य कर्मणो दूराद्गन्धो वाति ।
इति श्रुतेः । पुष्टिं शरीरवन्नादिविषयां वर्धयतीति पुष्टिवर्धनस्तादृशं त्र्यम्बकं
यजामहे पूजयामः । लोके यथोर्वारुकफलानि बन्धनाद्वृन्तात्स्वयमेव मुच्यन्ते
तद्वदहं त्र्यम्बकप्रसादेन मृत्योर्मुक्षीय मोचनयुक्तो भूयासम् । अमृताच्चिरजीवि-
तात्स्वर्गादेर्वा मा मुक्षीय ।

चतुर्थपादार्थ(र्थे) मन्त्रस्य तात्पर्यातिशयं दर्शयति—

“ त्र्यम्बकं यजामह इत्याह । मृत्योर्मुक्षीय माऽमृतादिति वावैतदाह १
[ब्रा० का १ प्र० ६ अ० १०] इति ।

यजमानो यजामह इति यदाह, एतद्वचनं मृत्योर्मुक्षीयेत्येवाऽऽह मोचन एव
तात्पर्यं तच्छेषत्वेनान्यदित्यर्थः ।

यदुक्तमापस्तम्बेन—“ ऊर्ध्वान्पुरोडाशानुदस्य प्रतिलभ्य त्र्यम्बकं यजाम,
इति यजमानस्याञ्जलौ समोप्य भगः स्थ भगस्य वो^१ लिप्सीयेत्यपादायैतेनैव
कल्पेन त्रिः समावर्तयेयुः ” इति, तदेतत्सर्वमभिप्रेत्य सर्वेषां पुरुषाणां हस्ते
स्थितस्य पुरोडाशस्योत्क्षेपणं विधत्ते—

“ उात्करन्ति । भगस्य लीप्सन्ते ” [ब्रा० का० १ प्र० ६ अ०
१०] इति ।

१ क. पादम । २ ख. त्वेन यजनमित्य । ३ घ. ङ. च. भगो वो लप्सी ।

४ ख. वो लप्सी । ५ ख. वपेयुः ।

[राजसूयविषयस्य चातुर्मारयसंबन्धिसाकमेधारव्यतृतीयपर्वणोऽभिधानम्]

यदेतत्पिण्डानामुपरि क्षेपणं तेन सौभाग्याभिमानिनो भगनामक्रथ देवस्य सकाशादेतान्पुरोडाशांलब्धुमिच्छन्ति । अत एवोत्क्षिप्तः पुनरञ्ज्जौ पतति ।

कल्पः—“ तान्मूते समावपन्ति मूतयोर्भूतेषु वैष ते रुद्र भाग इति वृक्ष आसर्जन्ति वृक्षयोर्वृक्षेषु वाऽपि वा मूतयोः समोप्याविवधं कृत्वा शुष्के स्थाणौ वल्मीकवपायां वाऽवधाय ” इति । पाठस्तु—

एष त इति । हे रुद्र, एष वृक्षादौ सज्यमानः पुरोडाशसंघस्तव भागस्तं सेवस्व । अवसेन पाथेयरूपतया तव रक्षकेणानेन भागेन युक्तो मूजवत एतन्नामकत्वेन प्रसिद्धात्पर्वतात्परः परभागे वर्तमानोऽतीत्यतिक्रम्य गच्छ । विधत्ते—

“ मूते कृत्वा सजन्ति । यथा जनं यतेऽवसं करोति । तादृगेव तत् ” [ब्रा० का० १ प्र० ६ अ० १०] इति ।

यथा लोके दूरदेशवर्तिनं बन्धुजनं प्रति गच्छते पुरुषाग्रावसं रक्षकं पाथेयं करोति तद्वृक्षाग्रे पुरोडाशसञ्जनं तादृगेव भवति ।

मन्त्रे भागनिर्देशो रुद्रस्य निःशेषेण विसर्जनार्थं इति दर्शयति—

“ एष ते रुद्र भाग इत्याह निरवच्यै ” [ब्रा० का० १ प्र० ६ अ० १०] इति ।

अवततधन्वेति । कल्पः—“ अवततधन्वा पिनाकहस्तः कृत्तिवासोमिति त्रिरवताम्यन्ति ’ इति ।

प्राणायामत्रयं कुर्वन्तीत्यर्थः । ओमित्यनेन वाक्यशेषः पूरितः । अस्मद्विरोधिनं पाप्मानं हन्तुमयं रुद्रः पिनाकनामकं धनुर्हस्ते गृहीत्वाऽवततधन्वा ज्याकर्षणेन विस्तारितधनुष्कः कृत्तिवासाश्वर्मवसने ॐ भवतु । अथवाऽस्मद्विषयेऽवततधन्वाऽऽरोपितमौर्विकिधनुर्युक्तो भवतु ।

चतुष्पथप्रत्यागमनादीन्क्रमेण विधत्ते—

“ अप्रतीक्षमायन्ति । अपः परिबिञ्चति । रुद्रस्यान्तर्हित्यै । प्र वा एतेऽस्माल्लोकाच्च्यवन्ते । ये त्र्यम्बकैश्चरन्ति । आदित्यं चरुं पुनरेत्य निर्वपति । इयं वा आदितिः । अस्यामेव प्रतितिष्ठन्ति (५) ” [ब्रा० का० १ प्र० ६ अ० १०] इति । अत्र विनियोगसंग्रहः—

[राजसूयविषयाणां शुनासीर्येन्द्रतुरीयेतिकर्मद्वयपञ्चैर्ध्वान्त्रापामार्गहोममन्त्राणामभिधानम्]

“ स्वामी यावन्त इत्याह पशू भूते सषावपेत् ।
 एक इत्युल्मुकं नीत्वाऽऽखुस्त आशूत्करे हविः ॥ १ ॥
 क्षिपेदेषोऽर्धहोमः स्याद्धे सुभे परिषिञ्चति ।
 अवाम्बेति जपेत्स्वामी च्यम्बकं परिषन्ति ते ॥ २ ॥
 एषोऽवस्थाप्य तच्छेषान्भूते बध्नाति शाखिनि ।
 अवत श्वासनियमो मन्त्रा एकादश स्मृताः ॥ ३ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
 दीयतैत्तिरीयसंहिताभाष्ये प्रथमकाण्डेऽष्टमप्रपाठके
 षष्ठोऽनुवाकः ॥ ६ ॥

(अथ प्रथमाष्टकेऽष्टमप्रपाठके सप्तमोऽनुवाकः) ।

एन्द्रा॒ग्रं द्वाद॑शकपालं वैश्वदे॒वं च॒रुमि-
 द्रा॒य शुना॑सीरा॒य पुरो॑डाशं द्वाद॑शकपालं
 वा॒यव्यं॑ पयः सौर्यमे॒कक॑पालं द्वाद॑शगवः
 सीरं॑ दक्षिणाऽऽग्ने॒यम॑ष्टकपालं निर्वपति रौ॒द्रं
 गा॒वीधु॑कं च॒रुमै॒न्द्रं दधि॑ वारुणं य॒वम॑यं च॒रुं
 वहि॒नी धे॒नुर्दक्षि॑णा ये दे॒वाः पुरः॑सदोऽग्नि-
 ने॒त्रा दक्षि॑णसदो य॒मने॑त्राः प॒श्चात्सदः॑ स-
 वि॒तृने॑त्रा उत्तर॒सदो॑ वरु॒णने॑त्रा उपरि॒षदो॑
 बृ॒हस्प॑तिनेत्रा रक्षो॒हण॑स्ते नः पान्तु ते नोऽ-
 वन्तु॑ तेभ्यः १) नम॒स्तेभ्यः॑ स्वाहा॒ समू-
 ढं रक्षः॑ सं॒दग्धं॑ रक्षं॒ इदम॑हं रक्षोऽभि

(राजसूयविषयाणां शुनासीर्येन्द्रतुरीयेतिकर्मद्वयपञ्चेध्मियमन्त्रापामार्गहोममन्त्राणांभिधानम्)

सं दहाभ्यग्नये रक्षोघ्ने स्वाहा यमार्य सवित्रे
वरुणाय बृहस्पतये दुवस्वते रक्षोघ्ने स्वाहा
प्रष्टिवाही रथो दक्षिणा देवस्य त्वा सवितुः
प्रसवेऽश्विनोर्वाहुभ्यां पूष्णो हस्ताभ्यां र-
क्षसो वधं जुहोमि हतं रक्षोऽवाधिष्म रक्षो
यद्वस्ते तदक्षिणा (२) ॥

(तेभ्यः पञ्चत्वारिंशच्च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके सप्तमोऽनुवाकः ॥ ७ ॥

(अथ प्रथमकाण्डेऽष्टमप्रपाठके सप्तमोऽनुवाकः) ।

षष्ठे साकमेधाः समापिताः । सप्तमे शुनासीर्यमिन्द्रतूर्यं (तुरीयं) चेति कर्मद्वयं
पञ्चेध्मियमन्त्रा अपामार्गहोममन्त्राश्चोच्यन्ते ।

तत्र शुनासीर्यहवींषि विधत्ते—

ऐन्द्राग्नमिति । शुनासीराय शुनो वायुः सीर आदित्यस्ताभ्यां युक्तः शुना-
सीरः । द्वादशभिर्बलीवदैरुह्यमानं सीरं लाङ्गलम् ।

अत्र वैश्वदेवगतानामाग्नेयादीनां पञ्चानां हविषां ब्राह्मणमनुब्राह्मणं चातिदि-
शति—

“ एतद्ब्राह्मणान्येव पञ्च हवींषि ” [ब्रा० का० १ प्र० ७ अ० १]
इति ।

अथोपदिश्यमानेषु पञ्चस्वैन्द्राग्नवैश्वदेवयोः पूर्वमेव प्रशस्तत्वादवाशिष्ठानि त्रीणि
प्रशंसति । अथवा तयोर्विकल्पमभिप्रेत्य तदभावपक्षानुसारेण तावपेक्ष्यावाशिष्ठान्येव
प्रशंसति—

“ अथेन्द्राय शुनासीराय पुरोडाशं द्वादशकपालं निर्वपति । संवत्सरो वा
इन्द्राशुनासीरः । संवत्सरेणैवास्मा अन्नमवरुन्धे । वायव्यं पयो भवति । वायुर्वै

[राजसूयविषयाणां शुनासीर्येन्द्रतुरीयेति कर्मद्वयपञ्चेध्मीयमन्त्रापामार्गिहोममन्त्राणामभिधानम्]

वृष्ट्यै प्रदापयति । स एवास्मै वृष्टिं प्रदापयति । सौर्य एककपालो भवति । सूर्येण वा अमुष्मिल्लोके वृष्टिर्धृता । स एवास्मै वृष्टिं नियच्छति (१) । द्वादशगव सीरं दक्षिणा समृद्ध्यै ” [ब्रा० का० १ प्र० ७ अ० १] इति ।

अस्य च शुनासीर्यस्य कालं बोधायन आह—“ अथातश्चतुर्षु मासेषु शुनासीरीयहविर्भिर्यक्ष्यमाणा भवति ” इति । तत्र पूर्वेभ्यस्त्रिभ्य पर्वभ्य ऊर्ध्वं प्रत्येकं मासचतुष्टयमतिवाह्य क्रियमाणमिदं संवत्सरादूर्ध्वं प्रवर्तते । तदेतदभिप्रेत्य संवत्सरा वा इन्द्राशुनासीर इत्युक्तम् । वायुसूर्याभ्यां युक्त इन्द्रः संवत्सरे समाप्ते प्राप्तत्वात्संवत्सर इत्युच्यते । वायोः पुरोवातरूपेण वृष्टिप्रदापयितृत्वम् । “ अग्नौ प्रास्ताऽऽहुतिः सम्यगादित्यमुपतिष्ठते । आदित्याज्जायते वृष्टिः ” इति स्मरणात्सूर्यस्य स्वर्गे वृष्टिधारकत्वम् ।

अथेन्द्रतुरीयस्य हवींषि विभक्ते—

आग्नेयमिति । गावीधुकमरण्यधान्यविशेषनिष्पन्नम् । पृष्ठे भारं वहतीति वहिनी ।

इन्द्रतूर्थं [तुरीयं] विधातुं प्रस्तौति—

“ देवासुराः संयत्ता आसन् । ते देवा अग्निमब्रुवन् । त्वया वीरेणासुरानभिभवामेति । सोऽब्रवीत् । त्रेधाऽहमात्मानं विकरिष्ये इति । स त्रेधाऽऽत्मानं व्यकुरुत् । अग्निं तृतीयम् । रुद्रं तृतीयम् । वरुणं तृतीयम् () । सोऽब्रवीत् । क इदं तुरीयमिति । अहमितीन्द्रोऽब्रवीत् । सं तु सृजावहा इति । तौ समसृजेताम् । स इन्द्रस्तुरीयमभवत् । यदिन्द्रस्तुरीयमभवत् । तदिन्द्रतुरीयस्येन्द्रतुरीयत्वम् । ततो वै देवा व्यजयन्त ” [ब्रा० का० १ प्र० ७ अ० १] इति ।

वीरत्वासिद्धये शरीरत्रयरूपेण विकारः । स त्रेधा विकृतोऽग्निरिन्द्रं प्रति पप्रच्छ—मयेदं रूपत्रयं युद्धसमर्थं संपादितम् । अथ कोऽय इदं चतुर्थं रूपं विजयसमर्थं करिष्यतीति । अहमेव करिष्यातीतीन्द्रोऽब्रवीत्तच्चया तथा क्रियतां कित्वावां युद्धविजयक्षमौ संसृष्टौ भवावेति । इन्द्र एव तुरीयो यस्मिन्कर्माणि तत्कर्मेन्द्रतुरीयम् । अत्रान्यदीयरूप पक्षया तुरीयत्वमनुष्ठाने तु पाठक्रमेण वरुणस्तुरीयः । विभक्ते—

१ क. घ. श्वतृषु मा । च. श्वतसृषु मा ।

[राजसूयविषयाणां शुनासीर्येन्द्रतुरीयेतिकर्मद्वयपञ्चध्मीयमन्त्रापामार्गहोममन्त्राणामिधानम्]

“ यद्विन्द्रतुरीयं निरुप्यते विजित्यै [३] [ब्रा० का० १ प्र० ७ अ० १] इति ।

चतुर्देवप्रियांशसंपादेन दक्षिणां प्रशंसी —

“ वहिनी धेनुर्दक्षिणा । यद्वहिनी । तेनाग्नेयी । यद्रौः । तेन रौद्री । यद्वेनुः । तेनैन्द्री । यत्स्त्री सती दान्वा । तेन वारुणी समृद्धयै ” [ब्रा० का० १ प्र० ७ अ० १] इति ।

गोत्वं जातिः । धेनुत्वं नवप्रसवत्वम् । अस्य चेन्द्रतुरीयस्य कर्मणः शुनासीर्यदिन एवानुष्ठानमापस्तम्बो दर्शयति—“ ततश्चतुर्हविषेन्द्रतुरीयेण यजते ” इति ।

इन्द्रतुरीयविधानादूर्ध्वं ये देवाः पुरःसद् इत्यादयो मन्त्रा आम्नातास्तेषां विनियोगमापस्तम्बो दर्शयति—“ एतस्या एव रात्रेर्निशायां पञ्चध्मीयेन यजते चतुर्धाऽऽहवनीयं प्रतिदिशं व्युद्धृत्य मध्ये पञ्चमं कृत्वा पृथगिध्मानुपमाधाय जुह्वां पञ्चगृहीतं गृहीत्वा ये देवाः पुरःसद् इत्येतैर्यथालिङ्गं जुहोति मध्ये पञ्चमेन समूढं रक्ष इति मध्य इध्मानुपसमू[मु]ल्लैकधोपसमाधायपरं पञ्चगृहीतं गृहीत्वाऽग्नये रक्षोघ्ने स्वाहेत्युत्तराः पञ्चाऽऽहुतीर्जुहोति प्रष्टिवाही रथो दक्षिणा ” इति । ये देवा इत्यादिमन्त्रपाठस्तु -

ये देवा इति । पुरःसद्ः पूर्वदिग्वर्तिनोऽग्निनेत्रा अग्निप्रमुरवः ये देवा रक्षो हणो राक्षसघ्नाः सन्ति ते देवा नोऽस्मान् रक्षोनिवारणेन पान्तु । पुनरपि ते देवा नोऽस्मान्कर्मानुष्ठानेनावन्तु । तेभ्यो देवेभ्यो नमस्कारोऽस्तु । तेभ्य इदं हव्यं स्वाहुतमस्तु । दक्षिणसदो यमनेत्रा इत्यस्य मन्त्रस्याऽऽदौ ये देवा इत्यनुषज्यते । अन्ते च रक्षोहण इत्यादिकमनुषज्यते । एवं तृतीयचतुर्थयोर्द्रष्टव्यम् । पञ्चमे तु ये देवा इत्येतावदेवानुषज्यते । प्रथमे तु रक्षोहण इत्यादिकमेवानुषज्यते ।

तदेतत्पञ्चध्मीयं विधातुं प्रस्तौति—

“ प्रजापतिर्यज्ञमसृजत [१] । तं सृष्टं रक्षास्यजिघासन् । स एताः प्रजापतिरात्मनो देवता निरमिमीत । ताभिर्वै स दिग्भ्यो रक्षासि प्राणुदत ” [ब्रा० का० १ प्र० ७ अ० १] इति । विधत्ते—

“ यत्पञ्चावत्तीयं जुहोति । दिग्भ्य एव तद्यजमानो रक्षासि प्रणुदते ” [ब्रा० का० १ प्र० ७ अ० १] इति ।

पञ्चकृत्वोऽवदाय संपादितमाज्यं पञ्चावत्तीयम् ।

[राजसूयविषयाणां शुनासीयेन्द्रतरीयेति ऋमद्वयपञ्चेमीयगन्त्राणामार्गिहोममन्त्राणामभिधानम्]

समूढमित्यादिमन्त्रपाठस्तु—

समूढमिति । रक्षोऽस्मत्प्रतिकूलं राक्षसजातं समूढं नाशयितुं सम्यगेकीकृतं संदग्धं च । पुनरपीदमिदानीमहं रक्षोऽभि दग्धस्य रक्षसोऽभितः सर्वतोऽवस्थितां-स्तत्तदनुचरान्सम्यग्दहामि । एतन्मन्त्रपाठेन तस्य सिद्धिं दर्शयति—

“ समूढं रक्षः संदग्धं रक्ष इत्याह । रक्षां स्येव संदहति ” [ब्रा० का० १ प्र० ७ अ० १] इति । अग्नये रक्षोन्न इति मन्त्रपाठस्तु—

अग्नय इति । यमायेत्यादिषु रक्षोघ्ने स्वाहेत्यनुषज्यते । बृहस्पतेर्दुवस्वत इति विशेषणम् । परिचर्यावदि(त इ)त्यर्थः ।

अग्निधम दयो जितवन्त इति युक्तस्तद्धोम इति दर्शयति—

“ अग्नये रक्षोघ्ने स्वाहेत्याह । देवताभ्य एव विजिग्यानाभ्यो भागधेयं करोति ” [ब्रा० का० १ प्र० ७ अ० १] इति ।

विजिग्यानाभ्यो विशेषेण जितवतीभ्यः । देयं रथं विधत्ते—

प्रष्टिवाहीति । त्रिपादाधारवदश्वत्रयेणोत्समानः प्रष्टिवाही ।

समृद्धिहेतुत्वेन तं प्रशंसति—

“ प्रष्टिवाही रथो दक्षिणा समृद्धयै (५) ” [ब्रा० का० १ प्र० ७ अ० १] इति ।

अपामार्गहोममन्त्राणां विनियोगमापस्तम्ब आह—“ व्युष्टार्या पुराऽग्निहोत्राद-पामार्गहोमेन चरन्ति, अपां न्ययनादपामार्गानाहत्य तान्सकृन्तुवा दक्षिणाग्नेरेको-ल्मुकं धूपायद्धरति, उत्तरपूर्वमवान्तरदेशं गत्वा स्वकृत इरिणे प्रदरे वोपसमाधाय देवस्य त्वेत्यनुद्रुत्य रक्षसो वधं जुहोमीति पर्णमयेन सुवेण जुहोति, हतं रक्ष इति सुवमनुप्रहत्यावधिष्म रक्ष इत्युपतिष्ठते ” इति ।

मन्त्रपाठस्तु—

देवस्य त्वेति । एते त्रयो मन्त्राः स्पष्टार्थाः । तत्र रक्षसो वधमुद्दिश्येति^१ विशेषः ।

होमकाले यद्ब्रह्ममाच्छादयति तस्य दानं विधत्ते—यद्ब्रह्म इति ।

अपामार्गहोमं विधातुं प्रस्तौति—

[राजसूयविषयाणां श्नासीयेन्द्रतुरीयेतिकर्मद्वयपञ्चे मीयमन्त्रापामार्गहोममन्त्राणामभिधानम्]

“ इन्द्रो वृत्रं हत्वा । असुरान्पराभाव्य । नमुचिभासुरं नालभत । तं शच्याऽगृह्णात् । तौ समलभेताम् । सोऽस्मादभिश्नुनतरोऽभवत् । सोऽन्ववीत् । संधाः संदधावहै । अथ त्वाऽवस्रक्षयामि । न मा शुष्केण नाऽऽर्द्रेण हनः (६) । न दिवा न नक्तमिति । स एतमपां फेनमसिञ्चत् । न वा एष शुष्को नाऽऽर्द्रे व्युष्टाऽऽसीत् । अनुदितः सूर्यः । न वा एतद्विवा न नक्तम् । तस्यैतस्मिँल्लोके । अपां फेनेन शिर उदवर्तयत् । तदेनमन्ववर्तत । मित्रध्रुगति (७) । स एतानपामार्गानजनयत् । तानजुहोत् । तैर्वै स रक्षाः स्यपाहत ” [ब्रा० का० १ प्र ७ अ० १] इति ।

इन्द्रो वृत्रवधादूर्ध्वमन्यानसुरान्परिभूतान्कृत्वा नमुचिनामानभासुरं नालभत न पराभवितवान् । अपराभूतं तं नमुचिं शच्या स्वशक्त्याऽगृह्णात् । यथा युध्यन्नेको मल्लः सकृदशक्तोऽपि धैर्येण शक्तिमापाद्य हस्ताभ्यां प्रतिमल्लमालिङ्ग्य गृह्णाति तद्वत् । ततस्ताविन्द्रनमुची समलभेतां परस्परोपमर्दनपरौ संरब्धौ हस्ताभ्यां पादाभ्यामन्योन्यं दृढमदष्टभ्य मल्लद्वयवद्भौ पतितौ । तदानीं स नमुचिरस्मादिन्द्रादभिश्नुनतरोऽभितो हस्तयोः पादयोश्च बलवत्तरोऽभूत् । ततो मुमूर्षुमिन्द्रमवलोक्य कृपालुरिदमब्रवीत्—भो इन्द्र विगृह्यमाणराजद्वयवदावां परस्परोङ्गीकारेण संधिं करवाव । अथ त्वा मुमूर्षुमवस्रक्षयामि मोक्षयिष्यामीति । ततः प्रहारसाधने काले च समयमेवं कृतवान्—भो इन्द्र शुष्केणाऽऽर्द्रेण वा काष्ठादिना साधनेन मां न हनो मां मा वधीर्दिवा रात्रौ च मा वधीरिति । इन्द्रश्च तं समयमङ्गीकृत्य तेन मोचितो धैर्येण स्वस्थो भूत्वा समयानुसारेण तं नमुचिं हन्तुमपां फेनमायुधं भावयित्वा तस्मिन्मुचावसिञ्चत् । न चैवं सति समयलोपः शङ्कनीयः । यत एष फेनो नैव शुष्कः । स्पर्शे सति काठिन्याप्रतीतिः । नाप्यार्द्रस्तेन वस्त्रादेरक्लेदनात् । कालं च समयानुसारेण संपादयामास । यदा रात्रिव्युष्टा प्रभाताऽऽसीत्सूर्यश्चानुदितस्तदानीमन्धकाराभावाच्च रात्रित्वं सूर्योदयाभावाच्च नैतदहः । एतस्मिँल्लोके रात्रेरहनश्च संधिकाले तस्य नमुचेः शिरोऽपां फेनेनोदवर्तयदुदच्छिनत् । तच्चोच्छिन्नं शिरो हे मित्रद्रोहिन्निन्द्रेत्युच्चारयदेनमिन्द्रमन्ववर्तत सर्वदाऽनुगतमभूत् । ततस्तच्छिरो वारयितुं स इन्द्र एताँल्लोकप्रसिद्धानपामार्गानजनयत् ।

(राजसूयत्रिषयदेविकादिकर्मपट्टकाभिधानम्)

तानुत्पन्नानजुहोत । तैरेव हुतैः स इन्द्रो नमुचेः किरःसाहितानि सर्वाण्यवाशिष्ठानि रक्षांसि हतवान् । विधत्ते—

“ यदपामार्गहोमो भवति । रक्षसामपहत्यै ” [ब्रा० का० १ प्र० ७ अ० १] इति ।

अङ्गविधीन्मन्त्रव्याख्यानं च क्रमेण दर्शयति—

“ एकोलमुल्केन यन्ति । तद्धि रक्षसां भागधेयम् । इमां दिशं यन्ति । एषा वै रक्षसां दिक् । स्वायामेव दिशि रक्षांसि हन्ति [८] । स्वकृत इरिणे जुहोति प्रदरे वा । एतद्वै रक्षसामायतनम् । स्व एवाऽऽघतनेः रक्षांसि हन्ति । पर्णमयेन स्रुवेण जुहोति : ब्रह्म वै पर्णः । ब्रह्मणेव रक्षांसि हन्ति । देवस्य त्वा संवितुः प्रसव इत्याह । सवितृप्रसूत एव रक्षांसि हन्ति । हतं रक्षोऽवधिष्म रक्ष इत्याह । रक्षसांसुतृत्यै । यद्वस्ते तदक्षिणा निरवत्यै । अप्रतीक्षमायन्ति । रक्षसामन्वार्हित्यै (९) ” [ब्रा० का० १ प्र० ७ अ० १] इति ।

इमां दिशं वायवीम् । स्तृत्यै हननाय निरवत्यै भागप्रदानेन निःसारणाय । स्पष्टमन्यत् । अत्र शुनासीर्येन्द्रतुरीयपञ्चेध्मीयापामार्गहोमानां चतुर्णां कर्मभेदेऽप्येकस्मिन्नेव दिने कर्तव्यत्वादेकेनानुवाकेनोपसंग्रहः ।

अत्र विनियोगसंग्रहः—

“ पञ्चेध्मवहनौ जुहुयाद्ये देवा इति पञ्चभिः ।

समूहन्तीध्मान्सामिति पञ्चहोमस्तथाऽग्नये ॥ १ ॥

निशि हुत्वा सकतुहोमः प्रातर्देवोति मन्त्रतः ।

हतं स्रुवप्रहरणमवधिष्मेति चोत्थितिः ॥

अनुवाके सप्तमेऽस्मिन्नुक्ता मन्त्राश्चतुर्दश ” ॥ २ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे ऋणय-

जुर्वेदीयतैत्तिरीयसंहिताभाष्ये प्रथमकाण्डेऽष्टमप्रपाठके

सप्तमोऽनुवाकः ॥ ७ ॥

(अथ प्रथमाष्टकेऽष्टमप्रपाठकेऽष्टमोऽनुवाकः) ।

धात्रे पुरोडाशं द्वादशकपालं निर्वपत्यनु-

(राजसूयविषयदोषिकादिकर्मषट्कामिधानम्)

मत्यै चरुः२ राकायै चरुः३ सिनीवात्यै चरुं
 कुह्वै चरुं मिथुनौ गावो दक्षिणाऽऽग्रावैष्ण-
 वमेकादशकपालं निर्वपत्यैन्द्रावैष्णवमेकाद-
 शकपालं वैष्णवं त्रिकपालं वामनो वही
 दक्षिणाग्नीषोमीयमेकादशकपालं निर्वपति-
 न्द्रासोमीयमेकादशकपालः२ सौम्यं चरुं ब-
 भ्रुर्दक्षिणा सोमापौष्णं चरुं निर्वपत्यैन्द्रा-
 पौष्णं चरुं पौष्णं चरुः३ इयमो दक्षिणा
 वैश्वानरं द्वादशकपालं निर्वपति हिरण्यं द-
 क्षिणा वारुणं यवमयं चरुमश्वो दक्षिणा
 (१) ॥

(वैश्वानरं द्वादशकपालं निरष्टौ च) ॥

इति ऋण्ययजुर्वेदीयतैत्तिरीयसंहितायां प्रथमाष्टकेऽ-
 षमप्रपाठकेऽष्टमोऽनुवाकः ॥ ८ ॥

(अथ प्रथमकाण्डेऽष्टमप्रपाठकेऽष्टमोऽनुवाकः) ।

स तमेऽनुवाके शुनासीर्यादिकर्मचतुष्टयमेकदिनकर्तव्यमुक्तम् । अष्टमं देविका-
 दिकर्मषट्कमेकदिनकर्तव्यमुच्यते ।

तत्राऽऽदौ देविकानामकानि पञ्च हवींषि विधत्ते—

धात्रे पुरोडाशमिति । अत्र धात्रादीन्पञ्च देवान्दक्षिणां च प्रजोत्पच्युप-
 योगेन प्रशंसति—

“ धात्रे पुरोडाशं द्वादशकपालं निर्वपति । संवत्सरो वै धाता । संवत्सरेणै-
 वास्मै प्रजाः प्रजनयति । अन्वेवास्मा अनुमतिर्मन्यते । राते राका । प सिनी-
 वाली जनयति । प्रजास्वेव प्रजातासु कुह्वा वाचं दधाति । मिथुनो गावो दक्षि-
 णा समृद्धयै ” [ब्रा० का० १ प्र० ७ अ० २] इति ।

[राजसूयाविषयदेविकादिकर्मपट्टकभिधानम्]

संवत्सरकालस्वामी धाता गर्भधारणामारभ्य संवत्सरादवागिव प्रजोत्पत्तिं कार-
यति । अनुमतिदेवता यजमानार्थं प्रजोत्पत्तिमङ्गनी करोति । राका तु पुत्रपुष्ट्या-
दिरूपं राते ददाति । सिनीवाली तद्रूपं गर्भं निःसारयति । कुहूदेवतयाऽर्ध्वयुः
प्रजासु वाचमुच्चारयितुं सामर्थ्यं च दधाति ।

अथ त्रिहविष्काणि त्रीणि कर्माण्येकैकहाविके द्वे कर्मणी च क्रमेण
विधत्ते -

आग्नावैष्णवमिति । बभ्रुः कपिलः । प्रथमस्य त्रिहविष्कस्य देवता
दक्षिणां च प्रशंसति -

“ आग्नावैष्णवमेकादशकपालं निर्वपति । ऐन्द्रावैष्णवमेकादशकपालम्
(१) । वैष्णवं त्रिकपालम् । वीर्यं वा अग्निः । वीर्यमिन्द्रः । वीर्यं विष्णुः ।
प्रजा एव प्रजाता वीर्यं प्रतिष्ठापयति । तस्मात्प्रजा वीर्यावतीः । वामन ऋषभो
वही दक्षिणा । यद्वही । तेनाऽऽग्नेयः । यदृषभः (२) । तेनैन्द्रः । यद्वामनः ।
तेन वैष्णवः समृद्धये ” [ब्रा० का० १ प्र० ७ अ० २] इति ।

आग्नेयादीनां वीर्यप्रदत्वात्तद्रूपत्वम् । प्रजानां स्वस्वव्यापारसामर्थ्यं वीर्यम् ।
वहीत्यादीनामग्न्यादिप्रियत्वादाग्नेयादित्वम् ।

मध्यमस्य त्रिहविष्कस्य देवता दक्षिणां च प्रशंसति -

“ अग्नीषोमीयमेकादशकपालं निर्वपति । इन्द्रासोमीयमेकादशकपालम् ।
सौम्यं चरुम् । सोमो वै रेतोधाः । अग्निः प्रजानां प्रजनयिता । वृद्धानामिन्द्रः
प्रदापयिता । सोम एवास्मै रेतो दधाति (३) । अग्निः प्रजां प्रजनयति ।
वृद्धमिन्द्रः प्रयच्छति । बभ्रुर्दक्षिणा समृद्धये ” [ब्रा० का० १ प्र० ७ अ०
२] इति ।

गर्भाशये निषिक्तं रेतो यथा बहिर्न निःसरति, यथा च न पूयति, तथा
सोमो धारणसामर्थ्यं प्रयच्छति । धृतस्य च गर्भस्य पतनादिविघ्नं परिहृत्याग्निः
प्रजा उत्पादयति । इन्द्रस्तृत्पन्नाः प्रजाः स्वस्वोचितगुणैरभिवृद्धा यथा भवन्ति
तथा सामर्थ्यं प्रयच्छति ।

अन्त्यस्य त्रिहविष्कस्य देवता दक्षिणां च प्रशंसति -

“ सोमापौष्णं चरुं निर्वपति । ऐन्द्रापौष्णं चरुम् । सोमो रेतोधाः । पूषा
पशूनां प्रजनयिता । वृद्धानामिन्द्रः प्रदापयिता । सोम एवास्मै रेतो दधाति ।

पूषा पशून्प्रजनयति (४) । वृद्धानिन्द्रः प्रयच्छति । पौष्णश्चरुर्भवति । इयं वै पूषा । अस्यामेव प्रतितिष्ठति । श्यामो दक्षिणा समृद्धये ' [ब्रा० का० १ प्र० ७ अ० २] इति ।

आद्ये त्रिहाविष्के व्यासक्तदेवतान्तःपाती यो विष्णुः स एवैकाकी वैष्णवं त्रिकपालमित्यत्रोच्यते, न त्वन्यः कश्चिदतः सैव व्याख्यानं कृतम् । इह तु व्यासक्तदेवतान्तःपाती पूषा । कश्चित्पोषकः पुरुषविशेषः । पौष्णचरौ तु भूमिः पूषा । अतो देवताभेदात्पृथग्व्याख्यानम् ।

एकहाविष्के पञ्चमे कर्मणि देवतां दक्षिणां च प्रशंसति—

“ बहु वै पुरुषोऽमेध्यमुपगच्छति । वैश्वानरं द्वादशकपालं निर्वपति । संवत्सरो वा अग्निर्वैश्वानरः । संवत्सरेणैवैनं स्वदयति । हिरण्यं दक्षिणा (५) । पवित्रं वै हिरण्यम् । पुनात्येवैनम् ” [ब्रा० का० १ प्र० ७ अ० २] इति ।

अमेध्यत्वमशुचित्वं, तच्च बहुविधं भोजनादिकालेषु पुनः पुनः प्रवृत्तत्वात् । तत्र संवत्सरस्वामी वैश्वानरोऽग्निः संवत्सरकालेनैतं यजमानं स्वदयति मेध्यं करोति । तच्चात्रोष्टिमात्रेण लभ्यते । हिरण्यस्योच्छिष्टादिसंस्पर्शोऽपि मृद्भाण्डवत्परित्यागाभावात्पवित्रत्वम् ।

एकहाविष्के षष्ठे कर्मणि देवतां (दक्षिणां च) प्रशंसति—

“ बहु वै राजन्योऽनृतं करोति । उप जाम्मै हरते । जिनाति ब्राह्मणम् । वदत्यनृतम् । अनृते खलु वै क्रियमाणे वरुणो गृह्णाति । वारुणं यवमयं चरुं निर्वपति । वरुणपाशादेवैनं मुञ्चति । अथो दक्षिणा । वारुणो देवतयाऽथः समृद्धये (६) ' [ब्रा० का० १ प्र० ७ अ० २] इति ।

राजन्यः क्षत्रियो बहविधमनृतमशास्त्रीयं करोति । तद्यथा—जाम्मै जायायै जायात्वं संपादयितुं पहरते यस्य कस्यचिद्गृहमुपेतः स्त्रियं हरति । ब्राह्मणं विद्याप्रसङ्गादिना जिनाति जयति न्यक्करोति । स्पष्टमन्यत् । प्रतिग्रहमन्त्रे वरुणायाश्चमित्याम्नातत्वाद्दशस्य वारुणत्वम् ।

अथ मीमांसा ।

एकादशाध्यायस्य तृतीय (चतुर्थ) पादे चिन्तितम्—

[राजसूयविषयाणां रत्निहविषामभिधानम्]

‘ सोमापौष्णादिके तन्त्रमङ्गानामुत भिन्नता ।
तन्त्रं फलैक्यतो मैवं दक्षिणाकर्तृभेदतः ” ॥

राजसूये श्रूयते—‘ सोमापौष्ण एकादशकपाल ऐन्द्रापौष्णश्चरुः पौष्णश्चरुः श्यामो दक्षिणा ’ इति । ‘ आग्नावेष्णव एकादशकपाल ऐन्द्रापौष्ण(वैष्णव)-श्चरुर्वैष्णवस्त्रिकपालो वामनो दक्षिणा ’ इति । तत्र द्वयोस्त्रिकयोस्तन्त्रेणानुष्ठानम् । कुतः । कृत्स्नस्य राजसूयस्य फलैक्येनैतदेकदेशयोरनयोरपि फलैक्यात् । न च दर्शपूर्णमासयोरिवात्र कालभेदोऽस्ति, येनात्रापि तथा शङ्क्येतेति प्राप्ते ब्रूमः—श्यामवामनयोर्दक्षिणयोर्भेदेन ताभ्यामानतानां कर्तृणां भेदादङ्गानि भिद्यन्ते॥

इति श्रीमत्सायणाचार्यविरचिते माधवीये वेदार्थप्रकाशे ऋण्यजुर्वे-

दीयतैत्तिरीयसंहिताभाष्ये प्रथमकाण्डेऽष्टमप्रपाठकेऽ-

ष्टमोऽनुवाकः ॥ ८ ॥

(अथ प्रथमाष्टकेऽष्टमप्रपाठके नवमोऽनुवाकः) ।

बा॒र्हस्प॒त्यं च॒रुं निर्व॑पति ब्र॒ह्मणो॑ गृ॒हे
शि॒तिपृ॒ष्ठो दक्षि॑णैन्द्र॒भेका॑दशकपालः॑ राज॒-
न्य॒स्य गृ॒ह ऋष॑भो दक्षिणाऽऽदित्यं च॒रुं म॒-
हि॒ष्यै गृ॒हे धे॒नुर्दक्षि॑णा नैऋ॒तं च॒रुं प॑रिवृ॒-
क्त्यै॑ गृ॒हे कृ॒ष्णानां॑ व्री॒हीणां॑ न॒खनि॑भिर्भिन्नं
कृ॒ष्णा कू॒टा दक्षि॑णाऽग्ने॒यम॒ष्टाक॑पालः॑ से॒-
ना॒न्यो गृ॒हे हि॒रण्यं॑ दक्षिणा वारु॒णं दश॑क॒-
पालः॑ सू॒तस्य॑ गृ॒हे भ॒हानि॑रष्टो दक्षिणा मा
रु॒तः सप्त॑कपालं ग्राम॒ण्यो गृ॒हे पृ॒श्निर्दक्षि॑णा
सा॒वि॒त्रं द्वाद॑शकपालम् (१) । क्ष॒त्तुगृ॑ह

उपध्वस्तो दक्षिणाऽऽश्विनं द्विकपालं सं-
 ग्रहीतुर्गृहे संवात्यौ दक्षिणा षोष्णं चरुं भा-
 गदुवस्यं गृहे श्यामो दक्षिणा रौद्रं गावी-
 धुकं चरुमक्षावापस्यं गृहे शबल उद्दारो
 दक्षिणेन्द्राय सुत्राम्णे पुरोडाशमेकादशक-
 पालं प्रति निर्वपतीन्द्रायाः होमुचेऽयं नो
 राजा वृत्रहा राजा भूत्वा वृत्रं वध्यान्मैत्रा-
 बार्हस्पत्यं भवति श्वेतायै श्वेतवत्सायै दुग्धे
 स्वयंमूर्ते स्वयंमथित आज्य आश्वत्थे (२)
 पात्रे चतुःस्रक्तौ स्वयमवपन्नायै शाखायै
 कर्णाः श्वाकर्णाःश्च तण्डुलान्वि चिनुयाद्ये
 कर्णाः स पर्यासि बार्हस्पत्यो येऽकर्णाः स
 आज्ये मैत्रः स्वयंकृता वेदिर्भवति स्वयंदिनं
 बर्हिः स्वयंकृत इध्मः सैव श्वेता श्वेतवत्सा
 दक्षिणा (३) ॥

(सावित्रं द्वादशकपालमाश्वत्थे त्रयस्त्रिंशच्च) ।

इति ऋण्यजुर्वेदीयतौत्तिरीयसंहितायां प्रथमाष्टकेऽ-
 ष्टमप्रपाठके नवमोऽनुवाकः ॥ ९ ॥

(अथ प्रथमकाण्डेऽष्टमप्रपाठके नवमोऽनुवाकः) ।

अष्टमे देविकादिकं कर्मषट्कमेकादिनकर्तव्यमुक्तम् । नवमे रत्निनां हवींष्यनु-
 दिनं क्रमेण कर्तव्यान्नुचन्ते । तत्रैकादश हवींषि विधत्ते—

बार्हस्पत्यामिति । ऋत्विग्विशेषो ब्रह्मा, तस्य गृहे राजा गत्वैतामिष्टिं कु-
 र्यात् । एवं सर्वत्र । शितिपृष्ठः श्वेतपृष्ठः । कृताभिषेका राज्ञः स्त्री महिषी । परि-
 वृक्तिः प्रीतिरहिता राज्ञः स्त्री । तद्गृहे गत्वा ऋणानां व्रीहीणां ऋणान्ब्रीहीन्-

(राजसूयविषयागां रत्निश्चिषामभिधानम्)

वैर्निर्भिधावघातमन्तरेणैव तण्डुलान्निष्पाद्य चरुः कर्तव्यः । कूटा भग्नशृङ्गा गौः ।
सूतः सारथिः । महानिरष्टः पीडितवृषणः । पृश्निः शुक्लः । अल्पतनुरित्यन्ये ।
क्षत्ता यष्टिहस्तोऽन्तःपुराध्यक्षः । संकीर्णवर्ण उपध्वस्तः । संग्रहीता धनसंग्रहक-
र्ता कोशाध्यक्षः । सवात्यौ समानमातरौ वत्सावेकोदरावित्यर्थः । यो राज्ञः प्राप्तं
षष्ठं भागं प्रजाभ्यो गृह्णाति स भागदुघः । गावीधुकोऽरण्यगोधूमनिष्पन्नः । अ-
क्षावापो द्यूतकारः । शबलश्चित्रवर्णः । उद्दारो दीर्घपुच्छः । यथोक्तानि सर्वाणि
हवींषि समस्य प्रशंसति—

“ रत्निनामेतानि हवींषि भवन्ति । एते वै राष्ट्रस्य प्रदातारः । एतेऽपादा-
तारः । य एव राष्ट्रस्य प्रदातारः । येऽपादातारः । त एवास्मै राष्ट्रं प्रयच्छन्ति
राष्ट्रमेव भवति ” [ब्रा० का० १ प्र० ७ अ० ३] इति ।

रत्नान्येषां सन्तीति रत्निनः । ब्राह्मणराजन्यमाहिष्यादयो रत्निनः । तदभि-
मानिदेवानां प्रियाण्येतानि हवींषि । अतस्तद्गृहेष्वेव गत्वा निर्वपेत् । एते रत्नि-
नामभिमानीनो देवा एव राष्ट्रं प्रदातुमपादातुं च समर्थाः । अतःस्वकीयब्रह्मादिगृ-
हेषु निर्वापेण तुष्टा अस्मै राष्ट्रं प्रयच्छन्ति ।

रत्नीत्येकनाम्ना प्रसक्तं प्रयोगैक्यमपोद्य देशभेदप्राप्तं प्रयोगभेदं प्रशंसति—

“ यत्समाहृत्य निर्वपेत् । अरत्निनः स्युः । यथायथं निर्वपति रत्नित्वाय
(१) ” [ब्रा० का० १ प्र० ७ अ० ३] इति ।

अरत्निनो रत्नरहिता दरिद्राः ।

पूर्वोक्तदेविकादिवदेकानुवाकविहितत्वेन प्रसक्तं दिनैक्यमपवादितुं दिनभेदं वि-
धत्ते—

“ यत्सद्यो निर्वपेत् । यायतीमेकेन हविषाऽऽशिषमवरुन्धे । तावतीमवरुन्धी-
त । अन्वहं निर्वपति । भूयसीमेवाऽऽशिषमवरुन्धे । भूयसो यज्ञक्रतूनुपैति ” [ब्रा०
का० १ प्र० ७ अ० ३] इति ।

आशिषं फलम् । बहुदिनानुष्ठाने क्रतुबाहुल्यं जनानां प्रतीयते ।

गृहस्वामिनं ब्रह्माभिमानीनं बृहस्पतिं प्रशंसति—

“ बार्हस्पत्यं चरुं निर्वपति ब्रह्मणो गृहे । मुखत एवास्मै ब्रह्म सःश्रयति ।

अथो ब्रह्मन्नेव क्षत्रमन्वारम्भयति । शितिपृष्ठो दक्षिणा समृद्धयै (२) ” [ब्रा० का० १ प्र० ७ अ० ३] इति ।

मुखत एव कर्मोपक्रम एव यजमानार्थं ब्राह्मणजातिं संश्रयति सम्यक्कीदृशी करोति । उत्कृष्टं करोतीत्यर्थः । किंच प्रथमतो ब्रह्मगृहं पश्चाद्राजन्यगृहामित्येवं ब्राह्मणजातिमनु क्षत्रियजात्यारम्भः कारितो भवति । इन्द्रं प्रशंसति—

“ ऐन्द्रमेकादशकपालं राजन्यस्य गृहे । इन्द्रियमेवावरुन्धे । ऋषभो दक्षिणा समृद्धयै ” [ब्रा० का० १ प्र० ७ अ० ३] इति ।

आदितिं प्रशंसति—

“ आदित्यं चरुं महिष्यै गृहे । इयं वा आदितिः । अस्यामेव प्रतितिष्ठति । धेनुर्दक्षिणा समृद्धयै ” [ब्रा० का० १ प्र० ७ अ० ३] इति ।

अत्र मुख्यब्राह्मण उपेक्षितं हविर्विशेषं विधत्ते—

“ भगाय चरुं वावातायै गृहे । भगमेवास्मिन्दधाति । विचित्तगर्भा पष्ठौही दक्षिणा समृद्धयै (३) ” (ब्रा० का० १ प्र० ७ अ० ३) इति ।

वावाता महिष्या अभिषिक्ताया अर्वाञ्जीना परिवृक्त्याः प्रीतिरहिताया उत्तमत्वेन स्वयं मध्यमा राज्ञः स्त्री । अत एवाश्वमेधप्रकरणेऽश्वमलंकृष्यत्यो राजस्त्रिय उत्तममध्यमाधमाद्यक्रमैणैतैरेव नामभिर्निर्दिष्टाः— ‘ भूरिति महिषी । भुव इति वावाता । सुवरिति परिवृक्ती ” इति । भगमेव सौभाग्यमेव । विचित्तगर्भा विशेषेण चित्तो ज्ञातोऽभिव्यक्तो गर्भो यस्या इति विग्रहः । पष्ठौही बालगर्भिणी । निर्कृतिं प्रशंसति—

“ नैर्कृतं चरुं परिवृक्त्यै गृहे कृष्णानां व्रीहीणां नखानिर्भिन्म । पाप्मानमेव निर्कृतिं निरवदयते । कृष्णा कूटा दक्षिणा समृद्धयै ” [ब्रा० का० १ प्र० ७ अ० ३) इति ।

पाप्मनो निर्कृतिशरीरत्वात्तां प्रति प्रशंसैवैषा ।

अग्निं गृहस्वामिनं च प्रशंसति—

“ आग्नेयमष्टाकपालं सेनान्यो गृहे । सेनामेवास्य संश्रयति । हिरण्यं दक्षिणा समृद्धयै ” (ब्रा० का० १ प्र० ७ अ० ३) इति ।

वरुणं प्रशंसति—

[राजसूयविषयाणां रत्निहविषामभिधानम्]

“ वारुणं दशकपालं सूतस्य गृहे । वरुणसवमेवावरुन्धे । महानिरष्टो दक्षिणा समृद्धये ” (ब्रा० का० १ प्र० ७ अ० ३) इति ।

वरुणसवो वरुणानुज्ञा । मरुतः प्रशंसति—

“ मारुतं सप्तकपालं ग्रामण्यो गृहे (४) । अन्नं वै मरुतः । अन्नमेवावरुन्धे । पृश्निर्दक्षिणा समृद्धये ” (ब्रा० का० १ प्र० ७ अ० ३) इति ।

मरुतां वैश्वत्वेनान्नसंपादकत्वादन्नत्वम् । सवितारं प्रशंसति—

“ सावित्रं द्वादशकपालं क्षत्तुर्गृहे प्रसूत्यै । उपध्वस्तो दक्षिणा समृद्धये ” (ब्रा० का० १ प्र० ७ अ० ३) इति । अधिनौ प्रशंसति—

“आश्विनं द्विकपालं संग्रहीतुर्गृहे । आश्विनौ वै देवानां भिषजौ । ताभ्यामेवास्यै भेषजं करोति । सवात्यौ दक्षिणा समृद्धये ” [ब्रा० का० १ प्र० ७ अ० ३] इति । पूषणं प्रशंसति—

“ पौषणं चरुं भागदुषस्व गृहे (५) । अन्नं वै पूषा । अन्नमेवावरुन्धे । श्यामो दक्षिणा समृद्धये ” [ब्रा० का० १ प्र० ७ अ० ३] इति ।

यथा मरुतां वैश्वत्वेनान्नसंपादकत्वादन्नत्वं तथा पूषणोऽन्नपोषकत्वदन्नत्वम् । रुद्रं प्रशंसति—

“ रौद्रं गावीधुकं चरुमक्षावापस्य गृहे । अन्तत एव रुद्रं निरवदयते । शबल उद्दारो दक्षिणा समृद्धये ” [ब्रा० का० १ प्र० ७ अ० ३] इति ।

भागप्रदानपूर्वकत्वेन रुद्रस्य पुरतो निःसारणमपि प्रशंसैव ।

पाठेनावगतां हविःसंख्यां प्रशंसति—

“ द्वादशैतानि हवींषि भवन्ति । द्वादश मासाः संवत्सरः । संवत्सरेणैवास्मै राष्ट्रमवरुन्धे । राष्ट्रमेव भवति (६) ” [ब्रा० का० १ प्र० ७ अ० ३] इति ।

विहितेभ्यो द्वादशहविर्भ्य ऊर्ध्वं स्वगृहे हविर्द्वयं विधत्ते—

इन्द्रायैति । प्रति प्रातिस्विके गृहे । सुत्राम्णे सुष्ठुपालयित्रे । अंहोमुचे पापान्मोचकाय । पुरोडाशमेकादशकपालमित्यनुवर्तते ।

तमिमं प्रतिनिर्वापं प्रशंसति—

“ यन्न प्रतिनिर्वपेत् । रत्निन आशिषोऽवरुन्धीरन् । प्रतिनिर्वपति । इन्द्राय

सुत्राम्णे पुरोडाशमेकादशकपालम् । इन्द्रायाः होमुचे । आशिष एवावरुन्धे ॥
[ब्रा० का० १ प्र० ७ अ० ३] इति ।

रत्निनो ब्राह्मणराजन्यादय आशिषस्तद्विहितफलान्यवरुन्धिरन्गृहणीयुः ।

अयं नो इति । एतेषां हविषां समीप एको मन्त्र आम्नातस्तस्य विनियोगमापस्तम्ब आह—“ अयं नो राजा वृत्रहा राजा भूत्वा वृत्रं वध्यादिति पुरस्तात्स्विष्टकृतोऽध्वर्युर्जपति ” इति ।

अयं राजा राजसूयस्य कर्ताऽस्माकं राजा योऽस्त्यसौ शत्रुवधक्षमो राजा भूत्वा शत्रुं वध्यात् ।

वध्यादित्येतस्य पदस्याऽऽशीरर्थत्वं द्योतयति—

“अयं नो राजा वृत्रहा राजा भूत्वा वृत्रं वध्यादित्याह । आशिषमेवैतामाशास्ते ” [ब्रा का० १ प्र० ७ अ० ३] इति ।

यदुक्तमापस्तम्बेन—“ श्वोभूतेऽभिषेचनीयस्योक्थ्यस्य दीक्षां प्रक्रमयति मैत्राबार्हस्पत्या दीक्षणीया ” इति । तामिमामभिषेचनीयनामकस्य सोमयागस्याङ्गभूतां दीक्षणीयां चोदकप्राप्तेष्टिबाधनाय विधत्ते—

मैत्राबार्हस्पत्यमिति । मैत्राबार्हस्पत्यं हविरिति शेषः । तत्र दुग्धे बार्हस्पत्यश्चरुः । आज्ये मैत्रश्चरुः । कीदृश आज्ये । स्वयंमूर्ते स्वयंमथिते । तदिदमापस्तम्बेन स्पष्टीकृतम्—“ श्वेतां श्वेतवत्सां गामाम्रस्य दृतौ दुहन्ति तत्स्वयंमूर्ते संयोगेन परिवहति तत्स्वयंमथितमातपे विषजन्ति तत्स्वयंविलीनमाज्यं भवति ” इति । आम्रेण फलपुष्परसेन लेपितायां (ते) दृतौ यत्पय आतश्चनमन्तरेणैव मूर्ते दधि भवति तच्च बदरादिफलसंयोगेन परिवहति तक्रवत्परितः क्षरति । तदिदं स्वयं मथितम् । नात्र मृद्गाण्डे पाकः किंत्वाश्वत्थे पात्रे चतुःस्रक्तौ न तु वर्तुले । तच्च पात्रं यया कया (चि च्छिन्नशाखया न कर्तव्यं किंतु वाय्वाद्यभिघातेन स्वयमेव पतितया निष्पादनीयम् । कर्णाः खण्डिततण्डुलाः । अकर्णा अखण्डिताः । तत्र खण्डितैः पयसि बृहस्पतेश्चरुर्निष्पादनीयः । अखण्डितैस्तु मित्रस्याऽज्य चरुः । स्वयंकृता शास्त्रीयोद्धननादिरहिता । स्वयंदिनं समन्त्रकशास्त्रीयच्छेदनमन्तरेणैव खण्डितम् । स्वयंकृत इधमः । अत्रापि शास्त्रीयसंपादनमन्तरेणैव निष्पन्नः ।

तामिमं विधिमनूद्य द्वयोर्हविष्पात्रयोः संसर्गं विधत्ते—

[राजसूयत्रिषधाणां रत्निहविषामभिधानम्]

“मैत्राबार्हस्पत्यं भवति । श्वेतायै श्वेतवत्सायै दुग्धे (७) । बार्हस्पत्ये मैत्रमपि दधाति । ब्रह्म चैवास्मि क्षत्रं च समीची दधाति । अथो ब्रह्मन्नेव क्षत्रं प्रतिष्ठापयति ” [ब्रा० का० १ प्र० ७ अ० ३] इति ।

बार्हस्पत्ये चरुपात्रेऽग्नावाधीश्रिते तस्योपरि मैत्रं चरुपात्रमपिद्ध्यात् । तथा सति बृहस्पतिरूपा ब्राह्मणजातिर्मित्ररूपा क्षत्रियजातिश्चेत्युभयमस्मै सम्यक्सपादितं भवति । किंचाऽऽधारभूते ब्राह्मण एव क्षत्रियजातिमाधेयत्वेन प्रतिष्ठापितवान्भवति । पाठक्रमेण पश्चात्प्राप्तं बार्हस्पत्यप्रचारमपवादितुं विधत्ते—

“बार्हस्पत्येन पूर्वेण प्रचरति । मुखत एवात्मै ब्रह्म सः श्यति । ब्रह्मन्नेव क्षत्वमन्वारम्भयति ” (ब्रा० का० १ प्र० ७ अ० ३) इति ।

स्वयंशब्दानामभिप्रायमाह—

“स्वयंकृता वेदिर्भवति । स्वयंदिनं बार्हिः । स्वयंकृत इध्मः । अनभिजितस्याभिजित्यै । तस्माद्राज्ञामरण्यमभिजितम् ” (ब्रा० का० १ प्र० ७ अ० ३) इति ।

यद्देशजातं युद्धप्रयासेन पूर्वमनभिजितं तस्याप्यभिजयः स्वयंकृतादिना भवति । यस्मादेवं तस्माल्लोकेऽपि राज्ञामरण्यं युद्धप्रयासमन्तरेणैवाभिजितं दृश्यते । दक्षिणां प्रशंसति—

“सैव श्वेता श्वेतवत्सा दक्षिणा समृद्धयै (८) ” [ब्रा० का० १ प्र० ७ अ० ३] इति । अत्र विनिर्गोगसंग्रहः—

“पुरा स्विष्टकृतोऽध्वर्युरयं न इति संजपेत् ॥ (इति) ।

अथ मीमांसा ।

दशमाध्यायस्य प्रथमपादे चिन्तितम्—

“वेदिः स्वयंकृतेत्यादौ प्र(प्रा)कृतं सर्वमाचरेत् ।

लुप्तार्थं बाध्यतां वाऽऽद्यश्चोदकप्रापितत्वतः ॥

अपेक्षासत्तियोग्यत्वहानेरुद्धननादिकम् ।

बाध्यतेऽपेक्षितं सर्वं चोदकेनातिदिश्यते ” ॥

“रत्निनामेतानि हवींषि ” इतिवाक्येन राजसूये रत्निनामकानां देवानां संबन्धीनि कानिचिद्धवींषि दर्शपूर्णमासेष्टिविकृतिरूपाणि विहितानि । ऊर्ध्वं मैत्राबार्हस्पत्ये हविषि श्रूयते—“स्वयंकृता वेदिर्भवति स्वयंदिनं बार्हिः स्वयंकृत

[राजसूयविषयाणां देवसुवां हविषामभिधानम्]

इध्मः ” इति । इष्टावुद्धननखननपरिलेखनादिभिः क्रियाविशेषैर्वेदिनिष्पाद्यते । स्फयेनोत्तमां त्वचमुद्धन्ति । देवस्य सवितुः सव इति खनति । स्फयेन वेदिं परिगृह्णातीति तद्विधानात् । यज्ञस्य घोषदसीत्यस्मिन्ननुवाके प्रोक्तैर्मन्त्रैर्दात्राच्छिन्नं बर्हिः संपाद्यते । त्रीन्परिधीनिःयादिमन्त्रोपेताभिः क्रियाभिरिध्मः सिध्यति । विकृतिरूपे तु हविष्युद्धननाद्यपेक्षां वारयितुं स्वयमित्युक्तम् । यथास्थित एव तु प्रदेशो वेदित्वेन स्वीकर्तव्यः । इध्माबर्हिषी अपि स्वत एव च्छिन्ने शास्त्रीयच्छेदनानिरपेक्षे ग्रहीतव्ये इत्यर्थः । तत्र संशयः । लुप्तार्थमलुप्तार्थं च सर्वमङ्गजातं विकृतावनुष्ठेयमुत लुप्तार्थं वर्जनीयमिति । चोदकस्य साधारणत्वात्सर्वमनुष्ठेयमित्याद्ये पक्षे प्राप्ते सिद्धान्तं ब्रूमः—अङ्गी ह्यङ्गैरुपकृतः फलं साधयति । तथा सत्यङ्गिनोऽङ्गकृत उपकारे साक्षादपेक्षा । उपकारद्वारा त्वङ्गेषु । भत्यासन्नश्चाङ्गिनं प्रत्यङ्गेभ्य उपकारः । योग्यताऽपि साक्षादपेक्षां पूरयितुमुपकारस्यैवास्ति न त्वङ्गानाम् । वेदिनिष्पादनलक्षणदृष्टोपकारयुक्तानि प्रकृतावुद्धननाद्यङ्गानि । विकृतौ तु वेद्याः स्वतः सिद्धत्वेन निष्पादनोपकारो लुप्यते । उपकारद्वारोपकारकाणामाकाङ्क्षासंनिधियोग्यत्वान्युद्धननाद्यङ्गेषु हीयन्ते । तस्मादुद्धननादीनि नानुष्ठेयानि । सोऽयं चोदकप्रापितस्योद्धननाद्यनुष्ठेयत्वप्रत्ययस्य भ्रान्तिवनिश्चयो बाध उच्यते । चोदकस्य त्वलुप्तोपकारैरुपकारद्वारेणाऽऽकाङ्क्षासंनिधियोग्यतायुक्तैर्हविरासादनाद्यङ्गैश्चरितार्थता संपद्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

नवमोऽनुवाकः ॥ ९ ॥

[अथ प्रथमाष्टकेऽष्टमप्रपाठके दशमोऽनुवाकः] ।

अग्नये गृहपतये पुरोडाशमष्टाकपालं निर्वपति कृष्णानां ब्रीह्यिणां सोमाय वनस्पतये

(राजसूयविषयाणां देवसवां हविषामभिधानम्)

श्या॒माकं॑ च॒रुः॑ स॒वित्रे॑ स॒त्यप्र॑सवाय॒ पुरो॒-
डा॒शं द्वा॑द॒शक॑पालमा॒शूनां॑ व्री॒हीणा॑ रु॒द्रा-
यं प॒शुप॑तये गा॒वीधु॑कं च॒रुं बृ॒हस्प॑तये वा॒च-
स्प॑तये नै॒वारं॑ च॒रुमिन्द्रा॑य॒ ज्येष्ठा॑य॒ पुरो॒डा-
श॒मेका॑द॒शक॑पालं॒ महा॑व्री॒हीणां॑ मि॒त्राय॑
स॒त्याया॑ऽऽम्बानां॑ च॒रुं वरु॑णाय॒ धर्म॑पतये
यव॒मयं॑ च॒रुः॑ स॒विता॒ त्वा प्र॑स॒वानाः॑ सुव-
ताम॒ग्निर्गृ॑ह॒पतीना॑ रु॒द्रः प॑शूनाम् (१) बृ॒हस्प॑तिर्वा॒चामिन्द्रो॑
ज्येष्ठा॑नां मि॒त्रः स॒त्यानां॑ वरु॑णो॒ धर्म॑पतीनां
ये दे॒वा दे॒वसु॑दः स्थ॒ त इ॒ममा॑मु॒ष्याय॑णम-
नमि॒त्राय॑ सुव॒ध्वं मह॑ते क्ष॒त्राय॑ मह॒त आ-
धि॒पत्या॑य मह॒ते जा॑न॒राज्या॑यैष॒ वो भर॑ता
राजा॒ सोमो॑ऽऽस्माकं॑ ब्रा॒ह्मणा॑ना रु॒द्रा राजा॑
प्रति॒ त्यन्ना॑म॒ राज्य॑म॒धायि॑ स्वां त॒नुवं वरु॑-
णो अ॒शिश्ने॑च्छु॒चैर्मि॒त्रस्य॑ व॒त्या अ॒भूमाम॑-
न्महि॒ मह॑त ऋ॒तस्य॑ नाम॒ सर्वे॑ व॒राता॑ वरु॒-
णस्या॑भ॒वन्वि॒ मित्र॑ ए॒वैर॑रा॒तिम॑तारी॒दसृ॑षुद-
न्त॒ यज्ञि॑यां॒ ऋ॒तेन॑ व्यु॒ त्रि॒तो ज॑रि॒माणं॑ न
आ॒न॒ड्वि॒ष्णोः॑ क्र॒मोऽसि॑ वि॒ष्णोः॑ क्रान्त॒मसि॑
वि॒ष्णोर्वि॑क्रान्त॒मसि॑ (२) ।

(पशूनां व्राताः पञ्चविंशतिश्च) ।

(राजसूयविषयाणां दे सुवां हविषामभिधानम्)

इति कृष्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके दशमोऽनुवाकः ॥ १० ॥

(अथ प्रथमकाण्डेऽष्टमप्रपाठके दशमोऽनुवाकः ।)

नवमे रतिनां हवींष्यभिषेचनीयस्य दीक्षणीया चेत्येतावदुक्तम् । दशमे देव-
सुवां हवींष्युच्यन्ते । तानि चाभिषेचनीयगतस्याग्नीषोमीयपशुपुरोडाशस्यानुनिर्वा-
प्याणि । तथा च बौधायनः—“ सह सोमौ क्रीणात्यभिषेचनीयाय दशपेयाय च
सह परिवहत्यर्धं राज्ञः पुरोहितस्य गृहे दशपेयार्थं निदधात्यग्नीषोमीयस्य पशुपु-
पुरोडाशमष्टौ देवसुवां हवींष्यनुनिर्वपति समानं तु स्विष्टकृदिडम् ” इति । तान्ये-
तानि हवींषि विधत्ते—

अग्नय इति । गृहपत्यादिन्यग्न्यादिदेवताविशेषणानि । सत्यप्रसवायामो
वाभ्यनुज्ञानाय । * षष्टिभिरेव दिनैः पच्यमाना आशुव्रीहयः । स्थूलबीजं
महाव्रीहयः । आम्बा धान्यविशेषाः । तेष्वेतेषु विधिषु श्रूयमाणा देवताः
प्रशंसति—

“ देवसुवामेतानि हवींषि भवन्ति । एतावन्तो वै देवानां सवाः । त एवास्यै
सवान्प्रयच्छन्ति । त एनं सुवन्ते । अग्निरेवैनं गृहपतीनां सुवते । सोमो वनस्प-
तीनाम् । रुद्रः पशूनाम् । बृहस्पतिर्वाचाम् । इन्द्रो ज्येष्ठानाम् । मित्रः सत्यानाम्
(१) वरुणो धर्मपतीनाम् । एतदेव सर्वं भवति ” (ब्रा० का० १ प्र० ७
अ० ४) इति ।

यान्यग्नये गृहपत्य इत्यदिभिरुत्पत्तिविधिभिर्विहितान्यष्टौ हवींषि तान्येतानि
देवसुवां संबन्धीनि । भाविनी(न्या) संज्ञया यजमानो देवस्तं सुवन्तेऽनुजानन्ती-
त्यग्न्यादयो देवसुवः । यावन्तो विधिवाक्येष्वग्न्यादयः श्रूयन्त एतावन्त एव
देवानां मध्ये सवा अभ्यनुज्ञातारः । अतस्त एवाग्न्यादयोऽस्मै यजमानाय सवा-
न्स्वोचितानैश्वर्यविशेषान्प्रयच्छन्ति । तेऽग्न्यादय एनं यजमानं सुवन्त ईश्वरो यथा
भवति तथाऽभ्यनुजानन्ति । तत्राग्निरेवैनं यजमानमन्येषां गृहपतीनामीश्वरमनुजा-
नाति । एवमन्यत्रापीश्वरं सुवत इति योज्यम् । सोमो वनस्पतीनां रुद्रः पशूना-

* ‘ विशत्याद्याः सदैकत्वे ’ इति कोशात्पृष्टवैवेति युक्तम् ।

[राजसूयविषयाणां देवसुवां हविषामभिधानम्]

मित्यनयोर्मध्ये सविता सत्यप्रसवानामित्यध्याहर्तव्यम् । स्वभृत्यान्प्रत्यैश्वर्यार्थममोवा
या अभ्यनुज्ञास्तामीश्वरं करोतीत्यर्थः । गृहपत्यादीन्धर्मपत्यन्तान्प्रति यत्स्वामित्व-
मेतदेव लोकेऽपेक्षितं सर्वमैश्वर्यम् ।

उक्तानां हविर्विधीनां संनिधौ सवितेत्यादयो मन्त्रा आम्नाताः । तत्र कल्पः—
“ पुरस्तात्स्विष्टकृतः सविता त्वा प्रसवानां सुवतामिति ब्रह्मा यजमानस्य हस्तं
गृह्णाति ” इति । पाठस्तु—

सविता त्वेति । सविता हविर्विधौ तृतीयो देवः । सोऽत्र प्राधान्यात्प्रथमं
निर्दिश्यते । यजमानस्य स्वभृत्येषु ऐश्वर्यार्थमनुज्ञाः प्रसवाः । हे यजमान त्व-
सविता तेषां प्रसवानां स्वामित्वेन सुवतामभ्यनुजानातु । एवमुत्तरत्र त्वां सुवता-
मिति पदद्वयाऽनुषङ्गेण योजनीयम् । हे देवा अग्न्यादयो ये यूयं देवसुवो यजां
मानप्रेरकाः स्थ ते यूयमिमं यजमानमामुष्यायणममुष्य देवदत्तस्य पुत्रममुष्य यज्ञ-
दत्तस्य पौत्रं चानामित्राय शत्रुराहित्यार्थं सुवध्वमभ्यनुजानीध्वम् । किंच महते
क्षत्रायानुत्तमक्षत्रियकुलाय, महत अधिपत्यायाप्रतिहतनियमनसामर्थ्याय, महते
जानराज्याय जनसंबन्धि यद्राज्यं तच्च सागरपर्यन्तभूमिविषयत्वान्महत्सर्वभूमित्वाय
सुवतामित्यर्थः । विधत्ते—

“ सविता त्वा प्रसवानां सुवतामिति हस्तं गृह्णाति प्रसूत्यै ” (ब्रा०
का० १ प्र० ७ अ० ४) इति ।

मन्त्रगतयोर्मध्यमोत्तमभागयोः स्पष्टार्थतामाशीः परतां च दर्शयति—
“ ये देवा देवसुवः स्थेत्याह । यथायजुरेवैतत् । महते क्षत्राय महत आधि-
पत्याय महते जानराज्यायेत्याह । आशिषमेवैतामाशास्ते ” (ब्रा० का० १ प्र०
७ अ० ४) इति ।

एष इति । कल्पः—“ अथैनं रत्निभ्य आवेदयत्येष वो भरता राजिति ”,
इति ।

हे भरता राजन्यवैश्यादयो धनिका एष यजमानो युष्माकं राजा एनं
स्वामिनं यथोचितं सेवध्वमित्यभिप्रायः ।

सोमोऽस्माकमिति । कल्पः—“ सोमोऽस्माकं ब्राह्मणानां राजिति ब्रह्मा
जपति ” इति ।

सोम उत्तमो देवो राजा न त्वधमो यः क्षत्रिय इत्यर्थः ।

भरतानामिव ब्राह्मणानामप्ययमेव राजेति प्राप्तिं वारयितुं व्याचष्टे—

“ एष वो भरता राजा सोमोऽस्माकं ब्राह्मणानां राजेत्याह । तस्मात्सोम-
राजानो ब्राह्मणाः ” [ब्रा० का० १ प्र० ७ अ० १] इति ।

यस्मान्मन्त्रेण ब्रह्मा स्वकीयं राजानं विभज्य निर्दिष्टवांस्तस्माल्लोकेऽप्यग्निष्टो-
मादियागेषु सोममेव राजशब्दोपहितैः सोम राजन्नेह्यवरोहेत्यादिभिर्मन्त्रैरुप-
चरन्ति ।

कल्पः—“ प्रति त्यन्नाम राज्यमधायीति वारुणीभ्यां यजमानो मुखं विमृष्टे
इति । पाठस्तु—

प्रति त्यादिति । ऋतस्य नामेत्यन्त आद्यो मन्त्रः । सर्वे व्राता इत्यादि-
द्वितीयः । त्यद्राज्यं महत इत्यादि जानराज्यायेत्यन्तं यत्पूर्वमभिहितं तद्राज्यं
नाम नमनीयं यजमानस्य यथाऽवश्यं भवति तथा प्रत्यधायिं वरुणेन प्रति-
ष्ठापितम् । वरुणः स्वां तनुवमशिश्नेदाश्रितवान् । वरुणो धर्मपतीनामिति मन्त्रेऽ-
भिधानाद्धर्मपतीन्पुरुषान्प्रति यजमानस्य स्वामित्वमभ्यनुजानती वरुणस्य स्वकीया
तनुः । वरुणशब्देनाग्न्यादयोऽप्युपलक्ष्यन्ते । अत एवाग्न्यादिदेवास्तत्तदनुज्ञात्रीं
स्वस्वतनुमाश्रितवन्त इति द्रष्टव्यम् । वयमपि शुचेर्मित्रस्यानुज्ञया व्रत्याः कर्म-
योग्या अभूम । मित्रः सत्यानामीति मन्त्रेऽभिहितत्वात् । मित्रशब्देनाग्न्यादयोऽ-
प्युपलक्ष्यन्ते । अत एवाग्न्यादिदेवैरनुज्ञाता वयं महत ऋतस्य प्रौढस्य यज्ञस्य
नामामन्माहि राजसूयं कर्म कुर्म इति नामधेयं सर्वदा मन्यामहे । किंच, ऋत्विजः
सर्वे वरुणस्यानुज्ञया व्राताः कर्मयोग्या अभूवन् । मित्रश्चैवैरस्मान्प्रति रक्षकत्वे-
नाऽऽगमैररातिं वैरिणं विशेषेणातारीद्वयं यथा वैरिणमतिलङ्घयामस्तथाऽकरोत् ।
यज्ञिया ऋत्विज ऋतेन यज्ञेनासूषुदन्त रक्षितवन्त । त्रिभिर्ब्राह्मणादिभिर्वर्णैर्या-
गेषु विस्तार्यत इति त्रितोऽग्निः । स नोऽस्माकं जरिमाणं जरया शौथिल्यं व्यु-
विशेषेणोद्धृत्याऽनडायुष्यं व्यापितवान्भवति । दीर्घायुष्यं कृतवानित्यर्थः । तदिदं
मन्त्रद्वयं पादशो व्याचष्टे—

“ प्रति त्यन्नाम राज्यमधायीत्याह (२) । राज्यमेवास्मिन्प्रतिदधाति । स्वां
तनुवं वरुणो अशिश्नेदित्याह । वरुणसवमेवावरुन्धे । शुचेर्मित्रस्य व्रत्या अभूमे-

(राजसूयविषयाणां देवसुवां हविषामभिधानम्)

त्याह । शुचिमेवैनं वरत्यं करोति । अमन्महि महत ऋतस्य नामेत्याह । मनुत एवैनम् । सर्वे व्राता वरुणस्याभूवन्तित्याह । सर्वव्रातमेवैनं करोति । वि मित्र एवैररातिमतारीदित्याह (३) । अरातिमेवैनं तारयति । असूषुदन्त यज्ञिया ऋतेनेत्याह । स्वदयत्येवैनम् । व्यु त्रितो जरिमाणं न आनडित्याह । आयुरेवास्मिन्दधाति ” [ब्रा० का० १ प्र० ७ अ० ४] इति ।

वरुणसवं वरुणस्यानुज्ञाम् । एनं राजसूयं मनुत एव पुनः पुनः कर्तुमिच्छत्येव । सर्वेऽध्वर्युप्रभृतयो व्राता वरतयोग्या यस्य यजमानस्यासौ सर्वव्रातः । एनं यजमानमरातिं तारयति वैर्यतिक्रमं कारयत्येव । एनं यज्ञं स्वदयत्येव स्वादू करोत्यविघ्नेन पालयतीत्यर्थः । मुखमार्जनं विधत्ते—

“ द्वाभ्यां विमृष्टे । द्विपाद्यजमानः प्रतिष्ठित्यै ” [ब्रा० का० १ प्र० ७ अ० ४] इति ।

पुरतो निर्वाप्यस्यानुनिर्वाप्यैः सैहैव स्विष्टकृदवदानं विधत्ते—

“ अग्नीषोमीयस्य चैकादशकपालस्य देवसुवां च हविषामग्नये स्विष्टकृते समवद्यति । देवताभिरेवैनमुभयतः परिगृह्णाति ” [ब्रा० का० १ प्र० ७ अ० ४] इति ।

एकत्राग्नीषोमौ देवता, इतरत्राष्टावग्न्यादिदेवताः । एवमुभयतो देवताभिर्यज्ञस्य परिग्रहः । कल्पः—

“ विष्णोः क्रमोऽसीति त्रीन्विष्णुक्रमान्प्राचः क्रामति ” इति । पाठस्तु—

विष्णोरिति । वाजपेये रथसमीपगमने व्याख्यातम् । विधत्ते—

“ विष्णुक्रमान्क्रमते । विष्णुरेव भूत्वेमाल्लोकानभिजयति (४) ” [ब्रा० का० १ प्र० ७ अ० ४] इति । अत्र विनियोगसंग्रहः—

“ सवितेति स्वामिहस्तं ब्रह्मा गृह्णीत एष वः ।

रत्निभ्यः स्वामिनं ब्रूयात्सोमेति ब्रह्मणो जपः ॥

प्रतिद्वाभ्यां मुखं स्वामी मार्ष्टि विष्णोस्त्रिभिः क्रमः ।

दशमे अनुवाकेऽस्मिन्नष्टौ मन्त्रा उदीरिताः ॥ इति ।

अथ मीमांसा ।

एकादशाध्यायस्य तृतीयपादे चिन्तितम्—

(राजसूयविषयाणामभिषेकार्थजलविषयमन्त्राणामभिधानम्)

“ नानाबीजेषु यागेषु वाग्विसर्गश्च पूर्ववत् ।

शङ्किते तद्विधौ तरयोविधित्वेन तु उत्तरम् ” ॥

राजसूये नानाविधबीजयुक्ता यागाः श्रुताः—“ अग्नये गृहपतये पुरोडाश-
मष्टाकपालं निर्वपति कृष्णानां त्रीहीणां सोमाय वनस्पतये श्यामाकं चरुम् ॥
इत्यादिना । प्रकृतौ प्रणीताप्रणयनकाले नियमिताया वाचो हविष्कृत आह्वान-
काले विसर्गः श्रुतः । स चात्र चोदकप्राप्तः । तत्र प्रथमे चरमे वा हविष्कृदाह्वान-
नकाले वाग्विसर्गो विकल्पित इति पूर्वपक्षे प्राप्ते चरम एवेति राद्धान्तः । अत्रेयं
पूर्वपक्षिणोऽधिका शङ्का, न हस्तेन कण्डूयनं विहितं वाग्विसर्गस्तु विहित इति ।
तत्रेदमुत्तरम्—विहितस्य वाङ्नियमनस्यावधित्वेनायं हविष्कृदाह्वानकालीनो वा-
ग्विसर्गोऽनूद्यते, रागप्राप्तत्वान्नासौ विधीयत इति । तस्मात्प्रासनवद्विसर्गोऽपि चरम
एव काले नियम्यते ।

तत्रैव चतुर्थपादे चिन्तितम्—

“ नानाबीजेषु तन्मन्त्रः सकृद्भूयोऽपि वा सकृत् ।

चिकीर्षैक्यात्प्रयोगाणां भिन्नत्वान्न सकृद्भवेत् ॥ ”

राजसूये नानाबीजयागेषु सोऽवघातमन्त्रः सकृदेव प्रयोक्तव्यः । कुतः । स-
र्वविघ्नोतविषयायामेकस्यां चिकीर्षायां प्रकृतत्वादिति प्राप्ते ब्रूमः—समन्त्रोऽवघात-
श्चोदकातिदेशेन प्राप्तो बीजेषु प्रयुज्यते । तण्डुलनिष्पत्तौ स कृतार्थः संपन्नः ।
पुनर्बीजान्तरे तण्डुलनिष्पत्तये समग्रस्यावघातस्य प्रयोक्तव्यत्वादसकृन्मन्त्रपाठः ।
अवघातप्रसङ्गत्प्रथमे प्रपाठक उदाहृतोऽप्यत्र मन्त्रविषयलाभादनुस्मारितः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

दशमोऽनुवाकः ॥ १० ॥

(अथ प्रथमाष्टकेऽष्टमप्रपाठक एकादशोऽनुवाकः) ।

अर्थतः स्थापां पतिरसि वृषाऽस्यूर्भिवृषसे-
नोऽसि व्रजक्षितः स्थ मरुतामोजः स्थ सू-

(राजसूयविषयाणामभिषेकार्थजलविषयमन्त्राणामभिधानम्)

र्यवर्चसः स्थ सूर्यत्वचसः स्थ मान्दाः स्थ
 वाशाः स्थ शक्वरीः स्थ विश्वभृतः स्थ
 जनभृतः स्थाग्नेस्तेजस्याः स्थापामोषधीनाः
 रसः स्थापो देवीर्मधुमतीरगृह्णन्नुर्जस्वती
 राजसूयाय चिताना । याभिर्भिन्नावरुणाव-
 भ्यषिञ्चन्याभिरिन्द्रमनयन्नत्यरांतीः । राष्ट्र-
 दाः स्थ राष्ट्रं दत्त स्वाहा राष्ट्रदाः स्थ रा-
 ष्ट्रममुष्मै दत्त ॥ १ ॥

(अत्येकादश च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठक एकादशोऽनुवाकः ॥ ११ ॥

(अथ प्रथमकाण्डेऽष्टमप्रपाठक एकादशोऽनुवाकः) ।

दशमे देवसुवां हवींष्युक्तानि । एकादशेऽभिषेकार्थजलविषया मन्त्रा उच्यन्ते ।
 कल्पः—“ अपां ग्रहान्गृह्णात्याग्नीध्रे वायव्यैर्गृह्णन्ते षोडश सप्तदश वा
 ग्रहा गृह्णन्ते तावन्त एव ग्रहा गृह्णन्ते, अर्थतः स्थेति सारस्वतीष्वप् ह्रुत्वैतेनैव
 मन्त्रेण गृह्णात्येवमुत्तरैरेन जुहोति तेन गृह्णाति, अपां प्रतिरिति समुद्रियाः
 सैन्धवीर्वाऽपो वाऽन्यः पुनदः स्यात्पुरुषे पशौ वाऽभ्यवेते प्रतीपमन्य ऊर्मियुध्यत्य-
 न्वीपमन्यो वृषाऽसीति यः प्रतीपं वृषसेनोऽसीति योऽन्वीपं व्रजक्षित इति कूप्यानां
 मरुतामोज इति याः प्रतीपं गच्छन्ति हादुनीनां वा प्रभावरीः स्थेति यः उत्स्य-
 न्दित्वा तत्रैव प्रत्यवसिच्यन्ते परिवाहिणीः स्थेति परिनदीनां सूर्यवर्चस इत्या-
 तपति कर्ष्याणां सूर्यत्वचस इति यासु रूपाणि परिदृश्यन्ते मान्दा इति स्थाव-
 रणां वाशा इति पुष्पाणां शक्वरीः स्थेति गोरुल्व्यानां विश्वभृत इति पथसो

१ ख. घ. ङ. च. वा गृ । २ ख. प्रहाव । ३ क. घ. ङ. च. यावदुत्स्य ।

(राजसूयविषयाणामभिषेकार्थजलविषयमन्त्राणामभिधानम्)

जनभृत इति दध्नोऽग्नेस्तेजस्या इति घृतस्यापामोषधीनां रस इति मधु-
नोऽपो देवीर्मधुमतीरगृह्णन्निति सर्वत्र होमे ग्रहणे चानुषजति राष्ट्रदाः स्थ राष्ट्रं
दत्त स्वाहेति होमसंयुक्ते राष्ट्रदाः स्थ राष्ट्रममुष्मै दत्तेति ग्रहणसंयुक्ते ' इति ।

सूत्रार्थो मन्त्रव्याख्यान एव स्पष्टी भविष्यति । प्रभावरीः स्थ परिवाहिणीः
स्थेति मन्त्रद्वयं शाखान्तरगतम् । अत्र मन्त्रपाठस्तु—

अर्थेत इति । हे सारस्वत्य आपो यूयमर्थेतः स्थ, अर्थं प्रयोजनमुद्दिश्य
सारस्वत्या नद्याः सकाशाद्यज्ञदेशं यन्ति गच्छन्तीत्यर्थेतः, यूयं तथाविधाः स्थ ।
समुद्रं कांचिन्नदीं पुनदं वा संबोध्यापां पतिरसीत्युच्यते । त्वदीयं जलं गृह्णामी-
त्यभिप्रायः । हे प्रतीपं युध्यन्नूर्म त्वं वृषाऽसि सेचकोऽसि । हेऽन्वीपं युध्यन्नूर्म
त्वं वृषसेनोऽसि सेचनक्षमा सेना जलराशिरूपा यस्यासौ वृषसेनः । पुरुषे पशौ
वा नदीमुत्तरतिं प्रविष्टे सत्युपरिभागस्थ ऊर्मिः प्रवाहस्योर्म्यन्तरेण युध्यति, अधो-
भागस्थः प्रवाहानुकूलः सहसा गच्छन्नूर्म्यन्तरेण युध्यति, तदुभयमत्रोक्तम् । हे
कृप्या आपो यूयं व्रजक्षितः स्थ, व्रजे गोष्ठवद्बह्वीनां निवासयोग्ये कूपस्थाने
क्षियन्ति निवसन्तीति व्रजक्षितः । हे प्रतीपगामिन्य आपो यूयं मरुतामोजः स्थ
वायूनां बलरूपा भवत । आवर्तादिषु वायुना प्रतिहताः सत्य प्रतीपं गच्छन्ति ।
हे आतपयुक्तवृष्टिसंबन्धिन्य आपो यूयं सूर्यवर्चसः स्थ, सूर्यवद्वर्चस्तेजो यासां
ताः सूर्यवर्चसः । हे सूर्यादिप्रतिबिम्बग्राहिण्य आपो यूयं सूर्यत्वचसः स्थ, सूर्यस्य
त्वक्शरीरं प्रतिबिम्बरूपेण यासु तिष्ठति ताः सूर्यत्वचसः । हे स्थावरा आपो
यूयं मान्दाः स्थ गत्यभावान्मन्दरूपाः स्थ । हे नीहारगता आपो यूयं वाशाः स्थ
वश्या भवत । नीहारो हि नदीप्रवाहवन्मनुष्यगतिं न प्रतिबध्नाति ततो वश्यत्वम् ।
गोर्गर्भवेष्टन उल्बे स्थिता हे आपो यूयं शकवरीः स्थ गर्भरक्षणे शक्ता भवत । हे
क्षीरगता आपो यूयं विश्वभृतः स्थ, विश्वं बिभ्रतीति विश्वभृतः । क्षीरेण हि प्रा-
णिजातं पुष्यते । हे दधिगता आपो यूयं जनभृतः स्थ । पूर्ववद्व्याख्येयम् । हे
घृतद्रवरूपा आपो यूयमग्नेस्तेजस्याः स्थ, ज्वालारूपत्वाद्घृतमग्नेस्तेजस्तेन भवास्ते-
जस्याः । हे मधुद्रवरूपा आपो यूयमपामोषधीनां रसः स्थ । पुष्परसजन्यत्वादु-
भयसारत्वं प्रसिद्धम् । राजसूयार्थं चितानाश्चिन्तयन्त ऋत्विजोऽपोऽगृह्णन् । की-

[राजसूयविषयाणामभिषेकार्थजलविषयमन्त्राणामभिधानम्]

दृशीः । देवीर्दीप्यमाना मधुमतीर्मधुरा ऊर्जस्वतीर्बलप्रदाः । ता एव पुनर्विशेष्यन्ते—याभिरङ्घ्रिर्देवताः पूर्वं मित्रावरुणावभ्यषिञ्चन्पुनरपि याभिरङ्घ्रिररातीः शत्रू-
नतिक्रम्येन्द्रमनयंस्तादृशीरपो गृह्णन्तित्यन्वयः । हे आपो यूयं राष्ट्रप्रदत्वाद्यज-
मानाय राष्ट्रं दत्त स्वाहा तुभ्यमिदं स्वाहुतम् । हे आपो राष्ट्रप्रदत्वादमुष्मै रामयु-
धिष्ठिरादिवर्मणे राष्ट्रं दत्त । अत्रार्थेत्यादिषु पञ्चदशसु मन्त्रेष्वपो देवीरित्युगियं
शेषत्वेनानुषज्यते । स्वाहाकारान्तो राष्ट्रदा इति मन्त्रो होमकाले शेषत्वेनानुषज्यते ।
तद्ग्रहितस्तु ग्रहणकाले । विधत्ते—

“ अर्थेतः स्थेति जुहोति । आहुत्यैवैना निष्क्रीय गृह्णाति । अथो हवि
ष्कृतानामेवाभिघृतानां गृह्णाति ” [ब्रा० का० १ प्र० ७ अ० ५]
इति ।

एनाः सरस्वत्यादिनदीगता अपो निष्क्रीय निःशेषेण क्रीत्वा । किंचाऽऽ-
हुत्या हविष्कृता हवीरूपत्वं प्रापिता भवन्ति । आज्यहोमस्याभिघारणरूपत्वात् ।
होमादूर्ध्वमनेन मन्त्रेण ग्रहणं विधत्ते—

“ वहन्तीनां गृह्णाति । एता वा अपाः राष्ट्रम् । राष्ट्रमेवास्मै गृह्णाति ।
अथो श्रियमेवैनमभिवहन्ति ” [ब्रा० का० १ प्र० ७ अ० ५] इति ।

सरस्वत्यामन्यस्यां वा नद्यां प्रवाहरूपा वहन्त्यस्तासां सकाशाद्गृह्णीयात् ।
एता एव वहन्त्यः कुत्यारूपेण बहुविधसस्योपकारित्वादिषां राष्ट्रमित्युच्यते ।
तद्ग्रहणेन यजमानार्थं राष्ट्रं कृतं भवति । किंचैनं यजमानं प्रति श्रियं वहन्ति ।
स्त्रीलिङ्गपुंलिङ्गस्याभिप्रायं दर्शयति—

“ अपां पतिरसीत्याह । मिथुनमेवाकः ” [ब्रा० का० १ प्र० ७ अ०
५] इति । यजमानस्य सस्याभिवृद्धये जलसंपत्तिं प्रदर्शयति—

“ वृषाऽस्यूमीरित्याह (१) । ऊर्मिमन्तमेवैनं करोति ” [ब्रा० का० १
प्र० ७ अ० ५] इति । स्वाधीनसेनायुक्तत्वं दर्शयति—

“ वृषसेनोऽस्यित्याह । सेनामेवास्य सःश्रयति ” [ब्रा० का० १ प्र० ७
अ० ५] इति । वैश्यादिप्रजासंपत्तिं दर्शयति—

१ क. घ. ङ. च. त्वात्तद ।

(राजसूयविषयाणामभिषेकार्थजलविषयमन्त्राणामभिधानम् .

“ व्रजक्षितः स्थेत्याह । एता वा अपां विशाः । विशमेवास्मै पर्यूहति । ”
[ब्रा० का० १ प्र० ७ अ० ५] इति ।

नगरस्थितवैश्यवत्कूपे सर्वदाऽवस्थानाद्वैश्यत्वम् । अन्नप्राप्तिं दर्शयति—

“ मरुतामोजः स्थेत्याह । अन्नं वै मरुतः । अन्नमेवावरुन्धे ” [ब्रा०
का० १ प्र० ७ अ० ५] इति । राष्ट्रस्य वैर्यनभिभवरूप तेजो दर्शयति—

“ सूर्यवर्चसः स्थेत्याह (२) । राष्ट्रमेव वर्चस्व्यकः ” [ब्रा० का० १
प्र० ७ अ० ५] इति । सत्यानृतप्रयुक्तं स्वातन्त्र्यं दर्शयति—

“ सूर्यत्वचसः स्थेत्याह । सत्यं वा एतत् । यद्वर्षति । अनृतं यदातपति
वर्षति । सत्यानृते एवावरुन्धे ” [ब्रा० का० १ प्र० ७ अ० ५] इति ।

आतपरहिताया वृष्टेः प्रभूतत्वेन फलपर्यन्तस्थायित्वादातपयुक्तायास्तद्वैपरी-
त्यम् सर्वत्र सत्यं वक्तुमनृतं वर्जयितुं क्षमत्वं तयारवरोधः । वेदनं प्रशंसति—

“ नैनं सत्यानृते उदिते हिं स्तः । य एवं वेद ” [ब्रा० का० १ प्र०
७ अ० ५] इति ।

स्थिरास्वप्सु वर्षणादिकं विस्रम्भेण कर्तुं शक्यत्वाद्वाष्ट्रगतब्राह्मणवर्गस्य ब्रह्म-
वर्चसं दर्शयति—

“ मान्दाः स्थेत्याह । राष्ट्रमेव ब्रह्मवर्चस्यकः (३) ” (ब्रा० का०
प्र० ७ अ० ५) इति ।

नीहारे वश्यत्वस्य दर्शितत्वाद्वाष्ट्रस्यापि वश्यत्वं दर्शयति—

“ वाशाः स्थेत्याह । राष्ट्रमेव वश्यकः ” (ब्रा० का० १ प्र० ७ अ०
५) इति ।

उल्बगतानामपां पशुसंबन्धात्पशुप्राप्तिं दर्शयति—

“ शक्वरीः स्थेत्याह । पशवो वै शक्वरीः । पशूनेवावरुन्धे ” (ब्रा०
का० १ प्र० ७ अ० ५) इति । क्षीरस्थजलेन क्षीरसंपत्तिं दर्शयति—

“ विश्वभूतः स्थेत्याह । राष्ट्रमेव पयस्व्यकः ” (ब्रा० का० १ प्र० ७
अ० ५) इति । दध्न इन्द्रियप्रदत्वात्तज्जलेनेन्द्रियसंपत्तिं दर्शयति—

“ जनभूतः स्थेत्याह । राष्ट्रमेवेन्द्रियाव्यकः ” (ब्रा० का० १ प्र० ७
अ० ५) इति । घृतस्य तेजोरूपत्वात्तेजःसमृद्धिं दर्शयति—

(राजसूयविषयाणामभिषेकार्थजलविषयमन्त्राणामभिधानम्)

“ अग्नेस्तेजस्याः स्थेत्याह (४) । राष्ट्रमेव तेजस्व्यकः ” (ब्रा० का० १ प्र० ७ अ० ५) इति ।

अबोषधिरसस्य मधुत्वान्मधुभंपात्तिं दर्शयति—

“ अपामोषधनां रसः स्थेत्याह । राष्ट्रमेव मधव्यमकः ” [ब्रा० का० १ प्र० ७ अ० ५] इति ।

वहन्तीनां गृह्णातीति नदीमात्रप्रवाहे जलग्रहणं यदुक्तं तस्यानुकल्पत्वं द्योत-
यन्मुख्यकल्पं विधत्ते—

“ सारस्वतं ग्रहं गृह्णाति । एषा वा अपां पृष्ठम् । यत्सरस्वती । पृष्ठमेवै-
नः समानानां करोति ” [ब्रा० का० १ प्र० ७ अ० ५] इति ।

सारस्वत्याख्यान्वदीविशेषादानियमानः सारस्वतः । अपां पृष्ठं पृष्ठवदुपरिव-
र्तिनी प्रशस्तेत्यर्थः । पृष्ठमेव करोत्युत्कृष्टमेव करोतीत्यर्थः ।

शाखान्तरगतेनैकेन मन्त्रेण सह षोडशसंख्यां विधत्ते—

“ षोडशभिर्गृह्णाति । षोडशकलो वै पुरुषः । यावानेव पुरुषः । तस्मिन्वीर्यं
दधाति ” [ब्रा० का० १ प्र० ७ अ० ५] इति ।

षोडशसंख्याकाः कला अवयवा यस्येति षोडशकलः । एकादशेन्द्रियैः पञ्च-
भूतैश्चोत्पादितत्वाच्छरीरस्य षोडशकलत्वम् ।

अर्थेत इत्यादीनां षोडशमन्त्राणां होमशेषत्वं ग्रहणशेषत्वं च पूर्वं विहितम् ।
अर्थेतः स्थेति जुहोति वहन्तीनां गृह्णातीत्यभिधानात्तत्रोभयत्रावस्थितां षोडश-
संख्यां समस्य प्रशंसति—

“ षोडशभिर्जुहोति षोडशभिर्गृह्णाति । द्वात्रिंशत्संपद्यन्ते । द्वात्रिंशदक्ष-
राऽनुष्टुप् । वागनुष्टुप् सर्वाणि छन्दाऽसि । वाचैवैनः सर्वोभिश्छन्दोभिरभिषिञ्चति
(५) ” [ब्रा० का० १ प्र० ७ अ० ५] इति ।

अनुष्टुप्छन्दसोऽक्षरसंघातगापित्वाद्वाग्रूपत्वम् । अनुष्टुभो वा इमानि जायन्त
इति तापनीये सर्वजगद्धेतुत्वाभिधानात्सर्वच्छन्दोरूपत्वम् । अत्र विनियोग-
संग्रहः—

“ सारस्वतीजलेऽर्थेति होमः सामुद्रिके त्वपाम् ।

वृषाऽसीति प्रतीपोर्मावन्वीपोर्मौ पुनर्वृष ॥

[राजसूयविषयाणामभिषेकार्थजलसंस्कारमन्त्राणामभिधानम्]

व्रज कूप्यासु मरुतां वायुप्रतिहतास्वथ ।

सूर्यश्चाऽऽ (वा ऽ) लपवृष्टासु सूर्यबिम्बयुतासु च ॥

मान्दाः स्थिरासु वाशाः स्थ नीहारस्थासु शकवरीः ।

गवोल्बस्थासु विधेति क्षीरगासु जनेति तु ॥

दधिगासु घृतस्थासु त्वग्नेर्मधुगतासु तु ।

अपामपः सर्वशेष ऋगेषा राष्ट्रदा इति ।

स्वाहान्तो होमगोऽन्यस्तु ग्रहणे दश पञ्च च ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये प्रथमकाण्डेऽष्टमप्रपाठक

एकादशोऽनुवाकः ॥ ११ ॥

(अथ प्रथमाष्टकेऽष्टमप्रपाठके द्वादशोऽनुवाकः) ।

देविरापः सं मधुमतीमधुमतीभिः सृज्यध्वं

महि वर्चः क्षत्रियाय वन्वाना अनाधृष्टाः

सीदतोर्जस्वतीर्महि वर्चः क्षत्रियाय दधती-

रनिभृष्टमसि वाचो बन्धुस्तपोजाः सोमस्य

दात्रमसि शुक्रा वः शुक्लेणोत्पुनामि चन्द्रा-

श्वन्द्रेणामृता अमृतेन स्वाहा राजसूयाय

चितानाः । सधमादो द्युम्निनीरूर्ज एता

अनिभृष्टा अपस्युवो वसानः । पस्त्यासु च-

क्रे वरुणः सधस्थमपाः शिशुः (१) मा-

तृतमास्वन्तः । क्षत्रस्योल्बमसि क्षत्रस्य

योनिरस्याविन्नो अग्निर्गृहपतिराविन्न इन्द्रो

वृद्धश्चवा आविन्नः पृषा विश्ववेदा आवि-

(राजसूयविषयाणामभिषेकार्थजलसंस्कारमन्त्राणामभिधानम्)

त्रौ मित्रावरुणावृतावृधावाविन्ने द्यावापृथि-
 वी धृतव्रते आविन्ना देव्यदितिर्विश्वरूप्या
 विन्नोऽयमसावाभुप्यायणोऽस्यां विश्वास्मि-
 न्राष्ट्रे महते क्षत्राय महत आधिपत्याय म-
 हते जानराज्यायैष वो भरता राजा सोमोऽ-
 स्माकं ब्राह्मणानां राजेन्द्रस्य (२)वज्रोऽ-
 सि वात्रध्नस्त्वयाऽयं वृत्रं वध्याच्छत्रुबाधनाः
 स्थ पात मा प्रत्यञ्चं पात मा तिर्यञ्चमन्वञ्चं
 मा पात दिग्भ्यो मा पात विश्वाभ्यो मा
 नाष्ट्राभ्यः पात हिरण्यवर्णाविषसां विरोकेऽ-
 यःस्थूणावुदितौ सूर्यस्याऽऽरोहतं वरुण
 मित्रं गतं ततश्चक्षाथामदितिं दितिं च
 (३) ॥

(शिशुरिन्द्रस्यैकचत्वारिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठके द्वादशोऽनुवाकः ॥ १२ ॥

(अथ प्रथमकाण्डेऽष्टमप्रपाठके द्वादशोऽनुवाकः) ।

एकादशेऽभिषेकजलमन्त्रा उक्ताः । द्वादशे तज्जलसंस्कारमन्त्रा उच्यन्ते ।

कल्पः—“ देविराप इति वैतसे सते ग्रहान्समवनीय ” इति ।

अप्सु जातो वृक्षविशेषो वेतसस्तेन निर्मितं द्रोणकलशसदृशं पात्रं सतं त-
 स्मिन्सते वायव्यैर्गृहीतास्ता अपोऽवनयेत् । पाठस्तु—

देविराप इति । हे आपो देव्यो नानापात्रेषु गृहीता यूयं क्षत्रियाय राज्ञे
 महि वर्चो वन्वाना महत्तेजः संपादयन्त्यः परस्परं संसृज्यध्वम् । कीदृश्यः कीदृ-
 शीभिः सह । मधुमतीर्मधुरा मधुमतीभिर्मधुराभिः सह ।

[राजसूयविषयाणामभिषेकार्थजलसंस्कारमन्त्राणामभिधानम्]

मन्त्रसामर्थ्येन परस्परं संसर्गः संपद्यत इति दर्शयति—

‘ देवीरापः सं मधुमतीर्मधुमतीभिः सृज्यध्वमित्याह । ब्रह्मणैवैनाः सःसृज-
ति ’ [ब्रा० का० १ प्र० ७ अ० ६] इति ।कल्पः—“ अनाधृष्टाः सीदतेत्यन्तरा होतुर्धिष्ण्यं ब्राह्मणाच्छंसिनश्च सादयि-
त्वा ” इति । पाठस्तु—अनाधृष्टा इति । हे आपोऽनाधृष्टाः केनाप्यतिरस्कृता ऊर्जस्वतीः सार-
स्वत्यः सीदत तिष्ठत । किं कुर्वत्यः । राज्ञे मह चो दधत्यः ।

मन्त्रसामर्थ्येनैवाऽऽसामुपवेशनमपि संपद्यत इत्याह—

“ अनाधृष्टाः सीदतेत्याह । ब्रह्मणैवैनाः सादयति ” [ब्रा० का० १
प्र० ७ अ० ६] इति । विधत्ते—“ अन्तरा होतुश्च धिष्ण्यं ब्राह्मणाच्छंसिनश्च सादयति । आग्नेयो वै
होता । ऐन्द्रो ब्राह्मणाच्छंसी । तेजसा चैवेन्द्रियेण चोभयतो राष्ट्रं परिगृ-
ह्णाति ” [ब्रा० का० १ प्र० ७ अ० ६] इति ।प्र वो देवायान्नय इत्याद्याग्नेयशस्त्रपाठाद्धोताऽऽग्नेयः । इन्द्र त्वा वृषभं वय-
मित्याद्यैन्द्रशस्त्रपाठाद् ब्राह्मणाच्छंसिन ऐन्द्रत्वम् ।कल्पः—“ अनिभृष्टमसीति तस्मिञ्शतमःनं हिरण्यमवधाय ” इति ।
पाठस्तु—अनिभृष्टमिति । हे हिरण्य त्वमनिभृष्टमासि यवादिवद्वह्निसंयोगेऽपि नितरां
भृष्टं नासि न भवसि । किंच वाचो बन्धुरसि । हिरण्यवत्तया हि राजामात्या-
दनां वाक्सर्वैराद्रियते । तपोजा असि संतापवतोऽग्नेर्जातोऽसि । हिरण्यस् अग्निरे-
तस्त्वान् । तथा चाऽऽधानप्रकरणेऽग्निं प्रकृत्य श्रूयते—“ तस्य रेतः परापतत् ।
तद्धिरण्यमभवत् ” इति । सोमस्य दात्रमासि सोमस्य क्रयार्थं त्वं दत्तमासि ।
“ हिरण्येन क्रीणाति ” इति श्रुतेः ।

कल्पः—“ शुक्रा वः शुक्रेणोत्पुनामीति तेनोत्पूय ’ इति । पाठस्तु—

शुक्रा व इति । हे आपः शुक्रा वो दीप्तिमतीर्युष्माञ्शुक्रेण दीप्तिमता हि-
रण्येनोत्पुनामि । कीदृशीः कीदृशेन । चन्द्राश्चन्द्रेण । उभयोराह्लादकत्वं प्रसि-
द्धम् । अमृता अमृतेन । स्वादुत्वादापोऽमृताः । प्रियत्वाद्धिरण्यममृतम् । पुनरापि

(राजसूयाविषयाणामभिषेकार्थजलसंस्कारमन्त्राणामभिधानम्)

कीदृशीः । स्वाहाकारसंपादितहोमयुक्ताय राजसूयाय चितानाः संपादिताः ।
विधत्ते—

“ हिरण्येनोत्पुनाति । आहुत्यै हि पवित्राभ्यामुत्पुनन्ति व्यावृत्त्यै(१) ”

[ब्रा० का० १ प्र० ७ अ० ६] इति ।

पात्रे स्थापितं हिरण्यं दर्भेण दीर्घसूत्रेण वा प्रग्रथ्य तत्सूत्रं हस्ताभ्यां धृत्वो-
त्पुनीयात् । आज्यं त्वाहुत्यर्थं पवित्राभ्यामेवोत्पूयते । आपस्त्वाभिषेकार्था इत्याज्या-
द्व्यावृत्त्यर्थं हिरण्येनोत्पवनम् । हिरण्यपरिमाणं विधत्ते—

“ शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतिति-
ष्ठति ” [ब्रा० का० १ प्र० ७ अ० ६] इति ।

वाजपेये यूपारोहणप्रसङ्गे वाक्यमेतद्व्याख्यातम् । मन्त्रद्वयभागानामर्थो
लोकसिद्ध इति दर्शयति—

“ अनिभृष्टमसीत्याह । अनिभृष्टं ह्येतत् । वाचो बन्धुरित्याह । वाचो ह्येष
बन्धुः । तपोजा इत्याह । तपोजा ह्येतत् । सोमस्य दात्रमसीत्याह (२) । सोमस्य
हेतदात्रम् । शुक्रा वः शुक्रेणोत्पुनातीत्याह । शुक्रा ह्यापः । शुक्रं हिरण्यम् ।
चन्द्राश्चन्द्रेणेत्याह । चन्द्रा ह्यापः । चन्द्रं हिरण्यम् । अमृता अमृतेनेत्याह ।
अमृता ह्याप । अमृतं हिरण्यम् (३) । स्वाहा राजसूयायेत्याह । राजसूयाय
ह्येना उत्पुनाति ” [ब्रा० का० १ प्र० ७ अ० ६] इति ।

राजसूयाय राजसूयान्तर्गतराजाभिषेकाय ।

कल्पः—“ सधमादो द्युम्निनीरिति चतुर्षुदपात्रेषु व्यानयति पालाश औदुम्बर
आश्वत्थे नैयग्रोधे च ” इति । पाठस्तु—

सधमाद् इति । वरुणः पस्त्यासु गृहस्थानीयास्वप्सु अन्तर्मध्ये सधस्थं चक्रे
ताभिरद्भिः सह स्थितिं कृतवान् । कीदृशीषु पस्त्यासु । मातृतमासु । अतिशयेन
मातरो मातृतमाः । अतिस्नेहयुक्ता मातरो हि पुत्रं पालयन्ति प्रियं तद्वत्पालयिष्य
इत्यर्थः । कीदृशो वरुणः । अपां शिशुः । मातृस्थानीयानामपां पुत्रस्थानीयः ।
किं कुन् । वसान एता अपो वस्त्रवदाच्छादयन् । कीदृशीरपः । सधमादः स्वा-
न्तःस्थितेन वरुणेन सहैकास्मिन्देशे स्थित्वा तं वरुणं मादयित्रीर्हर्षयित्रीः । द्युम्नि-
नीदीप्तिमतीर्धनवतीर्वा । ऊर्जा बलहेतुभूताः । अनिभृष्टा यवादिबद्धर्जनायोग्याः ।
अपस्युवः कर्माणीच्छन्तीः । विधत्ते—

“ सधमादो द्युम्निनीरूर्ज एता इति वारुण्यर्चा गृह्णाति । वरुणसवमेवा-
वरुन्धे ” [ब्रा० का० १ प्र० ७ अ० ६] इति ।

वरुणसवं वरुणानुज्ञान् । ऋच एकत्वं प्रशंसति—

“ एकया गृह्णाति । एकधैव यजमाने वीर्यं दधाति ” [ब्रा० का० १
प्र० ७ अ० ६] इति ।

क्षत्रस्येति । कल्पः—“ क्षत्रस्योल्बमसीति तार्प्यं यजमानः परिधत्ते ।
क्षत्रस्थ योनिरसीति पाण्डुरमुष्णीषं द्वितीयं श्वेतं पाण्डुरमित्याचक्षते ” इति ।
तार्प्यं घृताक्तं वस्त्रम् । वाजपेये व्याख्यातौ मन्त्रो । विधत्ते—

“ क्षत्रस्योल्बमसि क्षत्रस्थ योनिरसीति तार्प्यं चोष्णीषं च प्रयच्छति सयो-
नित्वाय ” [ब्रा० का० १ प्र० ७ अ० ६] इति ।

यजमानो राजत्वात्क्षत्रियः । तार्प्योष्णीषयोरपि क्षत्रसंबन्धित्वे सयोनित्वं
समानजातित्वं भवति । विधत्ते—

“ एकशतेन दर्भपुञ्जीलैः पवयति । शतायुर्वै पुरुषः शतवीर्यः । आत्मैक-
शतः (४) । यावानेव पुरुषः । तस्मिन्वीर्यं दधाति ” [ब्रा० का० १ प्र० ७
अ० ६] इति ।

बहुभिर्दर्भनाडीभिर्युक्तमेकं काण्डं दर्भपुञ्जीलं, तादृशैरेकाधिकशतसंख्याकै-
र्यजमानं शोधयेत् । शतवीर्यः शतेन्द्रिय आत्मा यजमानजीवः शताधिकामेकत्व-
संख्यां पूरयति । द्रव्यत्रयभक्षणं ऋणेण विधत्ते—

“ दध्याशयति । इन्द्रियमेवावरुन्धे । उदुम्बरमाशयति । अन्नाद्यस्यावरु-
द्ध्यै । शष्पाण्याशयति । सुराबलिमेवैनं कसोति ” (ब्रा० का० १ प्र० ७
अ० ६] इति ।

दध्न इन्द्रियप्रियत्वात्तेनेन्द्रियावरोधः । उदुम्बरफलस्य मधुरत्वान्मृदुत्वाच्चातुं
योग्यत्वम् । शष्पाणि बालतृणानि । त्रीहियवाङ्कुराणीत्यर्थः । तेषां सुराजनक-
त्वात्सुरात्वम् । सा च सुरा बलिः पूजा यस्य सोऽयं यजमानः सुराबलिः ।

कल्पः—“ आविन्नो अग्निरित्याविदो यजमानं वाचयन्बहिरुदानीय ” इति ।
आविद आवित्संज्ञका मन्त्राः सप्त । उदानीयाऽऽग्नीध्रीयाद्बहिर्निःसार्य
पाठस्तु—

(राजसूयविषयाणामभिषेकार्थजलसंस्कारमन्त्राणामभिधानम्)

आविन्न इति । आग्निरिदानीं गृहपतिराविन्नोऽनेन कर्मणा गृहपतित्वं लब्धवान् । इन्द्रः प्रवृद्धकीर्तिं लब्धवान् । पूषा विज्ञानं लब्धवान् । मित्रावरुणौ सत्यवचनवृद्धिं लब्धवन्तौ । द्यावापृथिव्यौ नियमेन सर्वस्वव्यापाररूपं व्रतधारणं लब्धवत्यौ । अदितिर्देवमाता च सर्वदेवशरिरयुक्तत्वं लब्धवती । देवतारूपान्बहुपुत्रानुत्पादयतीत्यर्थः । अयं पुरतो वर्तमानोऽसौ नरसिंहवर्माऽऽमुष्यायणोऽमुष्य राजेन्द्रवर्मणः पुत्रः पौत्रो वा । तादृशो यजमानोऽस्यां प्रजायामिन्द्राष्ट्रे मद्भ्यः क्षत्रत्वादिपूर्वव्याख्यातगुणेभ्यः पर्याप्तः सन्नाविन्नस्तान्गुणाल्लब्धवानित्यर्थः ।

एष व इति । कल्पः—“ एष वो भरता राजेतुक्त्वा ” इति ।

पूर्ववदनेन मन्त्रेण यजमानं रत्निभः प्रदाय “ सोमोऽस्माकं ब्राह्मणाना राजा ” इति ब्रह्मा जपतीत्यर्थः । विधत्ते—

“ आविद एता भवन्ति । आविदमेवैनं गमयन्ति (५) ” [ब्रा० का० १ प्र० ७ अ० ६] इति ।

एता आविन्न इत्याद्या आवित्संज्ञका मन्त्रवाचो वाचनीया भवन्तीत्यर्थः । तेनैतं यजमानमाविदं गृहपतित्वादिलाभं प्रापयन्तीत्यर्थः ।

आद्यमन्त्रचतुष्टयपाठं प्रशंसति—

“ आग्निरेवैनं गार्हपत्येनावति । इन्द्र इन्द्रियेण । पूषा पशुभिः । मित्रावरुणौ प्राणानामभ्याम् ” [ब्रा० का० १ प्र० ७ अ० ६] इति ।

गार्हपत्यं गृहपतित्वम् । इन्द्रियेणावतीत्यनुवर्तते । पञ्चममन्त्रं प्रशंसति—

“ इन्द्रो वृत्राय वज्रमुदयच्छत् । स दिवमलिखत् । सोऽर्यम्णाः पन्था अभवत् । स आविन्ने द्यावापृथिवी धृतव्रते इति द्यावापृथिवी उपाधावत् । स आभ्यामेव प्रसूत इन्द्रो वृत्राय वज्रं प्राहरत् । आविन्ने द्यावापृथिवी धृतव्रते इति यदाह (६) । आभ्यामेव प्रसूतो यजमानो वज्रं भ्रातृव्याय प्रहरति ” [ब्रा० का० १ प्र० ७ अ० ६] इति ।

इन्द्रेणोद्यतस्य वज्रस्य तीक्ष्णतया द्युलोके रेखा संपन्ना । सा च सूर्यस्य मार्गोऽभवत् । तदानीं द्यौरुत्पाटनेन क्षुब्धा यदा वज्रप्रहारयानुज्ञां दत्तवती तदा स इन्द्रोऽनेन मन्त्रेण द्यावापृथिव्यौ सेवित्वा ताभ्यामनुज्ञातो वृत्राय वज्रं प्राहरत् । एवं यजमानोऽप्यनेन मन्त्रेण वैरिणे वज्रं प्रहरति । षष्ठमन्त्रं प्रशंसति—

[राजसूयाविषयाणामभिषेकार्थं जन्मसंस्कारान्वाणामाधानम्]

“ आविन्ना देव्यदितिर्विश्वरूपीत्याह । इयं वै देव्यदितिर्विश्वरूपी । अस्या-
मेव प्रतितिष्ठति ” । [ब्रा० का० १ प्र० ७ अ० ६]

इति । भूमिरेव कांचिन्मूर्तिं धृत्वा देवमाताऽदितिस्त्युच्यते सप्तममन्त्रस्य पूर्वभागं प्रशंसति—

“ आविन्नोऽयमसावामुष्यायणोऽस्य विश्वस्मिन्नाष्ट इत्याह । विश्वैवैनं रा-
ष्ट्रेण समर्धयति ” [ब्रा० का० १ प्र० ७ अ० ६] इति ।

विशा करप्रदायिन्या प्रजया राष्ट्रेण सर्वसस्ययुक्तेन भूमिविशेषेण च यज-
मानं समर्धयत्येव । तस्य मन्त्रस्थोत्तरभागमुत्तरौ च मन्त्रौ पूर्ववद्व्याचष्टे—

“ महते क्षत्राय महत आधिपत्याय महते जानराज्यायेत्याह । आशिषमे-
वैतामाशास्ते । एष वो भरता राजा सोमोऽस्माकं ब्राह्मणानां राजेत्याह ।
तस्मात्सोमराजानो ब्राह्मणाः (७) ” [ब्रा० का० १ प्र० ७ अ० ६]
इति ।

कल्पः—“ इन्द्रस्य वज्रोऽसि वार्ध्व इति धनुर्यजमानाय प्रयच्छति ”
इति ।

इन्द्रस्येति । हे धनुस्त्वामिन्द्रस्य वज्रवह्यहारसाधनमसि । अतस्त्वयाऽयं यज-
मानो वैरिणं वध्यात् । विधत्ते—

“ इन्द्रस्य वज्रो सि वार्ध्व इति धनुः प्रयच्छति विजित्यै ” [ब्रा० का०
१ प्र० ७ अ० ६] इति ।

शत्रुविति । कल्पः—“ शत्रुबाधनाः स्थेति त्रीन्बाणावतः ” इति ।

बाणा शत्रुं तद्युक्ताग्रानित्यर्थः । त्रीनिषून्प्रयच्छतीति शेषः हे इषवो
यूयं शत्रूणां बाधका भवथ । विधत्ते—

“ शत्रुबाधनाः स्थेतीषून् । शत्रून्नेवास्थ बाधन्ते ” [ब्रा० का० १ प्र०
७ अ० ६] इति । प्रयच्छतीत्यनुवर्तते ।

कल्पः—“ पात मा प्रत्यञ्चमिति प्रदीयमानाननुमन्त्रयते ” इति । पाठस्तु—

पात मेति । यदा वैरी पुरतः स्थित्वा बाणं मुञ्चति तदानीमयं विध्यमानो
बाणस्य प्रत्यङ्मुखो भवति । पार्श्वयोः स्थित्वा बाणमोक्षणेऽयं तिर्यग्भवति । पृष्ठतः
स्थित्वा बाणमोक्षणे पलायमानोऽयमन्वग्भवति । हे मदीया बाणाः प्रत्यगादिरूपं
मां पात परकीयेभ्यो यथोक्तप्रकारेण मां प्रत्यागच्छद्भ्यो बाणेभ्यो रक्षत । युद्ध-

[राजसूयविषयाणामभिषेकार्थजलसंस्कारमन्त्राणामभिधानम्]

कुशला हि स्वकीयैर्बाणैः परकीयानपसारयन्ति खण्डयन्ति वा । अतो मद्धस्तेऽ-
वस्थिता हे बाणाः सर्वाभ्यो दिग्भ्यो मां पात । न केवलं परकीयबाणेभ्य एव
रक्षणं किंतु विश्वाभ्यः सर्वाभ्यो नाष्ट्रभ्यो नाशहेतुभ्यः शत्रुलतपीडाभ्यो मां पात ।
मन्त्रस्य पूर्वभागं व्याचष्टे—

“ पात मा प्रत्यञ्चं पात मा तिर्यञ्चमन्वञ्चं मा पातेत्याह । तिस्रो वै शर-
व्याः । प्रतीची तिरश्च्यनून्वी । ताभ्य एवैनं पान्ति ” [ब्रा० का० १ प्र० ७
अ० ६] इति ।

शरव्या हिंसिकाः परकी हेतयस्ताश्च पूर्वोक्तरीत्या प्रत्यगादिरूपाः ।
मध्यमभागं व्याचष्टे—

“ दिग्भ्यो मा पातेत्याह । दिग्भ्य एवैनं पान्ति ” [ब्रा० का० १ प्र० ७
अ० ६] इति ।

दूरदेशवर्तिनीषु दिक्षु स्थिताः संधिविग्रहकारिमनुष्यमुखेन(ण) वैरिणो
भीषयन्ति । ताभ्यो दूरदेशवर्तिनीभ्यो दिग्भ्य एनं यजमानं हस्तस्था बाणाः पा-
न्त्येव । तृतीयभागं व्याचष्टे—

“ विश्वाभ्यो मा नाष्ट्राभ्यः पातेत्याह । अपरिमितादेवैनं पान्ति ” [ब्रा०
का० १ प्र० ७ अ० ६] इति ।

अपरिमिताद्बहुविधाद्र्यामापहारादिरूपाद्बाधात् । कल्पः .

“ हिरण्यवर्णावित्युद्यतावभिमन्त्रयते ” इति ।

वेद्धुमुद्यतौ धनुर्वाणयुक्तौ यजमानहस्तौ । पाठस्तु—

हिरण्यवर्णाविति । हे वरुण शत्रुनिवारक वामहस्त, हे मित्र शत्रुमारक
दक्षिणहस्त युवां गर्तमारोहतं, वेद्धुमुद्यतौ धनुर्वाणयुक्तौ यजमानहस्तौ रथस्यो-
परिभागं गर्तसदृशमारोहतं परकीयबाणेभ्यो रक्षतम् । परितश्चर्मफलकादिभिराच्छा-
दिते सति रथस्योपरिभागो गर्तसदृशो भवति । आरोहणं कदा कर्तव्यमित्युच्यते—
उषसां विरोके सूर्यस्योदितौ प्रतिदिनं यान्युषांसि सूर्योदयात्पूर्वभावीनि तेषां संब-
न्धिनि विशिष्ट अलोके प्रवर्तमाने सति यः सूर्यस्योदयस्तास्मिन्नुत्पन्ने सति ।
कीदृशौ बाहू । हिरण्यवर्णौ सुवर्णस्वचितकवचप्रतिभोकेन हिरण्यवद्भासमानौ ।

अयःस्थूणौ लोहस्तम्भवदत्यन्तदृढौ । ततो रथारोहणादूर्ध्वमादितिमस्वण्डितां स्व-
सेनां दितिं स्वण्डितां परसेनां च चक्षाथां क्रमेणानुग्रहनिग्रहदृष्ट्या समीक्षेथाम् ।
विधत्ते—

“ हिरण्यवर्णावुषसां विरोक इति त्रिष्टुभा बाहू उद्गृह्णाति । इन्द्रियं वै
वीर्यं त्रिष्टुक् । इन्द्रियमेव वीर्यमुपरिष्ठादात्मन्धत्ते (८) ” [ब्रा० का० १ प्र०
७ अ० ६] इति ।

उद्ग्रहणमुद्यतयोरभिमन्त्रणम् । बौधायनपक्षे तु यथाब्राह्मणं बाहूद्यमनार्थं
एव मन्त्रः । इन्द्रियं वीर्यं हस्तपादादिगतसामर्थ्यं, तत्सामर्थ्यप्रदत्वात्त्रिष्टुच्छन्द-
सस्तद्रूपत्वम् । अत्र विनियोगसंग्रहः—

“ देवीति वैतसे पात्रे सर्वा अपि नयेदपः ।

अनेति सादयेन्मध्ये होतुर्ब्रह्माख्यधिष्ण्ययोः ॥

आनिभृष्टेति तास्वन्तः शतस्वर्णं विनिक्षिपेत् ।

स्वर्णेनोत्पवनं शुक्राः पात्रेषु व्यानयेत्सध ॥

क्षत्रेति धारयेत्स्वामी ताप्योष्णीषद्वयं क्रमात् ।

स्वामिनं वाचयेदाविसप्तमन्त्रान्विनिर्गतौ ॥

एष वः स्वामिनं दद्यात्सोमोऽस्मा ब्रह्मणो जपः ।

इन्द्र दद्यात्स्वामिनोऽन्यो धनुः शत्रुविति बाणकान् ॥

पातेपून्मन्त्रयेत्स्वामी हिर बाहू तथोद्यतौ ।

अनुवाके द्वादशेऽस्मिन्मन्त्रा विंशतिरीरिताः ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये प्रथमकाण्डेऽष्टमप्रपाठके

द्वादशोऽनुवाकः ॥ १२ ॥

(अथ प्रथमाष्टकेऽष्टमप्रपाठके त्रयोदशोऽनुवाकः) ।

समिधमा तिष्ठ गायत्री त्वा छन्दसामवतु

[राजसूयविषयदिग्ब्यास्थापनमन्त्राणामभिधानम्]

त्रिवृत्स्तोमो रथंतरः सामाग्निर्देवता ब्रह्म
 द्रविणमुग्रामा तिष्ठ त्रिष्टुप्त्वा छन्दसामवतु
 पञ्चदशः स्तोमो बृहत्सामेन्द्रो देवता क्षत्रं
 द्रविणं विराजमा तिष्ठ जगती त्वा छन्दसा-
 मवतु सप्तदशः स्तोमो वैरूपः सामं मरुतो
 देवता विडद्रविणमुदीचीमा तिष्ठानुष्टुप्त्वा
 (१) छन्दसाप्रवत्वेकविंशः स्तोमो वैरा-
 जः सामं मित्रावरुणो देवता बलं द्रविणमू-
 र्ध्वामा तिष्ठ पङ्क्तिस्त्वा छन्दसामवतु त्रिण-
 वत्रयस्त्रिंशौ स्तोमो शाक्वरैवते सामनी
 बृहस्पतिर्देवता वर्चो द्रविणमीदृञ्चान्यादृ-
 ङ्चैतादृञ्च प्रतिदृञ्च मितश्च संमितश्च
 सभराः । शुक्रज्योतिश्च चित्रज्योतिश्च
 सत्यज्योतिश्च ज्योतिष्माश्च सत्यश्चर्त-
 पाश्च (२) अत्यश्वाः । अग्नये स्वाहा
 सोमाय स्वाहा सवित्रे स्वाहा सरस्वत्यै
 स्वाहा पूष्णे स्वाहा बृहस्पतये स्वाहेन्द्राय
 स्वाहा घोषाय स्वाहा श्लोकाय स्वाहाऽ-
 ंशाय स्वाहा भगाय स्वाहा क्षेत्रस्य पतये
 स्वाहा पृथिव्यै स्वाहाऽन्तरिक्षाय स्वाहा
 दिवे स्वाहा सूर्याय स्वाहा चन्द्रमसे स्वाहा
 नक्षत्रेभ्यः स्वाहाऽद्भ्यः स्वाहौषधीभ्यः

स्वाहा वनस्पतिभ्यः स्वाहा चराचरेभ्यः

स्वाहा पारिप्लवेभ्यः स्वाहा सरीसृपेभ्यः

स्वाहा (३) ॥

(अनुष्टुप्त्वंतपाश्चं सरीसृपेभ्यः स्वाहा) ।

इति ऋणयजुर्वेदीयतौत्तिरीयसंहितायां प्रथमाष्टकेऽ-

ष्टमप्रपाठके त्रयोदशोऽनुवाकः ॥ १३ ॥

(अथ प्रथमकाण्डेऽष्टमप्रपाठके त्रयोदशोऽनुवाकः) ।

द्वादशोऽभिषेकार्थजलसंस्कारदिमन्त्रा उक्ताः । त्रयोदशे दिग्ब्यास्थापनमन्त्रा उच्यन्ते । कल्पः—“ अथैनं पञ्चाभिर्दिशो व्यास्थापयति समिधमा तिष्ठेति मनसा चानु प्रक्रामति ” इति ।

व्यास्थापयति विविधदिगभिमुखत्वेन विजयाय प्रस्थापयतीत्यर्थः ।

तत्र प्रथममन्त्रपाठस्तु—

समिधमिति । समिध्यतेऽस्यामादित्य इति समित्पाची दिक्कां दिशमातिष्ठाऽऽक्रम्य तिष्ठ । तथा स्थितं त्वां छन्दसां मध्ये गायत्री रक्षतु । स्तोमानां मध्ये त्रिवृत्स्तोमो रक्षतु । साम्नां मध्ये रथंतरं साम रक्षतु । देवानां मध्येऽग्निर्देवो रक्षतु । ब्रह्म ब्राह्मणस्त्वदीयं द्रविणं धनं रक्षतु । त्रिवृत्स्तोमस्य स्वरूपं सामब्राह्मणे सामान्नातम्—“ तिसृभ्यो हिं करोति स प्रथमया तिसृभ्यो हिं करोति स मध्यमया तिसृभ्यो हिं करोति स उत्तमयोद्यती त्रिवृतो विष्टुतिः ” इति ।

अथमर्थः—उपास्यै गायतेत्यादीनि तृचात्मकानि त्रीणि सूक्तानि सन्ति । तेषु तिसृभ्य ऋग्भ्यो हिं करोति गायेत् । काभिस्तिसृभिः । प्रथमया त्रिष्वपि सूक्तेषु या प्रथमा तथा स उद्गाता गायेत् । तथा सति तिसृभिर्गीतं भवति । सोऽयं प्रथमः पर्याय । द्वितीये सूक्तत्रयगतया मध्यमया गायेत् । तृतीये पर्याये सूक्तत्रयगतयोत्तमया गायेत् । अनेन प्रकारेण त्रिवृत्स्तोमसंबन्धिनी विशिष्टा स्तुतिः संपद्यते । सेयं स्तुतिरुद्यतीनाम्नाऽभिधीयत इति । अभि त्वा शूर नोनुम इत्यस्यामृच्युत्पन्नं साम रथंतरम् । द्वितीयमन्त्रपाठस्तु—

(राजसूयविषयदिग्भ्यास्थापनमन्त्राणामभिधानम्)

उग्रमिति । पूर्वन्यायेन योजनीयम् । पापिनां शिक्षकेण यमेनाधिष्ठित-
त्वादक्षिणादिगुत्रा ।

पञ्चदशस्तोम एवाम्नातः—“ पञ्चभ्यो हिं करोति स तिसृभिः स एकया स
एकया पञ्चभ्यो हिं करोति स एकया स तिसृभिः स एकया पञ्चभ्यो हिं करोति
स एकया स एकया स तिसृभिः पञ्चपञ्चिनी पञ्चदशस्य विष्टुतिः ” इति ।

पूर्वोक्तत्रिवृत्स्तोम एक एव सूक्तत्रयनिष्पाद्यः । अन्ये तु स्तोमा एकैकेनैव
तृत्वात्मकेन सूक्तेन निष्पाद्यन्ते । तत्रायं क्रमः । प्रथमपर्याय आवृत्तिः पञ्चभिर्क-
र्मिर्गायेत् । तद्यथा—प्रथमामृचं त्रिर्गायेत् । इतरे द्वे सकृत्सकृद्गायेत् । द्वितीय
पर्याये मध्यमां त्रिर्गायेत् । तृतीयपर्याये उत्तमां त्रिर्गायेत् । सेयं पञ्चदशस्तोमस्य
संबन्धिनी विष्टुतिरिति । तस्याः पञ्चपञ्चिनीति नाम । त्वामिद्धि हवामह इत्ये-
तस्यामृच्युत्पन्नं साम बृहत् । तृतीयमन्त्रपाठस्तु—

विराजामिति । जलाधिपेन व णेन पालिता सती सम्यक्फलितैः सस्यैर्वि-
शेषेण राजत इति विराट् प्रतीची दिक् । सप्तदशस्तोम एवाम्नातः—“ पञ्चभ्यो
हिं करोति स तिसृभिः स एकया स एकया पञ्चभ्यो हिं करोति स एकया स
तिसृभिः स एकया स पञ्चभ्यो हिं करोति स एकया स तिसृभिः स तिसृभिरिति
दशसंज्ञा सप्तदशस्य विष्टुतिः ” इति ।

प्रथमपर्याये प्रथमामृचं त्रिर्गायेत् । द्वितीयपर्याये मध्यमां त्रिर्गायेत् । तृतीय-
पर्याये मध्यमामुत्तमां च त्रिर्गायेत् । सेयं सप्तदशस्तोमसंबन्धिनी विष्टुतिर्दशस-
प्त्याभिधीयते । यद्याव इन्द्रेत्यस्यामृच्युत्पन्नं साम वैरूपम् । चतुर्थमन्त्रपाठस्तु—

उदीचीमिति । एकविंशस्तोम एवाम्नातः—“ सप्तभ्यो हिं करोति स
तिसृभिः स तिसृभिः स एकया सप्तभ्यो हिं करोति स एकया स तिसृभिः स
तिसृभिः सप्तभ्यो हिं करोति स तिसृभिः स एकया स तिसृभिः सप्तसाप्तिन्ये-
कविंशस्य विष्टुतिः ” इति ।

प्रथमपर्याये उत्तमां सकृद्गायेत् । द्वितीयपर्याये प्रथमां, तृतीयपर्याये मध्यमां
सकृद्गायेत् । सेयमेकविंशस्तोमसंबन्धिनी विष्टुतिरिति सप्तसाप्तिन्याभिधीयत
इत्यर्थः । पिबा सोममिन्द्र मन्दतु त्वेत्यस्यामृच्युत्पन्नं साम वैराजम् ।

* सर्वपुस्तकोष्धितिशब्दो वर्तते । परंत्वन्पयुक्त इति ज्ञेयम् ।

(राजसूयविषयादिग्व्यास्थापनमन्त्राणामभिधानम्)

पञ्चममन्त्रपाठस्तु—

ऊर्ध्वामिति । त्रिणवस्तोम एवाम्नातः—“ नवभ्यो हिं करोति स तिसृभिः स पञ्चभिः स एकया नवभ्यो हिं करोति स एकया स तिसृभिः स पञ्चभिर्नवभ्यो हिं करोति स पञ्चभिः स एकया स तिसृभिर्वज्रो वै त्रिणवः ” इति ।

प्रथमपर्याये प्रथमां त्रिर्गायेत् । मध्यमां पञ्चकृत्वो गायेत् । उत्तमां सकृद्गायेत् । द्वितीयपर्याये प्रथमां सकृद्गायेत् । मध्यमां त्रिर्गायेत् । उत्तमां पञ्चकृत्वो गायेत् । तृतीयपर्याये प्रथमां पञ्चकृत्वो गायेत् । मध्यमां सकृद्गायेत् । उत्तमां त्रिर्गायेत् । सोऽयं त्रिरावृत्तनवसंख्योपेतत्वात्त्रिणवनामको वजरसमानः ।

त्रयस्त्रिंशस्तोम एवाम्नातः—“ एकादशभ्यो हिं करोति स तिसृभिः स सप्तभिः स एकयैकादशभ्यो हिं करोति स एकया स तिसृभिः स सप्तभिरेकादशभ्यो हिं करोति स सप्तभिः स एकया स तिसृभिर्न्तो वै त्रयस्त्रिंशः ” इति ।

प्रथमपर्याये प्रथमां त्रिर्गायेत् । मध्यमां सप्तकृत्वः । उत्तमां सकृत् । द्वितीयपर्याये प्रथमः सकृद्द्वितीयां त्रिस्तृतीयां सप्तकृत्वः । तृतीयपर्याये प्रथमां सप्तकृत्वो द्वितीयां सकृत्तृतीयां त्रिरिति । सोऽयं त्रयस्त्रिंशः स्तोमानामन्तः । यत्तु वाजपेय उज्जित्यनुवाके त्रयोदशस्तोमश्चतुर्दशस्तोम इत्यादिकमाम्नातं तत्सर्वमुच्यते यस्तोमाभिप्रायेणेति द्रष्टव्यम् । उन्नयनप्रकारस्तु सामसूत्रे द्रष्टव्यः । प्रो ष्वस्मै पुरोरथमित्यस्यामृच्युत्पन्नं साम शाक्वरम् । रेवतीर्नः सधमाद इत्यस्यामृच्युत्पन्नं साम रैवतम् । त्रिषु मन्त्रेषु ब्राह्मणक्षत्रियवैश्या द्रव्यरक्षका उक्ताः । चतुर्थे शारीरबलस्य तद्रक्षकत्वम् । पञ्चमे वर्चसः प्रख्यातशूरनामकृतस्य तेजसो धनरक्षकत्वम् । विधत्ते—

“ दिशो व्यास्थापयति । दिशामभिजित्यै ” [ब्रा० का० १ प्र० ७ अ० ७] इति ।

यजमानं दिक्षु प्रस्थापितवतोऽध्वर्योर्मानसमनुक्रमणं विधातुं प्रस्तौति—

“ यदनु प्रक्रमेत् । अभि दिशो जयेत् ” [ब्रा० का० १ प्र० ७ अ० ७] इति] ।

यद्यध्वर्युर्यजमानमनु पादेन प्रक्रमेद्दिशामभिजयो भवेत्किंतन्माद्येद्बुद्धिभ्रमं प्राप्नुयात् । विधत्ते—

[राजसूयत्रिषयदिग्ब्यास्थापनमन्त्राणामभिधानम्]

“ मनसाऽनु प्रक्रामति । अभि दिशो जयति । नोन्माद्यति ” [ब्रा० का० १ प्र० ७ अ० ७] इति ।

प्रक्रमणस्य कृतत्वादिग्विजयः । पादेन तदकरणादुन्मादाभावः ।

सामिदादीनि दिशां नामानि प्रशंसति—

“ समिधमा तिष्ठेत्याह । तेज एवावरुन्धे (१) । उग्रामा तिष्ठेत्याह । इन्द्रियमेवावरुन्धे । विराजमा तिष्ठेत्याह । अन्नाद्यमेवावरुन्धे । उदीचीमा तिष्ठेत्याह । पशूनेवावरुन्धे । ऊर्ध्वामा तिष्ठेत्याह । सुवर्गमेव लोकमभिजयति ” [ब्रा० का० १ प्र० ७ अ० ७] इति ।

सामिच्छब्दस्य दीप्तिप्रतिपादकत्वात् तेजःप्राप्तिः । उग्रशब्द इन्द्रियबलोपेतत्वमाचष्ट इतीन्द्रियप्राप्तिः । अन्नं वै विराडिति श्रुत्यनुसारेणान्नप्राप्तिः । “ यर्हि पशुमाप्रीतमुदञ्चं नयन्ति ” इति पशोरुत्तरदिक्संबन्धश्रवणात्पशुप्राप्तिः । स्वर्गलोकस्योर्ध्वभावित्वादाभिजयः । विहितं मानसमनुक्रमणं प्रशंसति—

“ अनूज्जिहीते । सुवर्गस्य लोकस्य सपष्ट्यै (२) ” [ब्रा० का० १ प्र० ७ अ० ७] इति ।

कल्पः—“ मारुतमेकविंशतिकपालं निर्वपति वैश्वदेवीमामिक्षां तस्यारण्येऽनुवाक्यतृतीयैर्गणैः कपालान्युपदधाति—ईदृङ्चान्यादृङ्चेत्येताभ्यां मध्येऽरण्येऽनुवाक्येन ” इति । पाठस्तु—

ईदृङ्चेति । ईदृङ्ङित्यादीनि मरुद्विशेषाणां नामधेयानि । तद्रूपेण भावितत्वात्कपालानामपि तन्नाम । हे प्रथमकपाल त्वमीदृङ् चासि । एतन्नामकमेवासि । एवमन्यत्रापि योज्यम् । विधत्ते—

“ मारुत एष भवति । अन्नं वै मरुतः । अन्नमेवावरुन्धे ” [ब्रा० का० १ प्र० ७ अ० ७] इति ।

एष पुरोडाश इत्यर्थः । तस्मिन्गुणं विधत्ते—

“ एकविंशतिकपालो भवति प्रतिष्ठित्यै ” [ब्रा० का० १ प्र० ७ अ० ७] इति ।

एकविंशः स्तोमानां प्रतिष्ठेत्युक्तत्वात्प्रातिष्ठाहेतुत्वम् ।

कपालोपधानमन्त्राणां शेषं पूरयितुं विधत्ते—

(राजसूयविषयदिग्व्यास्थापनमन्त्राणामभिधानम्)

“ योऽरण्येऽनुवाक्यो गणः । तं मध्यत उपदधाति । ग्राम्यैरैव पशुभिरार-
ण्यान्पशून्परिगृह्णाति । तस्माद्ग्राम्यैः पशुभिरारण्याः पशवः परिगृहीताः ”
[ब्रा० का० १ प्र० ७ अ० ७] इति ।

अत्राऽऽम्नात ईदृङ्चेत्यादिः सप्तसंख्यायुक्त एको गणः । शुक्रज्योतिश्चे-
त्यादिः सप्तसंख्यायुक्तोऽपरो गणः । तयोर्गर्णयोर्मध्ये गणान्तरं प्रक्षेपणीयम् ।
अरण्ये गत्वाऽध्येतव्यो योऽनुवाकस्तस्मिन्ननुवाके स गण आम्नातः । तथा हि—
“ धुनिश्च ध्वान्तश्च ध्वनश्च ध्वनयश्च । निलिम्पश्च विलिम्पश्च विक्षिपः ” इति ।
एतस्य गणस्य मध्यत उपधाने सत् भवतोऽवस्थितैर्ग्राम्यैः पशुभिः परितोऽवब-
ध्याऽऽरण्यान्पशून्गृह्णाति । यस्माद्वारण्यगणो मध्ये प्रक्षिप्तस्तस्मात्लोकेऽप्यरण्य-
वासिनो हरिणादथ आनीयमानाः पलायनं वारयितुं ग्रामे परिचयवान्द्दर्हरिणादि-
भिरुभयत एकपाशेन बद्ध्वा परिगृहीता भवन्ति ।

कल्पः—“ अग्नये स्वाहेति षट्पार्थानि पुरस्तादभिषेकस्य जुहोति ” इति ।
“ इन्द्राय स्वाहेति षट्पार्थान्युपरिष्ठादभिषेकस्य जुहोति ” इति च । “ पृथि-
व्यै स्वाहेति षड्भूतानामवेष्टीः ” इति च । “ अद्भ्यः स्वाहेति षड्भूतानाम-
वेष्टीः ” इति च ।

एतस्मिन्नवेष्टिविनियोगेऽप्यभिषेकात्पूर्वं षट्कमेकं तत् ऊर्ध्वमपरं षट्कमिति
द्रष्टव्यम् । पाठस्तु—

अग्नय इति । अत्र चतुर्थ्यन्तैरुक्ताः सर्वे देवताविशेषा द्रष्टव्याः ।

तत्र पार्थानि विधातुं प्रस्तौति—

“ पृथिव्यैः । अभ्यषिच्यत (३) । स राष्ट्रं नाभवत् । स एतानि पार्था-
न्यपश्यत् । तान्यजुहोत् । तैर्वै स राष्ट्रमभवत् ” [ब्रा० का० १ प्र० ७ अ०
७] इति ।

वेनस्य पुत्रः पृथिनामा कश्चिद्राजा राजसूये पार्थहोमं विनैवाम्याषिच्यत ।
ततः स राष्ट्रं न प्राप्नोत् । अतो राष्ट्रप्राप्तये पार्थसंज्ञकान्यग्नये स्वाहेत्यादीनि
मन्त्रवाक्यान्व्य(ण्य)पश्यत् । तैर्हुत्वा राष्ट्रं प्राप्नोत् । विधत्ते—

“ यत्पार्थानि जुहोति । राष्ट्रमेव भवति ” [ब्रा० का० १ प्र० ७ अ०
७] इति ।

भवत्येव प्रामोत्येव । षष्ठसप्तममन्त्रौ प्रशंसति—

[राजसूयविषयदिग्व्यास्थापनमन्त्राणामभिधानम्]

“ बार्हस्पत्यं पूर्वेषामुत्तमं भवति । ऐन्द्रमुत्तरेषां प्रथमम् ब्रह्म चैवास्यै क्षत्रं च समीची दधाति । अथो ब्रह्मन्नेव क्षत्रं प्रतिष्ठापयति (४) ” [ब्रा० का० १ प्र० ७ अ० ७] इति ।

बृहस्पतये स्वाहेत्येतन्मन्त्रवाक्यं पूर्वेषां षण्णां मन्त्राणां चरमम् । इन्द्राय स्वाहेत्येतद्वाक्यमुत्तरेषां षण्णां प्रथमम् । तथा सति बृहस्पतेरिन्द्रस्य च ब्राह्मण-क्षत्रियाभिमानिदेवत्वाद्समै यजमानाय तज्जाति-यं समीची दधाति परस्परस्नेह-युक्तं करोतीत्यर्थः । किंच तयोर्मन्त्रयोः पूर्वोत्तरभावेन ब्राह्मणे क्षत्रियं प्रतिष्ठाप-यति ब्राह्मणानुकूलं करोतीत्यर्थः । विधत्ते—

“ षट् पुरस्तादभिषेकस्य जुहोति । षडुपरिष्ठात् । द्वादश संपद्यन्ते । द्वादश मासाः संवत्सरः । संवत्सरः खलु वै देवानां पूः । देवानामेव पुरं मध्यतो व्यव-सर्पति । तस्य न कुतश्चनोपाव्याधो भवति ” [ब्रा० का० १ प्र० ७ अ० ७] इति ।

वसन्ते^१ वसन्ते देवैः सोमस्य पीयमानत्वान्द्रोगस्थानत्वेन संवत्सरो देवानां पुरामिव भवति । यथा पुरे पण्यवीथी व्यवस्थिताभ्यामुभयतो वाटिकाभ्यां युक्ता भवति तस्यां गच्छन्पुरुषश्चौरैरदिद्धो भवति तद्वत्पार्थयोः षट्कथोर्मध्येऽभिषेकाय यजमानो देवपुरमध्ये प्रविशति तस्य कुतोऽप्यन्यस्माद्वाधो न भवति । विधत्ते—

“ भूतानामवेष्टीर्जुहोति । अत्रात्र वै मृत्युर्जायते । यत्र यत्रव मृत्युर्जायते । तत एवैनमवयजते । तस्माद्वाजसूयेनेजानः सर्वमाधुरेति । सर्वे ह्यस्य मृत्यवोऽ-वेष्टाः । तस्माद्वाजसूयेनेजानो नाभिचरितवै । प्रत्यगेनमभिचारः स्तृणते (५) ” [ब्रा० का० १ प्र० ७ अ० ७] इति ।

भूतानां यक्षराक्षसापिशाचादीनां मृत्युहेतूनामवयजनस्य विनाशस्य हेतव आ-हुतयः । पृथिव्यै स्वाहेत्यादिद्वादशमन्त्रसाध्या आहुतयो भूतानामवेष्टयस्ता जुहु-यात् । अत्रात्र रुंध्याकाले मध्यरात्रिर्निर्जनदेश उच्छिष्टदेशे बाल्याद्यवस्थायां च भूतोपद्रवरूपो मृत्युरुत्पद्यते । अनेन तु होपेन तत एव देशकालादवस्थावि-शेषाच्चैनं मृत्युमवयजते नाशयति । यस्मान्मृत्युर्नाशितस्तस्माद्वाजसूयेनेष्टवतो य-जमानस्यापमृत्युपरिहारेण कृत्स्नाऽप्राप्तिर्भवति । यस्माद्वैरिभिरापादितो भूताद्युप-द्रवो राजसूययाजिनं न प्राप्नोति तस्माद्यं नाभिचरितवै नाभिचरणीयः । स च

परैः कृतोऽभिचारः प्रत्यक्कर्तुरेवाभिमुखो भूत्वा तमेनमभिचारकर्तारं स्तृणुते
हिनास्ति ।

अत्र विनियोगसंग्रहः—

“ दिशो व्यास्थापयेद्भूपमध्वर्युः समिपञ्चभिः ।

मारुतस्य कपालानि दध्यादीदृङ्चर्तुदश ॥

अग्नाभिषेकतः पूर्वं षट् पार्थान्युत्तराणि षट् ।

पृथिषट्कद्वयं तद्वत्स्युर्भूतानामवेष्टयः ॥

त्रयोदशोऽनुवाकेऽस्मिंस्त्रिचत्वारिंशदीरिताः ’ ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे षष्ठमप्रपाठके

त्रयोदशोऽनुवाकः ॥ १३ ॥

(अथ प्रथमाष्टकेऽष्टमप्रपाठके चतुर्दशोऽनुवाकः) ।

सोमस्य त्विषिरसि तवेव मे त्विषिर्भूया-

दमृतमसि मृत्योर्मा पाहि दिद्योन्मा पाह्यवे-

ष्टा दन्दशूका निरस्तं नमुचेः शिः । सो-

मो राजा वरुणो देवा धर्मसुवश्च ये । ते ते

वाचः सुवन्तां ते ते प्राणः सुवन्तां ते ते

चक्षुः सुवन्तां ते ते श्रोत्रः सुवन्ताः सोम-

स्य त्वा द्युम्नेनामि पिश्वाम्यग्नेः (१)

तेजसा सूर्यस्य वर्चसेन्द्रस्येन्द्रियेण मित्राव-

रुणयोर्वीर्येण मरुतामोजसा क्षत्राणां क्षत्र-

पतिरस्यति दिवस्पाहि समाववृत्रधरागु-

दीचीरहि बुध्नियमनु संचरन्तस्ताः पर्व-

(राजसूयविषयाभिषेकाभिधानम्)

तस्य वृषभस्य पृष्ठे नावश्वरन्ति स्वसिचं इ-
यानाः । रुद्र यत्ते ऋयी परं नाम तस्मै
हुतमसि यमेष्टमसि । प्रजापते न त्वदेतन्य-
न्यो विश्वा जातानि परि ता बभूव । य-
त्कामास्ते जुहुमस्तन्नो अस्तु वयं स्याम
पतयो रयीणाम् (२) ।

(अग्नेस्तैकादिश च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके चतुर्दशोऽनुवाकः ॥ १४ ॥

[अथ प्रथमकाण्डेऽष्टमप्रपाठके चतुर्दशोऽनुवाकः] ।

त्रयोदशोऽनुवाके दिग्ब्यास्थापनमुक्तम् । चतुर्दशोऽभिषेक उच्यते । कल्पः—
“ अग्नेण प्रशास्तुर्धिष्णियं स्वादिरीमौदुम्बरीं वाऽऽसन्दीं प्रतिष्ठाप्य सोमस्य
त्विषिरसीति तस्यां शार्दूलचर्म प्राचीनग्रीवमुत्तरलोमाऽऽस्तर्षिं ” इति । पाठस्तु—
सोमस्येति । हे शार्दूलचर्म त्वं सोमस्य दीप्तिरस्यतस्तवेव मे दीप्तिर्भूयात् ।
विधत्ते—

“ सोमस्य त्विषिरासी तवेव मे त्विषिर्भूयादिति शार्दूलचर्मोपस्तृणाति ।
यव सोमे त्विषिः । या शार्दूले । तामेवावरुन्धे ” [ब्रा० का० १ प्र० ७
अ० ८] इति ।

शार्दूलचर्मगतं दीप्तिं दृष्ट्वा सोमदीप्तिवत्त्वेन भावनादुभयावरोधः । कल्पः—

“ अमृतमसीति तस्मिञ्शतमानं हिरण्यं निधाय ” इति ।

तस्मिञ्शार्दूलचर्मणि । पाठस्तु—

अमृतमिति । हिरण्यस्यामृतत्वमसकृत्पूर्वमुक्तम् ।

हिरण्यस्य स्थापनं तत्प्रमाणं च क्रमेण विधत्ते—

“ मृत्योर्वा एष वर्णः । यच्छार्दूलः । अमृतं हिरण्यम् । अमृतमसि मृत्योर्मा
पाहीति हिरण्यमुपारयाति । अमृतमेव मृत्योरन्तर्धत्ते । शतमानं भवति (१) ।

शतायुः पुरुषः शतेन्द्रियः । आयुष्येवेन्द्रिये प्रतिष्ठति ” (ब्रा० का० १ प्र० ७ अ० ८] इति । वर्णो देहः ।

द्विद्योदिति कल्पः—“ द्विद्योन्मा पाहीति सैवर्णेन शतमानेन शतक्षरेण शतकृष्णलेन यजमानस्य शीर्षन्नधि निधत्ते ” इति ।

हे द्विद्योदद्योतनात्मक शिरस्यभिषेकजलसेचनार्थं स्थापित शतच्छिद्रयुक्त सुवर्णपात्र त्वं मां रक्ष । विधत्ते—

“ द्विद्योन्मा पाहीत्युपरिष्ठादधिनिदधाति । उभयत एवास्मै शर्म दधाति ” [ब्रा० का० १ प्र० ७ अ० ८] इति ।

उभयतोऽधस्तादुपरिष्ठाच्चामृतरूपस्य सुवर्णस्य स्थितत्वात्सुखं भवति ।

अवेष्टा इति । कल्पः—“ अवेष्टा दन्दशूका इति दक्षिणत आसनिं क्लीबं सीसेन विध्यति ” इति ।

दन्दशूकाः सर्पा अवेष्टा विनाशिताः । विधत्ते—

“ अवेष्टा दन्दशूका इति क्लीबं सीसेन विध्यति । दन्दशूकानेवावय-
जते । तस्मात्क्लीबं दन्दशूका दंशुकाः ” [ब्रा० का० १ प्र० ७ अ० ८]
इति ।

यस्मात्सर्पत्वेन भावितं सीसं क्लीबे पातितं तस्मालोकेऽपि क्लीबं पुंस्त्वरहितं पलायनाद्यक्षमं बहुवल्मीकोपेतेऽरण्ये गच्छन्तं सर्पा दन्दशूका दंशुका भवन्ति । दंशशीला इत्यर्थः ।

निरस्तामिति । कल्पः—“ सव्येन पदा लोहितायसं निरस्यति निरस्तं नमुचेः शिर इति ” इति ।

लोहितायसं ताम्रं पूर्वं फेनेन पातितं यन्नमुचेः शिरस्ताम्रं ताम्ररूपं संनि-
रस्तं परित्यक्तम् । एतच्च ताम्रं नापितस्योरि प्रक्षेप्तव्यम् । अत एवाऽऽपस्तम्ब
आह “ तामारोहन्यजमानोऽवेष्टा दन्दशूका इति दक्षिणेन पदा सीसं षण्डकाय
प्रत्यस्यति, निरस्तं नमुचेः शिर इति सव्येन लोहितायसं केशवापाय, तौ बहिर्वेदि
निरस्यतः ” इति । विधत्ते—

“ निरस्तं नमुचेः शिर इति लोहितायसं निरस्यति । पाप्मानमेव नमुचिं
निरवदयते ” [ब्रा० का० १ प्र० ७ अ० ८] इति ।

[राजसूयविषयाभिषेकाभिधानम्]

“ कल्पः—ऊर्ध्वबाहुं तिष्ठन्तं माहेन्द्रस्य स्तोत्रं प्रत्यभिषिञ्चति सोमो राजेत्य-
भिमन्त्र्य सोमस्य त्वा द्युम्नेनाभिषिञ्चामीति पालाशेन पुरस्तादध्वर्युरेवमितरत्रौदुम्ब-
रेण दक्षिणतो ब्रह्मा राजन्यो वाऽऽश्वत्थेन पश्चाद्वैश्वो नैयग्रोधेनोत्तरतो जन्यः ”
इति । जन्यः सखा । अभिमन्त्रणपाठस्त—

सोमो राजेति । यः सोमो राजा वरुणो यो राजा ये चान्ये देवा गृहप-
त्यग्न्यादयो धर्मसुवो धर्ममनुजानन्तः सन्ति ते सर्वे तव वाचमनुजानन्तु । एवं
प्राणादिषु योज्यम् । अभिषेकमन्त्रपाठस्तु—

सोमस्येति । हे यजमान त्वां सोमस्य द्युम्नेन दीप्त्याऽभिषिञ्चामि । एवम-
ग्नेस्तेजसेत्यादौ योज्यम् । अभिमन्त्रणमन्त्रस्य प्रयोजनं दर्शयति—

“ प्राणा आत्मनः पूर्वेऽभिषिच्य इत्याहुः (२) । सोमो राजा वरुणः ।
देवा धर्मसुवश्च ये । ते ते वाचः सुवन्तां ते ते प्राणः सुवन्तामित्याह । प्राणा-
नेवाऽऽत्मनः पूर्वानभिषिञ्चति ” (ब्रा० का० १ प्र० ७ अ० ८) इति ।

आत्मनो यजमानस्य प्राणा वागादयो ये सन्ति ते यजमानाभिषेकात्पूर्वमभि-
षिच्य इत्याहुरभिज्ञाः । युक्तो हि तेषाममूर्तानां मन्त्रपाठमात्रेणाभिषेकः । मन्त्रे हि
सोमादयो देवा वागादीनभिषिकाननुजानन्वित्येवावबुध्यते । तस्मात्तत्पाठ एवाभि-
षेकः । स च पाठः प्रथमतः कृत इत्यसौ पूर्वाभिषेकः ।

अभिषेकमन्त्रे प्रथमभागस्य शाखान्तरपाठं निराकृत्य त्रित्यं पाठं विधत्ते—

“ यद्ब्रूयात् । अग्नेस्त्वा तेजसाऽभिषिञ्चामीति । तेजस्व्येव स्यात् ।
दुश्चर्मा तु भवेत् । सोमस्य त्वा द्युम्नेनाभिषिञ्चामीत्याह । सौम्यो वै देवतया
पुरुषः (३) । स्वयैवैनं देवतयाऽभिषिञ्चति ” [ब्रा० का० १ प्र० ७
अ० ८] इति ।

सोमो वै रेतोधा इत्यादौ रेतोधारिणः पुरुषस्य सोमत्वनिरूपणात्पुरुषः सोम-
देवत्यः । सोमदेवतयाऽभिषेके सति लावण्यलाभाद्दुश्चर्मत्वं न भवेत् ।

उक्तभागानां पाठं तत्तत्प्राप्त्या प्रशंसति—

“ अग्नेस्तेजसेत्याह । तेज एवास्मिन्दधाति । सूर्यस्य वर्चसेत्याह । वर्च
एवास्मिन्दधाति । इन्द्रस्येन्द्रियेणेत्याह । इन्द्रियमेवास्मिन्दधाति । मित्रावरुणयो-
र्वीर्येणेत्याह । वीर्यमेवास्मिन्दधाति । मरुतामोजसेत्याह (४) । ओज एवास्मि-
न्दधाति ” [ब्रा० का० १ प्र० ७ अ० ८] इति ।

क्षत्राणामिति । कल्पः—‘ क्षत्राणां क्षत्रपतिरसीत्यभिषिच्यमानमभिमन्त्र-
यते ’ इति ।

हे यजमान त्वं क्षत्रियाणां पतिरसि । नात्र केषांचित्पतिः, किंतु सर्वेषां
क्षत्रियाणाम् । अनेनैवाभिप्रायेण क्षत्रशब्दस्य द्विरुक्ते ।

मन्त्रसामर्थ्यादशेषक्षत्रियपतित्वसिद्धिं दर्शयति—

“ क्षत्राणां क्षत्रपतिरसीत्याह । क्षत्राणामेवैनं क्षत्रपतिं करोति ” [ब्रा०
का० १ प्र० ७ अ० ८] इति ।

अतीति । कल्पः—“ कृष्णावषाणया वासांसि विचूतं (त्य , एकं द्वे स-
र्वाणि वा, एतान्युत्कर उदस्यत्यति दिवस्पाहीति ” इति ।

यान्यभिषेककाले लेपलिप्तानि वस्त्राणि तेषामेव त्यागः । हे यजमान दिवो
द्योतमानानन्यान्पार्थिवानतिक्रम्य त्वमेव सर्वा भूमिं पाहि ।

द्युशब्दस्येतरपुरुषपरत्वं दर्शयति—

“ आति दिवस्पाहीत्याह । अत्यन्यान्पाहीति वावैतदाह ” [ब्रा० का० १
प्र० ७ अ० ८] इति ।

कल्पः—“ समाववृत्रन्निति येऽभिषिच्यमानस्य लेपा व्यवस्रवन्ति तान्पात्रै-
रुन्मार्ष्टि ” इति । पाठस्तु—

समाववृत्रन्निति । या आपो लेपरूपेण स्रवन्ति अधरागधोगताः, उदीची
रूर्ध्वं गताः, समाववृत्रन्सम्यगावृत्य स्थिताः, न हीयत इत्यहिरुत्तमाङ्गं, बुध्नस्य
पादस्याग्रभागो बुध्निय, शिरःप्रभृति पादाग्रपर्यन्तमनुक्रमेण संचरन्त्यस्ता आपः
पर्वतस्य वृषभस्य पृष्ठे पर्वतसदृशस्य वर्षणक्षमस्य मेघस्योपरि नद्यां नाव इव
चरन्ति । यद्वा नावो नौयोग्या बहुलाश्चरन्ति । कीदृश्यः । स्वसिचः स्वमात्मियं
यजमानक्षेत्रं सिञ्चन्तीति स्वसिचः । इयाना आगच्छन्त्यः । बाहुल्येन सर्वत्र
प्रभवन्त्य इत्यर्थः । वस्त्रनिरसनमन्त्रः पूर्वमान्नातोऽपि सामर्थ्यात्पश्चात्प्रयो-
क्तव्यः ।

लेपोदकानामूर्ध्वाधोभागयोः सम्यगावृत्य स्थित्या राष्ट्रध्रौव्यसंपत्तिं दर्शयति—

“ समाववृत्रन्नधरागुदीचीरित्याह । राष्ट्रमेवास्मिन्ध्रुवमकः ” [ब्रा० का०
१ प्र० ७ अ० ८] इति ।

[राजसूयविषयामिषेकाभिधानम्)

रुद्रेति । कल्पः—“ आग्नीध्रे परेकं जुहोति रुद्रं यत्ते ऋयी परं नाम तस्मै हुतमसि यमेष्टमसि स्वाहेति ” इति ।

अत्र स्वाहाकारोऽध्याहृतः । हे रुद्रं यत्तव परमुत्कृष्टं नाम शर्वादिकं नमः शिवाय पशुपतय इत्यादिश्रुतिप्रसिद्धं ऋयि जपपरान्तरुषान्फलप्रदानेन क्रीणाति वशी करोतांति ऋयि तस्मै नाम्ने हुतमसि, अभिषेकशेषभूतं पात्रस्थं जलं हुत-मस्तु । तच्च यमस्येष्टमस्तु । विधत्ते—

“ उच्छेषणेन जुहोति । उच्छेषणभागो वै रुद्रः । भागधेयेनैव रुद्रं निरव-दयते (५) ” [ब्रा० का० १ प्र० ७ अ० ८] इति ।

यदग्नेये स्विष्टकृतेऽवघाति भागधेयेनैव तद्रुद्रं समर्घयतीति श्रुतत्वादुद्रस्यो-च्छेषणभागत्वम् । तत्रैव कंचिद्विशेषं विधत्ते—

“ उदङ् परेत्याऽऽग्नीध्रे जुहोति । एषा वै रुद्रस्य दिक् । स्वायामेव दिशि रुद्रं निरवदयते ” [ब्रा० का० १ प्र० ७ अ० ८] इति ।

नाम्न आहुतिप्रदानेन प्रयोजनं दर्शयति—

“ रुद्रं यत्ते ऋयी परं नामेत्याह । यद्वा अस्य ऋयी परं नाम । तेन वा एष हिनस्ति । यः हिनस्ति । तेनैवैनः सह शमयति ” [ब्रा० का० १ प्र० ७ अ० ८] इति ।

एष रुद्रस्तेनैव शर्वादिनाम्ना स्वक्रोधविषयं पुरुषं हिनस्ति । तथा सति यो वध्योऽस्ति तमेन पुरुषं तेनैव घातकेन नाम्ना सह शमयति । आहुतिदानेन घा-तकं नाम शाम्यति, तदानीमेव वध्योऽपि शाम्यति । वध्यत्वं निवर्तत इत्यर्थः । यमेष्टमित्यस्य पदस्य तात्पर्यं दर्शयति—

“ तस्मै हुतमसि यमेष्टमसीत्याह । यमादेवास्य मृत्युमवयजते (६) ” [ब्रा० का० १ प्र० ७ अ० ८] इति ।

यमस्येष्टसिद्धौ तदनुग्रहादेव यजमानस्यापमृत्युं विनाशयति ।

कल्पः—“ अत्रैतेषामभिषेकाणां मुख्यपात्रे संस्रावान्समवनीय प्रतिहितस्य गृहानेत्यान्वारब्धयोः प्रतिहिते च महिष्यां च जुहोति प्रजापते न त्वदेतान्यन्य इति ” इति ।

[राजसूयविषयामिषेकाभिधानम्]

प्रतिहितोऽत्यन्तप्रियपुत्रस्तं च महिषीं च स्पर्शयित्वा जुहुयात् । पाठस्तु-
 प्रजापते इति । हे प्रजापते त्वदन्यः कोऽपि पुरुष उत्पन्नानि तान्येतानि
 विश्वानि न परिवभूव परिभावितुं समर्थो नाभूत् । परिभवः सृष्टेरप्युपलक्षणम् ।
 सृष्टिसंहारयोरशक्त इत्यर्थः । अतस्ते तव वयं यत्कामा जुहुमस्तत्फलमस्माकमस्तु ।
 वयं धनानां पतयः स्याम । विधत्ते-

“ प्रजापते न त्वदेतान्यन्य इति तस्यै गृहे जुहुयात् । यां कामयेत राष्ट्रम-
 स्यै प्रजा स्यादिति । राष्ट्रमेवास्यै प्रजा भवति ” [ब्रा० का० १ प्र० ७ अ०
 ८] इति ।

अस्यै प्रजा राष्ट्रं स्यात् । प्रियाया भार्यायाः पुत्रो राष्ट्रं पालयितुं समर्थो
 भूयादित्यर्थः । विधत्ते-

“ पर्णमथेनाध्वर्युरामिषिञ्चति । ब्रह्मवर्चसमेवास्मिन्त्विषिं दधाति । औदुम्बरे-
 ण राजन्यः । ऊर्जमेवास्मिन्नाद्यं दधाति । आश्वत्थेन वैश्यः । विशमेवास्मि-
 न्पुष्टिं दधाति । नैयग्रोधेन जन्यः । भित्राण्येवास्यै कल्पयति । अथो प्रतिष्ठित्यै
 (७) ” [ब्रा० का० १ प्र० ७ अ० ८] इति ।

ब्रह्मवर्चसमेव त्विषिमध्ययनादिकृतमुत्कर्षम् । ऊर्जमेवान्नाद्यं बलप्रदमन्त्रं प्रियं
 चान्त्रम् । विशमेव पुष्टिं करप्रदातृप्रजासंपत्तिम् । अत्र विनियोगसंग्रहः-

“ सोमाऽऽसन्द्यां व्याघ्रचर्माऽऽस्तीर्यामृ स्वर्णकं क्षिपेत् ।

दिद्योद्राजा स्वर्णपात्रं दध्यान्मूर्ध्नि शतक्षरम् ॥

अत्रे रोहन्निहाऽऽसन्दीं क्लीबं सीसेन विध्यति ।

निरस्तं केशवापाय निरस्येलोहितायसम् ॥

सोमोऽध्वर्युर्मन्त्रयेत सोमस्येत्यभिषिञ्चति ।

क्षत्राभिषिक्तं समन्त्र्य त्यजेद्वस्त्रमतीत्यतः ॥

समालेपान्मार्जनं स्याद्द्रुद्रशेषं जुहोति हि ।

प्रजापते काम्यहोमो मन्त्रा द्वादश वर्णिताः ” ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

चतुर्दशोऽनुवाकः ॥ १४ ॥

(राजसूयविषयस्य रथेन विजयस्याभिधानम्)

(अथ प्रथमाष्टकेऽष्टमप्रपाठके पञ्चदशोऽनुवाकः) ।

इन्द्रस्य वज्रोऽसि वार्त्रघ्नस्त्वयाऽयं वृत्रं
 वध्यान्भिन्नावरुणयोस्त्वा प्रशास्त्रोः प्राशिषा
 युनाज्मि यज्ञस्य योगेन विष्णोः क्रमोऽसि
 विष्णोः क्रान्तमसि विष्णोर्विक्रान्तमसि मरु-
 तां प्रसवे जेषमाप्तं मनः समहर्भिन्द्रियेण
 वीर्येण पशूनां मन्युरसि तवेव मे मन्युभूया-
 न्नमो मात्रे पृथिव्यै माऽहं मातरं पृथिवीः
 हिंसिषं मा (१) मां माता पृथिवी हिं-
 सीदियदस्यायुरस्यायुर्मे धेहूगस्यूर्ज मे धे-
 हि युङ्क्षसि वर्चोऽसि वर्चो मयि धेह्यग्नये
 गृहपतये स्वाहा सोमाय वनस्पतये स्वाहे-
 न्द्रस्य बलाय स्वाहा मरुतामोजसे स्वाहा
 हंसः शुचिषद्वसुरन्तारिक्षसद्भोता वेदिषद-
 तिथिर्दुरोणसत् । नृषद्वरसद्वतसद्योमसदब्जा
 गोजा ऋतजा अद्रिजा ऋतं बृहत् (२) ।

(हिंसिषं मर्तजास्त्रीणि च) ॥

इति ऋणयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठके पञ्चदशोऽनुवाकः ॥ १५ ॥

(अथ प्रथमकाण्डेऽष्टमप्रपाठके पञ्चदशोऽनुवाकः) ।

चतुर्दशोऽभिषेकः उक्तः । पञ्चदशे रथेन विजयोऽभिधीयते । कल्पः—
 “ इन्द्रस्य वज्रोऽसि वार्त्रघ्न इति रथमुपावहत्य ” इति । पाठस्तु—
 इन्द्रस्य वज्रोऽसि । व्याख्यातो वाजपेये । विधत्ते—

(राजसूयविषयस्य रथेन विजयस्याभिधानम्]

इन्द्रस्य वज्रोऽसि वार्जघ्न इति रथमुपावहरति विजित्यै ” [ब्रा० का० १ प्र० ७ अ० ९] इति ।

मित्रावरुणयोरिति । कल्पः—“ अथ दक्षिणं योग्यं युनक्ति मित्रावरुणयोस्त्वा प्रशास्त्रोः प्रशिषा युनज्मि यज्ञस्य योगेनेति ” इति ।

हे दक्षिणाश्च त्वां प्रशास्त्रोराज्ञापयित्रोर्मित्रावरुणयोः प्रशिषा प्रशासनेन यज्ञसंबन्धि(न्ध)निमित्तं रथे युनज्मि । मित्रावरुणपदाभिप्रायं दर्शयति—

“ मित्रावरुणयोस्त्वा प्रशास्त्रोः प्रशिषा युनज्मीत्याह । ब्रह्मणैवैनं देवताभ्यां युनक्ति ” [ब्रा० का० १ प्र० ७ अ० ९] इति ।

ब्रह्मणा मन्त्रेण प्रतिपादिताभ्यां मित्रावरुणदेवताभ्यां प्रशासितो युनक्ति ।

रथस्याश्वत्रयोपेतत्वं विधत्ते—

“ प्रष्टिवाहिनं युनक्ति । प्रष्टिवाही वै देवरथः । देवरथमैवास्मै युनक्ति ’ [ब्रा० का० १ प्र० ७ अ० ९] इति ।

तादृशं रथं प्रकारान्तरेण प्रशंसति—

“ त्रयोऽश्वा भवन्ति । रथश्चतुर्थः । द्वौ सव्येष्ठसारथी । षट् संपद्यन्ते (१) । षड् वा ऋतवः । ऋतुभिरेवैनं युनक्ति ” [ब्रा० का० १ प्र० ७ अ० ९] इति ।

सव्येष्ठेत्यत्र दक्षिणस्थेत्यध्याहार्यम् । ततः पार्श्वद्वयवर्तिनौ द्वौ सारथी संपद्येते ।

कल्पः—“ विष्णोः क्रमोऽसीति रथं यजमानोऽत्येति ” इति । पाठस्तु—

विष्णोरिति । एते त्रयो मन्त्रा वाजपेये व्याख्याताः । विधत्ते—

“ विष्णुक्रमान्क्रमते । विष्णुरेव भूत्वेमाँल्लोकानभिजयति ” [ब्रा० का० १ प्र० ७ अ० ९] इति । प्रियपुत्रस्यान्वारम्भणं विधत्ते—

“ यः क्षत्रियः प्रतिहितः । सोऽन्वारभते । राष्ट्रमेव भवति ” [ब्रा० का० १ प्र० ७ अ० ९] इति । प्राप्नोतीत्यर्थः । प्र ससाहिष इत्येतामृच विधत्ते—

“ त्रिष्टुभाऽन्वारभते । इन्द्रियं वै त्रिष्टुक् । इन्द्रियमेव यजमाने दधाति (२) ” [ब्रा० का० १ प्र० ७ अ० ९] इति ।

[राजसूयविषयस्य रथेन विजयस्याभिधानम्]

सेयमृगुपानुवाक्यकाण्डे चतुर्थप्रपाठकान्ते त्वमग्ने बृहद्वय इत्यस्मिन्ननुवाके
समाम्नातेति तत्रैव व्याख्यास्यते ।

मरुतामिति । कल्पः—“ मरुतां प्रसवे जेषामिति प्रयाति ” इति ।

मरुत्संज्ञकानां देवानामनुज्ञायां सत्यामहं जेष्यामि ।

तदनुज्ञायां जयहेतुतां दर्शयति—

“ मरुतां प्रसवे जेषमित्याह । मरुद्भिरेव प्रसूत उज्जयति ” (ब्रा० का०
१ प्र० ७ अ० ९) इति ।

आप्तमिति । कल्पः—“ सधनू राजन्यः पुरस्तादुत्तरतो वाऽवस्थितो भवति
तस्मा एतानिषूनस्यत्याप्तं मन इति ” इति ।

मनोऽभिमतमाप्तं प्राप्तम् । अमुमेवार्थं दर्शयति—

“ आप्तं मन इत्याह । यदेव मनसैप्सति । तदापत् ” (ब्रा० का० १ प्र०
७ अ० ९) इति ।

ऐप्सीदाप्रुमिष्टवान् । आपत्पामोति । विधत्ते—

“ राजन्यं जिनाति । अनाक्रान्त एवाऽऽक्रमते ” [ब्रा० का० १ प्र० ७
अ० ९] इति ।

बाणाविमोकेन राजन्ये जिते सति स्वयं शत्रुणाऽनपक्रान्त एव सञ्शत्रुमा-
करान्तवान्भवति ।

समहामिति । कल्पः—“ तं जित्वा समहामिन्द्रियेण वीर्येणोति प्रदक्षिणमा-
वर्तते ” इति । हस्तादीन्द्रियगतेन सामर्थ्येनाहं संगतोऽभूवम् ।

मन्त्रपाठेन वीर्यसंगतिं दर्शयति—

“ वि वा एष इन्द्रियेण वीर्येणर्ध्यते । यो राजन्यं जिनाति । समहामिन्द्रि-
येण वीर्येणेत्याह (३) । इन्द्रियमेव वीर्यमात्मन्धत्ते ” (ब्रा० का० १ प्र० ७
अ० ९) इति । कल्पः—

“ पशूनां मन्युरसीति वाराही उपानहावुपमुच्य ” इति । पाठस्तु ।

पशूनामिति । हे वराहचर्मनिर्मित उपानत्वं पशूनां मन्युरूपाऽसि । अतो
यथा तव मन्युरूपत्वं तद्वन्ममापि वैरिषु मन्युर्भूयात् । विधत्ते—

पशूनां मन्युरासि तवेव मे मन्युर्भूयादिति वाराही उपानहावुपमुञ्चते । पशूनां

[राजसूयाविषयस्य रथेन विजयस्याभिधानम्]

वा एष मन्युः । यद्वराहः । तेनैव पशूनां मन्युमात्मन्धत्ते ” (ब्रा० का० १ प्र० ७ अ० ९) इति । वराहस्याभिनिवेशाधिक्यं मन्युरूपत्वम् ।

वाराहत्वं प्रशस्योपानह उपमोकं प्रशंसति—

“ अभि वा इयं सुषुवाणं कामयते । तस्येश्वरेन्द्रियं वीर्यमादातोः । वाराही उपानहावुपमुञ्चते । अस्या एवान्तर्धत्ते । इन्द्रियस्य वीर्यस्यानात्यै (४) ” [ब्रा० का० १ प्र० ७ अ० ९] इति ।

इयं भूमिः सुषुवाणमभिषिक्तमभिलक्ष्य तदीयमिन्द्रियं वीर्यमादातुं कामयते । कामयित्वा च तस्येन्द्रियं वीर्यमादातुमीश्वरा शक्ता भवति । उपानदुपमोकेन भूम्याः सकाशादन्तर्धानं कृतवान्भवति । तस्यान्तर्धानमनात्यै भूम्या वीर्यस्यास्वीकाराय भवति । कल्पः—

“ नमो मात्र इत्यवरोक्ष्यन्पृथिवीमभिमन्त्र ” इति । पाठस्तु—

नमो मात्र इति । अन्योन्यार्हिसाभावप्रार्थनं विस्पष्टम् । एतदेव दर्शयति—

“ नमो मात्रे पृथिव्या इत्याहाहिं सायै ” [ब्रा० का० १ प्र० ७ अ० ९] इति ।

कल्पः—“ अवरुह्य मणीन्प्रतिमुञ्चत इयदसीति राजतूर्गसीत्यौदुम्बरं युङ्ङसीति सौवर्णम् ” इति । औदुम्बरं ताम्रमयम् । पाठस्तु—

इयदिति । हे राजतमणे त्वमियदस्येतावत्परिमाणोऽसि । अत्र तत्परिमाणं हस्तेनाभिनीयते । परिमितत्वादेवाऽऽयुःस्वरूपोऽसि तस्मादायुर्मे प्रयच्छ । हे ताम्रमण ऊर्गसि बलरूपोऽस्यतो बलं मे प्रयच्छ । हे सौवर्णमणे युङ्ङसि धारयितुं योग्योऽसि । धारिते सति च वर्चोऽसि तेजस्वी भवस्यतो मे कान्तिं प्रयच्छ । मात्राणां पाठादेव तदुक्तफलसिद्धिं दर्शयति—

“ इयदस्यायुरस्यायुर्मे धेहीत्याह । आयुरेवाऽऽत्मन्धत्ते । ऊर्गस्यूर्जं मे धेहीत्याह । ऊर्जमेवाऽऽत्मन्धत्ते । युङ्ङसि वर्चोऽसि वर्चो मयि धेहीत्याह । वर्च एवाऽऽत्मन्धत्ते ” (ब्रा० का० १ प्र० ७ अ० ९) इति । विधत्ते—

“ एकधा ब्रह्मण उपहरति । एकधैव यजमान आयुरूर्जं वर्चो दधाति ” (ब्रा० का० १ प्र० ७ अ० ९) इति । तदिदं सूत्रकारेण स्पष्टीकृतम्—

“ उपहूतायामिडायामुन्मुच्य मणीन्ब्रह्मणे ददाति ” इति । कल्पः—

(राजसयविषयस्य रथेन विजयस्याभिधानम्)

“ अग्नये गृहपतये स्वाहेति रथविमोचनीयान्होमान्हुत्वा ” इति । पाठस्तु—
अग्नय इति । स्पष्टोऽर्थः । विधत्ते—

‘ रथविमोचनीया जुहोति प्रतिष्ठित्यै (५) ’ [ब्रा० का० १ प्र० ७
अ० ९] इति । पाठप्राप्तामाहुतिसंख्यां प्रशंसति—

“ त्रयोऽश्वा भवन्ति । रथश्चतुर्थः । तस्माच्चतुर्जुहोति ” (ब्रा० का० १
प्र० ७ अ० ९) इति । कल्पः—

“ हंसः शुचिषदिति सह संग्रहीत्रा रथवाहने रथमत्यादधाति ” इति ।

अश्वस्य प्रग्रहं सम्यग्गृह्णातीति संग्रहीता । पाठस्तु—

हंस इति । हन्ति पृथिवीमिति हंसो रथः । शुचौ देवयजने रथवाहने
च सीदतीति शुचिषत् । स्वस्योपरि यजमानं वासयतीति वसुः । तरुगुल्माद्यनवरु-
द्धेऽन्तरिक्षे सीदतीत्यन्तरिक्षसत् । होता होतृसमानः । तदेव कथमित्युच्यते—वेद्यां
सीदतीति वेदिषत् । अतिथिसदृशश्च । तदपि कथमित्युच्यते—दुरोणेषु गृहेषु
सीदतीति दुरोणसत् । यो यस्तमारोढुं नयति तस्य तस्य गृहे सीदति । नृषु मनु-
ष्येषूपकारं कर्तुं सीदतीति नृषत् । वरे श्रेष्ठे राजादिगृहे सीदतीति वरसत् । ऋते
यज्ञे वाजपेयादौ सीदतीत्यृतसत् । सूर्यं वोढुं व्योमन्याकाशे सीदतीति व्योमसत् ।
अप्सुयोनिर्वा अश्व इति श्रुतेरद्भ्यो जातैरश्वैरुपेतत्वाद्बजाः । गोशब्दवाच्याद्ब-
ज्राज्जायत इति गोजाः । एतच्च स्फ्यस्तृतीयः रथस्तृतीयमित्याम्नातम् । ऋतजाः
प्रष्टिवाहिन ऋतार्थं यज्ञार्थं जातत्वात् । अद्रिभ्यः पाषाणसदृशेभ्यो दृढेभ्यः काष्ठेभ्यो
जातत्वादद्रिजाः । ईदृशो रथो बृहत्प्रौढं राजसूयाख्यमृतं यज्ञं संपादयत्विति
शेषः । विधत्ते—

“ यदुभौ सहावतिष्ठेताम् । समानं लोकमियाताम् । सह संग्रहीत्रा रथवाहने
रथमादधाति । सुवर्गादेवैनं लोकादन्तर्दधाति ” [ब्रा० का० १ प्र० ७ अ०
९] इति ।

अश्वप्रग्रहधारी यः संग्रहीता यश्च रथादवरूढो यजमानस्तावुभौ सह स्वर्ग-
रूपायां वेद्यां यद्यवतिष्ठेतां तदानीं यज्वा चेतश्च सदृशं लोकं प्राप्नुयातां तच्चा-
युक्तम् । तस्माद्रथ एवावस्थितेन संग्रहीत्रा सह तं रथं रथवाहने काष्ठे स्थाप-
येत् । तथा सति संग्रहीता वेदिरूपात्स्वर्गादन्तर्हितो भवति । मन्त्रं विनियुङ्क्ते—

१८४ श्रीमत् सायणाचार्यविरचितभाष्यसमेता- [१ प्रथमकाण्डे-

[राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्]

“ हंसः शुचिषदित्यादधाति । ब्रह्मणैवैनमुपावहरति । ब्रह्मणा दधाति ”
[ब्रा० का० १ प्र० ७ अ० ९] इति ।

पूर्वमिन्द्रस्य वज्रोऽसीति मन्त्रेणैवैनं रथमुपावहतवान् । तस्मादिदानीमपि हंस इति मन्त्रेण रथमाधातुं युक्तम् । मन्त्रगतच्छन्दोविशेषं प्रशंसति-

“ अतिच्छन्दसा दधाति । अतिच्छन्दा वै सर्वाणि छन्दांसि । सर्वेभिरेवैनं छन्दोभिरादधाति । वर्षम् वा एषा छन्दसाम् । यदतिच्छन्दाः । यदतिच्छन्दसा दधाति । वर्षमेवैनं समानानां करोति (६) ” [ब्रा० का० १ प्र० ७ अ० ९] इति ।

हंसमन्त्रस्य च्छन्दोऽतिजगती । सा च गायत्र्यादीन्यल्पच्छन्दांस्यतिक्रम्य वर्तत इति तस्या अतिच्छन्दस्त्वम् । अत एव च्छन्दसां तत्रान्तर्भावात्सर्वच्छन्दोरूपत्वम् । तथा सत्यनया रथ आहिते सति सर्वैश्छन्दोभिराहितो भवति । किंच, एषाऽतिजगती सर्वेषां छन्दसां शरीरम् । अत्रत्यैरक्षरैः कैश्चित्क्वाचित्कस्यचिच्छन्दसः संपादयितुं शक्यत्वात् । तथा सत्यनया रथाधाने यजमानः सर्वेषां समानानां शरीरस्थानीयो भवति । अत्र विनियोगसंग्रहः-

“ इन्द्रोति रथमाहत्य मित्रेत्येतं युनक्ति हि ।

विष्णोस्त्रिभी रथं गत्वा मर्वारुह्य प्रयाति सः ॥

आप्तं क्षत्र इषुं मुक्त्वा संप्रदाक्षिणमात्रजेत् ।

पश्चित्युपानहौ धृत्वा नमो भूम्यभिमन्त्रणम् ॥

इयन्मणिं राजतं चोर्बध्नात्यौदुम्बरं मणिम् ।

युङ्क्षौवर्णं चाङ्ग हुत्वा चतस्रो रथमोचनीः ॥

हंसो रथं स्थापयति मन्त्रा अष्टादशोरिताः ” ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीयतैत्तिरीयसंहिताभाष्ये प्रथमकाण्डेऽष्टमप्रपाठके

पञ्चदशोऽनुवाकः ॥ १५ ॥

(अथ प्रथमाष्टकेऽष्टमप्रपाठके षोडशोऽनुवाकः) ।

मित्रोऽसि वरुणोऽसि समहं विश्वेर्देवैः क्ष-

[राजसूयाविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्]

त्रस्य॑ नाभिरसि॑ क्षत्रस्य॑ योनिरसि॑ स्यो-
नामा सीद॑ सुषदा॑मा सीद॑ मा त्वां हि॑सी-
न्मा मां हि॑सीन्नि॑ षसाद् धृतव्रतो॑ वरुणः
पस्त्या॑स्वा साम्राज्याय॑ सुकृतु॑र्ब्रह्मा॑ इन्त्वः
राजन्ब्रह्मा॑ऽसि सविता॑ऽसि सत्यस॑वो ब्रह्मा-
इन्त्वः॑ राजन्ब्रह्मा॑ऽसिन्द्रो॑ऽसि सत्यौजाः
(१) ब्रह्मा॑ इन्त्वः॑ राजन्ब्रह्मा॑ऽसि मित्रो॑ऽ-
सि सुशेवो॑ ब्रह्मा॑ इन्त्वः॑ राजन्ब्रह्मा॑ऽसि व-
रुणो॑ऽसि सत्यध॑र्मेन्द्रस्य॑ वजरो॑ऽसि वात्र॑धि-
स्तेन॑ मे रध्य॑ दिशो॑ऽभ्ययः॑ राजा॑ऽभूत्सु-
श्लोकाँ॑ऽ सुमङ्ग॑लाँ॑ऽ सत्यरा॑जा इन् । अ॒पा
न॒त्रे स्वा॒होर्जाँ॑ न॒त्रे स्वा॒हाऽअ॒थे गृह॑प-
तये॒ स्वाहा॑ (२ ॥

(सत्यौजाश्चत्वारिंशच्च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके षोडशोऽनुवाकः ॥ १६ ॥

(अथ प्रथमकाण्डेऽष्टमप्रपाठके षोडशोऽनुवाकः) ।

पञ्चदशे दिग्विजयोऽभिहितः । षोडशे विजयादूर्ध्वमासन उपविश्य सर्वैः से-
व्यत्वं वर्ण्यते ।

मित्रोऽसीति । कल्पः—“ मित्रोऽसीति दक्षिणं बाहुं यजमान उपावहरते
वरुणोऽसीति सव्यम् ” इति ।

[राजसूयविषयस्य विजयादूर्ध्वमासनोपविष्टस्य सर्वैः सेव्यत्वरय वर्णनम्]

पूर्वं हिरण्यवर्णावुषसामिति मन्त्रेण यजमानस्य बाहू उद्गृहीतौ तयोरिदानी-
मधस्तादुपावहरणमुच्यते । हे दक्षिणबाहो त्वं मित्रो सि मित्रवद्भोजनादाविष्टार्थ-
प्रापकत्वात् । हे वामबाहो त्वं वरुणोऽसि शोचादावनिष्टनिवारकत्वात् ।

समहामिति । कल्पः—“ समहं विश्वैर्देवैरिति विश्वदेव्या[मा]मिक्षायां ह-
स्तावुपावहरते ” इति । अहं सर्वैर्देवैः संगच्छेयम् (य) ।

मित्रशब्दस्य सूर्यवाचित्वात्तन्नाम्ना व्यवहृतस्य दक्षिणबाहोरहोरूपत्वं वरुण-
शब्दस्यान्धकारवदावरकवाचित्वात्तन्नाम्ना व्यवहृतस्य रात्ररूपत्वमिति व्याचष्टे—

“ मित्रोऽसि वरुणोऽसीत्याह । मैत्रं वा अहः । वारुणी रात्रिः । अहोरा-
त्राभ्यामेवैनमुपावहरति ” [ब्रा० का० १ प्र० ७ अ० १०] इति ।

मित्रावरुणयोरनेकदेवरूपत्वात्सर्वदेवसंबन्धिन्यामामिक्षायां मित्रावरुणात्मक-
त्वेन निरूपितयोर्हस्तयोरुपावहरणं युक्तमित्येतद्दर्शयति—

“ मित्रोऽसि वरुणोऽसीत्याह । मैत्रो वै दक्षिणः । वारुणः सव्यः । विश्व-
देव्यामिक्षा । स्वमेवैनौ भागधेयमुपावहरति ” [ब्रा० का० १ प्र० ७ अ० १०]
इति ।

विश्वैर्देवैरितिपदोच्चारणेन तत्संबन्धिनीनां प्रजानां यजमानभोग्यत्वं संपद्यत
इत्यभिप्रेत्य व्याचष्टे—

“ समहं विश्वैर्देवैरित्याह (१) । विश्वदेव्यो वै प्रजाः । ता एवाऽऽद्याः
कुरुते ” [ब्रा० का० १ प्र० ७ अ० १०] इति ।

कल्पः—“ खादिरिमासन्दीं प्रतिष्ठाप्य क्षत्रस्य नाभिरसीति तस्यां कृच्यधी-
वासमास्तीर्य ” इति । कृच्यधीवासं चर्मपटः । पाठस्तु—

क्षत्रस्येति । हे कृच्यधीवास क्षत्रस्योपवेशनाय त्वं नाभिवन्मध्यस्थान-
मसि । मातृवद्धारकत्वेन क्षत्रस्य योनिः कारणमसि । विधत्ते—

“ क्षत्रस्य नाभिरसि क्षत्रस्य योनिरसीत्यधीवासमास्तृणाति सयोनित्वाय ”
[ब्रा० का० १ प्र० ७ अ० १०] इति ।

योनिरसीति चर्मपटस्य कारणत्वेन भावनया सकारणत्वं क्षत्रस्य संपद्यते ।

स्योनामिति । कल्पः—स्योनामा सीद सुषदामा सीदिति तामासाद्य यज-
मानो मा त्वा हिंसीन्मा मा हिंसीदित्युपविशति ” इति ।

हे मदीयशरीर स्योनां सुखकरीमेनामासन्दीं प्रत्यासीद समीपस्थं भव ।

(राजसूयविषयस्य विजयादूर्ध्वमासनोपविष्टस्य सर्वे सेव्यत्वरय वर्णनम्)

सुषदां सुस्त्रेनोपवेष्टुं योग्यामासीद । इयमासन्दी त्वां शरीरं मा हिंसीत् । मामपि शरीरस्वामिनं मा हिंसीत् । मन्त्रद्वयार्थस्य विस्पष्टतां दर्शयति—

“ स्योनामा सीद सुषदामा सीदेत्याह । यथायजुरेवैतत् । मा त्वा हिंसीन्मा मा हिंसीदित्याहाहिंसायै ” [ब्रा० का० १ प्र० ७ अ० १०] इति ।

कल्पः—“ निषसाद् धृतव्रत इत्यासनिमनुमन्त्रयते ” इति । पाठस्तु—

नि षसादेति । अयं यजमानो धृतव्रतः स्वीकृतयज्ञो वरुणोऽनिष्टनिवारकां भूत्वा निषसादास्यामासन्ध्यामुपविवेश । परत्यासु बहुषु वैरिगृहेष्वागत्य साम्राज्यं कर्तुं सुकृतुः शोभनसंकल्पो भवतु ।

साम्राज्यमुद्दिश्य सम्यक्संकल्पसिद्धिमेव दर्शयति—

“ निषसाद् धृतव्रतो वरुणः पस्त्यास्वा साम्राज्याय सकृत्पुरित्याह । साम्राज्यमेवैनं सुकृतुं करोति ” [ब्रा० का० १ प्र० ७ अ० १०] इति ।

कल्पः—“ तमृत्विजो रत्निनश्च सर्वतः पर्युपविशन्ति पुरस्ताध्वर्युर्दक्षिणतो ब्रह्मा पश्चाद्धोतोत्तरत उद्गाता, उपविष्टेषु ब्रह्मा ३ न् ओमित्यध्वर्युं राजा मन्त्रयते त्वं राजन्ब्रह्माऽसीतीतरः प्रत्याहैवं ब्रह्माणं होतारमुद्गातारं चोत्तरोत्तरेणेतरे प्रत्याहुः” इति । एतेषामष्टानां मन्त्राणां पाठस्तु—

ब्रह्मा ३न्त्वमिति । दूरादाहंवातुं प्लुतिः । हे राजंस्त्वमेव ब्रह्माऽसि ब्राह्मणोऽसि न त्वहम् । कुतः । यतस्त्वमेव सविताऽसि ब्राह्मणधर्मान्पालयन्नस्माकमनुष्ठानायानुज्ञाताऽसि । सत्यसवस्वममोघानुज्ञः । अतो ब्राह्मणवर्णाश्रमधर्माणां त्वद्धीनत्वात्त्वमेव ब्रह्मा । तथेन्द्रोऽसि परमैश्वरधानासि । सत्यौजा अमोघवीर्योऽसि । तथा मित्रोऽसि शिष्टपरिपालनाय देव(मित्र)नामाऽसि । सुशेवः सुष्टु सेवितुं योग्योऽसि । तथा वरुणोऽस्यनिष्टनिवारकोऽसि । सत्यधर्मा शास्त्रीयधर्मयुक्तोऽसि । यथा लोके परराष्ट्रं जित्वा समागत्य सिंहासने समासीनं राजानमथ उपविष्टाः पुरोहितादयो बहुभिराशीर्भिः स्तुतिभिश्च स्तुवन्ति तद्वदत्रापि सेवोपचारः किरयते । एतयाऽऽशीर्वादरूपया सेवया ब्राह्मणेषु यत्सामर्थ्यं शापानुग्रहरूपं तद्राजनि प्रतिष्ठापितं भवति । तदेतदभिप्रेत्य वाजसनेयिनो बृहदारण्यके क्षत्रियसृष्टिप्रस्तावे

(राजसूयत्रिषयस्य विजयादूर्ध्वमासनोपविष्टरय सर्वैः सेव्य वश्य वर्णनम्)

समामनन्ति—“ क्षत्रात्परं नास्ति तस्माद्ब्राह्मणः क्षत्रियमधस्तादुपास्ते राजसूये क्षत्र एव तद्यशो दधाति ” इति ।

यथोक्तार्थपरत्वेन मन्त्रान्वयाच्छे—

“ ब्रह्मा३न्त्व२ राजन्ब्रह्मा३सि सविता३सि सत्यसव इत्याह । सवितार-
मेवैन२ सत्यसवं करोति (२) । ब्रह्मा३न्त्व२ राजन्ब्रह्मा३सिन्द्रो३सि सत्यौजा
इत्याह । इन्द्रमेवैन२ सत्यौजसं करोति । ब्रह्मा३न्त्व२ राजन्ब्रह्मा३सि मित्रो३सि
सुशेव इत्याह । मित्रमेवैन२ सुशेवं करोति । ब्रह्मा३न्त्व२ राजन्ब्रह्मा३सि
वरुणो३सि सत्यधर्मेत्याह । वरुणमेवैन२ सत्यधर्माणं करोति ” [ब्रा० का० १
प्र० ७ अ० १०] इति ।

सवितेन्द्रो मित्र इति देवतापदानामुच्चारणेन तद्देवताप्रियाणां छन्दसामुच्चा-
रणं संपद्यत इति दर्शयति—

“ सविता३सि सत्यसव इत्याह । गायत्रीमेवैतेनाभिव्याहरति । इन्द्रो३सि
सत्यौजा इत्याह । त्रिष्टुभमेवैतेनाभिव्याहरति (३) । मित्रो३सि सुशेव इत्याह ।
जगतीमेवैतेनाभिव्याहरति । सत्यमेता देवताः । सत्यमेतानि छन्दा२ सि । सत्य-
मेवावरुन्धे ” [ब्रा० का० १ प्र० ७ अ० १०] इति ।

एता इन्द्रादयोदेवताः सत्यं पालयन्त्येतानि गायत्र्यादिच्छन्दांसि च सत्य-
ममोघं फलं प्राच्छन्ति । अत उभयोः सत्यरूपत्वादिन्द्रादिपदोच्चारणेन गाय-
त्र्याद्युच्चारणसिद्धिः । तेन यजमानः सत्यवादित्वमेव सर्वतः संपादयति ।

वरुणपदोच्चारणेनानुष्टुबुच्चारणसिद्धिं दर्शयति—

“ वरुणो३सि सत्यधर्मेत्याह । अनुष्टुभमेवैतेनाभिव्याहरति । सत्यानृते व
अनुष्टुप् । सत्यानृते वरुणः । सत्यानृते एवावरुन्धे (३) ” [ब्रा० का० १
प्र० ७ अ० १०] इति ।

विश्वे देवस्य नेतुरित्यस्यामनुष्टुभि प्रथमपादः सप्ताक्षर इत्यनृतत्वम् । उत्तरे
त्रयः पादा अष्टाक्षरा इति सत्यत्वम् । एतच्च “ एकस्मादक्षरादनाप्तं प्रथमं पद-
म् ” इत्यादिब्राह्मणेनैव दर्शितम् । वरुणो३सि क्वचिदनिष्टकारित्वादनृतरूपः ।
क्वचित्त्रिवर्तकत्वात्सत्यरूपः । एतच्च “ वरुणो वा एतं गृह्णाति योऽश्वं
प्रतिगृह्णाति यावतोऽश्वान्प्रतिगृह्णीयात्तावतो वारुणांश्चतुष्कपालान्निर्वपेद्वरुणमेव
स्वेन भागधेयेनोपधावति स एवैनं वरुणपाशान्मुञ्चति ” इत्यादिषु ब्राह्मणेषु स्पष्टं
द्रष्टव्यम् । अत उभयरूपत्वसाम्याद्वरुणपदोच्चारणेनानुष्टुबुच्चारिता भवति ।

[राजसूयविषयस्य विजयाटूर्ध्वमासनोपविष्टस्य सर्वैः सेव्यत्वस्य वर्णनम्]

तेन च यजमानोऽनृतं त्यक्तुं सत्यं वक्तुं च समर्थत्वात्सत्यानृते स्वाधीने करोति ।
वेदनं प्रशंसति—

“ नैनं सत्यानृते उदिते हिस्तः । य एवं वेद ” [ब्रा० का० १ प्र०
७ अ० १०] इति ।

कल्पः—“ इन्द्रस्य वज्रोऽसीति स्फ्यं ब्रह्मा राज्ञे प्रयच्छति ” इति ।
पाठस्तु

इन्द्रस्येति । हे स्फ्य वज्रवृतीयांशत्वाच्चं वज्रोसि । स्फ्यस्तृतीयमिति
श्रुतेः । यतो विरोधिघाती त्वं तेन कारणेन मे मदर्थं रध्य द्यूतस्थानपरिलेखन-
रूपं कार्यं साधय । विधत्ते—

“ इन्द्रस्य वज्रोसि वार्त्रघ्न इति स्फ्यं प्रयच्छति । वज्रो वै स्फ्यः । वज्रे-
णैवास्मा अवरपरं रन्धयति । एव हि तच्छ्रेयः । यदस्मा एते रध्येयुः ” [ब्रा०
का० १ प्र० ७ अ० १०] इति ।

रध्येत्युच्चारणेनास्मै यजमानायावरं परं चापेक्षितं सर्वकार्यं रन्धयति साध-
यति । यद्यदि यजमानायैते कार्यविशेषा रध्येयुः सिध्येयुः । एवं सति श्रेयो हि
तत्प्रशस्ततरं खलु ।

दिश इति । कल्पः—“ दिशोऽभ्ययं राजाऽभूदिति पञ्चाक्षान् राज्ञे प्रय-
च्छति ” इति ।

अयं यजमान ऊर्ध्वदिक्साहिताः पञ्च दिशोऽभिलक्ष्य राजाऽभूत् । विधत्ते—

“ दिशोऽभ्ययं राजाऽभूदिति पञ्चाक्षान्प्रयच्छति । एते वै सर्वेऽथाः ।
अपराजायिनमेवैनं करोति (५) ” [ब्रा० का० १ प्र० ७ अ० १०]
इति ।

अक्षाः कपर्दकाः सुवर्णनिर्मिताः । विभीतकफलानि सौवर्णानित्येके । ते
चाक्षा द्यूतस्थाने निवपनीयाः । तथा चाऽऽपस्तम्बेन दर्शितम्—“ अक्षावापोऽ-
धिदेवनमुद्धत्यावोक्ष्याक्षान्निवपेत्सौवर्णान्परःशतान्परःसहस्रान्वा ” इति । तेभ्यः
पञ्चाक्षानुद्गृह्य जितवानयं राजेत्यभिप्रायेण तस्मै राज्ञे दद्यात् । अत एव पञ्चाक्षा
अथाः सर्वे संपद्यन्ते । अयशब्दोऽक्षवाची । पञ्चदिग्वर्त्यक्षाभिप्रायेण पञ्चाक्षाणां
दत्तत्वाद्वाशिस्थाः सर्वेऽप्यक्षा दत्ता भवन्ति । तथा सत्येनं यजमानमपराजायिनं
कदाचिदपि पराजयरहितमेव करोति । विधत्ते—

१९० श्रीमःसायणाचार्यविरचितभाष्यसमेता— [१ प्रथमकाण्डे—

(राजसूविषयरय विजयादूर्ध्वमासनोपविष्टरय सर्वैः सेव्यत्वरय वर्णनम्)

“ ओदनमुद्ब्रुवते । परमेष्ठी वा एषः । यदोदनः । परमामेवैनं श्रियं गम-
यति ” [ब्रा० का० १ प्र० ७ अ० १०] इति ।

अधिदेवनकाल ओदनं पणत्वेन सर्वे परस्परं ब्रूयुः । अन्नाद्वै प्रजाः प्रजा-
यन्त इति श्रुतेरोदनः परमेष्ठिरूपः । तथा सत्योदनपणप्रतिज्ञया परमां श्रियं यज-
मानः प्राप्नोति ।

सुश्लोकां ३ इति । कल्पः—“ मङ्गल्यनाम्नो राजाऽऽह्वयति सुश्लो-
कां ३ इति संग्रहीतारं सुमङ्गलां ३ इति भागादुधं सत्यराजा ३ निति क्षत्ता-
रम् ” इति ।

शोभनः श्लोकः स्तुतिर्यस्यासौ सुश्लोकः कोशाध्यक्षोऽथप्रग्रहधारी वा ।
तावुभावपि स्वस्वकार्यं सम्यगनुतिष्ठन्तौ शोभनस्तुतियुक्तौ भवतः । शोभनं मङ्गलं
मर्यादानुलङ्घनेन प्रजाभ्यः करादानरूपं यस्य भागदुधस्य सोऽयं सुमङ्गलः
सत्यस्यावश्यंभाविनोऽन्तःपुररक्षणस्य स्वामी क्षत्ता सत्यराजा । एतेषां संबोधनानि
प्लुतयश्च दूरादाह्वानार्थाः । द्वयोः सानुनासिकत्वं सांप्रदायिकम् ।

स्वकीयाः संग्रहीत्रादयः सुश्लोकादयो भूयासुरित्येवमाशीः परतया व्याचष्टे—

“ सुश्लोकां ३ सुमङ्गलां ३ सत्यराजा ३ नित्याह । आशिषमेवैतामाशास्ते ।
[ब्रा० का० १ प्र० ७ अ० १०] इति । विधत्ते—

“ शौनःशेषमाख्यापयते । वरुणपाशादेवैनं मुञ्चति ” [ब्रा० का० १
प्र० ७ अ० १०] इति ।

शुनःशेषेन दृष्टं शस्त्रं शौनःशेषं, तदध्वर्युर्होतारं वाचयेत् । तेन यजमानं
वरुणपाशान्मोचयतीति । तत्र ऋक्संख्यां विधत्ते—

“ परःशतं भवति । शतायुः पुरुषः शतेन्द्रियः । आयुष्येवेन्द्रिये प्रतिति-
ष्ठति ” [ब्रा० का० १ प्र० ७ अ० १०] इति ।

परःशतं शतादाधिकम् । ऋक्संख्या चाऽऽपस्तम्बेन स्पष्टीकृता—“ शौनः-
शेषमाख्यापयते ऋचो गाथामिश्राः परःशताः परःसहस्रा वा ” इति । विधत्ते—

“ मारुतस्य चैकविंशतिकपालस्य वैश्वदेव्यै चाऽऽमिक्षाया अग्नये सिवष्टकृते
समवद्यति । देवताभिरेवैनमुभयतः परिगृह्णाति ” [ब्रा० का० १ प्र० ७
अ० १०] इति ।

[राजसूयविषयस्य विजयादूर्ध्वमासनोपविष्टस्य सर्वैः सेव्यत्वरस्य वर्णनम्]

समवद्यति समस्यैकीकृत्यावद्येत् । तेनोभयतः कर्मद्वयेऽवस्थिताभिर्देवताभिरे-
वैनं यजमानमुभयोः पार्श्वयोः पालितवान्भवति ।

अपां नप्त्र इति । कल्पः-“ अवभृथेन प्रचर्यापां नप्त्रे स्वाहेत्यप्सु जुहो-
त्यूर्जो नप्त्रे स्वाहेत्यन्तरा दर्भस्तम्बे स्थाणौ वल्मीकवपायां वा हुत्वाऽग्नये गृहपतये
स्वाहेति प्रत्येत्य गार्हपत्ये हुत्वा ” इति ।

अपां नप्त्रे नपातयित्रे विनाशमकुर्वते वह्नये । न खल्वग्निरपो नाशयति
किंतूत्पादयति । अग्नेराप इति सृष्टिप्रकरणे श्रवणात् । ऊर्जो बलस्य नपातयित्रे
वहनय ऊर्जो नप्त्रे । उदराग्निना भुक्तेऽन्ने जीर्णे सति बलं वर्धते न तद्विना-
श्यते । विधत्ते -

“ अपां नप्त्रे स्वाहोर्जो नप्त्रे स्वाहाग्नये गृहपतये स्वाहेति तिस्र आहुतीर्जु-
होति । त्रय इमे लोकाः । एष्वेव लोकेषु प्रतितिष्ठति (६) ” [ब्रा० का०
१ प्र० ७ अ० १] इति । अत्र विनियोगसंग्रहः-

“ बाहू अधो हरेद्द्व्याभ्यां मित्रेति वरुणेति च ।
स्वाम्युपाहत्य बाहू सं वैश्वदेव्यां प्रसादयेत् ॥
क्षत्राऽऽसन्ध्यां तु स्वादिर्यो कृत्यधीवाससंस्तृतिः ।
स्योना स्वामी समागत्य मा त्वा तत्रोपसीदति ॥
नि षोपविष्टं संमन्थ्य ब्रह्माऽनध्वर्युर्मीरयेत् ।
प्रत्याह सोऽपि त्वामिति ब्रह्मा होता च सामगः ॥
राज्ञोक्ता उत्तरं प्राहुरिन्द्र स्फ्यं स्वामिनेऽर्पयेत् ।
दिशोऽक्षान्दापयेत्पञ्च सुश्लोक इति च क्रमात् ॥
संग्रहीता भागदुघः क्षत्ता चाऽऽहूयते त्रिभिः ।
अपां जुहोत्यप्सु दर्भे गार्हपत्ये त्रिभिः क्रमात् ।
अनुवाके षोडशेऽस्मिन्त्रयोविंशतिरीरिताः ॥ ” इति ।

अथ मीमांसा ।

तृतीयाध्यायस्य तृतीयपादे चिन्तितम्-

“ राजसूयेऽभिषेच्याख्ये यागे ये देवनादयः ।
तच्छेषास्तेऽखिलार्था वा तच्छेषास्तस्य संनिधेः ॥

(राजसूयविषयस्य विजयादूर्ध्वमासनोपविष्टस्य सर्वैः सेव्यवरस्य वर्णनम्)

राजसूयकथंभावानुवृत्तेः सर्वशेषता ।

कल्प्याऽऽकाङ्क्षाऽभिषेच्यस्य प्रक्रिया प्रबला ततः ” ॥

राजसूये पश्चाद्विषोमयागा बहवः प्रधानभूताः । तत्राभिषेचनीयाख्यः कश्चि-
त्सोमयागः । तत्संनिधौ देवनादयः श्रूयन्ते—“ अक्षैर्दीव्यति राजन्यं जिनाति
शौनःशेषमाख्यापयते ’ इति । जिनाति जयति । बह्वृचब्राह्मणे समाम्नातं शूनः-
शेषविषयमुपाख्यानं शौनःशेषम् । तत्र संनिधिबलाद्देवनादयोऽभिषेचनीयाङ्गमिति
चेन्मैवम् । राजसूयस्य कथंभावाकाङ्क्षायामनुवृत्तायां विहिता देवनादयः प्रकरणेन
राजसूयशेषाः । राजसूयश्च बहुयागात्मक इत्यत्र सर्वशेषत्वम् । न चाभिषेचनी-
यस्य काचिदाकाङ्क्षा देवनादिष्वस्ति । ज्योतिष्टोमविकृतित्वेनातिदिष्टैः प्राकृताङ्गै-
रेव तदाकाङ्क्षानिवृत्तेः । संनिहितविधिबलादाकाङ्क्षोत्थाप्यत इति चेत् । अत
एवाऽऽकाङ्क्षारूपमवान्तरप्रकरणमादौ परिकल्प्य तद्द्वारा वाक्यलिङ्गश्रुतिकल्प-
नया संनिधिर्विप्रकृष्यते राजसूयाकाङ्क्षारूपं तु महाप्रकरणं क्लृप्तत्वादेकया
कक्षयया संनिकृष्यते । तस्मात्प्रकरणेन संनिधिबाधात्सर्वशेषा देवनादयः । पञ्चमा-
ध्यायस्य द्वितीयपादे चिन्तितम्—

“ अभिषेच्यप्राकृताङ्गसमाप्तौ देवनादिकम् ।

मध्ये वा पूर्ववत्सर्वसमाप्तौ देवनादयः ॥

अभिषेकोऽपकृष्टोऽस्मात्पूर्वे प्रत्यक्षपाठतः ।

देवनाद्यास्ततो मध्ये माहेन्द्रस्तोत्रतः पुरा ॥ ”

राजसूये सोमयागस्याभिषेचनीयस्य संनिधौ देवनशौनःशेषोपाख्यानाभिषेकाः
क्रमेणाऽऽम्नाताः । तत्राभिषेचनीये चोदकप्राप्तमङ्गजातं नारिष्ठन्यायेन प्रथमं
संपाद्य पश्चाद्देवनादयः कार्या इति प्राप्ते ब्रूमः—माहेन्द्रस्य स्तोत्रं प्रत्यभिषेच्यत
इति वाक्येन तस्य सोमयागस्य मध्येऽभिषेकोऽपकृष्टः । अभिषेकात्पूर्वभावित्वं
विदेवनादीनां प्रत्यक्षपाठप्राप्तम् । ततो माहेन्द्रस्तोत्रादपि पूर्वास्मिन्काले प्रयाजा-
घारवद्विदेवनादीनामपकर्षः कर्तव्यः । चतुर्थाध्यायस्य चतुर्थपादे चिन्तितम्—

“ एकस्यैवाभिषेच्यस्य तदङ्गं निखिलस्य वा ।

राजसूयस्यापकर्षादाद्यः प्रक्रिययोत्तरः ” ॥

यदेतद्देवनादिकमङ्गमित्युक्तं तदेतदाभिषेचनीयस्य सोमयागस्यैकस्यैवाङ्गम् ।
कुतः । अपकर्षात् । यद्यप्यभिषेचनीयविधेरूर्ध्वं तत्संनिधौ देवनादय आम्नाता-

(राजसूयविषयाणां संसृपां दशसंख्याकहविषां विधिः)

स्तथाऽप्यभिषेचनीयमध्ये तेऽपकृष्यन्ते । माहेन्द्रस्य स्तोत्रं प्रत्यभिषिच्यत इति वाक्येन राज्ञो यजमानस्याभिषेको माध्यंदिनसवने स्तोत्रकालेऽपकृष्यते । तस्मिन्नपकृष्टे साते ततः पूर्वमाभ्नातानां विदेवनादीनामर्थसिद्धोऽपकर्षः । ततो माहेन्द्रस्तोत्रादिवदभिषेचनीयप्रयोगान्तःपातित्वाद्देवनादिकमभिषेचनीयस्यैवाङ्गमिति प्राप्ते ब्रूमः—किं तदङ्गत्वे संनिधिः प्रमाणं किंवा प्रयोगपरिकल्पितमवान्तरप्रकरणम् । उभयथाऽपि प्रत्यक्षस्य महाप्रकरणस्य प्रबलत्वाद्देवनादिकं राजसूयस्याङ्गम् । राजसूयशब्दश्चानुमत्यादीन्सर्वान्यागानभिधत्ते । तस्मात्सर्वेषामेतदङ्गम् । अनुष्ठानं तु राजसूयमध्ये क्वचिदपेक्षितमिति वचनबलादाभिषेचनीयगतमाहेन्द्रस्तोत्रकाले तदनुष्ठीयते ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-
यजुर्वेदीयतैत्तिरीयसंहिताभाष्ये प्रथमकाण्डेऽष्टमप्रपाठके
षोडशोऽनुवाकः ॥ १६ ॥

(अथ प्रथमाष्टकेऽष्टमप्रपाठके सप्तदशोऽनुवाकः) ।

आग्नेयमष्टाकपालं निर्वपति हिरण्यं द-
क्षिणा सारस्वतं चरुं वत्सतरी दक्षिणा सा-
वित्रं द्वादशकपालमुपध्वस्तो दक्षिणा पौष्णं
चरुं श्यामो दक्षिणा बार्हस्पत्यं चरुं
शितिपृष्ठो दक्षिणैन्द्रमेकादशकपालमृषभो
दक्षिणा वारुणं दशकपालं महानिरष्टो द-
क्षिणा सौम्यं चरुं वभ्रुर्दक्षिणा त्वाष्ट्रमष्टा-
कपालं शुण्ठो दक्षिणा वैष्णवं त्रिकपालं
वामनो दक्षिणा (१) ॥

(राजसूयविषयाणां संसृपां दशसंख्याकहविषां विधिः)

(आग्नेयः हिरण्यः सारस्वतं द्विचत्वारिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके सप्तदशोऽनुवाकः ॥ १७ ॥

(अथ प्रथमकाण्डेऽष्टमप्रपाठके सप्तदशोऽनुवाकः) ।

षोडशे जितवतो राज्ञ इतरसेव्यत्वरूप उपचारो वर्णितः । सप्तदशे संसृपां हवींषि दशसंख्याकानि विधीयन्ते—

आग्नेयमिति । उपरतस्तनपाना वत्सतरी । शुक्लकायः शुण्ठः । तान्येतानि हवींषि प्रशंसति—

“ वरुणस्य सुषुवाणस्य दशधेन्द्रियं वीर्यं परापतत् । तत्संसृद्धिरनु सम-
सर्पत् । तत्संसृपांसं संसृप्तवत् । आग्निना देवेन प्रथमेऽहन्नु प्रायुङ्क्त । सर-
स्वत्या व चा द्वितीये । सवित्रा प्रसवेन तृतीये । पूष्णा पशुभिश्चतुर्थे । बृहस्प-
तिना ब्रह्मणा पञ्चमे । इन्द्रेण देवेन षष्ठे । वरुणेन स्वया देवतया सप्तमे (१) ।
सोमेन राज्ञाऽष्टमे । त्वष्ट्रा रूपेण नवमे । विष्णुना यज्ञेनाऽऽप्नोत् । यत्संसृपा
भवन्ति । इन्द्रियमेव तद्वीर्यं यजमान आप्नोति ” [ब्रा० का० १ प्र० ८ अ०
१] इति ।सुषुवाणस्य सुष्ठु सोममभिषेचनीयकर्मण्यभिषुतवतो वरुणस्येन्द्रियसामर्थ्यं
दशधा भूत्वा परापताद्विनष्टम् । स च वरुणस्तदिन्द्रियं संसृप्शब्दाभिहितैर्यथोक्त-
हवींभिरनुक्रमेण सम्यक्प्राप्तवान् । सम्यक्सृप्यते प्राप्यते वीर्यमाभिरग्न्यादिभिर्दे-
वताभिरिति संसृपो देवतास्तासां हवींष्यपि तन्नामकानि । स वरुणः प्रथमेऽहनि
देवेन द्योतनात्मकेनाग्निना सहाष्टाकपालं प्रायुङ्क्ताऽऽग्नेयमष्टाकपालं निरवपदि-
त्यर्थः । द्वितीयेऽहनि वाग्रूपया सरस्वत्या चरुं निरवपत् । तृतीये प्रसवकारणेन
सवित्रा सह द्वादशकपालं निरवपत् । चतुर्थे पशुभिरुपलक्षितेन पूष्णा सह
चरुं निरवपत् । पञ्चमे ब्राह्मणाभिमानिना बृहस्पतिना सह चरुं निरवपत् । षष्ठे
द्योतनात्मकेनेन्द्रेण सहैकादशकपालं निरवपत् । सप्तमे स्वकीयदेवतारूपेणातीत-
कल्पगतवरुणेन सह दशकपालं निरवपत् । अष्टमे राज्ञा यजमानेन सोमेन सह

(राजसूयविषयाणां संसृपां दशसंख्याकहविषां विधिः)

चरुं निरवपत् । नवमे रूपवता त्वष्ट्रा सहाष्टाकपालं निरवपत् । दशमे यज्ञरूपेण विष्णुना सह त्रिकपालं निरुप्य तदिन्द्रियमाप्नोत् । यदि यजमानस्यापि संसृपो यागा भवेयुस्तदाऽसौ यजमान इन्द्रियसामर्थ्यं प्राप्नोतीति । उत्पत्तिविधिभिर्विहितानां संसृपामनेनार्थवादेन भिन्नदिनानुष्ठानविधिरुच्येयः । अन्यं प्रकारविशेषं विधत्ते—

“ पूर्वा पूर्वा वेदिर्भवति । इन्द्रियस्य वीर्यस्यावरुद्धचै ” [ब्रा० का० १ प्र० ८ अ० १] इति ।

पूर्वा पूर्वदिग्गता दिनभेदेन बहुवेदित्वद्योतनार्था वीप्सा । तत्प्रकारश्चाऽऽपस्तम्बेन स्पष्टीकृतः—“ श्वोभूते परेण सौमिकदेवयजनं दशभिः सप्तभिर्वा संसृपां हविर्भिर्यजत आग्नेयमष्टाकपालमिति पूर्वं पूर्वं देवयजनमध्यवस्यति यत्र * पूर्वस्याऽऽहवनियस्तत्रोत्तरस्य गार्हपत्य उत्तमार्थाः प्राग्वंश आहवनीयो बहिर्गार्हपत्यः” इति ।

अष्टमनवमदशमानां हविषां स्वस्वदिनेषु कंचित्कालविशेषं विधत्ते—

“ पुरस्तादुपसदाः सौम्येन प्रचरति । सोमो वै रेतोधाः । रेत एव तदधाति । अन्तरा त्वाष्ट्रेण । रेत एव हितं त्वष्ट्रा रूपाणि विकरोति । उपरिष्ठाद्वैष्णवेन । यज्ञो वै विष्णुः । यज्ञ एवान्ततः प्रतितिष्ठति (२) ” [ब्रा० का० १ प्र० ८ अ० १] इति ।

अभिषेचननियत्सोमयागादूर्ध्वं दशपेयः सोमयागः कर्तव्यः । तस्य च संसृब्यागसंबन्धानि सप्तमेऽहन्येका दीक्षा कर्तव्या । तत ऊर्ध्वं त्रिषु दिनेषुपुसदः कर्तव्याः । तत्र प्रथमोपसदिन उपसद्यागात्पूर्वं सौम्याख्येन संसृपाऽष्टमहविषा प्रचरेत् । मध्यमोपसदिने पौर्वाहणिकापराहणिकोपसदोर्मध्ये त्वाष्ट्रेण नवमहविषा प्रचरेत् । तृतीयोपसदिने पौर्वाहणिकापराहणिकोपसदावनुष्ठायोपरिष्ठाद्वैष्णवेन दशसहविषा प्रचरेत् । सोमस्य रेतोधारणहेतुत्वात्प्रथमतस्तत्प्रयोगे यजमानो रेतो दधाति । ततस्त्वष्ट्रुः प्रयोगे सति धृतं रेतो वष्टभ्य त्वष्ट्रा रूपाणि विविधानि करोति । विष्णोर्यज्ञरूपत्वादान्ते तद्धविःप्रयोगे सति यजमानो राजसूयादूर्ध्वमपि

* ख. पुरतकटिष्पण्यां “ पूर्वं आहवनीयस्तत्रोत्तरो गार्हपत्यः ” इति पाठः ।

१ क. पूर्वपूर्वदे । २ ख. घ. च. पूर्वदे ।

(राजसूयविषयस्य दशपेयस्याभिधानम्)

यज्ञानुष्ठान एव प्रतिष्ठितो भवति । दशपेयतन्त्रमध्ये त्रयाणां हविषामनुष्ठानमा-
पस्तम्बेन स्पष्टीकृतम् । अपराह्णे दशपेयस्य तन्त्रं प्रक्रमयतीत्युपक्रम्यैवं पठ्यते—
, ' एका दीक्षा तिस्र उपसदः पुरस्तादुपसदाः सौम्यं चरुं निर्वपति अन्तरा त्वाष्ट्र-
मष्टाकपालमुपरिष्टाद्वैष्णवं त्रिकपालम् " इति ।

अथ मीमांसा ।

चतुर्थाध्यायस्य चतुर्थपादे चिन्तितम्—

“ किं पुरस्तादुपसदां सौम्येन प्रचरेदिति ।

अङ्गाङ्गिभावः कालो वा वाक्यादाद्यः प्रतीयते ॥

पुरस्तादिति कालोऽत्र भावी(ति) कालविधिस्ततः ।

नाङ्गं कस्यापि सौम्यादि प्रधानमितरेष्टिवत् " ॥

राजसूये संसृष्टशब्दवाच्यान्याग्नेयाष्टाकपालादीनि दश हवींष्याम्नातानि ।
तेष्वष्टमनवमदशमानि सौम्यत्वाष्ट्रवैष्णवानि । तद्विषयमिदं वाक्यमाम्नायते—
“ पुरस्तादुपसदाः सौम्येन प्रचरति । अन्तरा त्वाष्ट्रेण । उपरिष्टाद्वैष्णवेन ,
इति । योऽयं राजसूये सोमयागस्तस्मिन्नुपादिष्ठानामुपसदामादिमध्यावसानेषु सौ-
म्यादीनां त्रयाणामनुष्ठानमनेन वाक्येन चोद्यते । ततो वाक्यात्सौम्यादिन्युपसदाम-
ङ्गनीति प्राप्ते ब्रूम—उपसदामिति षष्ठ्याः कालवाचिना पुरस्तादिति शब्देनान्व-
यात्सौम्यादीनां कालविशेषसंबन्धपरमिदं वाक्यं न त्वङ्गाङ्गिभावपरम् । ततो न
कस्याप्यङ्गं सौम्यादिकं किंत्वनुमत्यादिवत्प्रधानम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

सप्तदशोऽनुवाकः ॥ १७ ॥

(अथ प्रथमाष्टकेऽष्टमप्रपाठकेऽष्टादशोऽनुवाकः) ।

सद्यो दीक्षयन्ति सद्यः सोमं क्रीणन्ति पु-
ण्डरिस्रजां प्र यच्छति दशभिर्वत्सतरैः सोमं

(राजसूयविषयस्य दशपेयस्याभिधानम्)

ऋणाति दशपेयो भवति शतं ब्राह्मणाः
 पिबन्ति सप्तदशः स्तोत्रं भवति प्राकाशा-
 वध्वर्यवे ददाति स्रजमुद्गात्रे रुक्मः होत्रे-
 ऽश्वं प्रस्तोतृप्रतिहर्तृभ्यां द्वादश पथौहीर्ब्र-
 ह्मणे वशां मैत्रावरुणायर्षभं ब्राह्मणाच्छः-
 सिने वाससी नेष्टापोतृभ्याः स्थूरि यवाचि-
 तमच्छावाकायानड्वाहमग्नीधे भार्गवो हो-
 ता भवति श्रायन्तीथं ब्रह्मसामं भवति वार-
 वन्तीयमग्निष्टोमसामः सारस्वतीरपो गृ-
 ह्णाति (१) ॥

(वारवन्तीथं चत्वारि च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 षमप्रपाठकेऽष्टादशोऽनुवाकः ॥ १८ ॥

(अथ प्रथमकाण्डेऽष्टमप्रपाठकेऽष्टादशोऽनुवाकः) ।

सप्तदशे संसृपां हवींष्युक्तानि । अष्टादशे दशपेय उच्यते । तत्र दीक्षासो-
 मक्रययोश्चोदकप्राप्तं दिनभेदमपवादितुं विधत्ते—

सद्य इति । प्रकृतावप्सु स्नात्यपोऽश्नातीति यद्विहितं तदपवादितुं विधत्ते—
 पुण्डरिस्रजामिति । तदेतत्सूत्रकारः स्पष्टी चकार—“ अपो दीक्षायाः
 स्थाने द्वादशपुण्डरीकां स्रजं प्रतिमुञ्चते ” इति । प्रतिमोचयेदित्यर्थः । तदेत-
 त्प्रशंसति—

“ जामि वा एतत्कुर्वन्ति । यत्सद्यो दीक्षयन्ति सद्यः सोमं ऋणन्ति ।
 पुण्डरिस्रजां प्र यच्छत्यजामित्वाय । अङ्गिरसः सुवर्गं लोकं यन्तः । अप्सु

(राजसूयविषयस्य दशपेयस्याभिधानम् ;

दीक्षातपसी प्रावेशयन् । तत्पुण्डरीकमभवत् । यत्पुण्डरिस्रजां प्रयच्छति । साक्षा-
देव दीक्षातपसी अवरुन्धे ” [ब्रा० का० १ प्र० ८ अ० २] इति ।

चोदकप्राप्तानि हिरण्यवासःप्रभृतीनि दशविधक्रयद्रव्याण्यपवादितुं विधत्ते—

दशाभिरिति । वत्सतरा उपरतस्तनपानाः । अत एव सूत्रकारो विशिनष्टि—

“ दशाभिर्वत्सतरैः सोमं क्रीणाति ” इति । अत्र संख्यां प्रशंसति—

“ दशाभिर्वत्सतरैः सोमं क्रीणाति । दशाक्षरा विराट् (१) । अन्नं विराट्
विराजैवान्नाद्यमवरुन्धे ” [ब्रा० का० १ प्र० ८ अ० २] इति ।

साण्डत्वं विधाय प्रशंसति—

“ मुष्करा भवन्ति सेन्द्रत्वाय ” [ब्रा० का० १ प्र० ८ अ० २] इति ।

सेन्द्रत्वमिन्द्रियसामर्थ्यसाहित्वम् । प्रधानं कर्म विधत्ते—

दशपेय इति । दशसु वैकृतचमसेषु पातव्यः सोमरसो यस्मिन्क्रतौ स ऋतु-
र्दशपेयः । यद्वा—एकैकस्मिन्पात्रे दशभिर्ब्राह्मणैः पातव्यः सोमो यस्मिन्स दशपेयः ।
एतदेवाभिप्रेत्य सूत्रकार आह—“ श्वोभूते पात्रसंसादनकाले दश चमसानधिकान्प्र-
युनक्ति तानुन्नयनकाल उन्नयति भक्षणकाले दश दशैकैकस्मिन्श्चमसे ब्राह्मणाः
सोमपाः सामं भक्षयन्ति ” इति । तं विधिं प्रशंसति—

“ दशपेयो भवति । अन्नाद्यस्यावरुद्ध्यै ” [ब्रा० का० १ प्र० ८ अ०
२] इति । विधत्ते—

शतमिति । एकैकस्मिन्पात्रे दश दश ब्राह्मणा इति मिलित्वा शतं ब्राह्मणाः
पिबन्ति । प्रशंसति—

“ शतं ब्राह्मणाः पिबन्ति । शतायुः पुरुषः शतेन्द्रियः । आयुष्येवेन्द्रिये
प्रतितिष्ठति ” [ब्रा० का० १ प्र० ८ अ० २] इति । विधत्ते—

सप्तदशामिति । अस्मिन्क्रतौ यद्यत्स्तोत्रं तस्य सर्वस्य सप्तदशस्तोमत्वमेव
कुर्यात् । प्रशंसति—

“ सप्तदश स्तोत्रं भवति । सप्तदश प्रजापतिः (२) । प्रजापतेराप्त्यै ”
[ब्रा० का० १ प्र० ८ अ० २] इति । विधत्ते—

प्राकाशाविति । प्राकाशौ सुवर्णदर्पणौ । प्रशंसति—

(राजसूयविषयस्य दशपेयस्याभिधानम्)

“ प्राकाशावध्वर्थवे ददाति । प्रकाशमेवैनं गमयति ” [ब्रा० का० १ प्र० ८ अ० २] इति । हिरण्यस्रजो दानं विधत्ते—

स्रजमिति । तथा च सूत्रकारः—“ दक्षिणाकाले हिरण्यप्राकाशावध्वर्थवे ददाति हिरण्यस्रजमुद्रात्रे ” इति । प्रशंसति—

“ स्रजमुद्रात्रे । व्येवास्मै वासयति ” (ब्रा० का० १ प्र० ८ अ० २) इति ।

अस्य यजमानस्य व्येव विशिष्टमेव दुकूलादिकं वासयति उत्तरीयत्वेनाऽऽच्छादयति । वर्तुलस्य स्वर्णाभरणस्य दानं विधत्ते—

रुक्ममिति । प्रशंसति—

“ रुक्मं होत्रे । आदित्यमेवास्मा उन्नयति ” (ब्रा० का० १ प्र० ८ अ० २) इति । उदयं प्रापयतीत्यर्थः । विधत्ते—

अश्वमिति । ददातीत्यनुषज्यते । द्वाभ्यामेकद्रव्यदानं वाचनिकम् । प्रशंसति—

“ अश्वं प्रस्तोतृप्रतिहर्तृभ्याम् । प्राजापत्यो वा अश्वः । प्रजापतेराप्त्यै (३)” (ब्रा० का० १ प्र० ८ अ० २) इति ।

अश्वमेधप्रकरणे प्राजापतेरक्षयश्वयत्तत्परापतदिति श्रुतेरश्वस्य प्राजापत्यत्वम् ।

बालगर्भिणीनां गवां दानं विधत्ते—

द्वादशेति । वत्सद्वाराऽभिवृद्धिसूचनादायुष्याभिवृद्ध्या प्रशंसति—

“ द्वादश पष्ठौहीर्वृहणे । आयुरेवावरुन्धे ” (ब्रा० का० १ प्र० ८ अ० २] इति । रेतःसेचनसमर्थस्य गोदानं विधत्ते—

वशामिति । वशाशब्देन बुद्धिस्थं वशित्वमभिप्रेत्य प्रशंसति—

“ वशां मैत्रावरुणाय । राष्ट्रमेव वश्यकः ” [ब्रा० का० १ प्र० ८ अ० २] इति । वन्ध्याया गोदानं विधत्ते—

ऋषभमिति । ऋषभशब्देन बुद्धिस्थमिन्द्रियमित्यभिप्रेत्य प्रशंसति—

“ ऋषभं ब्राह्मणाच्छं सिने । राष्ट्रमेवेन्द्रियाव्यकः ” [ब्रा० का० १ प्र० ८ अ० २] इति । द्वाभ्यां प्रत्येकं वस्त्रदानं विधत्ते—

वाससी इति । धौतवस्त्रयोः शुद्धिहेतुत्वमभिप्रेत्य प्रशंसति—

“ वाससी नेष्टापोतृभ्याम् । पवित्रे एवास्येते ” [ब्रा० का० १ प्र० ८ अ० २] इति । स्थूलस्य यवपूर्णशकटस्य दानं विधत्ते—

स्थूरि यवाचितमिति । वारुणं यवमयं चरुमिति श्रुतत्वाद्यवप्रियं वरुणं स्वकीयभागप्रदानेन स्वकीयदेशान्ताद्बहिर्नि सारितवान्भवतीत्याभप्रेत्य प्रशंसति—

“ स्थूरि यवाचितमच्छावाकाय । अन्तत एव वरुणमवयजते (४) ”
[ब्रा० का० १ प्र० ८ अ० २] इति । विधत्ते—

अनड्वाहमिति । वह्निद्वारकेणोभयोः संबन्धेन प्रशंसति—

“ अनड्वाहमग्नीधे । वह्निर्वा अनड्वान् । वह्निरग्नीत् । वह्निनैव वह्नि यज्ञस्यावरुन्धे ” [ब्रा० का० १ प्र० ८ अ० २] इति ।

दर्शपूर्णमासयोरोग्नेयहविर्युक्तस्य शकटस्य वहनादनड्वान्वहनिः । अग्नेरि-
न्धनादाग्नीधरोऽपि वह्निः । उभयोः संबन्धे सति वह्निरूपेणानड्वाहा यज्ञस्य वह्नि
वाहकमाग्नीध्राद्यृत्विग्जातं स्वाधीनं करोति ।

चोदकप्राप्तं होतृसामान्यादिकं बाधितुं विशेषान्विधत्ते—

भार्गवो होतेति । प्रकृतौ यः कोऽपि होतेत्यत्रापि तत्प्राप्तौ भृगुगोत्रोत्पन्न
एवेति विशेष्यते । प्रकृतौ ब्राह्मणाच्छंसिनं प्रत्याज्यस्तोत्रे गायत्रसाम्नो विहि-
तत्वात्तदपवादाय श्रयन्तीयं सामात्र विधीयते । श्रायन्त इव सूर्यमित्यस्यामृच्यु-
त्पन्नं साम श्रायन्तीयम् । प्रकृतौ यज्ञायज्ञिस्यस्याग्निष्टोमसामत्वात्तदपोद्य वारवन्तीय
साम विधीयते । अश्वं न त्वा वारवन्तमित्यस्यामृच्युत्पन्नं वारवन्तीयं साम ।
प्रकृतौ वहन्तीनां गृह्णातीति प्रवाहमात्रगतानामपां वसतीवरित्वाद्त्रापि तत्प्राप्तौ
सरस्वतीगता एवाऽऽपो विधीयन्ते । इन्द्रवीर्यत्वेन त्रयं प्रशंसति—

“ इन्द्रस्य सुषुवाणस्य त्रेधेन्द्रियं वीर्यं परापतत् । भृगुस्तृतीयमभवत् । श्राय-
न्तीयं तृतीयम् । सरस्वती तृतीयम् । भार्गवो होता भवति । श्रायन्तीयं ब्रह्मसामं
भवति । वारवन्तीयमग्निष्टोमसामम् । सारस्वतीरपो गृह्णाति । इन्द्रियस्य वीर्य-
स्यावरुद्ध्यै ” [ब्रा० का० १ प्र० ८ अ० २] इति ।

वारवन्तीयस्येन्द्रवीर्यत्वाभावेनात्र स्तुतेरप्रतीतत्वात्तेन सह स्तोतुं श्रायन्तीयमपि
पुनरुपादत्ते—

“ श्रायन्तीयं ब्रह्मसामं भवति । इन्द्रियमेवास्मिन्वीर्यं श्रयति । वारवन्ती-
यमग्निष्टोमसामम् । इन्द्रियमेवास्मिन्वीर्यं वारयति (५) ” । [ब्रा० का० १
प्र० ८ अ० २] इति ।

(राजसूयविषयस्य दशपेयस्याभिधानम्)

सामनग्नि श्रयतिधातोः प्रतीतत्वाद्यजमानेन वीर्यमाश्रियते । द्वितीयनाम्नि वारयितृत्वप्रतीतेरस्मिन्त्यजमाने प्रयुक्तं वैरिवीर्यं निवारितं भवति ।

अथ मीमांसा ।

एकादशाध्यायस्य द्वितीयपादे चिन्तितम्—

दशपेये चाभिषेचनीये तन्त्रं भिदाऽथवा ।

ऋयसाहित्यतस्तन्त्रं कालभेदेन भिन्नता ॥

राजसूये दशपेयाभिषेचनीयसंज्ञकौ द्वौ सोमयागौ । तयोरङ्गानुष्ठानं तन्त्रेण कार्यम् । कुतः । ऋयस्याभिन्नत्वात् । ‘ सह सोमौ क्रीणाति ’ (इति) अभिषेचनीयस्य यदा सोमकप्रस्तदैव दशपेयस्यापि सोमे केतव्ये सति ऋयात्पूर्वभाविनां दशपेयाङ्गानामपकर्षात्तन्त्रं स्यादिति प्राप्ते ब्रूमः—भिन्नकालीनयोरभिषेचनीयदशपेययोरङ्गानां भेदो युक्तः । संसृप्शब्दवाच्याभ्यो दशम्य इष्टिभ्य ऊर्ध्वमपराहणे दशपेयस्योपक्रमः । ताभ्यः प्राचीनेऽत्यन्तव्यवहिते कालेऽभिषेचनीयः । न च ऋयसाहित्यमस्ति । ‘ सद्यो दीक्षयन्ति सद्यः सोमं क्रीणन्ति ’ इति दशपेये ऋयस्य अद्यकालत्वाभिधानात् । सह सोमाविति वचनेन ऋयार्थसंवादे साहित्यं विवक्षितम् । तस्माद्दुभयोरङ्गानां भेदः ।

तृतीयाध्यायस्य पञ्चमपादे चिन्तितम्—

राजसूये क्वचित्कर्तुंश्चमसो दशभिर्जनैः ।

भक्ष्यः किं तत्र राजन्या भक्षका ब्राह्मणा उत ॥

आद्यो भागा(ना)त्संख्ययैकजातेर्विप्राः शतं दश ।

चमसानद्युरित्युक्त्या राजपात्रं च विप्रगम् ॥

राजसूये दशपेयनामके यागे श्रूयते—“ दश दशैकैकं चमसमनुसर्पन्ति ” इति । तत्र यजमानस्य राजन्यस्य यश्चमसः सोऽयं राजन्यैरेव दशभिर्भक्षणीयः । दशोतिसंख्या(ख्य)या जात्येकत्वप्रतिमानात् । तच्चा हि—दशपेयस्य ज्योतिष्टोमविकृतित्वात्प्रकृतं धर्मजातं चोदकेन प्राप्तम् । प्रकृतौ च यजमानचमसस्य भिन्नजातिभिर्भक्षण नास्तीत्यत्रापि तथैव प्राप्तम् । यद्यत्र दशोति विशेषो विधीयते तर्हि प्रकृतं भक्षकसंख्यामात्रं निवर्ततां न त्वेकजातीयत्वम् । तस्माद्वाजन्यो यजमानो राजन्यैर्नर्वाभिः सह भक्षयेदिति प्राप्ते ब्रूमः—प्रकृतितः प्राप्तेषु दशसु चमसेषु

१ ०२ श्रीमत्सायणाचार्यविरचितभाष्यसमेता— [१प्रथमकाण्डे—

(राजसूयसंबन्धिनां दिशामवेष्टय पशुद्वयं सात्यदूतहवीषि चेत्येतेषां विधिः)

भक्षणायानुसर्पतां पुरुषाणां दश दशोतिवीप्सया प्रतिचमसं दशसंख्यां विधाया-
र्थसिद्धां शतसंख्यामनूद्य संख्येयानां सर्वेषां ब्राह्मण्यं विधीयते—“ शतं ब्राह्मणाः
पिबन्ति ” इति । तथा सति यजमानस्यापि राजन्यस्य यत्र भक्षो नास्ति तत्र
कुतोऽन्ये राजन्या भक्षयेयुः । तस्माद्ब्राह्मणा एव भक्षकाः । दशमाध्यायस्य
तृतीयपादे चिन्तितम्—

किं प्राकाशौ बाधकौ स्तः कृत्स्नस्याऽध्वर्यवस्य वा ।

ददातियोगात्कृत्स्नस्य न विशिष्टेन योगतः ॥

राजसूये श्रूयते—“ हिरण्यमयौ प्राकाशावध्वर्यवे ददाति ” इति । प्राकाशौ
दीपस्तम्बावित्येके । दर्पणावित्यपरे । तौ किं प्राकृतस्य दक्षिणाद्रव्यस्य बाधकौ
उताध्वर्युभागस्यैव । तत्र प्राकाशौ ददातीतिकर्मकारकवाचिद्वितीयाश्रुतिकृतेन दान-
संबन्धेन प्राकाशावध्वर्यव इतिवाक्यकृते पुरुषसंबन्धेऽपोदिते सति देयद्रव्यप्रती-
तेर्देयान्तरस्य कृत्स्नस्य बाध इति पूर्वः पक्षः । अध्वर्यवे ददातीतिसंप्रदानकारक-
वाचिचतुर्थीश्रुतिकृतस्य : दानक्रियासंबन्धस्यापवादितुमशक्यत्वात्संप्रदानविशिष्टदान-
क्रियासंबन्धेऽपि द्वितीयाश्रुतेरविरोधादध्वर्युभागस्यैव बाध इति राद्धान्तः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

वेदीयतैत्तिरीयसंहिताभाष्ये प्रथमकाण्डेऽष्टमप्रपाठकेऽ-

ष्टादशोऽनुवाकः ॥ १८ ॥

(अथ प्रथमाष्टकेऽष्टमप्रपाठक एकोनविंशोऽनुवाकः) ।

आग्नेयमष्टाकपालं निर्वपति हिरण्यं दक्षि-
णैन्द्रमेकादशकपालमृषभो दक्षिणा वैश्वदेवं
चरुं पिशाङ्गी पशौही दक्षिणा मैत्रावरुणी-
मामिक्षां वशा दक्षिणा बार्हस्पत्यं चरुः
शितिपृष्ठो दक्षिणाऽऽदित्यां मल्हां गर्भिणीमा
लभते मारुतीं पृश्निं पशौहीमश्विभ्यां पूष्णे

[राजसूयसंबन्धिनां दिशामवेष्टयः पशुद्वयं सात्यदूतहवीषि चेत्येतेषां विधिः]

पुरोडाशं द्वादशकपालं निर्वपति सरस्वते
सत्यवाचं चरुं सवित्रे सत्यप्रसवाय पुरो
डाशं द्वादशकपालं तिसृधन्वं शुष्कदृतिर्द-
क्षिणा (१) ॥

(आग्नेयं हिरण्यमैन्द्रं वैश्वदेवं पिशाङ्गी सप्तचत्वारिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठक एकोनविंशोऽनुवाकः ॥ १९ ॥

(अथ प्रथमकाण्डेऽष्टमप्रपाठक एकोनविंशोऽनुवाकः) ।

अष्टादशे दशपेयोऽभिहितः । एकोनविंशे दिशामवेष्टयः पशुद्वयं सात्यदूतानां हवीषि च विधीयन्ते । तत्राऽऽदौ पञ्च हवीषि विधत्ते—

आग्नेयमष्टाकपालमिति । पिशाङ्गी भिङ्गलवर्णा ।

दिग्ब्यास्थापनप्रयुक्तोन्मादपरिहारेणावेष्टिविधिं प्रस्तौति—

“ ईश्वरो वा एष दिशोऽनुन्मदितोः । यं दिशोऽनु व्यास्थापयन्ति । दिशा-
मवेष्टयो भवन्ति । दिक्षेव प्रतितिष्ठत्यनुन्मादाय ” [ब्रा० का० १ प्र० ८ अ०
३] इति ।

यं यजमानमध्वर्युः प्रस्थापयत्येष यजमानो दिशोऽनुप्राप्य दिग्भ्रमेणोन्मदि-
तोरुन्मत्तो भवितुमीश्वरः प्रभुर्भवति । विधिवाक्यावगतं देवतापञ्चकं प्रशंसति—

“ पञ्च देवता यजति । पञ्च दिशः । दिक्षेव प्रतितिष्ठति ” [ब्रा० का०
१ प्र० ८ अ० ३] इति ।

आग्नेयादीनां चतुर्णां मध्य एकैकयागादूर्ध्वं पञ्चमहाविषि अभिघारणं वि-
धत्ते—

“ हविषो हविष इष्ट्वा बार्हस्पत्यमभिघारयति । यजमानदेवत्यो वै बृह-
स्पतिः । यजमानमेव तेजसा समर्धयति (१) ” । [ब्रा० का० १ प्र० ८
अ० ३] इति ।

[राजसूयसंबन्धिनां दिशामवेष्टयः पशुद्वयं सात्यदूतहवीषि चेत्येतेषां विधिः]

यजमानस्य देवता उक्ता अग्न्यादयश्चतस्रस्ताभ्यो हितो यजमानदेवत्यः ।
अवेष्टीर्विधाय द्विपशुयुक्तं पशुबन्धकर्म विधत्ते—

आदित्यां मल्हामिति । अदितिर्देवता यस्याः सेत्यादित्या मल्हा माणिला
गलस्तनयुकेत्यर्थः । पृश्निरल्पतनुः श्वेतवर्णा वा ।

अदितेर्भूमित्वेन राष्ट्रत्वं मरुतां च वश्यत्वमसकृदुक्तं तदेतदभिप्रेत्य प्रशंसति—

“ आदित्यां मल्हां गर्भिणीमालभते । मारुतीं पृश्निं पष्ठौही । विशं चै-
वास्मै राष्ट्रं च समीचीं दधाति ” [ब्रा० का० प्र० ८ अ० ३] इति ।

करप्रदानेन विशः सम्यक्त्वं सस्यनिष्पादकत्वेन राष्ट्रस्य सम्यक्त्वम् ।

पाठप्राप्तं क्रमं प्रशंसति—

“ आदित्यया पूर्वया प्रचरति । मारुत्योत्तरया । राष्ट्र एव विशमनुबध्नाति ”

[ब्रा० का० १ प्र० ८ अ० ३] इति ।

आश्रावणस्य चोदकप्राप्तमुच्चध्वनित्वमादित्ययागेऽनूद्यापवादितुं विधत्ते—

“ उच्चैरादित्याया आ श्रावयति । उपाशु मारुत्यै । तस्माद्राष्ट्रं विशम-
तिवदति ” [ब्रा० का० १ प्र० ८ अ० ३] इति ।

यस्माद्राष्ट्ररूपायामादित्येष्टावुच्चध्वनिर्विडूपायां मारुतीष्टावुपांशुध्वनिस्तस्मा-
ल्लोकेऽपि राष्ट्रमुज्जित्य तत्पालको राजादिः सहस्रकरदानाय विशमतिवदति । नि-
र्भर्त्सयतीत्यर्थः । पूर्वोक्तं पशुविशेषणं प्रशंसति—

“ गर्भिण्या दित्या भवति (२) । इन्द्रियं वै गर्भः । राष्ट्रमेवेन्द्रियाव्यकः ।
अगर्भा मारुती । विड्वै मरुतः । विशमेव निरिन्द्रियामकः ” (ब्रा० का० १
प्र० ८ अ० ३) इति ।

गर्भस्येन्द्रियकार्यत्वादिन्द्रियत्वं तेन गर्भेण राष्ट्रगता ब्राह्मणक्षत्रियप्रजा इन्द्रि-
ययुक्ता भवन्ति । मारुत्या गर्भराहित्येन वैश्या निरिन्द्रिया इतरापेक्षया क्षीणसा
मथर्या भवन्ति । ननु पष्ठौही बालगर्भिणीत्यसकृदुक्तं कथमर्भा माहतीतीहोच्यते ।
नायं दोषः । पञ्चवर्षीया अपि पष्ठौहीशब्दवाच्यत्वात् ।

पशुबन्धं विधाय सात्यदूतानां हवीषि विधत्ते—

अश्विभ्यां पूष्ण इति । पूष्णे चेति देवतासमुच्चयो द्रष्टव्यः । सत्यं
वक्तीति सत्यवाक्यतस्मै संस्वन्नामकाय देवाय । सत्यप्रसवायामोघानुज्ञाय । तिसृ-

[राजसूयसंबन्धिनां दिशामवेष्टय पशुद्वयं सात्यदूतहवीषि चेत्येतेषां विधि]

भिरिषुभिर्युक्तं धनुस्तिमृधन्वं तत्प्रक्षेपाय निर्मिता शुष्कदृतिः । तदुभयमत्र देधम् ।

तेषु हविःषु प्रथमं प्रशंसति—

“ देवासुराः संयत्ता आसन् । ते देवा अश्विनोः पूषन्वाचः सत्यं संनि-
धाय । अनृतेनासुरानभ्यभवन् । तेऽश्विभ्यां पूष्णे पुरोडाशं द्वादशकपालं निर-
वपन् । ततो वै ते वाचः सत्यमवारुन्धत (३) । यदश्विभ्यां पूष्णे पुरोडाशं
द्वादशकपालं निर्वपति । अनृतेनैव भ्रातृव्यानभिभूय । वाचः सत्यमवारुन्धे ”
(ब्रा० का० १ प्र० ८ अ० ३) इति ।

वाचः संबन्धि यत्सत्यमनृतपरित्यागेन भाषणं तत्सर्वं स्वकीयमश्विनोः पूष्णि
च निक्षेपरूपेणावस्थाप्य युष्मान् हनिष्याम इत्यनृतेन वचनेनासुराणामग्रे भाषां
कृत्वा तद्विश्वासेन युद्धसंनाहं परित्यज्य कदाचिन्निद्राणानसुरान्निहतवन्तः । ततोऽ-
नृतदोषपरिहारक्षमं पूर्वनिक्षिप्तं वाचः सत्यं ग्रहीतुमश्विनोः पूष्णः स्वोत्कोचरूपं
पुरोडाशं निरुप्य तत्सत्यं स्वाधीनं कृतवन्तः । तद्वद्यजमानस्यापि द्रष्टव्यम् ।
द्वितीयं हविः प्रशंसति—

“ सरस्वते सत्यवाचे चरुम् । पूर्वमेवोदितम् । उत्तरेणाभिगृणाति ” (ब्रा०
का० १ प्र० ८ अ० ३) इति ।

पूर्वं प्रथमहविःप्रशंसार्थं वाचः सत्यमवारुन्ध इति यदुक्तं तदेवोत्तरेण सत्य-
वाच इत्यनेन देवताविशेषणेन विधिवाक्यविशेषो गृणाति उच्चारयति । अतोऽने-
नापि यागेन सत्यस्वीकार एव दृढो भवतीत्याभिप्रायः ।

सत्यप्रसवायेत्येतद्विशेषणं प्रशंसति—

“ सावित्रे सत्यप्रसवा । पुरोडाशं द्वादशकपालं प्रसूत्यै ” (ब्रा० का० १
प्र० ८ अ० ३) इति । विधत्ते—

“ दूतान्प्रहिणोति । आविद एता भवन्ति । आविदमेवनं गमयन्ति । अथो
दूतेभ्य एव न छिद्यते ” (ब्रा० का० १ प्र० ८ अ० ३) इति ।

प्रतिराजभ्यो दूतान्प्रेषयति । एते दूता आविदो भवन्त्येतदीयं शासनमा
समन्ताद्वेदयन्ति ख्यापयन्तीत्याविदः । तेन दूतप्रेषणेनैव यजमानमाविदं गमयन्ति
आ समन्ताद्वेद्यते ख्याप्यते इत्याविदकीर्तिस्तां प्रापयन्ति । किंचायं दूतेभ्यो न
विच्छिद्यते सर्वतः प्रेषयितुं कदाचिद्दूता न लभ्यन्त इत्येवं विच्छेदो न भवति,

१० ६ श्रीमत्सायणाचार्यविरचितभाष्यसमेता— [१प्रथमकाण्डे—

(राजसूयसंबन्धिनां दिशामवेष्टयः पशुद्वयं सात्यदूतहवीषि चै येतेषां विधिः)

किंतु सर्वदा बहवो दूताः संनिहिता वर्तन्ते । दूतप्रेषणप्रकारः सूत्रकारेण स्पष्टीकृतः—“ तान्यभ्यवस्त्राय प्रतिराजभ्यः प्रहिणोत्यभ्याषिक्षि राजाऽभूव-मित्यावेदयते ” इति । तानि तिसृधन्वादीनि दक्षिणाद्रव्याण्यभ्यवस्त्रायाभित आक्रम्य स्नात्वा तानि प्रतिराजभ्यो दर्शयितुं दूतहस्ते दत्त्वा प्रेषयति । स च दूतो राज्ञ एतद्वचनं तेषामग्रे कथयति- अभिषिक्तोऽस्मि युष्माकं सर्वेषां राजाऽभूवमिति । दक्षिणां प्रशंसति—

“ तिसृधन्वश् शुष्कदृतिर्दक्षिणा समृद्धयै (४) ” । (ब्रा० का० १ प्र० ८ अ० ३) इति ।

अथ मीमांसा ।

द्वितीयाध्यायस्य तृतीयपादे चिन्तितम्—

राजसूयं प्रकृत्येष्टिरवेष्ट्याख्या श्रुताऽत्र तु ।

विप्रक्षत्रियविद्वभेदाद्धविषां व्यत्ययः क्रमे ॥

विप्रादेरनुवादः स्यात्प्रापणं वाऽनुवादगीः ।

व्यत्ययाय त्रयाणां च राजत्वात्प्राप्तिरस्ति हि ॥

न राज्ययोगाद् जत्वं क्षत्रियत्वकृतं ततः ।

अप्राप्तप्रापणात् (णं त)स्मान्न रथंतरतुल्यता ॥

राजसूयप्रकरणे काचिदिष्टिरवेष्टिनामिका श्रूयते—“ आग्नेयमष्टाकपालं निर्वपति हिरण्यं दक्षिणैन्द्रमेकादशकपालमृषभो दक्षिणा वैश्वदेवं चरुं पिशङ्गी पष्ठोही दक्षिणा मैत्रावरुणीमामिक्षां वशा दक्षिणा बार्हस्पत्यं चरुश् शितिपृष्ठो दक्षिणा ” इति । तस्यामेवेष्टौ हविषां क्रमव्यत्ययः श्रूयते—“ यदि ब्राह्मणो यजेत बार्हस्पत्यं मध्यतो निधायाऽ हुतिमाहुतिं हुत्वा तमभिचारयेत्, यदि राजन्य ऐन्द्रं, यदि वैश्यो वैश्वदेवम् ” इति । तत्र यथा पूर्वाधिकरण ऐन्द्र-वायवाग्रत्वं व्यवस्थापयितुं यदिशब्दयुक्तेन वाक्येन रथंतरं निमित्तत्वेना-नूदितम्, एवमत्रापि पञ्चमस्थाने श्रूयमाणं बार्हस्पत्यं चरुं मध्ये तृतीयस्थाने स्थापयितुं यदि ब्राह्मण इत्येतन्निमित्ततयाऽनूद्यते । द्वितीयस्थाने श्रुतस्यैन्द्रस्य तृतीयत्वेन स्थापयितुं यदि राजन्य इत्यनुवादः । वैश्वदेवस्य तृतीयस्थाने श्रवणात्तत्र मध्ये निधानविधिर्नित्यानुवादः । ननु राजकर्तृकराजसूये ब्राह्मण-वैश्ययोः प्राप्त्यभावाच्चानुवादो युक्त इति चेन्न, तयोरपि राज्ययोगेन राज-

(राजसूयसंबन्धिनां दिशामवेष्टयः पशुद्वयं सात्यदूतहवीषि चेत्येतेषां विधिः)

शब्दार्थत्वादिति प्राप्ते ब्रूम—राजशब्दः क्षत्रियजातौ रूढः, न तु राज्ययोगस्तस्य प्रवृत्तिनिमित्तम्, प्रत्युत राज्यशब्दस्य राजयोगः प्रवृत्तिनिमित्तम् । राज्ञः कर्मेति विगृह्य राजप्रातिपदिकस्योपरि प्रत्ययविशेषविधानात् । ब्राह्मणवैश्ययोः प्रजापालने राज्यशब्द औपचारिकः । तस्मादेष्टौ ब्राह्मणवैश्यौ पूर्वमप्राप्तावनेन प्राप्येते । ननु राजसूयस्य राजकर्मत्वात्तदन्तर्गताया अवेष्टेरपि तथात्वात्तस्यां ब्राह्मणवैश्ययोः प्रापणभयुक्तमिति चेन्मैवम् । अन्तरवेष्टौ तदसंभवेऽपि राजसूयाद्बहिः प्रयुज्यमानायामवेष्टौ तत्संभवात् । तस्मादत्र ब्राह्मणादिकर्तृकं यथोक्तगुणविशिष्टं कर्मान्तरं विधीयत इति न रथंतरादितुल्यत्वम् । यदिशब्दस्तु निपातत्वादनर्थकोऽर्थान्तरवाची वेत्युच्येयम् । एकादशाध्यायस्य चतुर्थपादे चिन्तितम्—

अवेष्टावङ्गन्त्रत्वं भेदो वा लिङ्गन्तोऽग्रिमः ।

नोत्पत्तौ दक्षिणाभेदालिङ्गं बाह्यप्रयोगम् ॥

राजसूयप्रकरणं श्रूयते—“ दिशामवेष्टयो भवन्ति ” इति । ताश्चावेष्टय उत्पत्तिवाक्यैरेवाम्नायन्ते—“ आग्नेयमष्टारूपालं निर्वपति हिरण्यं दक्षिणैन्द्रमेकादशकपालमृषभो दक्षिणा वैश्वदेवं चरुं पिशङ्गी पष्ठौही दक्षिणा मैत्रावरुणीमामिक्षां वशा दक्षिणा बार्हस्पत्यं चरुं शितिपृष्ठो दक्षिणा ” इति । तास्ववेष्टिषु तन्त्रेणाङ्गानुष्ठानम् । कुतः । तलिङ्गात्—“ यदि ब्राह्मणो यजेत बार्हस्पत्यं मध्ये निधायाऽऽहुतिमाहुतिं हुत्वा तमभिघारयेद्यदि राजन्य ऐन्द्रं यदि वैश्यो वैश्वदेवम् ” इति । तत्र मध्ये निधानं प्रयागैक्यनिमित्तमिति लिङ्गं, तदैक्याच्च तन्त्रमिति प्राप्ते ब्रूमः—उत्पत्तिगतेन दक्षिणाभेदेन प्रयोगभेदावगमादङ्गानां भेदः । लिङ्गं तु बहिष्प्रयोगविषयम् । अस्ति च प्रयोगद्वयम् । राजसूयप्रकरणपाठादन्तःप्रयोग एकः । न च प्रकरणादुत्कर्षः कर्तुं शक्यः । राजसूयाङ्गभूतदिग्ब्यास्थापननिमित्तोन्मादपरिहाररूपेणार्थवादेन तत्संबन्धावगमात् । तथा च श्रूयते—“ ईधरो वा एष दिशोऽनुन्मादितोः । यं दिशोऽनु व्यास्थापयन्ति । दिशामवेष्टयो भवन्ति । दिक्ष्वेव प्रतितिष्ठत्यनुन्मादाय ” इति । राजसूयाद्बहिष्प्रयोगस्वेतयाऽन्नाद्यकामं याजेदिति विहितः । न चासौ राजसूयान्तःपाती । यदि ब्राह्मण इत्यादिना वर्णत्रयसंयोगावगमात् ।

[राजसूयाविषयाणां प्रयुजां हविषामिधानम्]

राजसूये च ब्राह्मणवैश्वयरेनाधिकारात् । तस्माद्बहिष्प्रयोगे तन्त्रमन्तःप्रयोगे भेद-
इति निर्णयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठक

एकोनविंशोऽनुवाकः ॥ १९ ॥

(अथ प्रथमाष्टकेऽष्टमप्रपाठके विंशोऽनुवाकः) ।

आग्नेयमष्टाकपालं निर्वपति सौम्यं चरुं
सावित्रं द्वादशकपालं बार्हस्पत्यं चरुं त्वा-
ष्टमष्टाकपालं वैश्वानरं द्वादशकपालं दक्षि-
णो रथवाहनवाहो दक्षिणा सारस्वतं चरुं
निर्वपति पौष्णं चरुं मैत्रं चरुं वारुणं चरुं
क्षेत्रपत्यं चरुमादित्यं चरुमुत्तरो रथवाहन-
वाहो दक्षिणा (१) ॥

(आग्नेयं सौम्यं बार्हस्पत्यं चतुस्त्रिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके विंशोऽनुवाकः ॥ २० ॥

(अथ प्रथमकाण्डेऽष्टमप्रपाठके विंशोऽनुवाकः) ।

एकोनविंशे दिशामवेष्टयः पशुबन्धः सात्यदूतानां हवाषि चोक्तानि । अथ
विंशे प्रयुजां हवींष्युच्यन्ते । तत्प्रकारः सूत्रकारेण दर्शितः—‘अपराहणे षड्भिः
प्रयुजां हविर्भिर्यजत आग्नेयमष्टाकपालमिति दक्षिणो रथवाहनवाहो दक्षिणा श्वो-
भूते षड्भिरुत्तरो रथवाहनवाहः ॥’ इति । तान्येतानि हवींषि विधत्त—

आग्नेयमिति । रथस्य वाहनं रथवाहनमन्यच्छकटं यस्मिञ्शकटे रथस्ये-
ष्योरग्रमवस्थाप्यते तस्य रथवाहनस्य शकटस्य वाहको दक्षिणो यो बलीवद्वाऽसौ

(राजसूयविषयाणां प्रयुजां हविषामभिधानम्)

ूर्वषट्के दातव्यः । एवमुत्तरषट्केऽपि योज्यम् । अत्र पूर्वषट्कगतं प्रथमं हविः प्रशंसति—

“ आग्नेयमष्टाकपालं निर्वपति तस्माच्छिशिरे कुरुपञ्चालाः प्राञ्चो यान्ति”
[ब्रा० का० १ प्र० ८ अ० ४] इति ।

उपरिष्ठात्परकीयपक्षा उपन्यस्यन्ते “ मासि मास्येतानि हवींषि निरुप्याणी त्याहुः ” इति । तत्पक्षानुसारेण फाल्गुनमासमारभ्य क्रमेणैकैकस्मिन्मास एकैकं हविर्निर्वपणीयम् । तथा हि—फाल्गुन्याः पौर्णमास्याः प्रागेव राजसूयमुपक्रम्य पवित्रनामकमग्निष्टोममानुमतादीनि चानुष्ठाय फाल्गुन्यां पौर्णमास्यामारभ्य वैश्वदेवरुणप्रवाससाकमेधांश्चतुर्षु मासेषु निष्पाद्य द्वितीयस्यां फाल्गुन्यां पौर्णमास्यां शानासीरीन्द्रतुरीयादिकमनुष्ठायोत्तरदिनेषु देविकादीनि यथोक्तक्रमेण रात्ननां हवींषि चानुष्ठाय फाल्गुनामावास्यायामभिषेचनीयार्थं दीक्षयित्वा तस्य दीक्षा वर्धनीयाः । तथा चाऽऽपस्तम्ब आह—“ तथाऽभिषेचनीयस्योक्थ्यस्य दीक्षाः प्रवर्धयति यथा संवत्सरस्य दशरात्रेऽवशिष्टे दशपेयो भविष्यति ” इति । स च दशपेयः संवत्सरे दशरात्रीस्वशेष्य पञ्चम्यामुपक्रम्यते पञ्चभिर्दिनैर्निष्पाद्यत्वेन नवभ्यां समाप्यते दशम्यां प्रातः सात्थदूतानि निरुप्यापराहणे प्रयुजां हवींष्युपक्रमितव्यानि तथा सत्याग्नेयस्य फाल्गुनरूपो द्वितीयः शिशिरमासः प्राप्यते । तस्मिञ्शिशिरे तन्निर्वापाच्छिशिरद्वारा तद्दिविः स्तूयते । कुरुपञ्चालदेशवर्तिनो राजानः प्राच्येषु देशेषु सस्याभिवृद्धिमवगत्य दिग्विजयाय प्राञ्चः प्रयान्ति । यस्मादाग्नेययागकालः शिशिरः सस्याभिवृद्धिहेतुस्तस्मात्प्राञ्चो यान्तीत्येवं स्तुतिः । द्वितीयं हविः प्रशंसति—

“ सौम्यं चरुम् । तस्माद्वसन्तं व्यवसायाऽऽदयन्ति ” [ब्रा० का० १ प्र० ८ अ० ४] इति ।

उक्तक्रमेण वासन्तिकयोः प्रथममासि सौम्यं चरुं निर्वपति । यस्मादन्नस्य देवता सोमोऽत्र च षेज्यते तस्मात्प्रथमो वसन्तमास आगतोऽयमिति निश्चित्य प्राग्देशं जेतुं गता राजानरतत्रत्यं धान्यं सर्वमुपहृत्य स्वसेनामादयन्ति वसन्तः समु-

[राजसूयविषयाणां प्रयुजां हविषामभिधानम्]

पस्थितः सम्यक्पक्वं समृद्धमन्नं कामं भुञ्जतामिति वदन्तो हस्तेन सर्वां सेनां प्रेरयन्ति । तृतीयं हविः प्रशंसति—

“ सावित्रं द्वादशकपालम् । तस्मात्पुरस्ताद्यवानां सवित्रा विरुन्धते ”

[ब्रा० का० १ प्र० ८ अ० ४] इति ।

यस्माद्द्वितीये वसन्तमासे सावित्रयागः कृतस्तस्मात्पुरस्तात्पूर्वस्यां दिशि गता राजानः सवित्राऽनुज्ञाताः सन्तो यवानां विरुन्धते यवादीनि धान्यानि परकीयाणि विशेषेण विरुन्धते यथा कृषीवला न गृह्णन्ति तद्वदवरोधं कुर्वते । चतुर्थं प्रशंसति—

“ बार्हस्पत्यं चरुम् । सावित्रैव विरुध्य । ब्रह्मणा यवानादधते ” [ब्रा०

का० १ प्र० ८ अ० ४] इति ।

यस्मात्प्रथमे ग्रीष्मे मासि बार्हस्पत्ययागः कृतस्तस्माद्ब्रह्मणा बृहस्पतिनाऽनुज्ञाताः सन्तो यवानादधते पूर्वं सवितृप्रसादाद्ये यवाः परदेशवर्तिभ्यः कृषीवलेभ्योऽवरुद्धास्तान्सर्वानानीय भवगृहेषु स्थापयन्ति । पञ्चमं प्रशंसति—

“ त्वाष्ट्रमष्टाकपालम् (१) । रूपाण्येव तेन कुर्वते ” [ब्रा० का० १

प्र० ८ अ० ४] इति ।

यस्माद्द्वितीये ग्रीष्मे मासि त्वाष्ट्रयागः कृतस्तेन कारणेन रूपनिर्मात्रा त्वाष्ट्राऽनुज्ञाताः सन्तो रूपाण्येव परकीयधान्यानां यथेष्टभोजनेन पुष्टिमन्त्येव शरीराणि कुर्वते । षष्ठं प्रशंसति—

“ वैश्वानरं द्वादशकपालम् । तस्माज्जघन्ये नैदाघे प्रत्यञ्चः कुरुपञ्चाला

यान्ति ” [ब्रा० का० १ प्र० ८ अ० ४] इति ।

यस्माद्द्वार्षिके प्रथमे मासि वैश्वानरयागः कृतस्तस्माद्वैश्वानरेणानुज्ञाता जघन्ये नैदाघे द्वितीयास्मिन्ग्रीष्ममासेऽपगते सति वर्षर्तुप्रथममासे परकीयरुष्टं सर्वात्मना विनाश्य स्वदेशं प्रति प्रत्यङ्मुखाः कुरुपञ्चाला राजानो यान्ति । तदेतदुपलक्षणं सर्वेऽपि राजान उक्तरात्या कुर्वन्तीति द्रष्टव्यम् । उत्तरषट्कस्य प्रथमं हविः प्रशंसति—

“ सारस्वतं चरुं निर्वपति । तस्मात्प्रावृषि सर्वा वाचो वदन्ति ” [ब्रा०

का० १ प्र० ८ अ० ४] इति ।

(राजसूयविषयाणां प्रयुजां हविषामभिधा)

यस्माद्द्वितीये वार्षिकमासि सारस्वतयागः कृतस्तस्मात्प्रावृषि वृष्ट्या संतुष्टाः ऋषीवलास्त्वया ऋषिकार्यं मया ऋषिकार्यं क्रियते बीजानि सन्ति के वाऽन-
इवाह इत्यादिकाः सर्वा वाचः परस्परं वदन्ति । उत्तरहविःपञ्चकं प्रशंसति—

पौष्णेन व्यवस्यन्ति । मैत्रण ऋषन्ते । वारुणेन विधृता आसते । क्षेत्र-
पत्येन पाचयन्ते । आदित्येनाऽऽदधते ” [ब्रा० का० १ प्र० ८ अ० ४]
इति ।

शारदे प्रथमे मासि पौष्णयागस्य कृतत्वात्तेन पौष्णेन व्यवस्यन्ति पूषदेव-
ताया अनुग्रहेण पुष्टिमानेतावतीं भूमिं ऋषामीत्यादिनिश्चयं कुर्वन्ति । शारदे द्वि-
तीये मासि मैत्रयागस्य कृतत्वान्मित्रदेवताया अनुग्रहेण निर्विघ्नाः ऋषन्ति । है-
मन्ते प्रथमे मासि वारुणयागस्य कृतत्वाद्धारुणदेवताया अनुग्रहेण गोमयादिकं
प्राक्षिप्य नीरपूर्णां क्षेत्रं विशेषेण धृतवन्तः पोषयन्त आसते । हैमन्ते द्वितीये मासि
क्षेत्रपत्ययागस्य कृतत्वात्क्षेत्रपतिदेवताया अनुग्रहेण सस्यमध्ये यथेष्टमुत्पन्नं निर-
र्थकं तृणादिकमुन्मूल्य फलपाकं संपादयन्ति । शैशिरे प्रथमे मास्यादित्ययागस्य
कृतत्वादादिति देवताया अनुग्रहेण पक्वानि धान्यानि स्वगृहेष्वाऽदधते । यथोक्तं प्र-
तिमासनिर्वापं परपक्षत्वेनोपन्यस्यति—

“ मासि मास्येतानि हवींषि निरुप्याणीत्याहुः । तेनैवतून्प्रयुङ्क्त इति ”
[ब्रा० का० १ प्र० ८ अ० ४] इति ।

तेनैव प्रतिमासं पृथङ्निर्वापेणैव सर्वानृतून्प्रयुक्तवान्भवति ऋतुधर्मान्यथायथं
प्रयुक्तवान्भवति यस्माद्दत्तप्रयोगस्तेषु संपद्यते तस्मादेतानि प्रयुजां हवींषीत्यभि-
प्रायः । तं पक्षं निराकृत्य पक्षान्तरं विधत्ते—

“ अथो खल्वाहुः । कः संवत्सरं जीविष्यतीति । षडेव पूर्वेद्युर्निरुप्याणि ।
षडुत्तरेद्युः । तेनैवतून्प्रयुङ्क्ते ” [ब्रा० का० १ प्र० ८ अ० ४] इति ।

आयुष्परिमाणस्यावगन्तुमशक्यत्वाद्धर्मस्य त्वरिता गतिरितिन्यायेन दिनद्वये
निरुप्याणि । तथा सति षट्संख्यायाः षड्वा ऋतव इति श्रुत्यनुसारेण ऋतुप्रयोग-
सिद्धिः । प्रयुजां हविष्वमप्युपपन्नमित्यभिप्रायः । दक्षिणाद्वयं प्रशंसति—

“ दक्षिणो रथवाहनवाहः पूर्वेषां दक्षिणा । उत्तर उत्तरेषाम् । संवत्सरस्यै-
वान्तौ युनाक्ति । सुवर्गस्य लोकस्य समष्ट्यै (३) ” [ब्रा० का० १ प्र० ८
अ० ४] इति ।

[सौत्रामणीमन्त्राण्यहविषामभिधानम्]

शकटयुगस्योभयोरन्तयोबद्धावेतावनड्वाहौ तयोर्दानेन संवत्सरस्योभयोर्मास-
षट्कथोरन्तौ संपादितवान्भवति । तेन स्वर्गः प्राप्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डेऽष्टमप्रपाठके
विंशोऽनुवाक ॥ २० ॥

(अथ प्रथमाष्टकेऽष्टमप्रपाठके एकविंशोऽनुवाकः) ।

स्वा॒द्वीं त्वा॑ स्वा॒दुना॑ ती॒त्रां ती॒त्रेणा॒मृता॑म्
मृ॒तेन॑ सृ॒जामि॑ स॒ सोमे॑न॒ सोमो॑ऽस्य॒श्विभ्यां॑
प॒च्यस्व॒ सर॑स्वत्यै प॒च्यस्वेन्द्रा॑य सु॒त्राम्णे॑
प॒च्यस्व॒ पनातु॑ ते पा॒रिस्त्त॑ सोम॒ सूर्य॑स्य
दु॒हिता॑ । वा॒रेण॑ श॒श्वता॑ तना॑ । वा॒युः पू॒तः
प॒वित्रे॑ण प्र॒त्यङ् सोमो॑ अति॒द्रुतः॑ । इन्द्र॑स्य
यु॒ज्यः सखा॑ । कु॒विद॑ङ् य॒वम॑न्तो य॒वं चि॒-
द्यथा॑ दान्त्य॒नुपूर्वे॑ वि॒यूयं॑ । इहे॒हैषां॑ कृ॒णुत॑
भो॒र्जनानि॑ १) ये वा॒हिषो॑ नमो॒वृक्तिं॑ न
जग्मुः॑ । आ॒श्विनं॑ धूम्र॒मा ल॑भते सा॒रस्व॒तं
मे॒षमै॑न्द्रमृ॒षमै॑न्द्रमेका॒दश॑ क॒पालं॑ निर्व॒पाति॑
सा॒वित्रं॑ द्वा॒दश॑क॒पालं॑ वा॒रुणं॑ द॒ क॒पालः॑
सोम॑प्रतीकः पितर॑सृ॒ष्णुत॑ वड॒वा दक्षि॑णा
(२) ॥

(भोर्जनानि षड्विंशतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके एकविंशोऽनुवाकः ॥ २१ ॥

[सौत्रामणीमन्त्रापशुहविषामभिधानम्]

(अथ प्रथमकाण्डेऽष्टमप्रपाठक एकविंशोऽनुवाकः) ।

विंशोऽनुवाके प्रयुजां हवींष्युक्तानि । एकविंशे सौत्रामण्या मन्त्रा पशवो हवींषि चोच्यन्ते ।

कल्पः—“ अग्रेण गार्हपत्यमवटं स्वात्वा तस्मिन्सुरायाः कल्पेन सुरां संदधाति परिस्रुद्धवति स्वादीं त्वा स्वादुनेति शष्पैः सुरां संसृजति ” इति । पाठस्तु—
स्वादीं त्वेति । हे सुरे स्वादीं त्वा स्वादुना सोमेन संसृजामि । अत्र सोमशब्देन व्रीहियवाद्यङ्कुरं शष्पशब्दाभिधेयं बालतृणमु(णं चो)पलक्ष्यते । सोमस्यौषधिाजत्वेनोपलक्षयितं शक्यते(त्वात्) । कीदृशीं त्वाम् । तीव्रामु गन्धाम् । अमृताममृतवदाप्यायनकारिणीम् । अत एव बलीवर्दाधादीनाप्यायितुं पाययन्ति । कीदृशेन सोमेन । तीव्रेण वमनाद्युपयुक्तौषधित्वेन तीव्रत्वम् । अमृतेन “ अपामसोमममृता अभूम ” इत्यादिश्रुतेनामृतत्वप्रापकेन(ण) । एवंविधसोमात्मकेन शष्पेण संसृष्टत्वाच्चं सोमोऽसीति । तस्माद्देवतात्रयार्थं त्वं पच्यस्व । सुत्राम्णे सुष्ठु रक्षकाय । सकृत्प्रभृतिकद्रव्यविधानाय प्रस्तौति—

“ इन्द्रस्य सुषुवाणस्य दशधेन्द्रियं वीर्यं पराऽपतत् । स यत्प्रथमं निरष्ठीवत् । तत्कलमभवत् । यद्द्वितीयम् । तद्ददरम् । यत्तृतीयम् । तत्कर्कन्धु यच्च स्तः । स सिं हः । यदक्षयोः (१) । स शार्दूलः । यत्कर्णयोः । स वृकः । य ऊर्ध्वः । स सोमः । याऽवाची । सा सुरा ” (ब्रा० का० १ प्र० ८ अ० ५) इति ।

सोममभिषुवत इन्द्रस्य सामर्थ्यं दशधा भिन्नं सत्पतितमभूत् । युक्तं चैतत् । अभिषुवस्य वधरूपत्वात् । घ्नन्ति वा एतत्सोमं यदभिषुवन्तीति श्रुतेः । स चेन्द्रो वक्त्रेण त्रिवारं निष्ठीवनं कृतवान् । तेन द्रव्यत्रयमभूत् । प्रथमनिष्ठीवनेन कलं बालस्वर्जरफलमभूत् । बदरं क्रमुकपरिमितं सूक्ष्मं बदरीफलम् । कर्कन्धु हरीतकीपरिमितं स्थूलं बदरीफलम् । तदेतत्त्रयं मुखाच्छिद्रान्निःसृतम् । यत्तु वीर्यं नासिकाच्छिद्रान्निःसृतं स सिंहमृगोऽभूत् । यच्चाक्षिच्छिद्राभ्यां निःसृतं स शार्दूलोऽभवत् । यदपि कर्णाच्छिद्राभ्यां निर्गतः स वृक आरण्यश्वाऽभूत् । यो वीर्यभागो मूर्धच्छिद्रादूर्ध्वो निर्गतः स सोमो भवत् । या च वीर्यकला पायुगुह्याभ्यामवार्चा निर्गता सा सुराऽभवत् । यद्यपि कलादीन्यष्टैव द्रव्याणि तथाऽपि च्छिद्रदशकान्निर्गतत्वेन दशधा वीर्यपातोऽभिहितः । द्रव्याणि विधत्ते—

“ त्रयाः सक्तवो भवन्ति । इन्द्रियस्यावरुद्धचै । त्रयाणि लोमानि (२) ।
त्विषिमेवावन्धे । त्रयो ग्रहाः । वीर्यमेवावरुद्धे ” (ब्रा० का० १ प्र० ८
अ० ५) इति ।

त्रयस्त्रिविधाः । सक्तवो भवेयुः कर्तव्या इत्यर्थः । क्वलैर्बर्दरैः कर्कन्धुभिश्च
निष्पाद्यत्वात्त्रिविधाः । सक्तूनामिन्द्रियाभिवृद्धिहेतुत्वादिन्द्रियसंपात्तिः । त्रयाणि
सिंहशार्दूलवृकाणां संबन्धीनि त्रीणि त्रिविधानि लोमानि संपाद्यानि । त्रयस्त्रिसं-
ख्याका आश्वसरस्वतीसुत्रामदेवताका ग्रहा ग्रहीतव्याः । लोमभिस्त्विषिर्दीप्तिः संपद्यते
ग्रहैश्च वीर्यम् ।

सौत्रामण्या द्रव्यान्तरत्वशङ्कां वारयन्सक्तुत्रयादीनि द्रव्याणि प्रशंसति—

“ नाम्ना दशमा । नव वै पुरुषे प्राणाः । नाभिर्दशमी । प्राणा इन्द्रियं
वीर्यम् । प्राणानेवोन्द्रियं वीर्यं यजमान आत्मन्धत्ते ” (ब्रा० का० १ प्र० ८
अ० ५) इति ।

सक्तुत्रयलोमत्रयग्रहत्रयैर्निष्पन्ना नवसंख्या । तत्र सौत्रामणीदशमीत्वं नामरू-
पेणैव न तु द्रव्यरूपेण । यथोक्तद्रव्यनिष्पाद्यकर्मसंघनामत्वात् । पुरुषेऽपि मुख्य-
च्छिद्राणी शिरसि सप्ताधो द्वे इति नवसंख्याकानि प्राणाधारतत्प्राणा इत्यु-
च्यन्ते । नाभेस्तु दशमी । सा च च्छिद्राभासरूपत्वाच्च मुख्यच्छिद्रम् । यथा
सौत्रामणी न द्रव्यं तद्वत् । नैवच्छिद्रगताश्च प्राणा इन्द्रियशब्देन वीर्यशब्देन
चोच्यन्ते । अतोत्र द्रव्यगतया नवसंख्या प्राणानिन्द्रियं वीर्यं च यजमाने
संपादयति । विधत्ते ।

“ सीसेन क्लीबाच्छष्पाणि क्रीणाति । न वा एतदयो न हिरण्यम् (३) ।
यत्सीसम् । न स्त्री न पुमान् । यत्क्लीबः । न सोमो न सुरा । यत्सौत्रामणी समृ-
द्धय ” [ब्रा० का० १ प्र० ८ अ० ५] इति ।

सीसक्लीबशष्पाणामन्तरालवार्तिकं साम्यम् । सीसमयसोऽधिकं हिरण्यात्तु
न्यूनम् । क्लीबोऽपि स्त्रिया अधिकः पुरुषात्तु न्यूनः । शष्पाण्यपि सुराजनक
त्वात्सुराया अधिकानि सोमवत्पूतत्वाभावात्ततो न्यूनानि । तान्येतानि सौत्रामणी-
हेतुतया तच्छब्देन निर्दिश्यन्ते ।

सोमेन संसृजामत्यस्याभिप्रायं दर्शयति—

(सौत्रामणीमन्त्रापशुहविषामाभिधानम्)

“ स्वादीं त्वा स्वादुनेत्याह । सोममेवैनां करोति ” [ब्रा० का० १ प्र० ८ अ० ५] इति । देवतार्थपाकस्य प्रसिद्धतां दर्शयति—

“ सोमोऽस्याश्विभ्यां पच्यस्व सरस्वत्यै पच्यस्वेन्द्राय सुत्राम्णे पच्यस्वेत्याह । एताभ्यो ह्येषा देवताभ्यः पच्यते ” [ब्रा० का० १ प्र० ८ अ० ५] इति ।

शष्पैः संसृष्टायास्त्रिषु दिनेषु तथैव निवासं विधत्ते—

“ तिस्रः संसृष्टा वसति (४) । तिस्रो हि रात्रीः क्रीतः सोमो वसति ” [ब्रा० का० १ प्र० ८ अ० ५] इति ।

क्रीतसोमस्य त्रिरात्रवासोऽन्यत्र प्रसिद्धः । तथा च श्रूयते—“ तस् सोममाहियमाणं गन्धर्वा विश्वावसुः पर्यमुष्णात्स तिस्रो रात्रीः परिमुषितोऽवसत्तस्मात्तिस्रो रात्रीः क्रीतः सोमो वसति ” इति ।

कल्पः—“ पुनातु ते परिस्रुतामिति वालमयेन पवित्रेण सुरां पावयति” इति ।

यथा शुद्धचर्थं जलं वस्त्रेण गालितं भवति तद्वदियं वालपवित्रेण गालिता कार्या । पाठस्तु—

पुनातु त इति । हे इन्द्र ते त्वदर्थं सूर्यस्य दुहिता सुरां पावयतु सूर्यसंबन्धिनी दुहितृस्थानीया दीप्तिः परिस्रुतं द्रवीभूतं सोमं पूर्वमन्त्रेण सोमीकृतं सुराद्रव्यं वारेण वालजन्येन पवित्रेण पुनातु शोधयतु । कीदृशेन वारेण । शश्वता शाश्वतेन दृढेन । तना विस्तीर्णेन । पवित्रेणानेन पूतः सोमो वायुवच्छीघ्रगामी भूत्वा प्रत्यङ्ङधोवर्ती पात्राभिमुखः सन्नभितः शीघ्रं द्रुतोऽभवत् । कीदृशः सोमः । इन्द्रस्य युज्यो योगः सखा । विधत्ते—

“ पुनातु ते परिस्रुतामिति यजुषा पुनाति व्यावृत्त्यै ” [ब्रा० का० १ प्र० ८ अ० ५] इति ।

लोकिकजलादिकं न मन्त्रेणाऽऽविलं पुनन्तीति ततो व्यावृत्तिर्भवति ।

साधनं विधत्ते—

‘ पवित्रेण पुनाति । पवित्रेण हि सोमं पुनन्ति ” [ब्रा० का० १ प्र० ८ अ० ५] इति ।

दशापवित्रेण सोमस्य शोधनं प्रसिद्धम् ।

सोमसाम्याय वालस्वीकार इति दर्शयति—

“ वारेण शश्वता तनेत्याह । वारेण हि सोमं पुनन्ति ” [ब्रा० का० १ प्र० ८ अ० ५] इति ।

वालेन सोमशोधनं सोमप्रकरणे सूत्रकारेण दर्शितम्—“ शुक्लामूर्णास्तुकां यजमानः प्रयच्छति तां स काले दशापवित्रस्य नाभिं कुरुते ” इति ।

वायुः पूत इत्यस्या ऋचः प्रयोगं पुरुषभेदेन व्यवस्थापयति—

“ वायुः पूतः पवित्रेणेति नतया पुनीयात् । व्यृद्धा ह्येषा । अतिपवितस्यै-
तया पुनीयात् ” [ब्रा० का० १ प्र० ८ अ० ५] इति ।

द्विविधो हि सोमपाः सोमवामी जीर्णसोमश्चेति । तत्र सोमवामिनः सोमो ब-
हिर्निर्गत इति प्राङ्सोमो अतिद्रुत इत्येतादृशः पाठस्तस्मिन्पुनः । प्रत्यङ्ङित्य-
स्यार्थस्य तस्मिन्नभावात् । तं प्रत्येषा व्यृद्धा समृद्धिहीना । यस्त्वतिपवितो जीर्ण-
सोमस्तं प्रत्यर्थसद्भावात्समृद्धेव । तदेतत्सूत्रकारेण विशदीकृतम्—“ प्राङ्सोमो
अतिद्रुत इति सोमवामिनः प्रत्यङ्सोमो अतिद्रुत इति सोमातिपवितस्य ” इति ।

कल्पः—“ अपरस्मिन्खरे सुराग्रहान्गृह्णाति कुविदङ्गेति ” इति । पाठस्तु—

कुविदङ्गेति । अङ्गशब्दः प्रियसंबोधनवाची । हे प्रिया अश्विसररवतीसु-
त्रामेन्द्रा ये यज्वानो बर्हिषो यागस्य नमोवृत्तिं नमस्कारदिनाशं न जग्मुर्न प्रापु-
किंत्वत्यन्तश्रद्धालवोऽनुतिष्ठन्ति तेषामेषां यज्वनां हविर्विषयाणि भोजनानीहेह
कृणुत । ग्रहणपानाणामनेकत्वाद्दीप्सा । तत्रोपमानमुच्यते । कुविच्छब्दो बह्वर्थ-
वाची । चिच्छब्दः समुच्चये यथा लोके यवमन्तो यवादिधान्योपेता कृषिकाः
कुविद्यवंचिद्बहुलं यवमन्यानि च गोधूमप्रियंग्वादिधानान्यनुपूर्वं तत्परीक्षाक्रमेण
वियूयेदं पक्वमिदमपक्वमिति पृथक्कृत्य दान्ति लुनन्ति तथा दूयमपि नमस्कारा-
दिरहितो नास्तिकोऽयं यज्वा श्रद्धालुरयं यज्वेति विविच्य श्रद्धालोर्हवीषि भु-
ङ्गध्वम् । विधत्ते

“ कुविदङ्गेत्यनिरुक्तया प्राजापत्यया गृह्णाति (५) । अनिरुक्तः प्रजा
पतिः । प्रजापतेराप्त्यै ” [ब्रा० का० १ प्र० ८ अ० ५] इति ।

अस्यामृचि प्रस्तुतान्यश्विसरस्वत्यादिनामानि न श्रुतानि किंत्वङ्गेति साधा-
रणशब्दः श्रुतस्तस्मादत्रेयं देवतेतिविशेषनिरुक्तवर्जितेयमृक् । प्रजापतिर्जगदी-

[सौत्रामणीमन्त्रपशुहविषामभिधानम्]

श्वरोऽपि मूर्तिरहितत्वादनिरुक्तः । अत एव जगत्कारणप्रतिपादनपरे नासदासीय-
सूक्ते श्रूयते—“ को अद्धा वेद क इह प्रवोचत् । कुत आजाता कत इयं वि-
सृष्टिः ” इति । यो अस्याध्यक्षः परमे व्यामन । सो अङ्ग वेद यदि वा न
वेद ’ इति च अतो निरुक्तराहित्यसाम्यादस्याः प्राजापत्यत्वम् ।

अत्र ग्रहाणां भिन्नत्वेन मन्त्रान्तरप्रसक्तिं वारयितुं विधत्ते—

‘ एकयर्चा गृह्णाति । एकधैव यजमाने वीर्यं दधाति ” [ब्रा० का० १
प्र० ८ अ० ५] इति । मन्त्रानुक्त्वा पशून्विधत्ते—

आश्विनं धूम्रमिति । मलिनश्चैत्यवर्णोपेतो धूम्रः । अत्रत्या देवताः प्रशं-
सति—

“ आश्विनं धूम्रमालभते । आश्विनौ वै देवानां भिषजौ । ताभ्यामेवास्मै भे-
षजं करोति । सारस्वतं मेषम् । वाग्वै सरस्वती । वाचैवैनं भिषज्यति । ऐन्द्रमृष-
भं सेन्द्रत्वाय (६) ” । [ब्रा० का० १ प्र० ८ अ० ५] इति ।

पशून्विधाय पुरोडाशन्विधत्ते—

ऐन्द्रमेकादशकपालमिति । कल्पः—“ दक्षिणेऽग्नौ शतानृष्णां स्थालीं
प्रबद्धां धारयति तस्या बिल उदीचीनदशं पवित्रं वितत्य यन्मे मनः परागतमिति
तस्मिञ्शतमानं हिरण्यं निधाय सोमप्रतीकाः पितरस्तृष्णतेति तस्मिन्सुराशेषमान-
यति ” इति ।

सोमप्रतीकाः सोमप्रमुखाः । दक्षिणां विधत्ते—

वडवेति । अश्वस्य योषिद्वडवेति ।

पशुभेदेन प्रसक्तं यूपभेदमपोहं यूपैक्यं विधत्ते—

“ यत्त्रिषु यूपेष्वालभेत वहिधाऽस्मादिन्द्रियं वीर्यं दध्यात् । भ्रातृव्यमस्मै
जनयेत् । एकयूप आलभते । एकधैवास्मिन्निन्द्रियं वीर्यं दधाति । नास्मै भ्रातृव्यं
जनयति ” [ब्रा० का० १ प्र० ८ अ० ६] इति ।

अस्माद्बहिर्धा यजमानशरीराद्बहिर्देशे ।

प्रकृतो यद्देवत्यः पशुस्तद्देवत्यः पुरोडाश इत्यभिधानाद्वापि तत्प्राप्तौ निषे-
धति—

(सौत्रामणीमन्त्रपशहविषामभिधानम्)

“नैतेषां पशूनां पुरोडाशा भवन्ति । ग्रहपुरोडाशा ह्येते ” [ब्रा० का० १ प्र० ८ अ० ६] इति ।

ग्रहा एवात्र पुरोडाशस्थानीया इत्यर्थः ।

यदुक्तं सूत्रकारेण—“सर्वेषामेका पुरोरुगेका पुरोनुवाक्यैकः प्रैष एका याज्या ” इति । तत्र त्रयाणां ग्रहाणां याज्यानुवाक्ये विधत्ते—

“युवः सुराममाश्विनैति सर्वदेवत्ये याज्यानुवाक्ये भवतः । सर्वा एव देवताः प्रीणाति (१) ” । [ब्रा० का० १ प्र० ८ अ० ६] इति ।

युवः सुराममित्याद्यृग्व्यं ब्राह्मणग्रन्थे प्रथमकाण्डस्य चतुर्थप्रपाठके द्वितीया अनुवाके समाभ्नातमतस्तत्रैव व्याख्यास्यते । तत्र चाश्विनशब्दो यथा श्रुतस्तथैवेन्द्रावतमितन्द्रशब्दोऽपि श्रुतः । सरस्वती त्वेति सरस्वतीशब्दोऽपि श्रुतः । ततोऽनयोः सर्वदेवत्यत्वं प्रकृतानां सर्वेषां देवानां प्रतीयमानत्वात् ।

विधत्ते—

“ब्राह्मणं परिक्रीणीयादुच्छेषणस्य पातारम् । ब्राह्मणो ह्याहुत्या उच्छेषणस्य पाता ” [ब्रा० का० १ प्र० ८ अ० ६] इति ।

हुतायः सुरायाः शेष उच्छेषणम् । तत्रैवानुकल्पं विधत्ते—

“यदि ब्राह्मणं न विन्देत् । वल्मीकवपायामवनयेत् । सैव ततः प्रायश्चित्तिः ” [ब्रा० का० १ प्र० ८ अ० ६] इति ।

येयमवनयनक्रिया सैव ततस्तत्र ब्राह्मणपानाभाववैकल्ये प्रायश्चित्तिः ।

पशूनां पुरोडाशानां च विलक्षणदेवत्यत्वं प्रशंसति—

“यद्वै सौत्रामण्यै व्यृद्धम् । तदस्यै समृद्धम् । नानादेवत्याः पशवश्च पुरोडाशाश्च भवन्ति समृद्ध्यै ” [ब्रा० का० १ प्र० ८ अ० ६] इति ।

कर्मान्तरे पशोः पुरोडाशस्य चैकदेवत्यत्वविधानाद्भिन्नदेवत्यत्वं समृद्धिहीनं भवति । यदेवा यत्र समृद्धिहीनं भिन्नदेवत्यत्वं सौत्रामण्यां क्रियते तद्भिन्नदेवत्यत्वं सौत्रामण्यामस्थां वाचनिकत्वात्समृद्धं संपद्यते । तस्मादत्र समृद्ध्यै पशवश्च पुरोडाशाश्च भिन्नदेवत्या भवन्ति ।

ऐन्द्रस्य पशोः पुरोडाशस्य च नैरन्तर्यं प्रशंसति—

“ऐन्द्रः पशूनामुत्तमो भवति । ऐन्द्रः पुरोडाशानां प्रथमः (२) । इन्द्रो एवास्मै समीचीं दधाति ” [ब्रा० का० १ प्र० ८ अ० ६] इति ।

[सौत्रामणीमन्त्रापशुहविषामभिधानम्]

ऐन्द्रमृषभमिति पशुविधानामन्ते पठितं, तदनन्तरमेवैन्द्रमेकादशकपालं निर्वपतीति पुरोडाशविधीनामादौ पठितं, तस्मादेन्द्रयोर्नैरन्तर्यादस्य यजमानस्य दक्षिण वामभागस्थे द्वे अभीन्द्रिये सम्यक्स्थापिते भवतः ।

प्रकृतौ पशूनामङ्गन्यागात्पूर्वं पुरोडाशप्रचारो विहितः । अत्र त्वङ्गन्यागादूर्ध्वं तदीयेभ्योऽनुयाजेभ्यः पुरा, तं प्रचारं विधत्ते—

“ पुरस्तादनुयाजानां पुरोडाशैः प्रचरति । पशवो वै पुरोडाशाः । पशूने-
वावरुन्धे ” [ब्रा० का० १ प्र० ८ अ० ६] इति ।

पशुप्रयोगमध्ये प्रचारात्पुरोडाशानां पशुत्वम् । पुरोडाशदेवताः प्रशंसति—

“ ऐन्द्रमेकादशकपालं निर्वपति । इन्द्रियमेवावरुन्धे । सावित्रं द्वादशकपालं प्रसूत्यै । वारुणं दशकपालम् । अन्तत एव वरुणमवयजते ” [ब्रा० का० १ प्र० ८ अ० ६] इति ।

वडवायाः सौत्रामण्याश्च साम्येन दक्षिणां प्रशंसति—

“ वडवा दक्षिणा (३) । उत वा एषाऽश्वरु सूते । उताश्वतरम् । उत सोम उत सुरा । यत्सौत्रामणी समृद्ध्यै ” [ब्रा० का० १ प्र० ८ अ० ६] इति ।

एषा वडवा यदश्वमश्वतरं वोभयं प्रसूते । अश्वगर्दभजातिद्वयसंगमादुत्पन्नोऽश्वतरः । या सौत्रामणी साऽपि तद्वत्सोमः सुरा वेत्युभयरूपा भवति । अतः सह-
शदक्षिणा समृद्धिकरी ।

सोमवामिन उक्तास्त्रय एव पशवः । सोमातिपवितस्य तु विशेषं विधत्ते—

“ बार्हस्पत्यं पशुं चतुर्थमतिपवितस्याऽऽलभते । ब्रह्म वै देवानां बृहस्पतिः ।
ब्रह्मणैव यज्ञस्य व्यृद्धमपिवपति ” [ब्रा० का० १ प्र० ८ अ० ६] इति ।

व्यृद्धं विकलाङ्गमपिवपति समृद्धं करोति ।

पूर्वपशुवत्समानदेवत्यपुरोडाशाभावप्रसक्तौ प्रकृतिवत्तादृशस्य पुरोडाशस्य प्रतिप्रसवं विधत्ते—

“ पुरोडाशवानेष पशुर्भवति । न हेतस्य ग्रहं गृह्णन्ति ” [ब्रा० का० १ प्र० ८ अ० ६] इति ।

पूर्वेषां पशूनां समानदेवत्या ग्रहा एव पुरोडाशस्थानीया इत्युक्तम् । अत्र तु ग्रहाभावात्पुरोडाशः कार्यः । विधत्ते—

“ सोमप्रतीकाः पितरस्तृप्णुतोति शतातृष्णायाः सभवनयति (४) । शतायुः पुरुषः शतेन्द्रियः । आयुष्येवेन्द्रिये प्रतितिष्ठति ” [ब्रा० का० १ प्र० ८ अ० ६] इति ।

शतातृष्णा शताच्छिद्रा स्थाली ।

दक्षिणाग्निरुपरि शतातृष्णायां (या) बन्धनं यत्सूत्रकारेणोक्तं तदिदं विधत्ते—

“ दक्षिणेऽग्नौ जुहोति । पापवस्यसस्य व्यावृत्त्यै ” (ब्रा० का० १ प्र० ८ अ० ६) इति ।

पापवस्यसं पापेन धनवत्तरत्वम् । निषिद्धां हि सुरां स्वकीयद्रव्यत्वेन संपाद्यन्पुरुषः पापाचरणेन धनवधरो भवति । तस्य व्यावृत्तिः कर्तव्या । सोमाज्यादिवदाहवनीय एव तद्धोमे व्यावृत्तिर्न भवेत् । तस्माद्दक्षिणेऽग्नौ जुहुयात् । शतातृष्णायां हिरण्यस्थापनं विधत्ते—

“ हिरण्यमन्तरा धारयति । पूतामेवैनां जुहोति ” (ब्रा० का० १ प्र० ८ अ० ६) इति ।

अन्तरा दक्षिणाग्निसुरयोर्मध्ये । सा च सुरा हिरण्यस्पर्शेन पूता भवति । परिमाणं विधत्ते—

“ शतमानं भवति । शतायुः पुरुषः शतेन्द्रियः । आयुष्येवेन्द्रिये प्रतितिष्ठति ” (ब्रा० का० १ प्र० ८ अ० ६) इति ।

दक्षिणाग्नौ शतातृष्णायाः स्थापनं विधत्ते—

“ यत्रैव शतातृष्णां धारयति (५) । तन्निदधाति प्रतिष्ठित्यै ” (ब्रा० का० १ प्र० ८ अ० ६) इति ।

त्वञ् सोम प्रचिकित इत्यादिभिरुपस्थानं विधत्ते—

“ पितृन्वा एतस्येन्द्रियं वीर्यं गच्छति । यञ् सोमोऽतिपवते । पितृणां याज्यानुवाक्याभिः पतिष्ठते । यदेवास्य पितृनिन्द्रियं वीर्यं गच्छति । तदेवावरुन्धे ” (ब्रा० का० १ प्र० ८ अ० ६) इति ।

ये यजमानं पीतः सोमोऽतिशयेन शोधयति स्वयं तदुदरे जीर्णत्वादेतस्येन्द्रियमिति पूर्वत्रान्वयः । संख्यां विधत्ते—

[सौत्रामणीमन्त्रापशुहविषामभिधानम्]

“ तिसृभिरुपतिष्ठते । तृतीये वा इतो लोके पितरः । तानेव प्रीणाति ”
(ब्रा० का० १ प्र० ८ अ० ६) इति ।

तदेवदापस्तम्बेन स्पष्टीकृतम्—“ स्रवान्ति सौमीभिः पितृमतीभिस्तिसृभिस्तिसृ
भिरुत्तरोत्तराभिरुपतिष्ठन्ते त्वं सोम प्रचिकित इत्येताः समाम्नाता भवन्ति पुर-
स्ताद्ध्वर्युर्दक्षिणतो ब्रह्मा पश्चाद्धोता ” इति । त्वं सोम प्रचिकितस्त्वया हि नः
पितरस्त्वं सोम पितृभिरित्यध्वर्योरेतास्तिस्रः । बर्हिषदः पितर आऽहं पितृनुपहूताः
पितर इति ब्रह्मण एतास्तिस्रः । अभिष्वान्ताः पितरो ये अभिष्वान्ता वान्यायै
दुग्ध इति होतुरेतास्तिस्रः ।

तानेतानुपस्थातृन्विधत्ते—

“ अथो त्रीणि वै यज्ञस्येन्द्रियाणि । अध्वर्युर्होता ब्रह्मा । त उपतिष्ठन्ते ।
यान्येव यज्ञस्येन्द्रियाणि । तैरेवास्यै भेषज करोति (६) । (ब्रा० का० १
प्र० ८ अ० ६) ।

इन्द्रियवद् व्यवहारनिर्वाहकत्वादृत्विजां यज्ञेन्द्रियत्वम् ।

तदेवमेतदन्तेनानुब्राह्मणेन मन्त्रकाण्डोक्ताः प्रधानकर्माविधयस्तन्मन्त्राश्च व्या-
ख्यातः । अथानुब्राह्मणशेषेण व्याख्येयमन्त्रकाण्डनिरपेक्षो राजसूयप्रयोगोऽ-
भिधीयते ।

तत्राऽऽरम्भकाले कर्तव्यं पवित्रारख्यं सोमयागं विधत्ते—

“ अग्निष्टोममग्र आहरति । यज्ञमुखं वा अग्निष्टोमः । यज्ञमुखमेवाऽऽरभ्य
सवमाक्रमते ” (ब्रा० का० १ प्र० ८ अ० ७) इति ।

सोमयागानां सर्वेषां प्रकृतित्वेनाग्निष्टोमस्य यज्ञमुखत्वम् । सवमाभिषेकयुक्तं
राजसूयमाक्रमते प्राप्नोति । विधत्ते—

“ अथैषोऽभिषेचनीयश्चतुस्त्रिंशः शपवमानो भवति । त्रयस्त्रिंशद्वै देवताः ।
ता एवाऽऽप्नोति । प्रजापतिश्चतुस्त्रिंशः शः । तमेवाऽऽप्नोति ” (ब्रा० का० १
प्र० ८ अ० ७) इति ।

अथाग्निष्टोमादूर्ध्वं न तु तदनन्तरम् । अनुमतादिभी रत्निहविःपर्यन्तैर्यागैर-
ग्निष्टोमाभिषेचनीययोर्व्यवाहितत्वात् । प्रकृतौ बहिष्पवमानमाध्यांदिनपवमानाभ्वपव-
मानानां क्रमेण त्रिवृत्पञ्चदशसप्तदशस्तोमा विहिताः । अत्र तु तान्परित्यज्य चतुस्त्रिं-
शस्तोमः प्रयोक्तव्यः । समिधमातिष्ठेत्यनुवाके त्रयस्त्रिंशस्तोमाविधायकं ब्राह्मणमु-
दाहृतम् । तत्रैवावस्थितिविशेषणैकां स्तोत्रीयामाधिकां संपाद्य चतुस्त्रिंशस्तोमं

(सौत्रामणमन्त्रापशुहविषामभिधानम्)

कुर्यात् । स चाऽऽवृत्तिविशेषः सामसूत्रे द्रष्टव्यः । ये देवा दिव्येकादश स्थितिमन्त्रे त्रयस्त्रिंशद्देवा उक्ताः । यद्वा वाजसनेयिनः शाकल्यब्राह्मणेऽधीयते—“ अष्टौ वसव एकादश रुद्रा द्वादशाऽऽदित्यास्ता एकत्रिंशद्दिन्द्रश्चैव प्रजापतिश्च त्रयस्त्रिंशत्सौ” इति । पूर्वोक्ताः कर्मभुज एताः सूपास्या इति तत्तत्प्रकरणादवगम्यते । एतासां त्रयस्त्रिंशद्देवतानां प्रजारूपानां पालकोऽन्यः प्रजापतिश्चतुस्त्रिंशः । यथोक्तस्तोमे तु यथोक्तसर्वदेवताप्राप्तिर्भवति ।

पवमानशब्देन प्रथमस्य बहिष्पवमानस्यैव सहसा बुद्धिस्थत्वात्तत्रैवायं चतुस्त्रिंशस्तोम इति भ्रमं व्यदक्षितुं त्रिष्वपि पवमानेष्वेतं स्तोमं विधत्ते—

“ सः शर एष स्तोमानामयथापूर्वम् । यद्विषमाः स्तोमाः (.) । एतावान्वै यज्ञः । यावान्पवमानाः । अन्तःश्लेषणं त्वा अन्यत् । यत्समाः पवमानाः । तेनासः शरः । तेन यथापूर्वम् ” (ब्रा० का० १ प्र० ८ अ० ७) इति ।

एतस्मिन्पवमाने चतुस्त्रिंशस्तोमं कृत्वैतयोस्तदकरणे सति यद्विषम्यं भवति स एष स्तोमानां संशरः सम्यग्धिं न भवति । द्वितीयतृतीयपवमानयोश्चोदकप्राप्तौ यौ पञ्चदशसप्तदशस्तोमौ तयोः प्रथमपवमानप्रयुक्ताच्चतुस्त्रिंशस्तोमान्यूनत्वेन हिंसैव भवति । किंचायथापूर्वत्वं परो दोषः । स्तोमेषु दुष्टेषु यज्ञस्य किमायातमिति न शङ्कनीयम् । पवमानस्तोमदोषस्य यद्भ्रंशे पर्यवसानात् । एते त्रयः पवमाना इति यावानेतावानेव मुख्यो यज्ञः । अन्यत्सर्वं यज्ञस्यान्तःश्लेषणम् । यथा भित्तेर्दाढ्यान्तर्दृढकाष्ठं पाषाणो वा प्रक्षिप्यते तद्वद्यज्ञस्थान्यदङ्गजातं संपूर्त्यर्थमेव क्रियते, न तु मुख्यस्वरूपम् । त्रयाणामपि पवमानानां चतुस्त्रिंशस्तोमे सति पूर्वाक्तदोषद्वयं न भवति ।

अभिषेचनीयस्योक्थयसंस्थारूपत्वं विधत्ते—

“ आत्मनैवाग्निष्टोमेन धनोति । आत्मना पुण्यो भवति । प्रजा वा उक्थानि । पशव उक्थानि । यदुक्थयो भवत्यनुसंतत्यै (.) ” । (ब्रा० का० १ प्र० ८ अ० ७) इति ।

अग्निष्टोमे द्वादशैव शस्त्राणि । उक्थये तु तेभ्य ऊर्ध्वं त्रीणि शस्त्राणि । तथा सति द्वादशशस्त्रयुक्तेनाग्निष्टोमभागेनायं यजमानं आत्मनैव स्वयमेव धनादिभिः समृद्धो भवति । स्वर्गहेतुपुष्ट्या युक्तश्च भवति । तत् उत्तरभाविनां

[सौत्रामणीमन्त्रपशुहविषामभिधानम्]

त्रयाणां प्रजापशुरूपत्वात्पञ्चदशस्तोत्रयुक्तोक्थरूपत्वे सति प्रजासु पशुषु च समृ-
द्धिरनुसंतता भवति ।

बहिष्पवमानस्तोत्रस्य प्रारम्भे चोदकप्राप्तामुपास्मै गायता नर इत्येतामृचं
बाधितुमृगन्तरं विधत्ते—

“ उप त्वा जामयो गिर इति प्रतिपद्भवति । वाग्वै वायुः । वाच एवेषोऽ-
भिषेकः । सर्वासामेव प्रजानां सूयते । सर्वा एनं प्रजा राजेति वदन्ति ” (ब्रा०
का० १ प्र० ८ अ० ८) इति ।

प्रतिपद्यत उपक्रम्यतेऽनयेति प्रतिपत् । आदौ पठनयित्यर्थः । अस्यामृचि
वायोरनीके अस्थिरन्निति गिरां वायुसमीपे स्थितिः पठ्यते । स च वायुर्वा-
क्स्वरूपः । कोष्ठाग्निप्रेरितस्य वायोः कण्ठतात्वाद्यभिघातेनाक्षरविशेषोत्पत्तेः ।
अभिषेचनीये योऽभिषेकः क्रियते सोऽयं वाच एवाभिषेकः । तत्कथमित्युच्यते-
सर्वासामेव प्रजानां मध्ये सूयतेऽभिषिच्यते । सर्वाश्च प्रजा एनं राजेति वदन्त्यः
सेवन्ते । तस्मात्तादृशवाक्प्रेरकवायुप्रतिपादिका सेयमृगेवाऽऽदौ पाठ्या ।

ऋगन्तरपाठं विधत्ते—

“ एतमु त्थ दशक्षिप इत्याह । आदित्या वै प्रजाः । प्रजानामेवैतेन सूयते ।
(ब्रा० का० १ प्र० ८ अ०) इति ।

इत्याह, इत्येतामृचं पठेत् । अस्यामृचि समादित्येभिरख्यतेत्यादित्याः श्रूयन्ते ।
ते चाऽऽदित्या एव प्रजा अदितेरुत्पन्नत्वात् । तेन मन्त्रपाठेन प्रजानामेव मध्येऽ-
भिसूयतेऽभिषिच्यते । ऋगन्तरपाठं विधत्ते—

“ यन्ति वा एते यज्ञमुखात् । ये संभार्या अक्रन् (१) । यदाह पवस्व
वाचो अग्रिय इति । तेनैव यज्ञमुखाच्चयन्ति ” (ब्रा० का० १ प्र० ८ अ०
८) इति ।

सम्यग्भि्रयन्ते धीयन्ते पोष्यन्ते वा तृचा याभिराद्याभिर्काग्भिस्तास्तृचानामाद्या
ऋचः संभार्याः । तादृश ऋचो य उद्गातारोऽक्रन्कुर्वन्ति पठन्ति त एत उद्गा-
तारो यज्ञमुखाद्यन्ति वा अपगच्छन्त्येव । पवस्वेत्यृचः पाठे तु तत्र हे सोम त्वमग्रि-
योऽग्रे भव आदिभूतः सन्वाचः शोधयेत्यभिधानाद्यज्ञमुखादपगमनं न भवति ।
उच्छब्दयुक्ताः काश्चिदृचो विधत्ते—

“ अनुष्टुक्प्रथमा भवति । अनुष्टुगुत्तमा । वाग्वा अनुष्टुक् । वाचैव प्रयन्ति । वाचोद्यन्ति । उद्धृतीर्भवन्ति । उद्धृता अनुष्टुभो रूपम् । आनुष्टुभो राजन्यः (२) । तस्मादुद्धृतीर्भवन्ति ” (ब्रा० का० प्र० ८ अ० ८) इति ।

स्तोत्रस्याऽऽदावन्ते त्वनुष्टुभावृचौ भवतः । तथा सत्यनुष्टुप्छन्दसो वाग्विशेषत्वेन वाग्रूपत्वाद्वाचैव प्रारम्भसमाप्ती कृते भवतः । यद्यप्युष त्वा जामयो गिर इत्यादयो गायत्र्यः, तथाऽप्युच्छब्दशुकाभिर्ऋग्भिरनुष्टुप्त्वं संपद्यते । अनुष्टुभो हि स्वरूपमुच्छब्दयुक्तम् । तस्योत्कृष्टत्वात् । यद्वा सारीष्वनुष्टुप्छन्दस्कासूद्यन्द्य मित्रेत्यादिषूच्छब्ददर्शनादनुष्टुब्रूपमुपच्छब्दैरुपेतम् । अनुष्टुभः संबन्धी राजन्योऽनुष्टुप्छन्दसां प्रतिष्ठेति श्रुतेः । यथा छन्दसां मध्येऽनुष्टुभ उच्चमत्वं तद्भराज्ञः सर्वपालकत्वेनोत्तमत्वात् (त्वम्) । तस्मात्प्रशस्तत्वादुच्छब्दयुक्ता ऋचः कार्याः । स्तोत्रसमापिकामृचं विधत्ते—

“ सौर्यनुष्टुगुत्तमा भवति । सुवर्गस्य लोकस्य संतत्यै (ब्रा० का० १ प्र० ८ अ० ८) इति ।

पूर्वोक्ता उद्धृतीरिमां च सौरीं सामसूत्रे जानीयात् । सूर्यस्य स्वर्गवाचित्वात्सौर्या समापने स्वर्गः संततो भवति ।

प्राकृतानि पृष्ठस्तोत्राण्यपवदितुमन्यानि पृष्ठस्तोत्राणि विधत्ते—

“ यो वै सवादेति । नैनं सव उपनमति । यः सामभ्य एति । पापीयान्सुषुवाणो भवति । एतानि खलु वै सामानि । यत्पृष्ठानि । यत्पृष्ठानि भवन्ति (३) । तैरेव सवाचैति ” (ब्रा० का० १ प्र० ८ अ० ८) इति ।

यो यजमानः सवादेति प्रस्तुतात्सोमाभिषवात्पगच्छति, एनं सवो नोपनमति भावी सोमाभिषवो न प्राप्नोति । तर्हि वर्तमानं सोमाभिषवं करोत्विति चेन्मैवम् । यः सामभ्योऽपगच्छत्यसौ सुषुवाणः पापीयान्भवति । वर्तमानं सोमाभिषवं कुर्वताऽपि सामराहित्यात्पापिष्ठत्वम् । तर्हि सामान्यपि कानिचिद्रायत्विति चेन्मैवम् । नहि यानि कानिचित्सामान्यत्र मुख्यानि, किंतु पृष्ठस्तोत्रगतान्येव । तस्मात्प्रयुज्यमानैस्तैरेव पृष्ठस्तोत्रैः सवाचैति सोमाभिषवात्पगच्छति । पृष्ठविशेषस्वरूपं चान्यतोऽवगन्तव्यम् ।

पृष्ठस्तोत्रगतान्युभयाविधसामानि प्रशंसति—

(सौत्रामणीमन्त्रप्रशुहविषामभिधानम्)

“ यानि देवराजानां सामानि । तैरमुष्मिँल्लोकं ऋध्नोति । यानि मनुष्यराजानां सामानि । तैरस्मिँल्लोकं ऋध्नोति । उभयोरेव लोकयोर्ऋध्नोति । देवलोके च मनुष्यलोके च ” (ब्रा० का० १ प्र० ८ अ० ८) इति ।

एतच्च सामद्वैविध्यमन्यतो द्रष्टव्यम् । प्राप्तानेव स्तोमान्प्रशंसति—

“ एकविंशोऽभिषेचनीयस्योऽमो भवति । एकविंशः केशवपनीयस्य प्रथमः । सप्तदशो दशपेयः (४) । बिड्वा एकविंशः । राष्ट्रसप्तदशः । विश एवैतन्मध्यतोऽभिषिच्यते । तस्माद्वा एष विशां प्रियः । विशो हि मध्यतोऽभिषिच्यते ” (ब्रा० का० १ प्र० ८ अ० ८) इति ।

अभिषेचनीयो दशपेयः केशवपनीय एवमत्रत्यानां त्रयाणां सोमयागानामनुक्रमः । तत्राभिषेचनीयस्योक्थ्यविकृतित्वादुक्थ्ये चोत्तमस्तोत्रस्यैकविंशस्तोमयुक्तत्वादभिषेचनीयस्याप्युत्तम एकविंशो भवति । दशपेये सवषु स्तोत्रेषु सप्तदशस्तोमो वाचनिकः । केशवपनीयेऽप्यभिष्टोमगताः स्तोमा विपर्ययेण प्रयुज्यन्ते । अभिष्टोमे च त्रिवृत्पञ्चदशः सप्तदश एकविंश इत्येष क्रमः । केशवपनीये त्वेकविंशः सप्तदशः पञ्चदशस्त्रिवृत्त्येवाष्टदशः क्रमो भवति । तत्राभिषेचनीये योऽन्त्य एकविंशो यश्च केशवपनीये प्रथम एकविंशस्तयोरुभयोः प्रजारूपयोर्मध्ये दशपेयगतस्य सप्तदशस्तोत्ररूपस्यावसि तत्वादेतद्वाष्टं विश एवैतन्मध्यतस्तद्द्वयोर्विशोर्मध्येऽभिषिक्तं भवति । यस्मात्सप्तदशस्तोमस्य राष्ट्रस्य पालक एष राजा यथोक्तरीत्या विशां मध्ये प्रजानां मध्येऽभिषिच्यते तस्मादेव कारणाद्विशां प्रजानां प्रियो भवति । अवरोहक्रमानुष्ठितस्तोमयुक्तं केशवपनीयं विधत्ते—

“ यद्वा एनमदो दिशोऽनु व्यास्थापयन्ति । तत्सुवर्गं लोकमभ्यारोहति यदिमं लोकं न प्रत्यवरोहेत् । अति जनं वेयात् । उद्वा माद्येत् । यदेष प्रतीचीनां स्तोमो भवति । इममेव तेन लोकं प्रत्यवरे हति । अथो अस्मिन्नेव लोके प्रति तिष्ठत्यनुन्मादाय (५) ” (ब्रा० का० १ प्र० ८ अ० ८) इति ।

अद इत्यनेन प्रत्यक्षत्वं हस्तेनाभिनीय प्रदर्शयते । यदा समिधमातिष्ठेत्यादिभिर्मन्त्रैरस्माकं दृष्टिपथ एवेनं राजानं दिशो व्यास्थापयन्ति तदानीमेवायं स्वर्गं लोकमभ्यारोहति । अभ्यारुह्य च पुनरिमं लोकं प्रति नावरोहेच्चत्तदानीमित्रत्यं

१ क. नामुपक्र । २ क. घ. ङ. च. एथ त ।

बन्धुजनमतिक्रम्य यत्र क्वापि गच्छेदुन्मत्तो वा भवेत् । प्रतीचीनस्तोमोऽग्निष्टो-
माद्विपर्ययेण परत्यावृत्ताः स्तोमा यस्य केशवपनीयस्य स एष यद्यत्र भवेत्तर्हि
केशवपनीयेनेममेव लोकं प्रत्यवरोहति । किंचोन्मादाभावायास्मिन्नेव लोके प्रति-
तिष्ठति ।

यो रुक्मोऽभिषेककाले पुरुषस्याधस्तादवस्थापितो यश्चान्यः शिरसि स्नातुं
धृतस्तावुभौ प्रशंसति—

“ इयं वै रजता । असौ हरिणी । यद्रुक्मौ भवतः । आभ्यामेवैनमुभयतः
परिगृह्णाति ” (ब्रा० का० १ प्र० ८ अ० ९) इति ।

अधस्तनो रुक्मा राजतो भूमिस्वरूप उपरितनस्तु हिरण्यमयो द्युलोकः । तत
आभ्यां द्यावापृथिवीरूपाभ्यामधस्तादुपरिष्ठाच्च परिगृहीतो भवति । ननु “ अमृ-
तमसि मृत्योर्मा पाहीति हिरण्यमुपास्यति ” इति श्रवणादधस्तनोऽपि रुक्मो
राजतो न भवति । नायं दोषः । रजतस्यापि हिरण्यावान्तरभेदत्वात् ।
“ तस्माद्भजतः हिरण्यमदक्षिण्यम् ” इति पुनराधाने श्रवणात् । होतृब्राह्मणेऽपि
द्वैविध्यमाम्नातम्—“ तद्दुर्वर्णः हिरण्यमभवत् । तद्दुर्वर्णस्य हिरण्यस्य जन्म ।
स द्वितीयमतप्यत । सोऽताम्यत् । स प्राङ्बाधत । स देवानसृजत । तदस्य
प्रियमासीत् । तत्सुवर्णः हिरण्यमभवत् ” इति च । उपरितनं रुक्मं पुनः प्रशं-
सति—

“ वरुणस्य वा अभिषिच्यमानस्याऽऽपः । इन्द्रियं वीर्यं निरघ्नन् । तत्सु-
वर्णः हिरण्यमभवत् । यद्रुक्ममन्तर्दधाति । इन्द्रियस्य वीर्यस्यानिर्घाताय ” (ब्रा०
का० १ प्र० ८ अ० ९) इति ।

आपो वीर्यं निरघ्नन्निर्गमितवत्यः । तच्च निर्गतं वीर्यं सुवर्णमभवत् ।

तस्य च रुक्मस्य परिमाणं छिद्राणि च विधत्ते—

“ शतमानो भवति शतक्षरः । शतायुः पुरुषः शतेन्द्रियः । आयुष्येवे-
न्द्रिये प्रतितिष्ठति ” (ब्रा० का० १ प्र० ८ अ० ९) इति ।

हिरण्यद्रव्यं प्रशंसति—

“ आयुर्वै हिरण्यम् । आयुष्या एवैनमभ्यतिक्षरन्ति । तेजो वै हिरण्यम् ।
तेजस्या एवैनमभ्यतिक्षरन्ति । वर्चो वै हिरण्यम् । वर्चस्या एवैनमभ्यतिक्षरन्ति
(१) ” (ब्रा० का० १ प्र० ८ अ० ९) इति ।

(सौत्रामणीमन्त्र पशुहाविषामभिधानम्)

हिरण्यदानेनापमृत्योः परिहर्तुं शक्यत्वात्तस्याऽऽयुःश्वम् । तत्संबन्धादायुर्हिता
एवाऽऽप एनं यजमानमभितः क्षरन्ति । सुवर्णस्य दीप्तिमत्त्वात्तेजस्त्वम् । तत्संब-
न्धादापस्तेजस्याः । शरीरशोभा वर्चः । तच्चाऽऽभरणसंबन्धाज्जायत इति हिर-
ण्यस्य वर्चस्त्वम् । तद्योगादापो वर्चस्याः । अथ व्युष्टिद्विरात्रं विधत्ते—

“ अप्रतिष्ठितो वा एष इत्याहुः । यो राजसूयेन यजत इति । यदा वा एष
एतेन द्विरात्रेण यजते । अथ प्रतिष्ठा । अथ संवत्सरमाप्नोति । यावन्ति संव-
त्सरस्याहोरात्राणि तावतीरेतस्य स्तोत्रीयाः । अहोरात्रेष्वेव प्रतितिष्ठति ” (ब्रा०
का० १ प्र० ८ अ० १०) इति ।

राजसूयेनेष्ट्वाऽपि द्विरात्राननुष्ठानेन संपूर्त्यभावादप्रतिष्ठितत्वम् । अत्रत्येषु
स्तोत्रेषु आचार्यमानाः स्तोत्रीया ऋचो विंशत्यधिकसप्तशतसंख्याकाः संपद्यन्ते ।
तथा च संवत्सरगताहोरात्रसंख्यासामान्याद्द्विरात्रेषु प्रतितिष्ठितत्वं संवत्सरप्राप्तिर्भ-
वति । द्विरात्रावयवावर्हाविशेषौ विधत्ते—

“ अग्निष्टोमः पूर्वमहर्भवति । अतिरात्र उत्तरम् (१) । नानैवाहोरात्रयोः
प्रतितिष्ठति ” (ब्रा० का० १ प्र० ८ अ० १०) इति ।

विलक्षणयोरहनोरनुतिष्ठत्वादहोरात्रयोरस्य विविधप्रतिष्ठोपपद्यते ।

तयोरनुष्ठानाय शुक्लकृष्णपक्षौ विधत्ते—

“ पौर्णमास्यां पूर्वमहर्भवति । व्यष्टकायामुत्तरम् । नानैवार्धमासयोः प्रतिति-
ष्ठति ” (ब्रा० का० १ प्र० ८ अ० १०) इति ।

तयोरुभयोर्विलक्षणपक्षत्वादुभयोरर्धमासयोरस्य विविधा प्रतितिष्ठोपपद्यते ।

पक्षान्तरत्वेन विलक्षणयोर्मासयोर्द्वयारनुष्ठानं विधत्ते—

“ अमावास्यायां पूर्वमहर्भवति । उद्दृष्ट उत्तरम् । नानैव मासयोः प्रतिति-
ष्ठति ” (ब्रा० का० १ प्र० ८ अ० १०) इति ।

एकेनाहना निष्पाद्यः सोमयागोऽह शब्देनोपलक्ष्यते । तादृशश्चाग्निष्टोमः पूर्व-
महः । तच्चाामावास्यायां कर्तव्यम् । उद्दृष्टं शुक्लप्रतिपत् । उत्कर्षेण दर्शनस्य
तत्रोपक्रमात् । तस्मिन्नुद्दृष्ट उत्तरं द्वितीयमहरतिरात्राख्यं कर्तव्यम् । तथा सति
विलक्षणयोर्मासयोः कृतत्वाद्विविधप्रतिष्ठा भवति । प्रकारान्तरं विधत्ते—

“ अथो खलु । ये एव समानपक्षे पुण्याहे स्याताम् । तयोः कार्यं प्रतिति-
ष्ठ्यै (२) ” (ब्रा० का० १ प्र० ८ अ० १०) इति ।

[सौत्रामणीमन्त्रपशुहिषामभिधानम्]

अथो खलु अथवेत्यर्थः । समानश्चासौ पक्षश्च तत्र ये पुण्यदिने ज्योतिःशा-
स्त्रप्रसिद्धे शुभावहे दिने तयोरिदं कर्म कार्यं न त्वत्र पक्षभेदो विवक्षितः ।

मासभेदस्तु दूरापेतः । अस्मिन्द्विरात्रे दोषमुद्भाव्य परिहरन्प्रशंसति—

“ अपशव्यो द्विरात्र इत्याहुः । द्वे ह्येते छन्दसी । गायत्रं च त्रैष्टुभं च ।
जगतीमन्तर्यन्ति । न तेन जगती कृतेत्याहुः । यदेनां तृतीयसवने कुर्वन्तीति ।
यदा वा एषाऽहीनस्याहर्भजते । साह्नस्य वा सवनम् । अथैव जगती कृता ।
अथ पशव्यः ” (ब्रा० का० १ प्र० ८ अ० १०) इति ।

जागताः पशव इति श्रुत्यन्तरे पशूनां जगतीसंबन्धश्रवणाद्द्विरात्रे च
जगत्या अन्तारितत्वादपशव्यो द्विरात्र इत्याक्षेपवादिन आहुः । अथैवं मन्यसे,
विद्यत एव जगती । जागतं तृतीयसवनमिति श्रुतेस्तृतीयसवने जगत्याः कृतत्वा-
दिति । तदयुक्तं खलु । अहीने तावन्मात्रेण जगत्यनुष्ठानं न संपूर्णं किं तर्हि यदा
द्विरात्रस्यैतस्याहीनस्यैकमहः कृत्स्नं जगती ऽप्नोति तदा जगत्यनुष्ठानं संपूर्णं
भवति । साह्न एकेनाह्ना निष्पन्नत्वादेकाहः । तस्य तु तृतीयसवनसंबन्धमात्रे-
णापि जगत्यनुष्ठानं संपूर्णं भवति । तस्मादत्र कृत्स्नस्याहनो जगतीव्याप्त्यभावाद-
पशव्यत्वं तदवस्थमित्यक्षेपवादिनामभिप्रायः । तस्मिन्नाक्षेपे भङ्गचन्तरेण परि-
हारोऽप्यन्तर्भूतः । तत्कथमित्युच्यते । वाक्ये यदेतिशब्दं परित्यज्य परिहारो
योजनीयः । एषा जगती प्रकृतस्य द्विरात्रस्याहीनस्य कृत्स्नस्याहर्भजते । तस्मादत्र
जगती कृता । तस्मादयं द्विरात्रः पशव्य इति परिहारः । यद्यपि तस्मिन्नाहनि
च्छन्दोन्तराणि सन्ति तथाऽपि जगतीव्याप्तावुपायः सप्तमकाण्डेऽङ्गिरसां द्विरात्रे
सामान्नातः—“ वैखानसं पूर्वेऽहन्साम भवति तेन जगत्यै नैति ” इति । वैखानसना-
मकं साम पूर्वेऽस्मिन्दिने गायेत् । यत्र (तच्च) जगतीसंबद्धमिति तदहः कृत्स्नं
जगत्या नापगच्छति । अतो वैखानससाममहिम्नैव कृत्स्नेऽप्याहीन जगत्याः पूरि-
तत्वाद्द्विरात्रः पशव्य एव ।

अस्य द्विरात्रस्य व्युष्टिनाम प्रशंसति—

“ व्युष्टिर्वा एष द्विरात्रः । य एवं विद्वान्द्विरात्रेण यजते । व्येवास्मा उच्छ-
ति । अथो तम एवापहते ” (ब्रा० का० १ प्र० ८ अ० १०) इति ।

(सौत्रामणीमन्त्रापशुहविषामाभिधानम्)

विशिष्ट उषःकालो यस्मिन्द्विरात्रे सोऽयं व्युष्टिः । यो यजमान एवं व्युष्टि-
नाम विद्वान्यजतेऽस्मै यजमानार्थं विशेषोच्छत्येव सर्वं कर्तव्यजातं बुद्धौ प्रका-
शत एव । किंच तमो बुद्धिमान्द्यमयं यजमानो विनाशयत्येव ।

यदुक्तं सूत्रकारेण—“ क्षत्राणां धृतिस्त्रिष्टोमाग्निष्टोमः पञ्चाषवर्गस्तेनान्ते यजंत
संतिष्ठते राजसूयः ” इति । क्षत्राणां धृतिरिति कर्मनामधेयम् । स च कर्मवि-
शेषः प्रकृतिवत्त्रिवृदादिस्तोमचतुष्टयो न भवति, किं तर्हि त्रिभिरेव स्तोमैरुपेतः ।
तमेतं विधत्ते—

“ अग्निष्टोममन्तत आहरति । अग्निः सर्वा देवताः । देवतास्वेव प्रतितिष्ठति
(३) ” [ब्रा० का० ३ प्र० ८ अ० १०] इति ।

अग्निविषयः स्तोमो यस्य क्रतोरन्ते सोऽयमग्निष्टोमः । यज्ञायज्ञा वो अग्नय
इत्येतस्यामाग्नेय्यामृचि स्तोत्रकाल आवृत्त्या स्तोमं संपादयति । तेन च क्रतुः
संस्थितो भवति । तस्मादयमग्निष्टोमः । अग्रेषु सर्वदेवतारूपत्वमसकृदुक्तम् । त-
स्माद्राजसूयसमाप्त्यवसरेऽनुष्ठितेनाग्निष्टोमेन यजमानो देवतासु प्रतितिष्ठत्येव । अत्र
विनिर्गसंग्रहः—

“ स्वाद्वीं शष्पैः सुरा योज्या पुनाद्वाभ्यां तु पावयेत् ।

कुवित्खेरे सुरा ग्राह्या सोमावनयते सुराम् ॥

शतच्छिद्रद्रुतस्थाल्यां मन्त्राः पञ्चेह वर्णिताः ” ॥ इति ।

अथ मीमांसा ।

तृतीयाध्यायस्य पञ्चमपादे चिन्तितम्—

“ सौत्रामण्यां ग्रहे स्विष्टकृदाद्यस्ति न वाऽस्ति तत् ।

शेषणान्न सुराक्षीर ऐरन्यत्रोपयोगतः ॥ ”

सौत्रामणीनामके यागे श्रूयते—“ पथोग्रहाः सुराग्रहाश्च गृह्यन्ते ” इति ।
तत्र प्रकृतिगतसोमग्रहेष्विव शेषकार्यं स्विष्टकृदिडादिकमस्ति । न चात्र पूर्ववच्छे-
षाभावः । उच्छिनत्ति(ष्टि) न सर्वं जुहोतीत्यवशेषयितव्यत्वश्रवणादिति चेन्मै-
वम् । शिष्टस्याभ्यत्रोपयोगश्रवणात् । ‘ ब्राह्मणं परिक्रीणीयादुच्छेषणस्य पाता-
रम् ’ इति श्रूयते । “ यदि ब्राह्मणं न विन्देत् । वल्मीकवपायामवनयेत् ” इति
च । “ शतातृण्णयां समवनयेत् ” इति च । शतच्छिद्रा कुम्भी शतातृण्णा ।
तस्मान्नास्ति स्विष्टकृदादिकम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठक

एकविंशोऽनुवाकः ॥ २ ॥

(अथ प्रथमाष्टकेऽष्टमप्रपाठके द्वाविंशोऽनुवाकः) ।

अग्नाविष्णु महि तद्वां महित्वं वीतं घृतस्य
 गुह्यानि नाम । दमेदमे सप्त रत्ना दधाना
 प्रति वां जिह्वा घृतमा चरण्येत् । अग्ना-
 विष्णु महि धाम प्रियं वां वीथो घृतस्य
 गुह्या जुषाणा । दमेदमे सुष्टुतीर्विवृधाना
 प्रति वां जिह्वा घृतमुच्चरण्येत् । प्र णो
 देवी सरस्वती वाजैर्भिर्वाजिनीवती । धीना
 मवित्र्यवतु । आ नो दिवो बृहतः (१)
 पर्वतादा सरस्वती यजता गन्तु यज्ञम् । हवं
 देवी जुषाणा घृताची शग्मां नो वाचमु-
 शती शृणोतु । बृहस्पते जुषस्व नो हव्या
 नि विश्वदेव्य । रास्व रत्नानि दाशुषे । ए-
 वा पित्रे विश्वदेवाय वृष्णे यज्ञैर्विधेम नम-
 सा हविर्भि । बृहस्पते सुप्रजा वीरवन्तो
 वयं स्याम पतयो रयीणाम् । बृहस्पते
 अति यदर्यो अहदिद्युमद्विभाति ऋतुभज्ज-
 नेषु । यद्दिद्यच्छवसा (२) ऋतप्रजात

[काम्ययाज्यापुरोनेवाक्याभिधानम्)

तदस्मासु द्रविणं धेहि चित्रम् । आ नो
मित्रावरुणा घृतैर्गव्यूतिमुक्षतम् । मध्वा र-
जांसि सुक्रतू । प्र बाहवांसि सितं जीवसे
न आ नो गव्यूतिमुक्षतं घृतेन । आ नो
जनैश्च वयतं युवाना श्रुतं मे मित्रावरुणा
हवेमा । अग्निं वः पूर्व्यं गिरा देवमीडे व-
सनाम् । सपर्यन्तः पुरुप्रियं मित्रं न क्षेत्रसा-
धसम् । मक्षु देववतो रथः (३) शरो वा
पृत्सु कासु चित् । देवानां य इन्मनो यज-
मान इयक्षत्यभदियज्वनो भुवत् । न यज-
मान रिष्यसि न सुन्वान न देवयो । अस-
दत्र सुवीर्यमुत् त्यदाश्वश्वियम् । नकिष्टं
कर्मणा नशन्न प्र योषन्न योषति । उप क्ष-
रन्ति सिन्धवो मयोभुव ईजानं च यक्ष्यमा-
णं च धेनवः । पृणन्तं च पुपरिं च (४)
श्रवस्यवो घृतस्य धारा उप यन्ति विश्वतः
सोमारुद्रा वि वृहतं विषूचीममीवा या नो
गयमाविवेश । आरे बाधेथां निर्कृतिं परा-
चैः कृतं चिदेनः प्र मुमुक्तमस्मत् । सोमा-
रुद्रा युवमेतान्यस्मे विश्वा तनूषु भेषजानि
धत्तम् । अव स्यतं मुञ्चतं यन्नो अस्ति तनू-
षु वद्धं कृतमेवो अस्मत् । सोमापूषणा ज-

(काम्ययाज्यापुरोनुवाक्याभिधानम्)

नना रयीणां जनना दिवो जनना पृथिव्याः।
जातौ विश्वस्य भुवनस्य गोपौ देवा अकृण्व-
न्नमृतस्य नाभिम् । इमौ देवौ जायमानौ
जुषन्तेमौ तमांसि गृहतामजुष्टा । आभ्या-
मिन्द्रः पक्वमामास्वन्तः सोमापूषभ्यां जन-
दुच्चियासु (५) ॥

(बृहतः शर्वसा रथः पपुंरिं च दिवो जनना पञ्चविंशतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके द्वाविंशोऽनुवाकः ॥ २२ ॥

(अनुमत्या आग्नेयमैन्द्राग्नेयस्ये सोमाय प्रतिपूरुषमैन्द्राग्नेयं धात्रे बाह्विस्पत्य
मग्नेयं गृहपतये रथतो देवीः समिधश्च सोमस्येन्द्रस्य मित्र आग्नेयश्च सद्य आग्नेयश्च
हिरण्यमाग्नेयश्च स्वाद्वीं त्वाऽऽग्नाविष्णुं द्वाविंशतिः) ॥ २२ ॥

(अनुमत्यै यथाऽसति देविरापो मित्रोऽसि शूरो
वा द्विचत्वारिंशत्) ॥ ४२ ॥

हरिः ॐ ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमः प्रपाठकः ॥ ८ ॥

इति कृष्णयजुर्वेदीयतैत्तिरीयसंहितायां प्रथमा-
ष्टकः संपूर्णः ॥ १ ॥

अथ प्रथमकाण्डेऽष्टमप्रपाठके द्वाविंशोऽनुवाकः ।

एकविंशो सौत्रामणीभुक्त्वा राजसूयः समापितः । द्वाविंशो काम्ययाज्या [पु
रोनुवाक्या] उच्यन्ते । तत्र काम्येष्टिकाण्डे त्रिहविष्का काचिदिष्टिराम्नायते-

(काम्ययाज्यापुरोनुवाक्याभिधानम्)

“ आग्नावैष्णवमेकादशकपालं निर्वपेदभिचरन्त्सरस्वत्याज्यभागा स्थाद्बार्ह-
स्पत्यश्चरुर्यज्ञावैष्णव एकादशकपालो भवत्याग्निः सर्वा देवता विष्णुर्यज्ञो देवता-
भिश्चैवैनं यज्ञेन चाभिचरति सरस्वत्याज्यभागा भवति वाग्वै सरस्वती वाचैवैनम-
भिचरति बार्हस्पत्यश्चरुर्भवति ब्रह्म वै देवानां बृहस्पतिर्ब्रह्मणैवैनमभिचरति ”
(सं० का० २ प्र २ अ० ९] इति ।

आज्यं भागो यस्याः साऽऽज्यभागा । आज्यमेव हविरित्यर्थः । स्पष्टमन्यत् ।
तत्र प्रथमहविषः पुरोनुवाक्यामाह—

अग्नाविष्णु इति । हेऽग्नाविष्णु वां युवयोस्तदक्ष्यमाणं महित्वं महिमोपेतत्वं
महि पूजनीयम् । कथमिति तदुच्यते । घृतस्य यानि गुह्यानि नामानि मन्त्रेषु गो-
प्यान्याज्यं पृषदाज्यं सर्पिरित्यादीनि तानि युवां वीतं प्राप्नुतं, पशूनां तेजसाऽ-
ग्नये जुष्टमभिधारयामीति आयुर्दा अग्ने हविषो जुषाणो घृतप्रतीको घृतयोनिरेधीति
आजुह्वानस्य सर्पिष इत् । दिमन्त्रान्सर्वदा शृणुतमित्यर्थः । कुत्रैतन्नामश्रवणं दमेदमे
सर्वेषां यजमानानां गृहे गृहे । किंच, वां युवयोर्जिह्वा प्रति प्रत्येकं घृतमागत्य
प्राप्य चरण्येद्भक्षयतु पिबत्वित्यर्थः । कीदृशी जिह्वा । सप्त रत्ना दधाना । स
प्तसंख्याकान्तरत्नसदृशाज्ज्वालाविशेषान्धारयन्ती । छत्रिन्यायेनाग्निसाहित्याद्विष्णो-
रपि तथात्वम् । अत्रैव याज्यामाह—

अग्नाविष्णु इति । हेऽग्नाविष्णु वां युवयोः प्रियं धाम यज्ञशालारूपं स्थानं
महि पूजनीयम् । युवां घृतस्य गुह्यं योग्यं सारमभिधारणरूपं जुषाणा सेवमानौ
वीथः पुरोडाशं भक्षयथः । कीदृशौ युवाम् । दमेदमे सर्वेषु यजमानगृहेषु सुष्टुती-
र्वावृधाना पूर्वोदाहृता आयुर्दा अग्ने इत्यादिकाः शोभनाः स्तुतीर्वर्धयन्तौ । प्रति
वा जिह्वेत्यादि पूर्ववत् । उच्चरण्येदुत्कर्षेण भक्षयतु । द्वितीयहविषः पुरोनुवा-
क्यामाह—

प्र णो देवीति । सरस्वती देवी वाजेभिरन्नैर्नोऽस्मान्प्रकर्षणावतु रक्षतु ।
कीदृशी । वाजिनीवती । वाजोऽस् इति । यामस्तीत्यन्नप्रदा यागक्रि । वाजिनी ।
सा यस्यामस्ति सा वाजिनीवती । धीनामवित्री यज्ञविषयाणामस्मद्बुद्धीनां पाल-
यित्री । तत्रैव याज्यामाह—

(काम्ययाज्यापुरोनुवाक्याभिधानम्)

आ नो दिवो इति । यजता यष्टव्या सरस्वती नोऽस्माकं यज्ञं प्रति दिवः सकाशादागन्त्वागच्छतु । बृहतः पर्वतादागच्छतु । यद्यप्येषा द्युलोके मेरौ वा तिष्ठति यथाऽप्यवश्यमागच्छत्वित्यथः । सेयमागता देवी शग्मां सुखप्रापिकां नोऽस्मदीयां स्तुतिरूपां वाऽमुशती कामयाना शृणोतु । कीदृशी देवी । हवमस्मदीयमाह्वानं जुजुषाणा सेवमाना । धृतमञ्चति प्राप्नोतीति घृताची । तृतीयहविषः पुरोनुवाक्यामाह—

बृहस्पत इति । विश्वदेव्य विश्वेभ्यो देवेभ्यो हित हे बृहस्पते नोऽस्माकं हव्यानि जुषस्व । दाशुषे हविर्दत्तवते यजमानाय रत्नानि रास्व देहि । तत्रैव याज्यामाह—

एवा पित्रे इति । एवा, एवं किंचेत्यर्थः । हे बृहस्पते पित्रे पितृवत्पालकाय विश्वे देवा यस्यासौ विश्वदेवोऽस्मै सर्वदेवगुरवे वृष्णेऽभिमतफलवार्षिणे तुभ्यं यज्ञैर्बहुविधयागैर्नमसा भक्तिपूर्वकनमस्कारैर्हविर्भिराज्यपुरोडाशादिभिश्च परिचर्यां विधेम सर्वथा परिचरेम । त्वत्प्रत्सादाच्छोभनापत्ययुक्ताः शूरभटोपेता घनानां पतयो भवेम । तत्रैव विकल्पितां याज्यामाह—

बृहस्पत इति । हे बृहस्पतेऽर्थो राजा यद्द्रविणं रत्नादिरूपमतीतरानतिक्रम्यार्हात्स्वयमेवानुभवितुमर्हति । यच्चास्मज्जनेष्वमात्यादिषु द्युमदाभूषणादिमद्विभाति । यजमानरूपेषु जनेषु ऋतुमद्यागसाधनवाद्विभाति । पुनरपि यद्द्रविणं शवसा बलेन जीवितप्रदानसंपादितसैन्यरूपेण ददियद्दृष्यते तद्यथोक्तगुणोपेतं द्रविणं चित्रं मणिमुक्तादिरूपं हे ऋतप्रजात तदस्मासु धेहि स्थापय । ऋतात्सत्यात्परमात्मनः प्रकर्षेण देवगुरुत्वेनोत्पन्न ऋतप्रजातः ।

प्रथममभिचरतः शत्रोस्त्रिहविष्केष्टिर्विहिता । इदानीं तदीयादभिचारादूर्ध्वं प्रत्यभिचरतस्तामेवेष्टिं विहितामभिप्रेत्य तत्र विशेषं विधत्ते—

“प्रति वै परस्तादभिचरन्तमभिचरन्ति द्वे द्वे पुरोनुवाक्ये कुर्यादतिप्रयुक्त्या” (सं० का० २ प्र० २ अ० ९) इति ।

प्रथमतोऽभिचरन्तं शत्रुं ज्ञात्वा तद्गिरोधिनः पुरुषाः पश्चात्प्रत्यभिचरन्ति तदानीं पूर्वोक्तायाः पुरोनुवाक्याया आवृत्त्या वा मन्त्रान्तरागमनेन वैकैकस्य हविषो द्वे द्वे पुरोनुवाक्ये कुर्यात् । मन्त्रान्तरपक्षे तु प्रथमस्य हविषोऽग्नाविष्णु सजोषसेत्येषा समानेतव्या । द्वितीयस्य हविषः पावीरवी कन्येति । तृतीयस्य तु समा-

[काम्ययाज्यापुरोनुवाक्याभिधानम्]

म्नाता एव तिस्र ऋचो वर्तन्ते । किमर्थं पुरोनुवाक्यादित्वं तदुच्यते । अतिप्रयु-
क्त्यै तस्मादप्यतिशयितप्रयोगार्थम् ।

यस्तु पापभीरुः सन्प्रतिचारं न करोति, किंतु केवलं स्वविषयप्रभिचारं परि
हर्तुमिच्छति तस्य पूर्वोक्तमेव त्रिहाविष्कामिष्टिं विधत्ते—

“ एतयैव यजेताभिचर्यमाणो देवताभिरेव देवताः प्रतिचरति यज्ञेन यज्ञं
वाचा वाचं ब्रह्मणा ब्रह्म स देवताश्चैव यज्ञं च मध्यतो व्यवसर्पति तस्य न कुत-
श्चनोपाव्याधो भवति नैनमभिचरन्स्तृणुते ” (सं० का० २ प्र० २ अ० ९)
इति ।

देवताः प्रतिचरति निवारयति । स्वकीययज्ञेन तदीययज्ञं निवारयति । स्व-
कीयवाचा तदीयवाचं निवारयति । स्वकीयब्रह्मणा तदीयं ब्रह्म निवारयति । लौ-
किकाधिक्षेपपरिहारो वाङ्निवारणम् । ब्राह्मण्यपरिहारो मन्त्रनिवारणम् । स ता-
दृशः पुरुषः शत्रोरात्मनश्च मध्ये स्वकीयदेवताः स्वकीययज्ञं च मध्यतो व्यवस-
र्पति व्यवधानरूपेण स्थापयति । तस्य तादृशस्य कुतोऽपि व्याध्यादेर्बाधो न भ-
वति । प्रथममभिचरन्पुरुष एनं न स्तृणुते न हिनस्ति ।

यज्ञप्राप्तिकामिन एकहविष्कामिष्टिं विधत्ते—

“ आग्नावैष्णवमेकादशपालं निर्वपेद्यं यज्ञो नोपनमेदग्निः सर्वा देवता विष्णु-
र्यज्ञोऽग्निं चैव विष्णुं च स्वेन भागधेयेनोप धावति तावेवास्मै यज्ञं प्र यच्छत उपैतं
यज्ञो नमति ” (सं० का० २ प्र० २ अ० ९) इति ।

यं यज्ञानुष्ठानार्थं पुरुषं केनापि द्रव्याभावादिविघ्नेन स यज्ञो न प्राप्नुयात्त-
स्येयमिष्टिः । दृष्टिपाटवार्थिन एकहविष्कामिष्टिं विधत्ते—

“ आग्नावैष्णवं धृते चरुं निर्वपेच्चक्षुष्कामोऽग्नेर्वै चक्षुषा मनुष्या वि पश्य-
न्ति यज्ञस्य देवा अग्निं चैव विष्णुं च स्वेन भागधेयेनोप धावति तावेवास्मिञ्चक्षु-
र्धत्तश्चक्षुष्मानेव भवति ” (सं० का० २ प्र० २ अ० ९) इति ।

अग्नेश्चक्षुषा दीपेनान्धकारादियुक्तप्रदेशे मनुष्याः पश्यन्ति । यज्ञस्य तु चक्षुषा
सामर्थ्यरूपेण देवाः पश्यन्ति । अतो यागदेवस्य विष्णोरग्नेश्च हविषा तावुभौ
कामलादिरोगपरिहारेणास्मिन्यजमाने चक्षुर्दृष्टिपाटवं धत्तः प्रयच्छतः । तेनासौ
चक्षुष्मान्सूक्ष्मदर्शनोऽपि समर्थो भवति । धृतं चरुप्रकृतिद्रव्यं च प्रशंसति—

“ धेन्वै वा एतद्रतो यदाज्यमनडुहस्तण्डुला मिथुनादेवास्मै चक्षुः प्र जन-
यति ” (सं० का० २ प्र० २ अ० ९) इति ।

भक्षिततृणसारत्वादाज्यस्य धेनुरेतस्त्वम् । बलीवर्दकृष्टोत्पन्नत्वात्तण्डुला-
नामनडुहेतस्त्वम् । धेन्वनडुद्रूपमिथुनादेवास्य दृष्टिलाभः । प्रकारान्तरेण धृतं
प्रशंसति—

“ घृते भवति तेजो वै धृतं तेजश्चक्षुस्तेजसैवास्मै तेजश्चक्षुरव रुन्धे ” (सं०
का० २ प्र० २ अ० ९) इति ।

दीप्यमानत्वाद्व्रूपभासकत्वाच्च घृतचक्षुषोस्तेजस्त्वम् ।

फलान्तराय त्रिहविष्कामिष्टिं विधत्ते—

“ इन्द्रियं वै वीर्यं वृङ्क्ते भ्रातृव्यो यजमानोऽयजमानस्याध्वरकल्पां प्रति
निर्वपेद्भ्रातृव्ये यजमाने नास्येन्द्रियं वीर्यं वृङ्क्ते ” (सं० का० २ प्र० २ अ०
९) इति ।

परस्परविरोधिनोरुभयोर्मध्ये कश्चिदग्निष्टोमादियज्ञं न करोति तदीयस्तु
भ्रातृव्यः करोति तदानीमयजमानस्येन्द्रियसामर्थ्यमितरो विनाशयति । प्रत्यक्षं
हेतत् । दीक्षित सोमयाजिन्नित्यामन्त्रणादिभिरयजमानस्यानाहूतत्वात्तस्येयमध्वर-
कल्पेषदसमाप्तोऽध्वरः सवनत्रयसद्भावादध्वरत्वं सोमाभावादीषदसमाप्तिरतस्तामध्व-
रकल्पां तदीयस्य सोमयागस्य प्रतिपक्षत्वेन निर्वपेत् । कदा । भ्रातृव्ये यजमाने
सति । तेन प्रतिनिर्वापेणेन्द्रियसामर्थ्यं न नश्यति । दीक्षादीनामभावेऽपि प्रभुत्व
धनादेरुत्कर्षो भवतीत्यर्थः । निर्वापकालं विधत्ते—

“ पुरा वाचः प्रवदितोर्निर्वपेद्यावत्येव वाक्कामप्रोदितां भ्रातृव्यस्य वृङ्क्ते
तामस्य वाचं प्रवदन्तीमन्या वाचोऽनु प्रवदन्ति ता इन्द्रियं वीर्यं यजमाने दधति ”
(सं० का० २ प्र० २ अ० ९) इति ।

उषःकाले मनुष्याः शयनादुत्थाय परस्परं वाचः प्रवदन्ति । प्रवदितोः
प्राक्प्रवदन्तापुरा निर्वपेत् । तथा सति भ्रातृव्यस्य यावती वाग्विद्यते तामप्रादि-
तामनुच्चारितां वृङ्क्ते यथा नोच्चारिता भवति तथा नाशयति । अस्य तु यज-
मानस्य संबन्धिनीं तां वाचं प्रवदन्तीमन्वन्या वाच इतरजनसंबन्धिन्यो वाचः
प्रवदन्ति । यजमानेन यद्यथोच्यते तत्तथैव सर्वजना वदन्त्यस्य वचनमनुमन्य-

१ क. दाक्षिद्भ्रातृव्ये यजमाने स । घ. ड. दाक्षिद्भ्रातृ । २ क. च्चारयति ।

[काम्ययाज्यापुरेनुवावयभिधानम्]

इत्यर्थः । ता अन्यदीया वाच उपलालनेनेन्द्रियसामर्थ्यं यजमाने स्थापयन्ति ।

अध्वरसाम्यं संपादयितुं त्रिषु कालेष्वनुष्ठानं विधत्ते—

“ आग्नावैष्णवमष्टाकपालं निर्वपेत्प्रातःसवनस्याऽकाले सरस्वत्याज्यभागा स्याद्बार्हस्पत्यश्चर्यदष्टाकपालो भवत्यष्टाक्षरा गायत्री गायत्रं प्रातःसवनं प्रातः-सवनमेव तेनाऽऽप्तोत्याग्नावैष्णवमेकादशकपालं निर्वपेन्माध्यंदिनस्य सवनस्याऽऽकाले सरस्वत्याज्यभागा स्याद्बार्हस्पत्यश्चर्यद्वेकादशकपालो भवत्येकादशक्षरा त्रिष्टुप्-त्रैष्टुभं माध्यंदिनं सवनं माध्यंदिनमेव सवनं तेनाऽऽप्तोत्याग्नावैष्णवं द्वादशकपालं निर्वपेत्तृतीयसवनस्याऽऽकाले सरस्वत्याज्यभागा स्याद्बार्हस्पत्यश्चर्यद्विद्वादशकपालो भवति द्वादशक्षरा जगती जागतं तृतीयसवनं तृतीयसवनमेव तेनाऽऽप्तोति देवताभिरेव देवताः प्रतिचरति यज्ञेन यज्ञं वाचा वाचं ब्रह्मणा ब्रह्म कपालैरेव छन्दाः स्याप्नोति पुरोडाशैः सवनानि ” (सं० का २ प्र० २ अ० ९) इति ।

प्रातःसवनस्याऽऽकाले भ्रातृव्ययज्ञसंबन्धिनः प्रातःसवनस्य यावत्कालस्तावति काले कपालैरष्टैकादशद्वादशसंख्याकरेव छन्दांसि प्रतिवादिप्रयुक्तानि गायत्री-त्रिष्टुब्जगतीरूपाणि ध्यामोति । यथोक्तैस्त्रिभिः पुरोडाशैः प्रतिवाद्यनुष्ठितानि सवनानि त्रीणि सवनानि व्यामोति । तस्मादस्त्यध्वरसाम्यम् । उक्तासु प्रत्याभि-चारादीष्टिषु पूर्वोक्ता एव याज्यानुवाक्याः ।

एतस्यैवाध्वरकल्पानुष्ठायिनः प्रतिवाद्यनुष्ठितानूबन्ध्यास्थानीयामिष्टिं विधत्ते—

“ मित्रावरुणमेककपालं निर्वपेद्दशयै काले यैवासौ भ्रातृव्यस्य वशाऽनूबन्ध्या सो एवैषैतस्यैककपालो भवति न हि कपालैः पशुमर्हत्याप्तुम् ” (सं० का० २ प्र० २ अ० ९) इति ।

भ्रातृव्योऽवभृथं कृत्वा गृहे समागत्योदवसानीयामनुष्ठायानूबन्ध्यां वशामुपा-रोति, तस्मिन्काले मित्रावरुणदेवताक्रमेककपालं पुरोडाशं निर्वपेत् । भ्रातृव्यस्य साऽनूबन्ध्या वशा यैवास्ति एतस्याध्वरकल्पस्याधिकारिणोऽयमेककपालः सैवैषा वशा भवति । ननु पूर्वोक्तैः कपालैर्यथा छन्दांसि प्राप्तानि तथाऽनूबन्ध्याख्यः पशुरपि प्राप्यतामिति चेन्न । संख्यासाम्येन छन्दसां प्राप्तुं शक्यत्वात् । नहि पशावष्टत्वादिसंख्याऽस्ति । अतः पूर्वोक्तैः कपालैरिमं पशुमाप्तुं न शक्नोति

नार्हति । मैत्रावरुणस्य तु कपालैक्यात्संख्यासाम्येन पशुमेकं प्राप्तुमर्हति ।
अस्मिन्मैत्रावरुणे पुरोनुवाक्यामाह—

आ नो इति । हे मित्रावरुणौ नो गव्यूतिमस्मदीयगोयूथं घृतैः प्रभूतैरा
समन्तादुक्षतं सिञ्चतम् । सुक्रतू शोभनक्रतुयुक्तौ रजांस्यस्मदीयक्षेत्रपांसून्मध्वा
मधुना जलेनोक्षतम् । तत्रैव याज्यामाह—

प्र बाहवेति । हे मित्रावरुणौ नोऽस्माकं जीवसे जीवितुं बाहवा धनपूर्णेन
बाहुना सह प्रकर्षेण सिंसृतं प्राप्नुतम् । आगत्य च नोऽस्माकं गोर्यूथं घृतेन
सिञ्चतम् । हे युवाना परस्परमिश्रितौ युवां जने ब्राह्मणादियजमानसभायां नोऽ-
स्माञ्श्रवयतं प्रख्यापयतम् । मित्रावरुणौ मे मदीयमिमा हवेदमाह्वानं श्रुतं शृणु-
तम् । इष्टचन्तरं विधत्ते—

‘ असावादित्यो न व्यरोचत तस्मै देवाः प्रायश्चित्तिमैच्छन्तःमा एतः
सोमारौद्रं चरुं निरवपन्तेनैवास्मिन् रुचमदधुर्यो ब्रह्मवर्चसकामः स्यात्तस्मा एतः
सोमारौद्रं चरुं निर्वपेत्सोमं चैव रुद्रं च स्वेन भागधेयेनोप धावति तावेवास्मि-
न्ब्रह्मवर्चसं धत्तो ब्रह्मवर्चस्येव भवति ” (सं० का० २ प्र० २ अ० १०)
इति ।

न व्यरोचत विशेषेण दीप्तिं न प्राप्तवान् । प्रायश्चित्तिं प्रतीकारम् । ब्रह्मव-
र्चसं श्रुत्वाध्ययनसंपात्तिः । कालं विधत्ते—

“ तिष्यापूर्णमासे निर्वपेद्भुद्रो वै तिष्यः सोमः पूर्णमासः साक्षादेव ब्रह्मवर्च-
समव रुन्धे ” (सं० का० २ प्र० २ अ० १०) इति ।

यथा रुद्रो दुःखं द्रावयति तथा पौषमासः शैत्यदानेन तापं वारयति, तस्मा-
त्तस्य रुद्रत्वम् । सोमो हि पौर्णमास्यां संपूर्णमण्डल इति तयोरैक्यम् । साक्षादेव
मुख्यमेव न त्वनूचानस्य पुत्रत्वमात्रेणाऽऽपादितममुख्यं ब्रह्मवर्चसम् । वेदेः परित
आवरणं विधत्ते—

“ परिश्रिते याजयति ब्रह्मवर्चसस्य परिगृहीत्यै ” (सं० का० २ प्र० २
अ० १०) इति ।

परिश्रयणेन वेद्यामावृतायां वेदिरेव ब्रह्मवर्चसं परिगृहीतं भवति ।
चोदकप्राप्तमपवादितुं कांश्चिद्विशेषान्विधत्ते—

(काम्ययाज्यापुरोनुवाक्याभिधानम्)

“ श्वेतायै श्वेतवत्सायै दुग्धं मथितमाज्यं भवत्याज्यं प्रोक्षणमाज्येन मार्ज-
यन्ते यावदेव ब्रह्मवर्चसं तत्सर्वं करोति ” (सं० का० २ प्र० २ अ० १०)
इति ।

श्वेतवत्सयुक्तायाः श्वेताया गोदुग्धं तदेवाऽऽतश्चनेन दधिभावमापाद्य मथितं
सत्पश्चादाज्यं भवति, न तु मैत्राबार्हस्पत्य इव स्वयंमूर्तस्वयंमथितत्वादिकमत्रा-
स्ति । प्रकृतौ श्वेतवत्सा श्वेता गौरिति नास्ति नियमः । अत्र त्वस्ति । प्रकृता-
वद्भिः प्रोक्षणं मार्जनं च । अत्र तु सर्वमाज्येनेति विशेषः । तथा सति तु ब्रह्म-
वर्चसं संपूर्णं भवति ।

सामिधेनीषु समिध्यमानेद्धवत्योमध्ये प्रक्षेपणीये द्वे ऋचौ विधत्ते—

“ अति ब्रह्मवर्चसं क्रियत इत्याहुरीश्वरो दुश्कर्मा भवितोरिति मानवी ऋचौ
धाय्ये कुर्याद्यद्वै किंच मनुरवदत्तद्भेषजं भेषजमेवास्मै करोति ” (सं० का० २
प्र० २ अ० १०) इति ।

आज्यमात्रेण यद्ब्रह्मवर्चसं तद्युक्तमेव, श्वेतवत्साश्वेतगोभ्यां यत्तदत्याधिकं,
तेन दुश्कर्मा श्वेतकुष्ठयुक्तो भवितुं प्रभुर्भवति, तत्परिहाराय मनुना दृष्टे द्वे ऋचौ
सामिधेनीषु धाय्ये प्रक्षेपणीये भवतः । मनोर्धर्मवैकृतृत्वात्तेन यन्मन्त्रजातमुक्तं तदौ-
षधम् । तदेतत्सर्वमापस्तम्ब आह—“ सर्वप्रोक्षणमार्जनानानित्या(न्या)ज्येन मानवी
ऋचौ धाय्ये कुर्यादग्निं व इत्येतासां द्वे ” इति ।

एतस्मिन्सोमारुद्रचरौ धाय्यात्वेनाग्निं वः पूर्वमित्यादिका विकल्पिताः षडृच
आम्नाताः । तत्र प्रथमायाः पाठस्तु—

अग्निं व इति । वसूनां वो युष्माकं मध्ये पूर्ये प्रथमभाविनमग्निं देवं
गिरा वैदिक्या, ईडे स्तौमि स्तावकोऽहम् । कीदृशः । सपर्यन्तः पर्यन्तेन याग-
समाप्त्या सह वर्तत इति सपर्यन्तः । सकृत्स्तुत्वा नोपरमं कुर्वे, किंत्वा समाप्तेः
स्तौमीत्यर्थः । कीदृशमग्निम् । मित्रं न क्षेत्रसाधसं पितृभ्रात्राद्यात्मकमित्रमिवास्म-
दीयस्य क्षेत्रस्य साधकम् । अथ द्वितीया—

१ क. मापथ । २ ख. मवृद्धत्वा । घ. ड. च. मवत्वात्ते । ३ ख. घ. ड. च.
देव स । ४ ख. घ. ड. च. प्रोक्षामा । ५ क. ख. घ. ड. थसमिति पि ।

(काम्ययाज्यापुरोनुवाक्याभिधानम्)

मक्षु इति । कासुचित्पृसु केषुचित्संग्रामेष्वत्यन्तमभिविशेषेण प्रवर्तमानेषु शूरो वा शूरो भट इव देववतो यक्ष्यमाणदेवोपेतस्य यजमानस्य रथो मक्षु गच्छतीति शेषः । रामरावणयुद्धवदायभिविशेषेण प्रवृत्ते युद्धे शूरो भट स्वदेहं विस्मृत्य परसेनां हन्तुं यथा त्वरया गच्छति तथा देवान्यष्टुमस्य यजमानस्य मनोवृत्तिस्त्वरया रथवद्गच्छतीत्यर्थः । य इद्य एव यजमानो देवतानां मन इक्षयति पूजयितुमिच्छति । तदीयं चित्तप्रसादं वाञ्छतीत्यर्थः । स एवायज्वनो यागर-हितान्पुरुषानभिभुवदिदमिभवत्येव । इदमुत्तरार्धमुत्तरेषु त्रिषु मन्त्रेष्वनुवर्तते । अथ तृतीया—

न यजमानेति । हे यजमान त्वं यागं कृत्वा न रिष्यासि न विनश्यसि । अत्र यजमानत्वमिष्टिकर्तृत्वम् । हे सुन्वान सोमयाजिच रिष्यासि । हे देवयो पाकयज्ञादिभिर्देवानिच्छंस्त्वं न रिष्यासि । अनुवर्णितं देवानामित्युत्तरार्धं पूर्ववद्यो-ज्यम् । अथ चतुर्थी—

अदसत्रोति । अत्रास्मिन्यजमाने सुवीर्यं शोभनं सामर्थ्यमसद्भवेदित्यर्थः । उतापि च त्यक्तदस्तु । किं त्यत् । आश्वश्रियम् । आशवः शीघ्रगामिनश्च तेऽधा-ऽऽश्वधास्तेषां संबन्धि शोभनवीर्यमस्तु । अथ पञ्चमी—

नकिष्टमिति । नकिरिति शब्दो निषेधवाची । कर्मसहितं तं यजमानं नकिनेशत्, राक्षसादिर्मा विनाशयत् । यज्ञविरोधी पाप्मा यजमानेन सह प्रकर्षेण न योषन्मैव मिथ्री भवतु । यजमानोऽपि न योषति न पाप्मना सह मिथ्री भवति । अथ षष्ठी—

उपक्षरन्तीति । सिन्धवो नदीसदृशा मयोभुवः सुखं भावयिष्यो धेनवः पूर्वमिष्टवन्तमितः परं यक्ष्यमाणं च पुरुषमेनमुपेत्य क्षरन्ति स्रवन्ति । बहुतरं क्षीरं प्रयच्छन्तीत्यर्थः । पृणन्तमस्मिन्कर्मणि जुहूं पूरयन्तं पपुरिं हविष्मत्सु कर्मसु पूर-यिष्यन्तं च यजमानं श्रवस्यवः श्रोतुमिच्छन्त्य इव घृतस्य धारा विश्वतः सर्वत्र उपयन्ति समीपे प्राप्नुवन्ति ।

विकल्पितानि त्रीणि धार्यायुगमान्युक्त्वा पुरोनुवाक्यामाह—

सोमारुद्रा इति । याऽमीवा रोगरूपा निर्ऋतिर्नो स्माकं गयं गृहमाविवेश सोमारुद्रा हे सोमारुद्रौ तां निर्ऋतिं विषूचीं विष्वग्गतिं नानादिक्षु यथा पलायति

(कर्मयाज्यापुराणवाक्याभिधानम्)

तथा विवृहृतं विशेषेणोन्मूलयतं, पराचेः पराङ्मुखीं निर्ऋतिं तामारे दूरे युवां बाधेथां, तथा निर्ऋत्याऽस्मासु कृतमेनाश्वित्पापं रोगरूपमप्यस्मत्प्रमुमुक्तं प्रकर्षेणास्मत्तो मोचयतम् । याज्यामाह—

सोमारुद्रा इति । हे सोमारुद्रौ युवामभौ युवामस्मे तनूषु अस्माकं शरीरेषु विश्वा सर्वाण्येतानि भोज्यान्योषधानि धत्त स्थापयतम् । अवस्यतं तैर्भेषजैरनिष्टं विनाशयतम् निर्ऋत्या कृतं नाऽस्माकं तनूषु यद्वद्धमेनोऽस्ति तदस्मत्तो मुञ्चतम् । इष्टचन्तरं विधत्ते—

“ यदि बिभीथाद्दुश्चर्मा भविष्यामीति सोमापौष्णं चरुं निर्वपेत्सौम्यो वै देवतया पुरुषः पौष्णाः पशवः स्वयैवास्मै देवतया पशुभिस्त्वचं करोति न दुश्चर्मा भवति ” (सं० का० २ प्र० २ अ० १०) इति ।

सोमसंबन्धयोषधिरसेन जातत्वात्पुरुषः सोमदेवताकः । इयं वै पूषेतिश्रुतेः । पूषरूपया भूम्या तृणादिप्रदानेन पोषितत्वात्पशवः पौष्णाः । अतो हविषा तुष्टा स्वदेवता पशुभिः सहिता समीचीनां त्वचं करोति । ततो दुश्चर्पत्वमपगच्छति । तत्र पुरोनुवाक्यामाह—

सोमापूषणा इति । हे सोमापूषणौ युवां देवा अमृतस्य कर्मफलस्य नाभिमकृण्वन् । न(ण)ह बन्धन इत्यस्माद्धातोरुत्पन्नो नाभिश्चब्दः । बन्धनरज्जुं कृतवन्त इत्यर्थः । सोमापूषभ्यां हि कर्मफलं जमाने बध्यते । कीदृशौ युवाम् । धनानां द्यावापृथिव्योश्च जनधितारौ । ऐहिकामुष्मिकफलदातृत्वमेवात्र द्यावापृथिव्योर्जनकत्वम् । किंच, जातौ सन्तौ जातमात्रेणैव विश्वस्य सर्वस्य भुवनस्य लोकस्य गोपै गोपायितारौ । तत्रैव याज्यामाह—

इमौ देवाविति । सर्वे देवा जायमानाविमौ देवौ जुषन्त वेवन्ते । इमावुभावजुष्टान्यप्रियाणि तमांसि बुद्धिमा द्यानि गूहतां समवृण्वतां विनाशयताम् । इन्द्र आभ्यां सोमापूषभ्यामामासूस्त्रियासु तरुणीषु गोष्वन्ता रसपोषकाभ्यां पक्वं क्षीरं जनज्जनयति । गावो हि सारयुक्तायां भूमौ सोमेन वर्धिता ओषधीर्भक्षयित्वा बहुनवनीतगर्भं क्षीरं धारयन्ति ।

अस्मात्सोमापौष्णात्पूर्वं विहितमेव पुनः फलान्तराय विधत्ते—

“ सोमारौद्रं चरुं निर्वपेत्प्रजाकामः सोमो वै रेतोधा अग्निः प्रजानां प्रजन-

(काम्ययाज्यापुरोनुवाक्यमिधानम्)

यिता सोम एवास्यै रेतो दधात्याग्निः प्रजां प्र जनयति विन्दते प्रजाम् ” (सं० का० २ प्र० २ अ० १०) इति ।

गर्भाशये धृतस्य रेतसोऽग्निना पच्यमानत्वादग्नेः प्रजनयितृत्वम् ।

पुनरपि फलान्तराय विधत्ते—

“ सोमारौद्रं चरुं निर्वपेदभिचरन्त्सौम्यो वै देवतया पुरुष एष रुद्रो यदाग्निः स्वाया एवैनं देवतायै निष्क्रीय रुद्रायनपि दधाति ताजगार्तिमाच्छति ” (सं० का० २ प्र० २ अ० १०) इति ।

पुरुषस्य सोमदेवताकत्वं पूर्वमभिहितम् । यदरोदीत्तद्रुद्रस्य रुद्रत्वामिति श्रुत्य रुद्ररूपत्वमग्नेराम्नातम् । पुरुषस्य स्वामिभूता या सोमदेवता तस्या देवतायाः स-काशाच्चरुणा मुख्येन मूल्येन तं पुरुषं वैरिणं निष्क्रीय क्रूराय रुद्राय चरु-रूपमुत्कोचं दत्त्वा तं वध्यं वैरिणं तस्मै प्रयच्छति । स च वैरी तदानीमेव मरणं प्राप्नोति । पुनरपि फलान्तराय विधत्ते—

“ सोमारौद्रं चरुं निर्वपेज्ज्योगामयावी सोमं वा एतस्य रसो गच्छत्यग्निः शरीरं यस्य ज्योगामयाति सोमादेवास्य रसं निष्क्रीणात्यग्नेः शरीरमुत यद्गीता-सुर्भवति जीवत्येव ” (सं० का० २ प्र० २ अ० १०) इति ।

ज्योगामयावी दीर्घरोगयुक्तः । यस्य पुरुषस्य ज्योगामयाति यं पुरुषं व्याधि-श्विरं पीडयति । एतस्य पुरुषस्य शरीरप्राणयोर्वन्धको योऽन्नरसः स व्याधिकाले सोमं प्राप्नोति । भुक्तस्यान्नस्य संबन्धी योऽयं सूक्ष्मो रसो मनःप्रभृतेर्लिङ्गशरीर-स्याऽऽप्यायनकरस्तेन रसेन प्राणो देहे बध्यत इतीममर्थं वाजसनेयिनः शिशुब्रा-ह्मणेऽन्नं ददामीति वाक्येन समामनन्ति । तस्मिन्सोमेऽन्नोपभृते साति अयं देहोऽग्निं गच्छति जाठराग्नेर्गर्भस्थान्नरसस्याभावान्मांसादिधातूनग्निर्भक्षयति । अत एवाऽऽ-मयाविनः शरीरं क्लेशं दृश्यते । एवं साति यजमानश्चरुणा मूल्येन सोमाग्निभ्यां रसं शरीरं निष्क्रीणाति । ततोऽयमरोगो भवति । किंच, यद्यप्ययं मुहूर्तमात्रं गत-प्राणस्तथाऽपि भूमौ शयानस्तदानीं जीवत्येव । एतस्य चरोरङ्गत्वेन होतुर्बलीवर्द-दानं विधत्ते—

(काम्ययाज्यापुरोनुवाक्याभिधानम्)

“ सोमारुद्रयोर्वा एतं ग्रसितं होता निष्वदति स ईश्वर आर्तिमातोरेन-
इवान्होत्रा देयो वह्निर्वा अनइवान्वह्निर्होता वह्निनैव वह्निमात्मानं स्पृणोति ”
(सं० का० २ प्र० २ अ० १०) इति ।

रोगसंबन्धिरसशरीरयोः सोमारुद्राभ्यां स्वीकृतत्वात्तयोर्मुखे रोगी ग्रसितो
वर्तते । तं ग्रसितं होता याज्यानुवाक्याबलाच्चिष्वदति तयोर्मुखाच्चिःसारयति ।
स च होता तयोः कोपादार्तिं प्राप्तुमीश्वरो योग्यो भवति । अनडुहो वह्निवमन-
इवाहमग्रिध इत्यत्रोपपादितम् । अग्निविषयावाहनमन्त्रपाटाद्धेतुर्वह्निवम् । तथा
सत्यनडुहो दाता होता तेनानडुद्रूपेण वह्निनैव वह्निरूपं स्वात्मानं स्पृणोति आ-
र्तिशान्त्या प्रीणयति । पुनरपि फलान्तराय विधत्ते—

“ सोमारौद्रं चरुं निर्वपेद्यः कामयेत स्वेऽस्मा आयतने भ्रातृव्यं जनयेय-
मिति वेदिं परिगृह्यार्धमुद्धन्यादर्धं नार्धं बर्हिषः स्तृणीयादर्धं नार्धमिध्मस्याभ्यादध्या-
दर्धं न स्व एवास्मा आयतने भ्रातृव्यं जनयति ” (सं० का० २ प्र० २ अ०
१०) इति ।

अस्मै स्व आयतनेऽस्य वैरिणः स्वकीयगृहविषये क्षेत्रविषये वा भ्रातृव्यं वि-
वादकारिणमन्यं विरोधिनं जनयेयमिति यः कामयेत स एतं चरुं निर्वपेत् । तस्य
वेदिपरिग्रहस्थानं सूत्रकरेण दर्शितम्—“ भ्रातृव्यक्षेत्रं गत्वैतामिष्टिं निर्वपेत्तत्र द-
क्षिणमर्धं वेद्या उद्धत्य तदेवार्धेन बर्हिषः स्तृणीयादर्धमभ्यादध्यात् ” इति । एवं
कृते सत्ययं यजमानोऽस्य भ्रातृव्यस्य तदीयस्थान एव विवादकारिणं जनयति ।
अत्र विनियोगसंग्रहः—

“ आग्नावैष्णवमित्यादावभिचारहाविस्त्रये ।

अग्ना प्र णो बृहेत्याद्या अधिका तु विकल्प्यते ॥

आ न एककपाले तु भैत्रावरुणनामके ।

अग्निमित्यादिका धाय्याः स्युः सोमारौद्रके चरौ ।

देवानामिति चार्धर्चस्ति सृष्ट्वृक्ष्वनुषज्यते ।

षड्धाय्या द्वे तु याज्यानुवाक्ये सोमेत्युदीरिते ।

सोमापौष्णे तु सोमेति मन्त्रा एकोनविंशतिः ॥

अथ मीमांसा ।

अष्टमाध्यायस्य तृतीयपादे चिन्तितम्-

“ आग्नावैष्णव आग्नेयविकृतिः शुचिदेवकः ।

अग्नीषोमीयविकृतिरथवा व्यत्ययो द्वयोः ॥

प्रथमत्वाद्वितीयत्वसाम्यादाद्योऽन्तिमो भवेत् ।

द्विदेवत्यै(त्वै)कदेवत्य(त्व)साम्यस्य श्रुतिमच्चतः ॥ ”

हविर्गणः कश्चिच्छ्रूयते “ आग्नावैष्णवमेकादशकपालं निर्वपेत्सस्वत्यै चरुं बार्हस्पत्यं चरुम् ” इति । गणान्तरमेवं श्रूयते-“ अग्नये’ पावकायाग्नये शुचयेऽष्टाकपालम् ” इति । अत्राऽऽग्नावैष्णवस्य प्रथमस्थानत्वादाग्नेयविकृतित्वं युक्तम् । शुचिदेवकस्य द्वितीयस्थानत्वादाग्नीषोमीयविकृतित्वमिति चेन्न । द्विदेवत्या (त्वा)दिसाम्यस्य श्रूयमाणत्वेनार्थसिद्धस्थानतो बलीयस्त्वात् । तस्मादाग्नावैष्णवोऽग्नीषोमीयविकृतिः । शुचिदेवक आग्नेयविकृतिः ।

विस्पष्टमनुवाकार्था वर्ण्यन्ते बुद्धिबुद्धये ।

अनुमत्यादयो वैश्वदेवो वरुणघासकाः ॥

साकमेधाः पितृयज्ञस्यम्बकाश्च शुनादिकाः ।

शुनासीरीयमिन्द्रादि तुरयिं च द्वगं तथा ॥

पञ्चध्मीयमपामार्गहोम एते शुनादिकाः ।

देविकाद्यं कर्मषट्कं स्याद्रैतिहविरादिकम् ॥

हवींषि रत्निनां तद्वद्दीक्षणीयाऽभिषेच्यगा ।

हवींषि स्युर्देवसुवां जलग्रहणसंस्कृती ॥

दिशां व्यास्थापनं तद्वदभिषेकोऽथ दिग्जयः ।

सेवा संसृहविस्तद्वदशपेयो ह्यवेष्टयः ॥

हवींषि प्रयुजां सौत्रामणी याज्या इतीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्ण-

यजुर्वेदीयतैत्तिरीयसंहिताभाष्ये प्रथमकाण्डेऽष्टमप्रपाठके

द्वाविंशोऽनुवाकः ॥ २२ ॥

[काम्ययाज्यापुरोनुवाक्याभिधानम्]

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापरिपालकेन माधवाचार्येण विरचिते

वेदार्थप्रकाशे ऋण्यजुर्वेदीयतैत्तिरीयसंहिताभाष्ये

प्रथमकाण्डेऽष्टमः प्रपाठकः ॥ ८ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण

विरचिते वेदार्थप्रकाशे ऋण्यजुर्वेदीयतैत्तिरीय-

संहिताभाष्ये प्रथमः काण्डः

समाप्तः ॥ १ ॥

(मूलक्रमेण—अष्ट० १ प्रपा० ८ अनु० १४६) ।

(भाष्यक्रमेण—काण्ड० १ प्रपा० ८ अनु० १४०) ।

शुद्धिपत्रम् ।

पृष्ठम्	पङ्क्तिः	अशुद्धम्	शुद्धम्
८३३	८	ता	ताः
"	१०	पर्ये	पर्ये
८३४	१४	घातं	घातं
८३६	९	नानि	नानि
"	२०	ऊर्ग्वी	ऊर्ग्वी
"	"	ऊर्ज	ऊर्ज
"	२२	ऊर्ग्वी	ऊर्ग्वी
"	३०	रोऽय	रोऽयं
८३८	२२	ग्भि ।	ग्भिः ।
"	२३	क् ।	क्ः ।
"	"	त्य ।	त्यः ।
८४५	३	ी	सी
"	४	नम् ।	नम् ।
८४६	९	२	२
"	१८	तैत्ति	तैत्ति
"	२०	पाक	(पाक
"	"	देव	देव
"	२१	रिका	गिरेका
"	"	१३॥	१३॥)
"	२२	पाक	(पाक
"	२३	५१॥	५१॥)
८४७	१	दाय	दीय
"	१०	सहा	साहा
"	१७	भेतु	भेतुं
८४८	१	प्रथम	१ प्रथम

पृष्ठम्	पङ्क्तिः	अशुद्धम्	शुद्धम्
८४८	२२	मिन्दं	मिन्द्रं
८४९	९	देवान'	देवानां
८५०	२३	येते	येते
८५१	१	तत्ति	तैत्ति
८५२	३, ४, ६,	क्व	क्व
"	१२	अध्व	आध्व
"	१३, १४, १५,	क्व	क्व
"	१, ८, १९, २०,		
"	२५	मपा	मप्रा
"	"	रणे	रणै
"	२८	क्व	क्व
८५३	१	प्रपा०	प्रपा०
"	३	क्व	क्व
"	४	ति ।	इति ।
"	७	क्व	क्व
"	११	रथं	रथं
"	"	रथस्थ	रथस्य
"	१४	वैरिण	वैरिणि
८५५	५	स्त्रिः	स्त्रिः
८५६	२५	हल्यं	हुल्यं
८५७	३	वर्ग	वर्गः
८५८	३	वक्ष	वेक्ष
"	४	रति ।	रेति ।
"	२७	स्वत	स्वतः
"	३०	भाग ।	भागः ।
८५९	१४	निक्र	निक्र
८६०	७	अ नु	आनु

पृष्ठम्	पङ्क्तिः	अशुद्धम्	शुद्धम्
८६०	११	सौम्ये	सौम्यै
"	२०	दाज्य	द्राज्य
"	२३	ज्ञं	यज्ञं
"	२६	राग्निः	राग्निः
८६१	१०	तुत्वं	तुत्वं
"	१२	मैन्द्रा	मैन्द्रा
"	१४	म पश्यत् ।	मपश्यत् ।
८६२	८	(९) ।	(९)" ।
८६५	२	नैर्ऋ	नैर्ऋ
८६६	२४	द्वाहि	द्वाहि
८६७	१	तत्ति	तैत्ति
"	१५	वाक	वाकः
"	१६	पाठक	पाठके
८६८	१७	य	ये
"	"	पतय	पतयः
"	१९	वैश्वदे	वैश्वदे
"	२३	सोऽग्नि	सोऽग्निः
८६९	२१	अ०	अ० २
८७०	२	विधि	विधिः
"	१७	अ०	अ० २
"	१९	आसन ।	आसन् ।
"	३०	त ।	त् ।
८७१	२	रय, रय, रय	स्य,स्य,स्य
८७२	२	रय	स्यः
८७३	२	रय,रय,रय	स्य,स्य,स्य
८७४	३०	नायैः	नायैः
"	"	हित.सु ।	हितः सु ।

पृष्ठम्	पङ्क्तिः	अशुद्धम्	शुद्धम्
८७६	२	रय, रय, रय	स्य, स्य, स्य
"	"	विधि	विधिः
८७७	२	रय, रय, रु, रथ, धि	स्य, स्य, रु, स्य, धिः
"	८	वैश्व	वैश्व
८७८	२	रय, रय, रु, रय	स्य, स्य, रु, स्य
८७९	२	रय, रय	स्य, स्य
"	७	व, सरा	वै, सुरा
"	९	दैष्टिके	दैष्टिको
"	२४	मेकं	मेकं
८८०	९	१) ॥	(१) ॥
८८१	११	बाहुं	बाहुं
८८२	१३	(३)"	(३) ।
"	२६	कुरुतः" ।	कुरुतः "
८८३	१४	णि	राणि
"	२७	प्रति	" प्रति
८८४	२	राज, रय, रय	राज स्य, स्य
"	९	मा तीम्-	मारुतीम् ।
"	१७	वाटिका ।	वाटिका-
"	२२	जते	जते
८८५	३०	शीर्षिन्धीध	शीर्षिन्धीध
८८६	३	त्पत्य	त्पत्य
"	७	स्मा पृतसु	स्मान्पृतसु
"	११	वाग्घ	वाग्घ
"	"	पात्र	पात्र-
८८७	२	णाष्	णप्र
८८८	२	रय, ष्र	स्य, प्र
८८९	२	रय	रथ

पृष्ठम्	पङ्क्तिः	अशुद्धम्	शुद्धम्
८८९	२८	बा	वा
८९०	२	रय	स्य
"	७	ध्वयु, त	ध्वयु, ति
"	१३	ब्रूमः	ब्रूमः—
"	२८	श्रीन्ध्र	श्रीन्ध्र
८९१	२	रय, रय, ष्र	स्य, स्य, प्र
८९२	२	रय, रय, ष्र	स्य, स्य, प्र
"	९	पते	पेत
"	२६	क्षास	क्षासं
८९३	२	रय	स्य
"	१०	पाधा	प्राधा
८९४	४	ऽऽग्ने	ऽऽग्ने
"	२६	षृत, तु	तृ, त
८९५	२	रय, रय	स्य, स्य
८९६	२	याविष, रय, धा	यविष, स्य, धा
"	१४	रस्परं	परस्परं
८९७	२	चतु	चातु
८९८	२	रय	स्य
"	२८	ह	ह
८९९	१	स	सं
"	२	विष	विषय
"	२६	मन्म	यन्म
"	३०	वेर	वरे
९००	२	जा, रय	चा, स्य
"	९	वसो	वलो
"	१२	एप	एत
"	"	ग्न "	ग्नः "

पृष्ठम्	पङ्क्तिः	अशुद्धम्	शुद्धम्
१००	२५	अत्र	अथ
१०१	२	रय	स्य
"	६	सूर्य	सूर्ये
"	१०	। प्रा	[प्रा
"	२४	वैश्व	वैश्व
"	३०	दैर्वा	दैर्वा
१०२	२	रय	स्य
"	३	सिद्धा	सिद्धौ
"	२७	इरुत	श्रुत
"	२८	कर्ये, रयौ, रयौ	कर्ये स्यौ, र्यौ
१०३	२	रय	स्य
"	३	भाम	भाग
"	१४	भामा	भागा
१०४	२	रय, सं,	स्य सं
"	४	त्क्लृ	त्क्लृ
"	७	षुमुप	षूप
"	२२	तदास्ते	तदस्ति
१०५	२	रय, रय	स्य, स्य
"	३	चातुर्गा	चातुर्मा
"	९	संभन्धा	संबन्धा
"	१७	पर्वणा	पर्वणो
"	२२	क	क
१०६	२	रय	स्य
"	१२	षति	पति
"	१६	मन्द	मन्द
१०७	२	रय	स्य
"	९	तर	तरं

पृष्ठम्	पङ्क्तिः	अशुद्धम्	शुद्धम्
१०८	२	रय	स्य
"	५	स्त्रयम्ब	स्यम्ब
"	१९	सैपाद	संपाद
१०९	२	रय, रय	स्य, स्य
"	३	पितृ	पितृ
"	२०	मृता	मृताः
"	२४	भ्यो-प	भ्योप
"	३०	त ना	तना
११०	२	रय, रय, बन्धि	स्य, स्य, बन्धि
"	३	पितृ	पितृ
१११	१	अनु०	अनु०५
"	२	रय, रय	स्य, स्य
"	९	उन्गू	उन्मू
११२	२	रय, रय	स्य, स्य
"	४	तृष्णी	तूष्णी
११३	२	रय, रय	स्य, स्य
"	१५	तृष्णीते	वृष्णीते
११४	३	देव	देव
११८	२	रस्य	स्य
११९	२३	द्ध	द्ध
१२०	२	रय, मेधा	स्य, मेधा
१२३	२	रय	स्य
१२४	२३	सुष्टु	सुष्टु
"	२७	कल्पः	कल्पः
"	३०	चनष् ।	चनम् ।
१२५	२	रय, रय	रय, स्य
"	११	सुबन्धिः	सुगान्धिः ।

पृष्ठम्	पङ्क्तिः	अशुद्धम्	शुद्धम्
१२५	२२	यजामा	यजामह
"	२८	लप्सी	लप्सी
१२६	२	रय	स्य
१२७	१९	क्षिण, पं	क्षिण, प
१२८	११	ष्ट	ष्ट
"	२३	शिष्टा	शिष्टा
१२९	४	गव	गवश्
"	७	स्त्रिभ्य	स्त्रिभ्यः
"	८	त्सरा	त्सरो
"	१९	()	(२)
"	२४	कोऽ य	कोऽन्य
"	२७	रूप	रूपा
१३०	१३	प मा	पसमा
"	१८	पुरः	पुरः
"	"	मुखः	मुखा
१३१	२	गन्त्रा	मन्त्रा
"	२१	पूर्वम	पूर्वम
"	२४	म त्र	मन्त्र
१३२	२३	शुष्क	शुष्कः
१३४	१८	स त	सप्त
"	"	अष्टम	अष्टमे
१३५	२	षट्	षट्
"	१०	प्रश	प्रशं
"	१५	द्धये	द्धयै
"	२२	वृद्ध	वृद्धा

पृष्ठम्	पङ्क्तिः	अशुद्धम्	शुद्धम्
९३६	२०	जाम्मै	जाम्मै
"	२३	द्धचे	द्धचै
९३७	२२	भ, मा	म, मा-
९४०	१८	भूरिति	भूरिति
"	२१	निर्ऋति	निर्ऋतिं
९४१	६	सप्तुपा, ऋ	सप्तक ऋ
९४२	२७	स्या ऽज्य	स्याऽऽज्ये
९४४	२	वसुवां	वसुवां
"	१३	दपक्षां	दपेक्षां
"	१८	काङ्	काङ्
"	२५	व	व
९४५	२	सवां	सुवां
९५१	१७	ष्वप्स	ष्वप्सु
"	२४	गोरुल्ब्या	गोरुल्ब्या
९५२	१	ष्येसम	ष्यसमे
९५६	२५	पृषा	पूषा
९५७	१३	सूर्य	सूर्य
९६३	१७	भ्यो	भ्यो
९६५	२२	स्वाहा	स्वाहा
९६७	१४	व णेन	वरुणेन
९६८	२९	तन्मा	तून्मा
९६९	२९	पूर	पूर
९७०	२५	वाम्य	वाभ्य
९७१	२१	स्तृण	स्तृणु
"	२५	रुंध्या	संध्या

पृष्ठम्	पङ्क्तिः	अशुद्धम्	शुद्धम्
९७३	१९	यव	यैव
"	२७	रय	स्य
९७४	२३	मुचे	मुचेः
९७५	३	" कल्पः-ऊ	कल्पः-“उ,
"	६	पाठस्त	पाठस्तु
"	१९	कृत्य त्र	कृत्यात्र
"	२५	दवत्यः	देवत्यः
९७६	२	कभि	काभि
"	६	क्ति ।	क्तिः ।
"	१०	त्य,	त्य),
"	१९	ची	ची-
"	२०	ध्वं	ध्वं
"	२१	धिनय,	धिनयः,
९७७	११	मर्ध	मर्ध
९७९	२	बि, रया	वि, स्या
"	१२	स्यूर्ज	स्यूर्ज
९८०	७	त्रव	त्राव
"	२६	मृच	मृचं
९८१	१५	दाप्नु	दाप्तु
९८३	११	बाह	वाह
"	१७	सोद	सीद
९८४	१४	क्षरेः	क्षरैः
९८५	२	रय, रय	स्य,स्य
"	१३	अपा	अपां
९८६	२	रय,रय,रय	स्य,स्य,स्य
"	५	शौचा	शौचा

पृष्ठम्	पङ्क्तिः	अशुद्धम्	शुद्धम्
१८७	२	रय,रय,वै,रय	स्य,स्य,वै,स्य
"	३	सुत्त्रे	सुत्त्रे
"	९	ब्र	ब्र
"	१	रत्या	स्त्या
"	१३	सक्र	सुक
"	१५	वि	वि
"	२१	वस्व	वस्त्व
"	२५	राष्ट्रं	राष्ट्रं
१८८	९	मेवै	मेवै
"	२२	नृते व	नृते वा
"	२३	१।	१
१८९	२	रय,रय,रय,	स्य,स्य,स्य
"	२७	अत	एत
१९०	२	रय,रय	स्य,स्य
"	९	भागा	भाग
१९१	२	रय,रय,रय	स्य,स्य,स्य
१९२	"	"	"
१९३	२२	वश्रु	वश्रु
१९४	७	सृपां	सृपां
"	१	व चा	वाचा
१९५	१	तत्ति	तैत्ति
"	२१	षुपू	षूप
१९६	२	रय,रय	स्य,स्य
"	१८	ब्रूम	ब्रूमः
"	२६	सोमं	सोमं
१९७	२	रय,रय	स्य,स्य
१९८	३	त्पु	त्पु

पृष्ठम्	पङ्क्तिः	अशुद्धम्	शुद्धम्
१९८	१५	धिका	धिका
"	१७	सामं	सोमं
"	२६	श प्र	शः प्र
१९९	२२	रेतःसेचनसमर्थस्य	वन्ध्याया
"	२५	वन्ध्याया	रेतःसेचनसमर्थस्य
१०००	२	पेयरथा	पेयस्या
"	४	नि सा	निःसा
"	१७	वन्तीय	वन्तीयं
१००१	२	विषयरय	विषयस्य
"	"	पेयरया	पेयस्या
"	१६	द्यस्काल	सद्यस्काल
"	२५	तचा	तथा
"	२६	त् कृतं	त्प्रकृतं
"	"	प्र सप्तम्	प्राप्तम्
"	"	निवर्त तां	निवर्त्यतां
१००२	१	१ ०२	१००२
"	२	संबन्धि नां	संबन्धिनां
"	२	भवेष्टय	भवेष्टयः
"	२	विधि	विधिः
"	१२	दान-	दान-
"	२१	आग्नेय	आग्नेय
"	२७	१ न्धे	१रवन्धे
१००४	७	वश्यत्व	वैश्यत्व
"	८	पष्ठौही	पष्ठौहीम्
"	११	क्रमं	क्रमं
"	२४	क्षीणसा	क्षीणसा-
"	२५	कथगर्भा	कथमगर्भा

वृष्टम्	पङ्क्तिः	अशुद्धम्	शुद्धम्
१००४	३०	रमाच्चोदके	स्माच्चोदके
१००५	२	दूत हवींशी	दूतहवींषि
"	२२	प्रसवा	प्रसवाय
"	२५	प्र अ	प्र०८ अ
"	२७	त्याविद	त्याविदः
"	२८	ख्याप्यते	ख्यापत
"	"	त्कीर्तिस्तां	त्कीर्तिस्तां
१००६	१	१० ६	१००६
"	१३	राजसूयं	"राजसूयं
"	१७	योगाद्राजत्वै	योगाद्राजत्व
"	१८	रथंतरतुल्यता ॥	रथंतरतुल्यता"
"	२३	निधायऽ हुति	निधायऽऽहुति
"	२७	द्वितीय	द्वितीय
"	२८	राजकर्तृक	राजकर्तृक
१००७	३	ब्रूम	ब्रूमः
"	"	जातो	जातौ
"	१२	चिन्तित	चिन्तितम्
"	१६	वाक्यैरव	वाक्यैरेव
"	२१	प्रयोगैक्य	प्रयोगैक्य
"	२८	याजोदिति	याजयेदिति
१००८	२	मिधानम्	मभिधानम्
"	३	वैश्ययारेन	वैश्ययोरन
"	१०	सावित्रं	सावित्रं
"	२०	हवाषि	हवींषि
"	२२	हविभर्यजत	हविभिर्भर्यजत
"	"	रथवाहन हे	रथवाहनवाहो
"	२३	वाहनव हः	वाहनवाहः

पृष्ठम्	पङ्क्तिः	अशुद्धम्	शुद्धम्
१००८	२३	विधत्त-	विधत्ते
"	२५	दक्षिणा	दक्षिणो
"	"	बलीवदाऽसा	बलीवदोऽसौ
१००९	७	निरुप्याणी	निरुप्याणी-
"	११	चतुर्षु मासेषु	चतुर्षु चतुर्षु मासेषु
"	"	पौणमास्यां	पौर्णमास्यां
"	१२	रात्ननां	रत्निनां
"	२१	हवि	हविः
"	२६	च णेज्यते	चरुणेज्यते
"	२७	राजानरतत्र्यतं	राजानस्तत्र्यतं
१०१०	९	विशेषे ।व	विशेषेणाव
"	१२	का० प्र०	का० १प्र०
"	१६	()	(१)
१०११	९	पोष्णेन	पौष्णेन
"	१३	नासि	मासि
"	२१	तस्मादेतानि	तस्माद्रेतानि
१०१२	३	योबद्धा	योर्बद्धा
"	२१	प्रतीक :	प्रतीकाः
१०१३	४	मन्त्रा	मन्त्राः
"	७	स्वादीं	स्वादीं
"	१०	स्यौषधि ।ज	स्यौषधिराज
"	"	तीत्रामु गन्धाम्	तीत्रामुग्रगन्धाम्
"	१८	वृकः	वृकः
"	२६	निःसृतं	निःसृतं
"	२७	निर्गतः	निर्गतं
"	२८	निर्गतं	निर्गतः
१०१४	४	मेवाव न्धे	मेवावरुन्धे

पृष्ठम्	पङ्क्तिः	अशुद्धम्	शुद्धम्
१०१४	९	आश्वसरस्वती	अश्वसरस्वती
"	१२	दशमा	दशमी
"	१७	प्राणधारत् प्राणा	प्राणधारत्वात्प्राणा
"	२०	नवसंख या	नवसंख्यया
"	२४	समृद्धय	समृद्धयै
१०१६	१२	पाङ्सोमो	प्राङ्सोमो
"	१७	अश्विसररवती	अश्विसरस्वती
"	१८	प्रापु	प्रापुः
"	२१	धान्योपेता	धान्योपेताः
१०१७	४	कत इयं	कुत इयं
"	५	व्यामन्	व्योमन्
"	२३	बहिर्धाऽ	बहिर्धाऽ
"	२७	प्रकृता	प्रकृतौ
१११८	२५	यदेवा यत्र	येदेवान्यत्र
"	२८	पशो	पशोः
"	३०	इन्द्रे	इन्द्रिये
१११९	३	ऐ द्र	ऐन्द्र
"	१८	बडवा	बडवा
१०२०	२५	एतस्येन्द्रिय	एतस्येन्द्रियं
१०२१	१७	ख्यातः	ख्याताः
"	२४	चतुस्त्रिंश	चतुस्त्रिंश
१०२२	१०	व्युदसितुं	व्युदसितुं
"	"	पवमानेष्वेत	पवमानेष्वेतं
"	११	()	(१)
"	१५	सम्यग्धिं नं	सम्यग्धिसनं
"	२२	पूर्वाक्	पूर्वोक्त
"	२४	धनोति	धनोति

पृष्ठम्	पङ्क्तिः	अशुद्धम्	शुद्धम्
१०२२	२८	यजमानं	यजमान
"	३०	त्यारत	त्यास्त
१०२३	७	एवेषोऽ	एवैषोऽ
"	१८	अ०	अ०८
१०२४	४	उद्वा ।	उद्दवा
"	९	डारीष्व	सौरिष्व
"	१०	ब्रूपमुपच्छद्वै	ब्रूपमुच्छद्वै
"	११	तद्वराज्ञः	तद्वद्राज्ञः
"	२५	कुर्वताऽपि	कुर्वतोऽपि
"	२७	पृष्टस्तोत्रैः	पृष्टस्तोत्रैः
१०२५	२	पशुहविषा	पशुहविषा
"	७	नीयस्यो ।मो	नीयस्योत्तमो
"	"	भविति	भवति ।
"	१३	दशपये	दशपेये
"	"	सवषु	सर्वेषु
"	१८	स्यावस्ति	स्यावस्थि
"	१९	ध्वेऽभिषिक्तं	ध्वेऽभिषिक्तं
"	"	दशस्तोम पस्य	दशस्तोमरूपस्य
"	२२	प्रतीचीनां	प्रतीचीनः
"	२३	प्रत्यवरे हति	प्रत्यवरोहति
"	२६	एवनं	एवैनं
१०२६	३	प्रतीचीनस्तोमो	प्रतीचीनस्तोमोऽ
"	१६	तद्दुर्वर्णं	तद्दुर्वर्णं
"	२२	अ ९	अ० ९
१०२७	१७	रनुतिष्ठत्वाद	रनुष्ठितत्वाद
"	२१	दुभयोरर्धमास	दुभयोरर्धमास
"	२२	द्वयारनुष्ठानं	द्वयोरनुष्ठानं

पृष्ठम्	पङ्क्तिः	अशुद्धम्	शुद्धम्
१०२७	२५	सोमयागोऽह	सोमयागोऽहः
१०२८	१४	वाप्नोति	व्याप्नोति
१०२९	१	यजुर्वेदं य	यजुर्वेदीय
"	२	पशुहविषा	पशुहविषा
"	६	त्रिष्टोमाऽग्नि	त्रिष्टोमोऽग्नि
"	८	भवति,	भवति
"	१४	अग्नेश्च	अग्नेश्च
"	१९	वर्णिताः "	वर्णिताः॥१॥"
"	२३	सुराक्षीरो	सुराक्षीरयो
१०३०	५	॥२॥	॥२१॥
"	१५	यजता	यजता
"	२१	ऋतुभज्ज	ऋतुमज्ज
१०३१	१०	शूरो	शूरो
१०३२	९	पपुरिं	पपुरिं
"	१२	बाह्स्पत्य	बाह्स्पत्य
"	१३	गृहपतये र्थतो	गृहपतयेऽर्थतो
"	१४	स्वाद्धीं	स्वाद्धीं
१०३३	५	चामिचरति	चाभिचरति
"	१३	घृतप्रतीको	घृतप्रतीको
"	२६	वाजस्रं	वाजस्यां
"	"	क्रिया	क्रियाया
"	"	यागक्रि ।	यागक्रिया
"	"	वाजिनी ।	वाजिनी
१०३४	५	यथाऽ	तथाऽ

पृष्ठम्	पङ्क्तिः	अशुद्धम्	शुद्धम्
१०३४	५	त्वित्यथः	त्वित्यर्थः
"	६	कामयाना	कामयमाना
"	७	धृतमञ्चति	धृतमञ्चति
"	१५	घनानां	घनानां
"	२७	तद्विरोधिनः	तद्विरोधिनः
"	२८	पुरोनुव कयाया	पुरोनुवाक्याया
१०३५	५	स्वविषयप्रभिचारं	स्वविषयमाभिचारं
"	१८	भेकादशपालं	भेकादशकपालं
"	१९	र्यज्ञोऽग्निं	र्यज्ञोऽग्निं
"	२९	सूक्ष्मदर्शनोऽपि	सूक्ष्मदर्शनेऽपि
"	"	धृतं	धृतं
१०३६	२	वाक्याभिधानम्	वाक्याभिधानम्
"	३	एतद्गतो	एतद्गतो
"	५	धेनुरेतस्तग्	धेनुरेतस्त्वं
"	६	धृतं	धृतं
"	८	धृतं	धृतं
"	१९	कदा ।	कदा,
"	२२	वृङ्क्ते	वृङ्क्ते
"	२६	यावती	यावती
"	२९	वचनमनुमन्यन्त	वचनमनुमन्यन्त
१०३७	२	वाक्याभिधानम्	वाक्याभिधानम्
"	१६	संख्याकरेव	संख्याकरेव
"	१७	व्याप्नोति	व्याप्नोति
"	२१	निर्वपेद्दशायै	निर्वपेद्दशायै-
"	२५	पुरोडाशं	पुरोडाशं

पृष्ठम्	पङ्क्तिः	अशुद्धम्	शुद्धम्
१०३८	१३	मैच्छन्तमा	मैच्छन्तस्मा
"	१५	सोमाराद्रं	सोमारौद्रं
"	१९	चसं	चंसं
१०३९	९	सर्वमाज्यनेति	सर्वमाज्येनेति
"	१८	षधम	षधम्
१०४०	३	कासुचित्पृत्सु	कासुचित्पृत्सु
"	५	भट	भटः
"	१७	ऽऽश्वधास्तेषां	श्वाऽऽश्वधास्तेषां
१०४१	१	प्रपा	प्रपा०
"	२	कम्य	काम्य
"	३	पराचैः	पराचैः
"	"	दूर	दूरे
"	४	रोग प	रोगरूप
"	५	माचयतम्	मोचयतम्
"	७	सर्वं ण्येतानि	सर्वाण्येतानि
"	"	भे जान्याषधानि	भेषजान्यौषधानि
"	"	तैर्भेषजे	तैर्भेषजै
"	८	नाऽस्माकं	नोऽस्माकं
"	१०	पौष्ण	पौष्णं
"	१२	प्र	प्र०
"	१४	भूम्या	भूम्या
"	"	प्रदानन	प्रदानेन
"	१९	जमाने	यजमाने
"	२१	किञ्च	किञ्च
"	२२	गो पौ	गोपौ
"	२४	माद्यावि	मान्द्यानि

पृष्ठम्	पङ्क्तिः	अशुद्धम्	शुद्धम्
१०४२	८	रुद्रायनपि	रुद्रायापि
१०४३	४	स्पृणोति	स्पृणोति
"	९	हमग्नीध	हमग्नीध
"	"	मन्त्रपाटा	मन्त्रपाठा
१०४४	१८	द्वयं	द्वयं
"	१९	पञ्चैध्मी मपा	पञ्चैध्मीयमपा
"	२७	साङ्गिता	संहिता
"	२८	द्वाविंशानुवाकः	द्वाविंशोऽनुवाकः
१०४५	६	मा वाचार्येण	माधवाचार्येण
"	७	जुर्वेदीय	यजुर्वेदीय